
ਗੁੰਪਾਦਕੀ 
ਦਿ ਮਉਲੀ ਧਰਤੀ ਮਉਲਿਆ ਅਕਾਸੁ 


ਰੁੱਤਾਂ ਦੀ ਰਾਣੀ ਬਸੰਤ ਰੁੱਤ ਸਾਰਿਆਂ ਲਈ ਸੁਖ ਅਤੇ ਖੁਸ਼ੀ ਦਾ ਸੁਨੇਹਾ ਲੈ ਕੇ ਆਉਂਦੀ ਹੈ। ਬਸੰਤ ਰੱਤ ਦੇ ਆਉਂਦਿਆਂ ਹੀ 
ਧਰਤੀ ਤੇ ਬਹਾਰ ਆ ਜਾਂਦੀ ਹੈ ਤੇ ਅਕਾਸ਼ ਵੀ ਖਿੜਿਆ ਖਿੜਿਆ ਨਜ਼ਰ ਆਉਂਦਾ ਹੈ ਕਿਉਂਕਿ ਬਸੰਤ ਦੇ ਆਉਂਦਿਆਂ ਹੀ 
ਅੱਤ ਦੀ ਸਰਦੀ ਦਾ ਅੰਤ ਹੋ ਜਾਂਦਾ ਹੈ ਅਤੇ ਨਿੱਘੀ ਨਿੱਘੀ ਰੁੱਤ ਸ਼ੁਰੂ ਹੋ ਜਾਂਦੀ ਹੈ ਜੋ ਕੁਦਰਤ ਵਿੱਚ ਖੇੜਾ ਲਿਆ ਦਿੰਦੀ ਹੈ। 
ਚਾਰੇ ਪਾਸੇ ਰੰਗ ਬਿਰੰਗੇ ਫੁੱਲ ਖਿੜ ਜਾਂਦੇ ਹਨ ਅਤੇ ਸੁਗੰਧੀਆਂ ਫੈਲ ਜਾਂਦੀਆਂ ਹਨ। ਮਨੁੱਖਾਂ ਦੇ ਵੀ ਦੁੱਖ ਦਲਿੱਦਰ ਕੱਟੇ ਜਾਂਦੇ 
ਹਨ ਅਤੇ ਸਰੀਰਾਂ ਵਿੱਚ ਨਵੀਂ ਊਰਜਾ ਦਾ ਪਸਾਰ ਹੁੰਦਾ ਹੈ। ਕਬੀਰ ਜੀ ਫੁਰਮਾਉਂਦੇ ਹਨ:- 

ਮਉਲੀ ਧਰਤੀ ਮਉਲਿਆ ਅਕਾਸ 

ਘਟਿ ਘਟਿ ਮਉਲਿਆ ਆਤਮ ਪ੍ਰਗਾਸੁ। 

ਸਿਰਫ ਧਰਤੀ ਅਤੇ ਅਕਾਸ਼ ਹੀ ਨਹੀਂ ਇੱਥੋਂ ਦਾ ਕਣ ਕਣ ਅਤੇ ਆਤਮਾ ਵੀ ਖੁਸ਼ ਨਜ਼ਰ ਆਉਂਦੀ ਹੈ। 

ਅਸੀਂ ਬਸੰਤ ਰੱਤ ਨੂੰ ਵਿਸ਼ੇਸ਼ ਤੌਰ ਤੇ ਬਸੰਤ ਪੰਚਮੀ ਨੂੰ ਪਵਿੱਤਰ ਦਿਹਾੜਾ ਮੰਨਦੇ ਹਾਂ ਕਿਉਂਕਿ ਇਸ ਦਿਨ ਅੱਜ ਤੋਂ 208 
ਸਾਲ ਪਹਿਲਾਂ ਗਰੀਬ ਨਿਵਾਜ ਸ੍ਰੀ ਸਤਿਗੁਰੁ ਰਾਮ ਸਿੰਘ ਜੀ ਦਾ ਪ੍ਰਕਾਸ਼ ਹੋਇਆ ਸੀ। ਇਸ ਰੱਬੀ ਨੂਰ ਦੇ ਤੇਜ਼ ਨਾਲ ਗਰੀਬ 
ਗੁਰਬਿਆਂ ਅਤੇ ਸ਼ਕਤੀਹੀਨ ਲੋਕਾਂ ਦੀ ਹਨੇਰੀ ਜਿੰਦਗੀ ਵਿੱਚ ਲੋਅ ਫੈਲ ਗਈ। 

ਸਤਿਗੁਰੂ ਰਾਮ ਸਿੰਘ ਜੀ ਬਚਪਨ ਤੋਂ ਹੀ ਅਕਾਲ ਪੁਰਖ ਦੀ ਭਗਤੀ ਅਤੇ ਨਾਮ ਸਿਮਰਨ ਵਿੱਚ ਲੀਨ ਰਹਿੰਦੇ ਸਨ। ਉਹਨਾਂ 
ਦੀ ਮਾਤਾ ਸਦਾ ਕੌਰ ਨੇ ਬਚਪਨ ਤੋਂ' ਹੀ ਉਹਨਾਂ ਅੰਦਰ ਭਗਤੀ ਭਾਵ ਪੈਦਾ ਕੀਤਾ, ਉਹਨਾਂ ਨੂੰ ਗੁਰੂਆਂ ਦੀਆਂ ਸਾਖੀਆਂ ਅਤੇ 
ਗੁਰਬਾਣੀ ਦੇ ਪਾਠ ਕੰਠ ਕਰਾਏ। ਇਸ ਤਰ੍ਹਾਂ ਬਚਪਨ ਤੋਂ ਹੀ ਉਹਨਾਂ ਅੰਦਰ ਅਧਿਆਤਮਿਕ ਸ਼ਕਤੀ ਪਨਪ ਰਹੀ ਸੀ। ਬਚਪਨ 
ਦੀ ਦਹਿਲੀਜ ਪਾਰ ਕਰਦਿਆਂ ਉਹ ਆਪਣੇ ਪਿਤਾ ਸ੍ਰ. ਜੱਸਾ ਸਿੰਘ ਜੀ ਨਾਲ ਤਰਖਾਣਾ ਕੰਮ ਵਿੱਚ ਹੱਥ ਵਟਾਉਣ ਲੱਗੇ। ਉਹ 
ਕੰਮ ਕਰਦਿਆਂ ਵੀ ਨਾਮ ਜਪਦੇ ਅਤੇ ਸਾਥੀਆਂ ਨੂੰ ਵੀ ਨਾਮ ਜਪਣ ਲਈ ਆਖਦੇ। ਜਵਾਨੀ ਵਿੱਚ ਪੈਰ ਧਰਦਿਆਂ ਹੀ ਉਹ 
ਮਹਾਰਾਜਾ ਰਣਜੀਤ ਸਿੰਘ ਜੀ ਦੀ ਫੌਜ ਵਿੱਚ ਭਰਤੀ ਹੋ ਗਏ। ਮਹਾਰਾਜਾ ਦੇ ਚੜ੍ਹਾਈ ਕਰ ਜਾਣ ਤੋਂ ਬਾਅਦ ਜਦੋਂ ਸਿੱਖ ਰਾਜ 
ਦਾ ਪਤਨ ਸ਼ੁਰੂ ਹੋ ਗਿਆ ਤਾਂ ਉਹ ਫੌਜ ਛੱਡ ਕੇ ਸ੍ਰੀ ਭੈਣੀ ਸਾਹਿਬ ਵਾਪਿਸ ਆ ਗਏ। ਸਿੱਖ ਰਾਜੇ ਅਤੇ ਸਰਦਾਰ ਸਿੱਖੀ ਤੋਂ ਦੂਰ 
ਜਾ ਕੇ ਅੰਗੇਜ਼ਾਂ ਦੇ ਪਿੱਠੂ ਬਣ ਗਏ ਸਨ ਅਤੇ ਐਸ਼ੋ ਅਰਾਮ ਦੀ ਜ਼ਿੰਦਗੀ ਬਤੀਤ ਕਰਨ ਲਗ ਗਏ ਸਨ। ਸਤਿਗੁਰੂ ਰਾਮ ਸਿੰਘ 
ਜੀ ਨੂੰ ਇਹ ਮਨਜ਼ੂਰ ਨਹੀਂ ਸੀ। ਇਸ ਲਈ ਉਹਨਾਂ ਨੇ ਲੋਕਾਂ ਵਿੱਚ ਸਿੱਖੀ ਦਾ ਪ੍ਰਚਾਰ ਕਰਨਾ ਸ਼ੁਰੁ ਕੀਤਾ। ਉਹਨਾਂ ਦੀ 
ਅਧਿਆਤਮਿਕ ਸ਼ਕਤੀ ਦੇ ਪ੍ਰਭਾਵ ਹੇਠ ਬਹੁਤ ਸਾਰੇ ਲੋਕ ਉਹਨਾਂ ਨਾਲ ਸਹਿਮਤ ਹੋ ਗਏ ਅਤੇ ਨਾਮ ਜਪਣ ਤੇ ਸੱਚੀ ਸੁੱਚੀ 
ਕਿਰਤ ਕਰਨ ਲੱਗ ਪਏ। 

1857 ਨੂੰ ਵਿਸਾਖੀ ਵਾਲੇ ਦਿਨ ਸਤਿਗੁਰੁ ਰਾਮ ਸਿੰਘ ਜੀ ਨੇ ਸੀ ਭੈਣੀ ਸਾਹਿਬ ਵਿਖੇ ਅਮਨ ਦਾ ਚਿੱਟਾ ਝੰਡਾ ਝੁਲਾ ਕੇ ਪੰਜ 
ਸਿੰਘਾਂ-ਕਾਹਨ ਸਿੰਘ, ਲਾਭ ਸਿੰਘ, ਆਤਮਾ ਸਿੰਘ, ਨੈਣਾ ਸਿੰਘ ਅਤੇ ਸੁੱਧ ਸਿੰਘ ਨੂੰ ਅੰਮ੍ਰਿਤ ਛਕਾ ਕੇ ਨਾਮਧਾਰੀ ਸੰਤ ਖਾਲਸਾ 
ਦੀ ਸਾਜਨਾ ਕੀਤੀ। ਇਸ ਦੇ ਨਾਲ ਹੀ ਅੰਗ੍ਰੇਜ਼ੀ ਹਕੂਮਤ ਦੇ ਖਿਲਾਫ ਸਵੈਰਾਜ/ਖਾਲਸਾ ਰਾਜ ਮੁੜ ਸਥਾਪਿਤ ਕਰਨ ਦਾ ਬਿਗੁਲ 
ਵਜਾ ਦਿੱਤਾ। ਸਤਿਗੁਰੂ ਰਾਮ ਸਿੰਘ ਜੀ ਦੀ ਨੂਰਾਨੀ ਸ਼ਖਸੀਅਤ ਤੋਂ ਪ੍ਰਭਾਵਿਤ ਹੋ ਕੇ ਲੱਖਾਂ ਦੀ ਗਿਣਤੀ ਵਿੱਚ ਲੋਕਾਂ ਨੇ 
ਅੰਮ੍ਰਿਤ ਛਕਿਆ, ਨਾਮ ਲਿਆ ਅਤੇ ਸਤਿਗੁਰੂ ਜੀ ਦੇ ਪ੍ਰੇਮ ਕਲਾਵੇ ਵਿੱਚ ਆ ਗਏ। ਸਤਿਗੁਰੂ ਜੀ ਨੇ ਆਪਣੇ ਸਿੱਖਾਂ ਨੂੰ ਹਮੇਸ਼ਾ 
ਹੀ ਸੱਚ ਦਾ ਪਹਿਰਾ ਦੇਣ ਅਤੇ ਆਪਣਾ ਕਿਰਦਾਰ ਉੱਚਾ ਸੱਚਾ ਰੱਖਣ ਦਾ ਉਪਦੇਸ਼ ਦਿੱਤਾ। 

ਸਤਿਗੁਰੁ ਰਾਮ ਸਿੰਘ ਜੀ ਅੰਗ੍ਰੇਜ਼ ਸਰਕਾਰ ਦੀਆਂ ਚਾਲਾਂ ਨੂੰ ਚੰਗੀ ਤਰ੍ਹਾਂ ਸਮਝਦੇ ਸਨ। ਉਹ ਉਹਨਾਂ ਨੂੰ ਆਪਣੇ ਦੇਸ਼ ਚੋਂ 
ਬਾਹਰ ਕੱਢ ਕੇ ਭਾਰਤ ਨੂੰ ਅਜ਼ਾਦ ਕਰਵਾਉਣਾ ਚਾਹੁੰਦੇ ਸਨ। ਉਹ ਇਹ ਵੀ ਜਾਣਦੇ ਸਨ ਕਿ ਇਹ ਲੜਾਈ ਹਥਿਆਰਾਂ ਨਾਲ 
ਨਹੀਂ ਲੜੀ ਜਾ ਸਕਦੀ। ਇਸ ਲਈ ਉਹਨਾਂ ਅੰਗੇਜ਼ਾਂ ਦੇ ਵਪਾਰ ਨੂੰ ਢਾਹ ਲਾਉਣ ਲਈ ਲੋਕਾਂ ਨੂੰ ਅੰਗ੍ਰੇਜ਼ੀ ਸਰਕਾਰ ਦਾ 
ਬਾਈਕਾਟ ਕਰਨ ਅਤੇ ਸਵਦੇਸ਼ੀ ਵਸਤੂਆਂ ਨੂੰ ਅਪਨਾਉਣ ਲਈ ਪ੍ਰੇਰਿਆ। ਇਸ ਨਾਮਿਲਵਰਤਨ ਲਹਿਰ ਵਿੱਚ ਉਹਨਾਂ 

ਅੰਗ੍ਜ਼ਾਂ ਵਲੋਂ ਬਣਾਏ ਸਕੂਲਾਂ, ਕਾਲਜਾਂ, ਰੇਲਾਂ, ਅਦਾਲਤਾਂ ਅਤੇ ਸਰਕਾਰੀ ਨੌਕਰੀਆਂ ਦਾ ਬਾਈਕਾਟ ਕਰਨ ਲਈ ਅਵਾਜ਼ 
ਉਠਾਈ। ਉਹਨਾਂ ਨੇ ਅੰਗੇਜ਼ਾਂ ਦੇ ਬਰਾਬਰ ਆਪਣੀ ਡਾਕ ਅਤੇ ਨਿਆਂ ਪ੍ਰਣਾਲੀ ਸ਼ੁਰੂ ਕੀਤੀ ਜੋ ਕਿ ਬਹੁਤ ਹੀ ਸੁਚਾਰੂ ਰੂਪ 
ਅਖਤਿਆਰ ਕਰ ਗਈ। ਸਤਿਗੁਰੂ ਰਾਮ ਸਿੰਘ ਜੀ ਦੀ ਵਧਦੀ ਕੀਰਤੀ ਨੂੰ ਵੇਖ ਕੇ ਅੰਗੇਜ਼ ਭੈ-ਭੀਤ ਹੋ ਗਿਆ। ਉਹ ਸਤਿਗੁਰੂ ਰਾਮ 
ਸਿੰਘ ਨੂੰ ਆਪਣੀ ਹਕੂਮਤ ਵਾਸਤੇ ਵੱਡਾ ਖਤਰਾ ਸਮਝਦੇ ਸਨ। ਉਹਨਾਂ ਨੂੰ ਇਹ ਵੀ ਚੰਗੀ ਤਰ੍ਹਾਂ ਪਤਾ ਸੀ ਕਿ ਕੂਕਾ ਕਦੀ ਵੀ 
ਅੰਗ੍ਰੇਜ਼ ਦਾ ਵਫਾਦਾਰ ਨਹੀਂ ਹੋ ਸਕਦਾ। ਇਹਨਾਂ ਤੱਥਾਂ ਕਰ ਕੇ ਉਸ ਨੂੰ ਆਪਣੀ ਹਕੂਮਤ ਹਿੱਲਦੀ ਨਜ਼ਰ ਆਉਣ ਲਗੀ। 

ਸਤਿਗੁਰੁ ਰਾਮ ਸਿੰਘ ਜੀ ਜਿੱਥੇ ਰਾਜਨੀਤਕ ਆਗੂ ਬਣ ਕੇ ਅੰਗੇਜ਼ਾਂ ਦੇ ਖਿਲਾਫ ਡਟੇ ਹੋਏ ਸਨ, ਉੱਥੇ ਉਹ ਬਹੁਤ ਵੱਡੇ ਸਮਾਜ 
ਸੁਧਾਰਕ ਵੀ ਸਨ। ਜਿੱਥੇ ਉਹਨਾਂ ਆਪਣੇ ਸਿੱਖਾਂ ਨੂੰ ਮਾਸ ਸ਼ਰਾਬ ਤੋਂ ਵਰਜ ਕੇ ਉਹਨਾਂ ਦਾ ਆਚਾਰ ਵਿਹਾਰ ਸੁਧਾਰਿਆ, ਉਹਨਾਂ 
ਅੰਦਰ ਸਰੀਰਕ ਤੇ ਆਤਮਿਕ ਸ਼ਕਤੀ ਪੈਦਾ ਕੀਤੀ, ਉੱਥੇ ਇਸਤਰੀਆਂ ਤੇ ਵੀ ਬੜੇ ਉਪਕਾਰ ਕੀਤੇ। ਉਸ ਸਮੇਂ ਕੁੜੀਆਂ ਨੂੰ 
ਜੰਮਦਿਆਂ ਹੀ ਮਾਰ ਦਿੱਤਾ ਜਾਂਦਾ ਸੀ। ਇਸ ਤਾ ਮੁਖ ਕਾਰਨ ਦਾਜ ਅਤੇ ਵਿਆਹਾਂ ਵਿੱਚ ਹੋਣ ਵਾਲਾ ਵੱਡਾ ਖਰਚਾ ਸੀ। ਸਤਿਗੁਰੂ 
ਜੀ ਨੇ ਸਮਾਜ ਵਿੱਚ ਇਸਤਰੀਆਂ ਨੂੰ ਸਤਿਕਾਰ ਦੇਣ ਲਈ 1 ਜੂਨ 1863 ਨੂੰ 25 ਬੀਬੀਆਂ ਨੂੰ ਅੰਮ੍ਰਿਤ ਛਕਾ ਕੇ ਪੰਜ ਕਕਾਰਾਂ ਦੇ 
ਧਾਰਨੀ ਬਣਾਇਆ। ਅਤੇ 3 ਜੂਨ 1863 ਨੂੰ ਪਿੰਡ ਖੋਟੇ ਵਿਖੇ 6 ਜੋੜਿਆਂ ਦੇ ਸਾਦਾ ਵਿਆਹ ਕਰ ਕੇ ਅਨੰਦ ਕਾਰਜ ਦੀ ਰੀਤ 
ਚਲਾਈ। ਜਿਸ ਵਿੱਚ ਚੌਥੇ ਪਾਤਸ਼ਾਹ ਸ੍ਰੀ ਗੁਰ ਰਾਮ ਦਾਸ ਜੀ ਦੁਆਰਾ ਰਚਿਤ ਚਾਰ ਲਾਵਾਂ ਦੇ ਪਾਠ ਨਾਲ ਫੇਰੇ ਹੋਏ। ਇਸ ਤੋਂ 
ਪਹਿਲਾਂ ਸਨਾਤਨ ਰੀਤੀ ਨਾਲ ਹੀ ਵਿਆਹ ਹੁੰਦੇ ਸਨ। ਕੁੜੀਆਂ ਨੂੰ ਜੰਮਦੀਆਂ ਨੂੰ ਹੀ ਮਾਰਨਾ, ਵੇਚਣਾ, ਵੱਟਾ ਕਰਨਾ, ਕੁੜੀ ਦੇ 
ਘਰ ਦਾ ਖਾਣਾ ਆਦਿ ਬੰਦ ਕਰਵਾ ਕੇ ਕੁੜੀਆਂ ਦੇ ਵਿਆਹ ਦੀ ਉਮਰ 15-16 ਸਾਲ ਮੁਕੱਰਰ ਕੀਤੀ ਅਤੇ ਕੁੜੀਆਂ ਨੂੰ ਵੀ 
ਮੁੰਡਿਆਂ ਦੇ ਬਰਾਬਰ ਗੁਰਮੁਖੀ ਅੱਖਰ ਪੜ੍ਹਾਉਣ ਤੇ ਜੋਰ ਦਿੱਤਾ। ਇਹੀ ਕਾਰਨ ਹੈ ਕਿ ਅੱਜ ਵੀ ਨਾਮਧਾਰੀ ਸਮਾਜ ਵਿੱਚ ਕੁੜੀਆਂ 
ਮੁੰਡਿਆਂ ਦਾ ਅਨੁਪਾਤ ਲਗਭਗ ਬਰਾਬਰ ਹੈ ਅਤੇ ਸਾਖਰਤਾ ਦਰ ਵੀ ਜਿਆਦਾ ਹੈ। ਇਸਤਰੀਆਂ ਉੱਪਰ ਕੀਤੇ ਇਹਨਾਂ ਉਪਕਾਰਾਂ 
ਕਰ ਕੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਇਸਤਰੀਆਂ ਦਾ ਮੁਕਤੀ ਦਾਤਾ ਵੀ ਕਿਹਾ ਜਾਂਦਾ ਹੈ। 

ਸਤਿਗੁਰੁ ਰਾਮ ਸਿੰਘ ਜੀ ਨੇ ਦੇਸ਼, ਕੌਮ ਅਤੇ ਧਰਮ ਲਈ ਜੋ ਕਾਰਜ ਕੀਤੇ ਹਨ, ਉਹਨਾਂ ਦੀ ਸੂਚੀ ਬਹੁਤ ਲੰਮੀ ਹੈ। ਇਸ ਉਪਰ 
ਕਈ ਕਿਤਾਬਾਂ ਅਤੇ ਗਰੰਥ ਲਿਖੇ ਜਾ ਚੁਕੇ ਹਨ। ਉਹਨਾਂ ਦਾ ਜੀਵਨ ਅਤੇ ਕੁਰਬਾਨੀਆਂ, ਅੰਗੇਜ਼ੀ ਹਕੂਮਤ ਦੀ ਖਿਲਾਫ਼ਤ, ਸਮਾਜ 
ਸੁਧਾਰ, ਧਾਰਮਿਕ ਉਪਦੇਸ਼ਾਂ ਅਤੇ ਹੁਕਮਨਾਮਿਆਂ ਨੂੰ ਸੁਤਰਬੱਧ ਕਰਨਾ ਇਕ ਲੇਖ ਦੀ ਸਮਰਥਾ ਤੋਂ ਬਾਹਰ ਹੈ। ਐਸੇ ਮਹਾਨ 
ਸਤਿਗੁਰੂ, ਪਥ ਪ੍ਰ ਦਰਸ਼ਕ, ਸੁਤੰਤਰਤਾ ਸੰਗਰਾਮ ਦੇ ਮੋਢੀ, ਇਸਤਰੀਆਂ ਦੇ ਮੁਕਤੀਦਾਤਾ ਅਤੇ ਸਭਹਨ ਕੇ ਸਿਰਮੌਰ ਪਾਤਸ਼ਾਹ ਨੂੰ 
ਸਾਡਾ ਕੋਟਿ ਕੋਟਿ ਨਮਨ ਹੈ। 

ਜਦੋਂ ਵੀ ਬਸੰਤ ਆਉਂਦੀ ਹੈ, ਸਾਨੂੰ ਸਤਿਗੁਰੂ ਰਾਮ ਸਿੰਘ ਜੀ ਦਾ ਪ੍ਰਕਾਸ਼ ਪੁਰਬ ਹੀ ਧਿਆਨ ਵਿੱਚ ਆਉਂਦਾ ਹੈ। ਉਹਨਾਂ ਦੇ 
ਪ੍ਰਕਾਸ਼ ਪੁਰਬ ਦੀ ਖੁਸ਼ੀ ਵਿੱਚ ਭਾਰਤ ਦੇ ਪਿੰਡਾਂ ਤੇ ਸ਼ਹਿਰਾਂ ਵਿੱਚ ਅਤੇ ਵਿਦੇਸ਼ਾਂ ਵਿੱਚ ਸਮਾਗਮ ਹੁੰਦੇ ਹਨ। ਮੁਖ ਸਮਾਗਮ ਸ੍ਰੀ ਭੈਣੀ 
ਸਾਹਿਬ ਵਿਖੇ ਸਤਿਗੁਰੂ ਜੀ ਦੀ ਹਜੂਰੀ ਵਿੱਚ ਹੁੰਦਾ ਹੈ। ਬਸੰਤ ਪੰਚਮੀ ਜਾਂ ਸਤਿਗੁਰੂ ਰਾਮ ਸਿੰਘ ਜੀ ਦਾ ਪ੍ਰਕਾਸ਼ ਪੁਰਬ ਮਨਾਉਣ ਦੀ 
ਲੜੀ ਸ਼ੁਰੂ ਹੋ ਚੁੱਕੀ ਹੈ। ਕਈ ਸ਼ਹਿਰਾਂ ਪਿੰਡਾਂ ਵਿੱਚ ਸਤਿਗੁਰੁ ਉਦੈ ਸਿੰਘ ਜੀ ਆਪ ਦਰਸ਼ਨ ਦੇ ਕੇ ਸੰਗਤਾਂ ਦੀ ਖੁਸ਼ੀ ਵਿੱਚ ਵਾਧਾ 
ਕਰ ਰਹੇ ਹਨ। ਨਾਮਧਾਰੀ ਗੁਰਦੁਆਰਿਆਂ ਵਿੱਚ ਅਖੰਡ ਪਾਠ, ਵਰਨੀਆਂ, ਹਵਨ, ਆਸਾ ਦੀ ਵਾਰ, ਕਥਾ, ਕੀਰਤਨ, ਇਤਿਹਾਸਕ 
ਵਿਆਖਿਆਨ ਅਤੇ ਦੀਵਾਨ ਸੱਜ ਰਹੇ ਹਨ। ਐਸੇ ਸਤਿਜੁਗੀ ਮਾਹੌਲ ਵਿੱਚ ਧਰਤੀ ਅਤੇ ਅਕਾਸ਼ ਦਾ ਮਉਲਣਾ ਸੁਭਾਵਿਕ ਹੀ ਹੈ। 

ਸਾਨੂੰ ਸਤਿਗੁਰੁ ਰਾਮ ਸਿੰਘ ਜੀ ਦੀਆਂ ਸਿੱਖਿਆਵਾਂ ਤੇ ਚਲਦੇ ਹੋਏ ਆਪਣਾ ਜੀਵਨ ਪੱਧਰ ਸੁਧਾਰਨਾ ਚਾਹੀਦਾ ਹੈ। ਉਹਨਾਂ 
ਵਲੋਂ ਵਿਦੇਸ਼ 'ਚੋਂ ਭੇਜੇ ਹੁਕਮਨਾਮਿਆਂ ਵਿੱਚੋਂ ਜੇਕਰ ਅਸੀਂ ਹੋਲੀ ਹੋਲੀ ਇਕ ਇਕ ਤੇ ਵੀ ਅਮਲ ਕਰਨਾ ਸ਼ੁਰੂ ਕਰੀਏ ਤਾਂ ਸਾਡਾ 
ਕਲਿਆਣ ਹੋ ਜਾਵੇਗਾ। 

ਅੰਤ ਵਿੱਚ ਮੈਂ _ਸਾਰੇ ਪਾਠਕਾਂ ਅਤੇ ਨਾਮਧਾਰੀ ਸੰਗਤਾਂ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਦੇ ਆਗਮਨ ਪੁਰਬ ਦੀਆਂ ਬੇਅੰਤ 
ਵਧਾਈਆਂ ਦਿੰਦੀ ਹਾਂ ਅਤੇ ਅਰਦਾਸ ਕਰਦੀ ਹਾਂ ਕਿ ਸਤਿਗੁਰੂ ਜੀ ਸਾਡੇ ਤੇ ਕਿਰਪਾ ਕਰਨ ਅਤੇ ਆਪਣੇ ਚਰਨਾਂ ਨਾਲ ਜੋੜੀ 
ਰੱਖਣ। 

-ਰਜਵੰਤ ਕੌਰ 

ਗੁਰੂ ਰਾਮ ਸਿੰਘ 


ਜਦ ਜ਼ੁਲਮ ਜਿੰਮੀਂ ਤੇ ਵਰਤਿਆ, ਤੇ ਕੂੜ ਹਨੇਰਾ ਛਾਇਆ ਸੀ। 
ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਭੈਣੀ ਦੀ ਭਾਗ ਭਰੀ ਧਰਤੀ ਤੇ, ਐਸਾ ਸੂਰਜ ਚੜ੍ਹਿਆ ਸੀ। 

ਜਿਸ ਦੀ ਲਾਲੀ ਦੀ ਲੋ ਲੈ ਕੇ, ਸੁੱਤਾ ਭਾਰਤ ਉੱਠ ਖੜ੍ਹਿਆ ਸੀ। 
ਸੁੱਕਦੀ ਫੁਲਵਾੜੀ ਸਿੱਖੀ ਦੀ, ਮਿਹਰਾਂ ਦਾ ਮੀਂਹ ਵਰਸਾਇਆ ਸੀ। 
ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਉਸ ਕੋਹਿਨੂਰ ਜਿਹੇ ਹੀਰੇ ਨੇ, ਜਿੱਧਰ ਵੀ ਨਜ਼ਰ ਭਵਾਈ ਸੀ। 

ਉਸ ਪਾਸੇ ਪਾਪ ਪਖੇਡਾਂ ਦੀ, ਸਮਝੋ ਫਿਰ ਸ਼ਾਮਤ ਆਈ ਸੀ। 

ਕਰ ਦੂਰ ਭੁਲੇਖੇ ਭਰਮਾ ਨੂੰ , ਸਿੱਧਾ ਉਸ ਰਾਹ ਵਿਖਾਇਆ ਸੀ। 

ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਰਹੇ ਜੁੱਗ ਜੁੱਗ ਰਾਜ ਫਿਰੈਗੀ ਦਾ, ਜਦ ਦੇਸ਼ ਵਾਸੀਆਂ ਗਾਇਆ ਸੀ। 
ਜ਼ਾਲਮ ਸੈਗ ਰਲ ਜਦ ਆਪਣਿਆਂ, ਜ਼ਲਮਾਂ ਦਾ ਦੌਰ ਚਲਾਇਆ ਸੀ। 
ਰਣਨੀਤੀ ਖਾਸ ਫਿਰੋਗੀ ਦੀ, ਭਾਈ ਸੈਗ ਭਾਈ ਲੜਾਇਆ ਸੀ। 

ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਭਾਰਤ ਦੇ ਭਟਕੇ ਲੋਕਾਂ ਨੂੰ , ਉਸ ਪਾਇਆ ਸਿੱਧੇ ਰਾਹੇ ਸੀ। 
ਉਸ ਕੂਕ ਕੂਕ ਕੇ ਵਰਜ ਦਿੱਤਾ, ਜੋ ਜਾਂਦੇ ਪਏ ਕੁਰਾਹੇ ਸੀ। 
ਜਿਸ ਜਿਸ ਨੇ ਉਸ ਦੀ ਕੂਕ ਸੁਣੀ, ਉਹ ਹੀ ਕੂਕਾ ਅਖਵਾਇਆ ਸੀ। 
ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਝੰਡਾ ਉਸ ਪਕੜ ਅਜ਼ਾਦੀ ਦਾ, ਜਦ ਕਦਮ ਵਧਾਇਆ ਸੀ ਅੱਗੇ। 
ਫਿਰ ਇਗਲਸਤਾਨੀ ਹਾਕਮ ਦੇ, ਦਿਲ ਥਰ ਥਰ ਕੰਬਣ ਸੀ ਲੱਗੇ। 
ਨਾਮਿਲਵਰਤਨ ਦਾ ਸਭ ਦਿੱਤਾ, ਗਾਂਧੀ ਨੇ ਜੋ ਅਪਣਾਇਆ ਸੀ। 
ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 


ਫੜ ਤਖਤ ਹਿਲਾਇਆ ਸੀ ਉਸ ਨੇ, ਉਸ ਸਾਮਰਾਜ ਦੇ ਬਾਨੀ ਦਾ। 
ਉਹ ਦੇਸ਼ ਲਈ ਪ੍ਰਦੇਸ਼ ਗਿਆ, ਮੁੱਲ ਨਹੀਂ ਉਸ ਦੀ ਕੁਰਬਾਨੀ ਦਾ। 
ਲੱਖ ਸੁਪਨਾ ਤਾਂ ਸਾਕਾਰ ਹੋਇਆ, ਉਹ ਮੁੜ ਵਤਨੀਂ ਨਾ ਆਇਆ ਸੀ। 
ਭਾਰਤ ਦੇ ਭਾਗ ਜਗਾਉਣ ਲਈ, ਫਿਰ ਗੁਰੂ ਰਾਮ ਸਿੰਘ ਆਇਆ ਸੀ। 

ਭਾਗ - ਦਸਵਾਂ 


ਆਰੂਸ਼ਾ ਵਿੱਚ ਸਤਿਸੰਗ 

ਆਰੂਸ਼ਾ ਵਿੱਚ ਤਿੰਨ ਦਿਨ ਸਤਿਸੰਗ ਦਾ ਪ੍ਰੋਗਰਾਮ ਸੀ। 
ਪਰ ਨੈਰੋਬੀ ਦੀ ਸੰਗਤ ਹੱਥ ਜੋੜ ਕੇ ਸਤਿਗੁਰੂ ਜੀ ਦੇ ਸਾਹਮਣੇ 
ਆ ਖਲੋਤੀ ਕਿ ਕ੍ਰਿਪਾ ਕਰਕੇ ਇਕ ਦਿਨ ਹੋਰ ਦਿਓ। ਇਕ 
ਦਿਨ ਦਾ ਵਾਧਾ ਨੈਰੋਬੀ ਦੀ ਸੰਗਤ ਨੇ ਕਰਵਾ ਲਿਆ। 

ਹਿੰਦੂ ਮੰਦਿਰ ਦੇ ਵਿਸ਼ਾਲ ਹਾਲ ਵਿੱਚ ਨਿਰੰਤਰ ਦੀਵਾਨ 
ਲਗਦੇ ਰਹੇ। ਪੰਡਿਤ ਗੋਪਾਲ ਸਿੰਘ ਜੀ, ਸੰਤ ਦਿਆਲ ਸਿੰਘ 
ਜੀ ਲੋਹਾਰਾਂ ਵਾਲੇ, ਸੂਬਾ ਸੇਵਾ ਸਿੰਘ ਜੀ ਰਾਗੀ ਜੱਥਾ ਵੱਖ ਵੱਖ 
ਸਮਿਆਂ ਤੇ ਹੱਲੇ ਦੇ ਦੀਵਾਨ ਜਾਂ ਗੁਰਮਤ ਕੀਰਤਨ ਕਰਦੇ। 
ਸਤਿਗੁਰੂ ਜੀ ਦੇ ਦਰਸ਼ਨ ਅਤੇ ਪਰਵਚਨਾਂ ਦਾ ਅਨੰਦ ਮਾਣਦੇ। 

ਸੰਤ ਦਿਆਲ ਸਿੰਘ ਲੋਹਾਰਾਂ ਵਾਲੇ ਨੈਰੋਬੀ ਤੋਂ ਆਏ ਸਨ। 
ਸਾਡੇ ਜਲੰਧਰ ਦੇ ਪੁਰਾਣੇ ਵਾਕਿਫ਼-ਕਾਰ ਸਨ। ਆਪ ਜੀ ਤੇ 
ਸਤਿਗੁਰਾਂ ਦੀ ਬੜੀ ਕ੍ਰਿਪਾ ਹੈ ਜੋ ਕੀਰਤਨ ਅਤੇ ਵਖਿਆਨ ਦੀ 
ਵੱਡਮੁਲੀ ਦਾਤ ਮਿਲੀ ਹੈ। ਬਹੁਤ ਵਿਦਵਾਨ ਤੇ ਕੁਸ਼ਲ 
ਕਥਾਕਾਰ ਹਨ। ਬਹੁਤ ਦੇਰ ਬਾਅਦ ਇਹਨਾਂ ਨਾਲ ਮੁਲਾਕਾਤ 
ਹੋਈ ਤਾਂ ਜਲੰਧਰ ਦੀਆਂ ਪੁਰਾਣੀਆਂ ਯਾਦਾਂ ਤਾਜ਼ਾ ਹੋ 
ਗਈਆਂ। 
ਨੈਰੋਬੀ ਦੀ ਸੰਗਤ ਨੂੰ ਉਪਦੇਸ਼ 

ਨੈਰੋਬੀ ਦੀ ਸਾਧ ਸੰਗਤ ਨੇ ਦੀਵਾਨ ਵਿੱਚ ਖੜ੍ਹੇ ਹੋ ਕੇ 
ਅਰਜ਼ ਕੀਤੀ ਕਿ ਆਪ ਜੀ ਆਰੂਸ਼ਾ ਆਏ ਹੋ ਤਾਂ ਨੈਰੋਬੀ ਵੀ 
ਦਰਸ਼ਨ ਦਿਓ : ਸਤਿਗੁਰੁ ਜੀ ਨੇ ਅਰਜ਼ ਪਰਵਾਨ ਕਰ ਲਈ 
ਅਤੇ ਬਾਅਦ ਵਿੱਚ ਕਦੇ ਨੈਰੋਬੀ ਵੀ ਦਰਸ਼ਨ ਦੇਣ ਦੀ 
ਆਗਿਆ ਕਰ ਦਿੱਤੀ। ਨੈਰੋਬੀ ਦੀ ਸੰਗਤ ਨੂੰ ਹੁਕਮ ਕੀਤਾ ਕਿ 
ਹਰ ਵਿਅਕਤੀ ਇਕ ਮਾਲਾ ਭਜਨ ਦੀ ਕਰੇ ਅਤੇ ਇਕ 
ਭਗੌਤੀਆਂ ਦੀ ਕਰੇ। ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ 
ਵਿੱਚ ਅਰਦਾਸ ਕਰਿਆ ਕਰੋ ਕਿ ਆਪ ਕਿਰਪਾ ਕਰਨ। 
ਸਮੁੱਚੀ ਸੰਗਤ ਪ੍ਰਤੀ 

ਸਤਿਗੁਰਾਂ ਸਾਰੀ ਸੰਗਤ ਨੂੰ ਉਪਦੇਸ਼ ਦਿੱਤਾ ਕਿ ਈਰਖਾ 
ਅਤੇ ਦਵੈਤ ਹਰ ਥਾਂ ਬਹੁਤ ਤੇਜ਼ੀ ਨਾਲ ਅਸਰ ਕਰ ਰਹੀ ਹੈ 
ਇਸ ਤੋਂ ਬਚਣ ਵਾਸਤੇ ਸਤਿਗੁਰਾਂ ਦੇ ਹੁਕਮ ਦਾ ਹੀ ਆਸਰਾ 
ਹੈ। ਜਦੋਂ ਕਿਸੇ ਅੰਦਰ ਈਰਖਾ ਆਉਂਦੀ ਹੈ ਤਾਂ ਜਿਸ ਦੇ ਵਿਰੁਧ 

-ਜਗਦੀਸ਼ ਸਿੰਘ ਵਰਿਆਮ 


ਈਰਖਾ ਹੁੰਦੀ ਹੈ ਉਸ ਤਕ ਪਤਾ ਨਹੀਂ ਇਹਦਾ ਸੇਕ ਪਹੁੰਚਦਾ 
ਹੈ ਕਿ ਨਹੀਂ ਪਰ ਕਰਨ ਵਾਲੇ ਨੂੰ ਤਾਂ ਲੂਹ ਸੁਟਦੀ ਹੈ। ਅਰਦਾਸ 
ਕਰਕੇ ਨਾਮ ਸਿਮਰਨ ਕਰਿਆ ਕਰੋ। ਇਕ ਦੂਜੇ ਤੋਂ ਪੁਛਿਆ 
ਕਰੋ ਕਿ ਗੁਰੁ ਰਾਮ ਸਿੰਘ ਦੇ ਦਰਸ਼ਨ ਕਦ ਹੋਏ। 

ਬਿਪਤਾ ਉਥੇ ਹੀ ਆਉਂਦੀ ਹੈ ਜਿੱਥੇ ਹਰੀ ਦਾ ਸਿਮਰਨ 
ਨਹੀਂ। 

ਤੁਸੀਂ ਸਾਰੇ ਹਰ ਪਰਿਵਾਰ ਇਕ ਮਹੀਨੇ ਵਿੱਚ ਆਦਿ ਗ੍ਰੰਥ 
ਦਾ ਇਕ ਪਾਠ ਜ਼ਰੂਰ ਕਰਿਆ ਕਰੋ। ਕੋਸ਼ਿਸ਼ ਕਰੋ ਕਿ ਦਸਮ 
ਗ੍ਰੰਥ ਦਾ ਪਾਠ ਵੀ ਹਰ ਮਹੀਨੇ ਹੋ ਸਕੇ। ਦਸਮ ਗ੍ਰੰਥ ਦੇ ਪਾਠਾਂ 
ਦਾ ਰਿਵਾਜ ਘਟ ਰਿਹਾ ਹੈ ਅਤੇ ਆਦਤ ਛੁੱਟਦੀ ਛੁੱਟਦੀ ਛੁੱਟ 
ਜਾਂਦੀ ਹੈ। 
ਲੇਕ ਮਨਿਆਰਾ 

ਲੇਕ ਮਨਿਆਰਾ ਤਨਜ਼ਾਨੀਆ ਦੀ ਮਸ਼ਹੂਰ ਝੀਲ ਹੈ। ਇਸ 
ਦੇ ਕੰਢੇ ਤੇ ਘਣੇ ਜੰਗਲ ਹਨ ਅਤੇ ਇੱਥੇ ਜੰਗਲੀ ਜਾਨਵਰਾਂ 
ਦੀ ਬੜੀ ਤਗੜੀ ਰੱਖ ਹੈ। ਵਾਪਸੀ ਤੋਂ ਇਕ ਦਿਨ ਪਹਿਲਾਂ 
ਨੈਰੋਬੀ ਦੀ ਸੰਗਤ ਦੀ ਵਿਸ਼ੇਸ਼ ਬੇਨਤੀ ਤੇ ਇੱਥੇ ਜਾਣ ਦਾ 
ਪ੍ਰੋਗਰਾਮ ਬਣਾਇਆ ਰਗਿਆ। ਇਕ ਮਿਨੀ ਬੱਸ ਅਤੇ ਕੁਝ 
ਕਾਰਾਂ ਤੇ ਸਵਾਰ ਸਾਧ ਸੰਗਤ ਨੇ ਦੁਪਹਿਰੋਂ ਬਾਅਦ ਚਾਲੇ ਪਾਏ। 
ਤਿੰਨ ਘੰਟੇ ਦੇ ਸਫ਼ਰ ਬਾਅਦ ਇਹ ਜਗ੍ਹਾ ਆ ਗਈ। ਮੀਲਾਂ 
ਤਕ ਝੀਲ ਦਾ ਪਾਣੀ ਚਮਕ ਰਿਹਾ ਸੀ। ਜਦੋਂ ਝੀਲ ਦੇ ਦੁਆਲੇ 
ਜੰਗਲ ਵਿੱਚੀਂ ਲੰਘੇ ਤਾਂ ਪਹਿਲੀ ਵਾਰ ਮਹਿਸੂਸ ਹੋਇਆ ਕਿ 
ਅਸੀਂ ਸੱਚਮੁੱਚ ਉਸ ਅਫਰੀਕਾ ਵਿੱਚ ਪੁੱਜੇ ਹਾਂ ਜਿੱਥੋਂ ਦੇ ਕਿੱਸੇ 
ਕਹਾਣੀਆਂ ਪੁਸਤਕਾਂ ਰਸਾਲਿਆਂ ਤੇ ਅਖਬਾਰਾਂ ਵਿੱਚ ਛਪੇ 
ਹਨ। ਵੱਡੇ ਵੱਡੇ ਚੌੜੇ ਉੱਚੇ ਕਈ ਭਾਂਤ ਦੇ ਬਿਰਖ ਜਿਨ੍ਹਾਂ ਨੇ 
ਸੂਰਜ ਦੀ ਲੋ ਹੀ ਰੋਕ ਰੱਖੀ ਸੀ। ਇਹ ਜੰਗਲ ਜਾਨਵਰਾਂ ਨਾਲ 
ਭਰਪੂਰ ਸੀ। ਬਾਂਦਰਾਂ ਲੰਗੂਰਾਂ ਦੀਆਂ ਫੌਜਾਂ ਤਾਂ ਆਮ ਦੌੜੀਆਂ 
ਫਿਰਦੀਆਂ ਸਨ ਪਰ ਇਸ ਥਾਂ ਬਾਰੇ ਮਸ਼ਹੂਰ ਹੈ ਕਿ ਸਾਰੀ 
ਦੁਨੀਆਂ ਦੇ ਸ਼ੇਰਾਂ ਵਿੱਚੋਂ ਇੱਥੋਂ ਦੇ ਨਿਵਾਸੀ ਸ਼ੇਰ ਏਸ ਕਰਕੇ 
ਵਿਲਖਣ ਹਨ ਕਿ ਉਹ ਵਿਕਾਸ ਕਰਕੇ ਹੁਣ ਦਰਖਤਾਂ ਤੇ 
ਚੜ੍ਹਣ ਲਗ ਪਏ ਹਨ। ਹੋਰ ਕਿਸੇ ਥਾਂ ਦਾ ਸ਼ੇਰ ਦਰਖਤ ਉਪਰ 
ਨਹੀਂ ਚੜ੍ਹ ਸਕਦਾ। ਇਸ ਥਾਂ ਅਸੀਂ ਦੋ ਘੰਟੇ ਦਾ ਭਰਮਣ 
ਕੀਤਾ। ਮੇਰੇ ਕਾਰ ਸਾਥੀ ਸਨ ਠਾਕਰ ਉਦੈ ਸਿੰਘ ਜੀ, ਸੂਬਾ 
ਫਰਵਰੀ-2024 


੧31੧01੧੧15॥00600131.60।। 


ਸਤਿਨਾਮ ਸਿੰਘ ਜੀ ਨੈਰੋਬੀ, ਰਣਜੀਤ ਸਿੰਘ ਗੋਰਾ। ਇਕ 
ਛੋਟੀ ਸਜ਼ੂਕੀ ਵਿੱਚ ਕੁਲਵੰਤ ਸਿੰਘ ਨੈਰੋਬੀ, ਬਲਦੇਵ ਸਿੰਘ 
ਕਾਕੂ ਸਨ। ਸੁਰਿੰਦਰ ਸਿੰਘ, ਨਰਿੰਦਰ ਸਿੰਘ ਵੀ ਸਾਡੇ ਹਮ 
ਸਫਰ ਸਨ। ਮਿਨੀ ਬੱਸ ਵੀ ਸੀ। ਇਹਨਾਂ ਦੋ ਘੰਟਿਆਂ ਵਿੱਚ 
ਅਸੀਂ ਹਾਥੀਆਂ ਦੇ ਵੱਡੇ ਵੱਡੇ ਝੁੰਡ ਵੇਖੇ, ਹੋਰ ਹਰ ਪ੍ਰਕਾਰ ਦੇ 
ਜਾਨਵਰ ਵੇਖੇ-ਪਾਣੀ ਦੇ ਜਾਨਵਰ ਦੇਖੇ, ਉਡਣ ਵਾਲੇ ਵੀ 
ਚਲਣ ਵਾਲੇ ਵੀ, ਦਰਿਆਈ ਘੋੜਿਆਂ, ਜ਼ੇਬਰਿਆਂ, ਜ਼ਰਾਫ਼ਾਂ 
ਦੇ ਵੱਡੇ ਹਜ਼ੂਮ ਵੇਖੇ, ਪਾਣੀ ਵਿੱਚ ਬੈਠੇ ਸੈਂਕੜੇ ਹਿਪੇ ਵੇਖੇ ਪਰ 
ਜੰਗਲ ਦੇ ਰਾਜਾ ਜੀ ਭਾਵ ਸ਼ੇਰ ਦੇ ਦਰਸ਼ਨ ਨਹੀਂ ਹੋਏ। ਸ਼ਾਮ ਹੋ 
ਚੁੱਕੀ ਸੀ। ਰਾਤ ਅਸੀਂ ਲੇਕ ਮਨਿਆਰਾ ਹੋਟਲ ਵਿੱਚ ਕੱਟੀ। 
ਹੋਟਲ ਮਨਿਆਰਾ 

ਹੋਟਲ ਮਨਿਆਰਾ ਝੀਲ ਦੇ ਪਾਰਲੇ ਪਾਸੇ ਦੀ ਪਹਾੜੀ ਦੀ 
ਟੀਸੀ ਤੇ ਬਣਿਆ ਹੋਇਆ ਇਕ ਬਹੁਤ ਹੀ ਰਮਨੀਕ ਜਗ੍ਹਾ 
ਸੀ। ਝੀਲ ਦੇ ਸੰਦਰ ਨਜ਼ਾਰੇ ਕਮਰਿਆਂ ਤੋਂ ਬਾਹਰ ਦਿਸ ਰਹੇ 
ਸਨ। ਯਾਤਰੀਆਂ ਦੀ ਬਹੁਤ ਭੀੜ ਸੀ। ਸਾਰੀ ਦੁਨੀਆਂ ਦੀਆਂ 
ਨਸਲਾਂ ਦੇ ਲੋਕ ਇੱਥੇ ਇਕ ਮਿਕ ਸਨ। ਮੇਰਾ ਤੇ ਕਵੀ ਜੀ ਦਾ 
ਸਾਂਝਾ ਕਮਰਾ ਸੀ। ਅਸੀਂ ਜਦੋਂ ਘੁੰਮ ਫਿਰ ਕੇ ਵਾਪਸ ਆਰਾਮ 
ਵਾਸਤੇ ਗਏ ਤਾਂ ਕਮਰਾ ਤਾਂ ਪਾਣੀ ਨਾਲ ਭਰਿਆ ਪਿਆ ਸੀ। 
ਇਹ ਪਾਣੀ ਨਾਲ ਦੇ ਕਮਰੇ ਵਿੱਚੋਂ ਆ ਰਿਹਾ ਸੀ। ਪਹਾੜੀ ਦੀ 
ਟੀਸੀ ਤੇ ਬਣੇ ਹੋਟਲ ਦੀ ਉਪਰਲੀ ਮੰਜ਼ਿਲ ਦਾ ਕਮਰਾ ਵੀ 
ਝੀਲ ਬਣਿਆ ਪਿਆ ਸੀ। ਦਫਤਰ ਵਾਲਿਆਂ ਨੂੰ ਸੂਚਿਤ 
ਕੀਤਾ ਗਿਆ। ਸਾਡਾ ਗਵਾਂਢੀ ਏਸ਼ੀਅਨ ਟੂਟੀ ਖ਼ਲੀ ਛੱਡ ਕੇ 
ਚਲਾ ਗਿਆ ਸੀ। ਦੂਸਰੀ ਚਾਬੀ ਨਾਲ ਦਰਵਾਜ਼ਾ ਖੋਹਲ ਕੇ 
ਟੂਟੀ ਨੂੰ ਸ਼ਾਂਤ ਕੀਤਾ ਗਿਆ। 

ਬਾਕੀ ਸਾਧ ਸੰਗਤ ਨੇ ਤਾਂ ਸਵੇਰੇ ਵਾਪਸ ਆਰੂਸ਼ਾ ਚਲੇ 
ਜਾਣਾ ਸੀ ਪਰ ਸਤਿਗੁਰੁ ਜੀ ਨੇ ਇਕ ਅਗਲੇਰੇ ਥਾਂ ਜਾਣ ਦੀ 
ਅਰਜ਼ ਵੀ ਮੰਨ ਲਈ ਅਤੇ ਕੁਝ ਸੇਵਕਾਂ ਨਾਲ ਮੈਨੂੰ ਵੀ 
ਅਗਲੀ ਯਾਤਰਾ ਵਿੱਚ ਨਾਲ ਲੈ ਜਾਣ ਦੀ ਕਿਰਪਾ ਕੀਤੀ। 


ਅੰਗੋਰੋਂਗੋਰੋ ਜੰਗਲੀ ਰੱਖ 

ਸਵੇਰੇ ਅੰਮ੍ਰਿਤ ਵੇਲੇ ਚਾਰ ਵਜੇ ਮੈਂ ਇਸ਼ਨਾਨ ਕਰਕੇ 
ਤਿਆਰ ਹੋ ਕੇ ਹੇਠ ਲਾਬੀ ਵਿੱਚ ਪਜ ਗਿਆ। ਬਿਜਲੀ ਬੰਦ ਸੀ 
ਪਰ ਸਤਿਗੁਰੁ ਜੀ ਦੇ ਕਮਰੇ ਵਿੱਚ ਕੁਝ ਲੋਅ ਵੀ ਸੀ ਕੁਝ 
ਗੁਨਗੁਨਾਹਟ ਵੀ ਸੀ। ਮੈਂ ਅੰਦਰ ਗਿਆ ਤਾਂ ਸਤਿਗੁਰੂ ਜੀ 
ਆਸਨ ਉੱਤੇ ਬੈਠੇ ਸਨ। ਨਾਲ ਹੀ ਸੁਖਦੇਵ ਸਿੰਘ ਰਾਗੀ ਬੈਠੇ 
ਸਨ ਜੋ ਆਸਾ ਦੀ ਵਾਰ ਦਾ ਪਾਠ ਛਕਿਆਂ ਛੰਦਾਂ ਸਮੇਤ ਮੁੰਹ 
ਜ਼ਬਾਨੀ ਸੁਣਾ ਰਹੇ ਸਨ ਅਤੇ ਸਤਿਗੁਰੂ ਜੀ ਸਰਵਨ ਕਰ ਰਹੇ 
ਸਨ। ਸਤਿਗੁਰੁ ਜੀ ਦਾ ਇਹ ਨਿਤ ਦਾ ਕਰਮ ਹੈ ਕਿ ਸਵੇਰੇ 
ਆਸਾ ਦੀ ਵਾਰ ਦਾ ਕੀਰਤਨ ਸਰਵਨ ਕਰਨਾ ਅਤੇ ਆਪ 

ਕਰਨਾ। ਜਦੋਂ ਸਫਰ ਉੱਤੇ ਹੋਣ ਜਾਂ ਅਜਿਹੇ ਥਾਂ ਹੋਣ ਜਿੱਥੇ ਕੋਈ 
ਪਰਬੰਧ ਨਾ ਹੋਵੇ ਤਾਂ ਆਪ ਇਹ ਪਾਠ ਬਗੈਰ ਸਾਜ਼ਾਂ ਤੋਂ ਹੀ 
ਸੁਣਦੇ ਹਨ। ਇਹ ਰੇਲ ਵਿੱਚ, ਹਵਾਈ ਜਹਾਜ਼ ਵਿੱਚ, ਕਾਰ 
ਵਿੱਚ ਵੀ ਹੋ ਸਕਦਾ ਹੈ। ਇਵੇਂ ਹੀ ਨਾਮ ਸਿਮਰਨ ਦਾ ਇਕ 
ਘੰਟਾ ਜੋ ਸਾਧ ਸੰਗਤ ਵਾਲਾ ਹੁੰਦਾ ਹੈ ਅਤੇ ਹੋਰ ਪਾਠ ਆਪ 
ਕਰਦੇ ਹਨ। ਸਤਿਗੁਰੂ ਜੀ ਅਤੇ ਹੋਰ ਸੋਧੀਆਂ ਵਾਸਤੇ ਵਰਤਣ 
ਲਈ ਖੂਹ ਜਾਂ ਨਦੀ ਦਾ ਜਲ ਇਕ ਵੱਡੇ ਡਰੰਮ ਵਿੱਚ ਵਖਰੇ 
ਤੌਰ ਤੇ ਲਿਆਂਦਾ ਗਿਆ ਸੀ। ਆਪ ਜੀ ਨੇ ਓਸੇ ਜਲ ਨਾਲ 
ਇਸ਼ਨਾਨ ਕੀਤਾ ਸੀ। 

ਵਾਰ ਦੀ ਸਮਾਪਤੀ ਤੇ ਮੂੰਹ ਹਨੇਰੇ ਹੀ ਦੋ ਗੱਡੀਆਂ ਅਗਲੇ 
ਸਫ਼ਰ ਤੇ ਚਲ ਪਈਆਂ ਸਨ। ਸਾਡੀ ਮੰਜ਼ਿਲ ਸੀ ਜੰਗਲੀ ਜੀਵਾਂ 
ਨਾਲ ਭਰਪੂਰ ਅੰਗੋਰੋਂਗੋਰੋ ਜਵਾਲਾ ਮੁਖੀ ਪਰਬਤ ਮੁੰਹ 
(0੧20101600 6780) | 

ਸਾਡੇ ਵਾਲੀ ਗੱਡੀ ਵਿੱਚ ਠਾਕਰ ਉਦੈ ਸਿੰਘ ਜੀ, ਸ: 
ਸਤਵੰਤ ਸਿੰਘ ਪਾਲਰੇ ਦਾਰਾਸਲਾਮ, ਰਣਜੀਤ ਸਿੰਘ ਗੋਰਾ 
ਆਦਿ ਬੈਠੇ ਸਨ। ਤਿੰਨ ਘੰਟੇ ਦੇ ਕੁਝ ਪਹਾੜੀ ਅਤੇ ਕੁਝ 
ਉਜਾੜੀ ਸਖਤ ਸਫਰ ਬਾਅਦ ਅਸੀ ਇਸ ਕਰੇਟਰ ਦੇ ਯਾਤਰੂ 
ਦਫਤਰ ਵਿੱਚ ਪੁਜੇ। ਆਪਣੀਆਂ ਦੋਵੇਂ ਕਾਰਾਂ ਉਥੇ ਛੱਡੀਆਂ 
ਅਤੇ ਉੱਥੋਂ ਕਿਰਾਏ ਤੇ ਫੋਰ ਵੀਲ ਡਰਾਈਵ ਰੇਂਜਰੋਵਰ ਗੱਡੀਆਂ 
ਲਈਆਂ। ਕਿਉਂਕਿ ਅਗਲੇ ਸਫਰ ਤੇ ਕਾਰਾਂ ਦਾ ਜਾਣਾ ਮੁਸ਼ਕਲ 
ਸੀ। ਇਹਨਾਂ ਨੂੰ ਚਲਾਉਣ ਵਾਲੇ ਕਾਲੇ ਹਬਸ਼ੀ ਡਰਾਈਵਰ ਸਨ 
ਜੋ ਅਗਲੇ ਸਫਰ ਵਾਸਤੇ ਸਿਖੇ ਹੋਏ ਚਾਲਕ ਸਨ। ਨਾਲ ਹੀ 
ਨਾਲ ਉਹ ਇਲਾਕੇ ਦੇ ਗਾਈਡ ਵੀ ਸਨ। ਇਹ ਜੀਪ ਨਮਾ 
ਮਜ਼ਬੂਤ ਗੱਡੀਆਂ ਮੋਟੇ ਮੋਟੇ ਪੱਥਰਾਂ ਉਪਰੋਂ ਵੀ ਲੰਘ ਜਾਂਦੀਆਂ। 
ਛੱਤ ਦੇ ਉਤੇ ਇਕ ਮਘੋਰਾ ਵੀ ਹੋ ਸਕਦਾ ਸੀ ਜਿਸ ਵਿੱਚੋਂ ਦੀ 
ਬਾਹਰ ਨਿਕਲ ਕੇ ਵੇਖਿਆ ਜਾ ਸਕਦਾ ਸੀ। ਆਲੇ ਦੁਆਲੇ 
ਸ਼ੀਸ਼ੇ ਤਾਂ ਹੈ ਹੀ ਸਨ। ਇਸ ਥਾਂ ਤੋਂ ਸਤਿਗੁਰੂ ਜੀ ਨੇ ਮੈਨੂੰ 
ਆਪਣੇ ਵਾਲੀ ਗੱਡੀ ਵਿੱਚ ਬਿਠਾ ਲਿਆ ਸੀ। ਗੱਡੀ 
ਜ਼ਬਰਦਸਤ ਹਚਕੋਲੋੇ ਖਾਂਦੀ ਬਿਖੜੇ ਵਲੇਵੇਂਦਾਰ ਪਹਾੜੀ ਰਾਹਾਂ 
ਤੋਂ ਹੇਠਾਂ ਨੂੰ ਹੌਲੀ ਹੌਲੀ ਉਤਰਨੀ ਸ਼ੁਰੂ ਹੋਈ। ਕਦੇ ਬਰੇਕ 
ਲਗਦੀ ਕਦੇ ਕਦੇ ਆਲੇ ਦੁਆਲੇ ਹਲੂਣੇ ਮਾਰਦੀ ਵਡੇ ਵਡੇ 
ਪੱਥਰਾਂ ਅਤੇ ਖਾਈਆਂ ਨੂੰ ਪਾਰ ਕਰਦੀ ਜਾ ਰਹੀ ਸੀ। ਕੋਈ ਅੱਧੇ 
ਘੰਟੇ ਬਾਅਦ ਅਸੀਂ ਪਹਾੜੀ ਤੋਂ' ਹੇਠਾਂ ਮੈਦਾਨ ਵਿੱਚ ਪਜ ਗਏ 
ਸਾਂ। ਇਸ ਥਾਂ ਨੂੰ ਅੰਗੋਰੇਂਗੋਰੋ ਕਰੇਟਰ ਆਖਦੇ ਹਨ। ਅੰਗਰੇਜ਼ੀ 
ਸ਼ਬਦ ਕਰੇਟਰ ਦਾ ਅਰਥ ਹੈ ਜਵਾਲਾ ਮੁਖੀ ਦਾ ਮੁੰਹ। ਇੱਥੇ 
ਸਦੀਆਂ ਪਹਿਲਾਂ ਜਵਾਲਾ ਮੁਖੀ ਪਹਾੜ ਫਟਿਆ ਅਤੇ ਉਸ ਨੇ 
ਜੋ ਲਾਵਾ ਛਡਿਆ ਉਸਦਾ ਰੁਪ ਇਕ ਵੱਡੀ ਕੌਲੀ ਜਾਂ ਪਰਾਂਤ 
ਵਾਂਗ ਹੋ ਗਿਆ। ਆਲੇ ਦੁਆਲੇ ਪਹਾੜਾਂ ਦੇ ਕਿਨਾਰੇ ਅਤੇ 

ਥੱਲੇ ਪਹਾੜੀਆਂ `ਚ ਘਿਰਿਆ 311 ਵਰਗ ਕਿਲੋਮੀਟਰ ਦਾ 
ਘਾਹਦਾਰ ਜੰਗਲੀ ਮੈਦਾਨ-ਘਾਹ ਵੀ ਪੰਜ ਪੰਜ ਫੁੱਟ ਉੱਚਾ ਜਾਂ 
ਘਟ ਵੱਧ। ਇਸ ਥਾਂ ਤੇ ਜਿਹੜੇ ਜੰਗਲੀ ਜਾਨਵਰ ਹਨ ਉਹ 
ਭੱਜ ਕੇ ਹੋਰ ਮੈਦਾਨਾਂ ਵਲ ਨਹੀਂ ਜਾ ਸਕਦੇ। ਇਸੇ ਵਾਸਤੇ ਇੱਥੇ 
ਇਹਨਾਂ ਦੀ ਬਹੁਤ ਘਨੀ ਆਬਾਦੀ ਹੈ। ਸਾਡੇ ਗੱਡੀ ਚਾਲਕ ਨੇ 
ਦਸਿਆ ਕਿ ਇੱਥੇ 500 ਸ਼ੇਰ ਹਨ। ਪਤਾ ਨਹੀਂ ਕੋਈ ਗਿਣਤੀ 
ਕਰ ਸਕਿਆ ਕਿ ਨਹੀਂ ਪਰ ਗੱਲ ਦਾ ਅਰਥ ਇਹੋਂ ਹੀ ਸੀ ਕਿ 
ਸ਼ੇਰਾਂ ਦੀ ਗਿਣਤੀ ਬਹੁਤ ਹੈ। 
ਸ਼ੇਰਾਂ ਦੇ “ਵੱਗ” 

ਇਸ ਇਲਾਕੇ ਵਿੱਚ ਅਸੀਂ ਕੋਈ ਤਿੰਨ ਘੰਟੇ ਘੰਮੇ। ਹੋਰ ਵੀ 
ਯਾਤਰੂ, ਗੱਡੀਆਂ ਲੈ ਕੇ ਆਏ ਸੀ। ਇਥੇ ਸਚਮੁੱਚ ਹੀ ਅਸੀਂ 
ਸ਼ੇਰਾਂ ਦੇ ਝੁਰਮਟ ਦੇਖੇ। ਇਕ ਥਾਂ ਇਕਠੇ ਤਿੰਨ, ਇਕ ਥਾਂ ਦੋ 
ਅਤੇ ਇਕ ਥਾਂ ਉਤੇ ਤਾਂ ਇਕਠੇ 19 ਸ਼ੇਰ ਸ਼ੇਰਨੀਆਂ। ਪਹਿਲੇ 
ਸ਼ੇਰਾਂ ਨੂੰ ਜਦੋਂ ਅਸੀਂ ਲਭਿਆ ਤਾਂ ਗੱਡੀਆਂ ਅਛੋਪਲੇ ਜਿਹੇ 
ਉਹਨਾਂ ਦੇ ਕੋਲ ਜਾ ਖੜ੍ਹੀਆਂ ਕੀਤੀਆਂ। ਉਹਨਾਂ ਦੀਆਂ 
ਤਸਵੀਰਾਂ ਵੀ ਸਤਿਗੁਰੂ ਜੀ ਨੇ ਉਤਾਰੀਆਂ। ਅਸੀਂ ਸ਼ੇਰਾਂ ਦੇ 
ਬਿਲਕੁਲ ਕੋਲ ਸਾਂ। ਅੱਖ ਨਾਲ ਅੱਖ ਮਿਲਦੀ ਸੀ। ਗੱਲਾਂ 
ਕਰਦਿਆਂ ਮੈਂ ਜ਼ਰਾ ਕੁ ਹੱਥ ਹਿਲਾਇਆ ਤਾਂ ਸ਼ੇਰ ਉੱਠ ਕੇ ਹੋਰ 
ਪਰ੍ਹਾਂ ਚਲਾ ਗਿਆ। 

ਜੰਗਲੀ ਮੱਝਾਂ, ਜ਼ੈਬਰੇ, ਹਿਰਨਾਂ ਦੇ ਸੈਂਕੜਿਆਂ ਦੀ ਤਾਦਾਦ 
ਵਿੱਚ ਝੁੰਡ ਮਿਲੇ। ਜਿੱਥੇ ਅਸੀਂ 19 ਸ਼ੇਰਾਂ ਦਾ ਗਰੋਹ ਵੇਖਿਆ। 
ਉਹਨਾਂ ਦੇ ਸਾਹਮਣੇ ਹੀ ਦੂਸਰੇ ਜਾਨਵਰਾਂ ਦੇ ਵਗ ਘਾਹ ਚਰ 
ਰਹੇ ਸਨ। ਕਿਸੇ ਨੂੰ ਸ਼ੇਰ ਦਾ ਡਰ ਹੀ ਨਹੀਂ ਸੀ। ਇਹ ਜਾਨਵਰ 
ਹੀ ਸ਼ੇਰਾਂ ਦਾ ਖਾਜ ਹਨ। ਜਦੋਂ ਸ਼ੇਰ ਭੁੱਖਾ ਹੁੰਦਾ ਹੈ ਤਾਂ ਸ਼ਿਕਾਰ 
ਕਰ ਲੈਂਦਾ ਹੈ ਬਾਅਦ ਵਿੱਚ ਸੰਤੋਖ ਕਰਕੇ ਬੈਠਾ ਰਹਿੰਦਾ ਹੈ। 
ਜਾਣਕਾਰਾਂ ਦਾ ਕਥਨ ਹੈ ਕਿ ਸ਼ੇਰ ਆਪ ਆਲਸੀ ਜਾਨਵਰ ਹੈ 
ਤੇ ਸਾਰਾ ਕੰਮ ਸ਼ੇਰਨੀ ਹੀ ਕਰਦੀ ਹੈ। ਸ਼ਾਇਦ ਬਹੁਤੇ ਸ਼ੇਰ ਇਸੇ 
ਲਈ ਆਲਸ ਦੇ ਮਾਰੇ ਸਨ। ਪਰ ਬਹੁਤ ਫਿਟੇ ਹੋਏ ਮੋਟੇ ਤਾਜ਼ੇ 
ਸ਼ੇਰ ਸਨ। ਘਾਹ ਦਾ ਰੰਗ ਤੇ ਕੱਦ ਵੀ ਸ਼ੇਰਾਂ ਦੇ ਕੱਦ ਤੇ ਰੰਗ ਦੇ 
ਅਨੁਕੂਲ ਸੀ। ਦੂਰੋਂ ਖੜੇ ਕੰਨਾਂ ਤੋਂ ਹੀ ਪਛਾਣੇ ਜਾਂਦੇ ਸਨ। 

ਇਸੇ ਇਲਾਕੇ ਵਿੱਚ ਹੀ ਇਕ ਬਹੁਤ ਵੱਡੀ ਪਾਣੀ ਦੀ 
ਝੀਲ ਸੀ ਜਿਸ ਵਿੱਚ ਹਜ਼ਾਰਾਂ ਦੀ ਗਿਣਤੀ ਵਿੱਚ ਪਾਣੀ ਦੇ 
ਜਾਨਵਰ ਤੇਰ ਰਹੇ ਸਨ ਅਤੇ ਜੇ ਕਿਸੇ ਆਹਟ ਜਾਂ ਡਰ ਕਰਕੇ 
ਇਹ ਉਠਦੇ ਤਾਂ ਇਹਨਾਂ ਦੀ ਪਰਵਾਜ਼ ਤੋਂ ਹਵਾਈ ਜਹਾਜ਼ਾਂ 
ਵਰਗੀ ਇਕ ਭਰਵੀਂ ਆਵਾਜ਼ ਪੈਦਾ ਹੁੰਦੀ ਤੇ ਆਪਣੇ ਪਰਾਂ 
ਨਾਲ ਸਾਰੇ ਆਕਾਸ਼ ਤੇ ਛਾ ਕੇ ਧਰਤੀ ਤੇ ਹਨੇਰਾ ਕਰ ਦਿੰਦੇ। 

ਹਾਥੀਆਂ ਤੋਂ ਬਗੈਰ ਤਾਂ ਕੋਈ ਜੰਗਲ ਕਿਵੇਂ ਸ਼ੋਭਾ ਪਾਵੇ। 
ਸਾਰੀਆਂ ਅਫਰੀਕੀ ਰਖਾਂ ਵਿੱਚ ਜੰਗਲੀ ਜਾਨਵਰ ਮਾਰਨ ਤੇ 

ਸਖਤ ਪਾਬੰਦੀ ਹੈ। ਜਾਨਵਰ ਆਪਸ ਵਿੱਚ ਭਾਵੇਂ ਲੜਨ ਤੇ 
ਭਾਵੇਂ ਸੁਲਹ ਰਖਣ। ਇੱਥੇ ਹੀ ਇਕ ਹੋਰ ਭਾਰੀ ਭਰਕਮ 
ਜਾਨਵਰ 1000 ਗੈਂਡਿਆਂ ਦੀ ਜੋੜੀ ਨਾਲ ਸਾਖਿਆਤਕਾਰ 
ਹੋਇਆ। ਇਹ ਤਾਂ ਗੱਡੀਆਂ ਤੇ ਹਮਲਾ ਹੀ ਕਰਨ ਨੂੰ ਤਿਆਰ 
ਸਨ ਪਰ ਰਕ ਗਏ। ਇਸ ਜਾਨਵਰ ਦੇ ਮੱਥੇ ਤੇ ਇਕੋ ਵੱਡਾ 
ਸਾਰਾ ਸਿੰਗ ਹੁੰਦਾ ਹੈ। ਸ਼ੇਰ ਤਕ ਇਸ ਤੋਂ ਡਰਦੇ ਹਨ। 

ਅਸੀਂ ਲੰਢੇ ਵੇਲੇ ਤਕ ਵਾਪਸ ਆਰੂਸ਼ਾ ਪਜ ਗਏ। ਅੱਗੇ 
ਸੰਗਤ ਸਤਿਗੁਰੂ ਜੀ ਦੀ ਉਡੀਕ ਕਰ ਰਹੀ ਸੀ। ਕਿਉਂਕਿ 
ਸਤਿਗੁਰੂ ਜੀ ਨੇ ਅੱਜ ਹੀ ਜਹਾਜ਼ ਰਾਹੀਂ ਵਾਪਸ ਦਾਰਾਸਲਾਮ 
ਜਾਣਾ ਸੀ। ਮੈਨੂੰ ਮਾਸਟਰ ਨਿਹਾਲ ਸਿੰਘ ਜੀ ਮਿਲੇ। ਕਹਿਣ 
ਲਗੇ “ਯਾਰੀ ਨਾ ਹੋਈ ਛੋਲਿਆਂ ਦਾ ਵੱਢ ਹੋਇਆ”। ਜੇ ਇਹ 
ਗੱਲ ਰਾਤ ਨੂੰ ਆਖਦੇ ਤਾਂ ਮੈਂ ਨਾ ਜਾਂਦਾ ਉਹਨਾਂ ਲਈ ਸੀਟ 
ਛੱਡ ਦਿੰਦਾ। ਪੰਡਿਤ ਗੋਪਾਲ ਸਿੰਘ ਜੀ ਸਾਰੇ ਸਫਰ ਤੇ ਹੀ 
ਨਹੀਂ ਸਨ ਗਏ। ਪੁਛਣ ਲਗੇ ਸ਼ੇਰ ਦੇ ਦਰਸ਼ਨ ਹੋ ਗਏ? ਮੈਂ 
ਕਿਹਾ ਜੀ ਹੋ ਗਏ। ਕਹਿਣ ਲਗੇ ਚਲੋਂ ਜੇ ਗੁਰੂ ਰਾਮ ਸਿੰਘ ਦੇ 
ਦਰਸ਼ਨ ਨਹੀਂ ਹੋਏ ਤਾਂ ਸ਼ੇਰ ਦੇ ਤਾਂ ਹੋ ਗਏ। ਇਕ ਗੁੱਡਾ 
ਵਿਅੰਗ ਸੀ। ਪਰ ਕਾਦਰ ਤਾਂ ਕੁਦਰਤ ਵਿੱਚ ਵਸਿਆ ਹੈ। ਉਸ 
ਦੀ ਕੁਦਰਤ ਨੂੰ ਏਨੇ ਨੇੜਿਓਂ ਪਹਿਲੀ ਵਾਰ ਵੇਖਣਾ ਵੀ ਤਾਂ 
ਇਕ ਚੰਗਾ ਤਜਰਬਾ ਸੀ। 
ਸੰਗਤਾਂ ਦੀ ਵਾਪਸੀ 

ਸਤਿਗੁਰੂ ਜੀ ਕੁਝ ਹਜ਼ੂਰੀ ਸੇਵਕਾਂ ਸਹਿਤ ਤਾਂ 
ਤਨਜ਼ਾਨੀਆਂ ਦੀ ਰਾਜਧਾਨੀ ਦਾਰਾਸਲਾਮ ਨੂੰ ਮੁੜ ਵਾਪਸ 
ਚਲੇ ਗਏ ਸਨ। ਅਸੀਂ ਸਮੁਹ ਸੰਗਤ ਸਹਿਤ ਸ਼ਾਮ ਨੂੰ ਛੋਟੇ 
ਹਵਾਈ ਅੱਡੇ ਤੋਂ ਵਿਦਾ ਕੀਤਾ। ਬਾਕੀ ਸੰਗਤ ਦੇ ਇਕ ਗਰਪ 
ਨੇ ਇੱਥੋਂ ਹੀ ਕਿਲਮਿਨਜਾਰੋ ਦੇ ਹਵਾਈ ਅੱਡੇ ਤੋਂ ਦਾਰਾਸਲਾਮ 
ਤੋਂ ਆਏ ਹਵਾਈ ਜਹਾਜ਼ ਨੂੰ ਸਵੇਰੇ 6-7 ਵਜੇ ਫੜਨਾ ਸੀ। 
ਅਸੀਂ ਕੁਝ ਕੁ ਸਾਥੀਆਂ ਨੇ ਨੈਰੋਬੀ ਦੀ ਸੰਗਤ ਨਾਲ ਹੀ ਨੈਰੋਬੀ 
ਚਲੇ ਜਾਣਾ ਸੀ। ਵਾਪਸ ਭਾਰਤ ਜਾਣ ਵਾਲੇ ਜੱਥੇ ਵਿੱਚ ਸੀ 
ਪੀਤਮ ਸਿੰਘ ਕਵੀ, ਮਾਸਟਰ ਨਿਹਾਲ ਸਿੰਘ ਜੀ, ਪੰਡਿਤ 
ਗੋਪਾਲ ਸਿੰਘ ਜੀ ਹੋਰ ਰਾਗੀ ਜਥੇਦਾਰ ਤੇ ਕਲਾਕਾਰ ਸਨ ਪਰ 
ਸ਼ਾਮ ਤੱਕ ਪਤਾ ਲਗ ਗਿਆ ਕਿ ਇਹ ਸਾਰੀ ਪਾਰਟੀ ਸਵੇਰੇ 
ਨਹੀਂ ਜਾਵੇਗੀ ਸਗੋਂ ਇਹਨਾਂ ਦੀ ਬਜਾਇ ਦਾਰਾਸਲਾਮ ਬੈਠੀ 
ਹਾਕੀ ਦੀ ਟੀਮ ਉਸ ਫਲਾਈਟ ਤੇ ਜਾਵੇਗੀ। ਇਹ ਸਾਰੇ ਸਜਨ 
ਮੁੜ ਬਿਸਤਰੇ ਢਿੱਲੇ ਕਰਕੇ ਸੌਂ ਗਏ। ਅਸੀਂ ਜਦੋਂ ਇਹਨਾਂ ਤੋਂ 
ਵਿਦਾ ਹੋ ਸੌਣ ਵਾਸਤੇ ਗਏ ਤਾਂ ਮੁੜ ਸਵੇਰੇ ਮਿਲਣ ਦੀਆਂ 
ਗੱਲਾਂ ਕਰਕੇ ਗਏ। ਅਗਲੇ ਦਿਨ ਅਸੀਂ ਨੈਰੋਬੀ ਨੂੰ ਚਲਣ 
ਵਾਸਤੇ ਜਦੋਂ ਸੀ ਬੀਰ ਚੰਦ ਜੀ ਦੇ ਘਰ ਪੁਜੇ ਤਾਂ ਪਤਾ ਲਗਾ 
ਕੇ ਸੰਗਤਾਂ ਤਾਂ ਹਵਾਈ ਜਹਾਜ਼ੇ ਚੜ੍ਹ ਕੇ ਅਦੀਸ ਅਬਾਬਾ ਨੂੰ 
ਉਡ ਗਈਆਂ ਹਨ। ਤੜਕੇ ਦਾਰਾਸਲਾਮ ਤੋਂ ਟੇਲੀਫੋਨ 

ਆਇਆ ਸੀ ਕਿ ਪ੍ਰੋਗਰਾਮ ਮੁੜ ਉਲਟ ਗਿਆ ਹੈ। ਹਾਕੀ ਦੀ 
ਟੀਮ ਦੀਆਂ ਸੀਟਾਂ ਬਕ ਨਹੀਂ ਸਗੋਂ ਆਰੂਸ਼ਾ ਵਾਲਾ ਗਰੁਪ ਹੀ 
ਜਾਵੇਗਾ। ਉਸੇ ਤਰ੍ਹਾਂ ਹੀ ਬਿਸਤਰੇ ਵਲ੍ਹੇਟ ਕੇ ਸਭ ਸਵਾਰੀਆਂ 
ਤਿਆਰ ਹੋਈਆਂ ਅਗੋਂ ਕਾਰਾਂ ਦੀ ਘਾਟ। ਤਰਸੇਮ ਚੰਦ ਜੀ ਨੇ 
ਜਿਵੇਂ ਕਿਵੇਂ ਕਾਰਾਂ, ਵੈਗਨਾਂ ਤੇ ਸਵਾਰੀਆਂ ਹਵਾਈ ਅੱਡੇ ਤੇ 
ਢੋ ਕੇ ਜਹਾਜ਼ੇ ਚਾੜ੍ਹੀਆਂ। 

ਅਸੀਂ ਅੱਜ ਤਨਜ਼ਾਨੀਆਂ ਛੱਡ ਕੇ ਕਾਰਾਂ ਰਾਹੀਂ ਕੀਨੀਆ 
ਦੀ ਰਾਜਧਾਨੀ ਨੈਰੋਬੀ ਨੂੰ ਜਾਣਾ ਸੀ। ਨੈਰੋਬੀ ਦੀ ਸੰਗਤ 
ਦੀਆਂ ਕਾਰਾਂ ਵਿੱਚ ਅਸੀਂ ਜਾ ਰਹੇ ਸੀ। ਸਾਡੇ ਸਬੰਧੀ ਸ: 
ਗੁਰਚੈਨ ਸਿੰਘ ਫਲੋਰਾ ਅਤੇ ਬੀਬੀ ਰਛਪਾਲ ਕੌਰ ਜੀ 
ਦਾਰਾਸਲਾਮ ਚਲੇ ਗਏ ਸਨ। ਉਹਨਾਂ ਦੀ ਕਾਰ ਸਾਡੇ ਕੋਲ ਸੀ। 
ਭਾਰਤੋਂ ਆਏ ਯਾਤਰੂਆਂ ਵਿੱਚੋਂ ਇਹ ਹੀ ਨੈਰੋਬੀ ਜਾ ਰਹੇ ਸਨ : 
ਸ: ਹਰਮੀਤ ਸਿੰਘ ਢੋਡਾ ਦਿੱਲੀ, ਸ: ਗੁਰਮੁਖ ਸਿੰਘ ਕੈਮਰਾਮੈਨ, 
ਸ: ਸਵਰਨ ਸਿੰਘ ਮਠਾੜੂ ਕਪੂਰਥਲਾ ਅਤੇ ਉਹਨਾਂ ਦੀ 
ਸੀਮਤੀ, ਪੰਜਵਾਂ ਯਾਤਰੂ ਮੈਂ ਸੀ। 

ਭਾਵੇਂ ਅਸੀਂ ਭਾਰਤ ਵਾਸਤੇ ਵਾਪਸੀ ਜਹਾਜ਼ ਇਥੋਂ ਹੀ 
ਫੜਨਾ ਸੀ ਪਰ ਤਨਜ਼ਾਨੀਆਂ ਦੀ ਧਰਤੀ ਨੂੰ ਅੱਜ ਅਲਵਿਦਾ 
ਹੀ ਸੀ। ਦੌਰਾ ਸਮਾਪਤ ਸੀ। ਸਮੇਂ ਦਾ ਚੱਕਰ ਹੈ ਚਲਦਾ ਰਹਿੰਦਾ 
ਹੈ। ਪੂਰੇ ਸਾਲ ਤੋਂ ਤਨਜ਼ਾਨੀਆਂ ਵਾਸੀ ਜਿਹੜੇ ਦਿਨਾਂ ਦੀ 
ਉਡੀਕ ਕਰ ਰਹੇ ਸਨ ਉਹ ਆਏ ਵੀ ਨਾਲ ਹੀ ਬਹਾਰਾਂ 
ਆਈਆਂ ਪਰ ਹੁਣ ਉਹ ਦਿਨ ਖਤਮ ਹੋ ਗਏ ਸਨ। ਜਿਥੇ 
ਸੰਗੀਤ ਦੀਆਂ ਫੁਹਾਰਾਂ ਪੈਂਦੀਆਂ ਸਨ, ਲੰਗਰ ਚਲਦੇ ਸਨ ਅਤੇ 
ਗਹਿਮਾ ਗਹਿਮੀ ਸੀ ਉਹ ਥਾਂ ਹੁਣ ਸੁੰਨਸਾਨ ਹੋ ਗਏ ਸਨ। 
ਪਿਛਲੇ ਇਕ ਮਹੀਨੇ ਦੀਆਂ ਘਟਨਾਵਾਂ ਹੁਣ ਯਾਦਾਂ ਦੇ 
ਪਰਛਾਵੇਂ ਵਿੱਚ ਚਲੀਆਂ ਗਈਆਂ ਸਨ। ਦਾਰਾਸਲਾਮ ਵਾਸੀ 
ਹੀ ਅਜੇ ਕੁਝ ਦਿਨ ਹੋਰ ਆਨੰਦ ਲੈਣਗੇ ਕਿਉਂਕਿ ਸਤਿਗੁਰੂ 
ਜੀ ਕੁਝ ਦਿਨ ਉਥੇ ਅਟਕ ਰਹੇ ਸਨ। 

ਤਨਜ਼ਾਨੀਆਂ ਦੀ ਵਿਸ਼ਾਲ ਧਰਤੀ ਤੇ ਅਸੀਂ ਘੰਮੇ ਸਾਂ 
ਜਿਸਦਾ ਲੱਖਾਂ ਮੀਲਾਂ ਦਾ ਇਲਾਕਾ ਉਜਾੜ ਹੀ ਹੈ। ਲੋਕ 
ਗਰੀਬ ਹਨ। ਸਾਡੇ ਭਾਰਤੀਆਂ ਦੇ ਘਰਾਂ ਵਿੱਚ ਕਈ ਕਈ 
ਨੌਕਰ ਨੰੌਕਰਾਨੀਆਂ ਇਹ ਹੀ ਲੋਕ ਸਨ। ਪਰ ਧਰਤੀ ਅਮੀਰ 
ਬਹੁਤ ਹੈ ਜਦੋਂ ਕਦੇ ਇਥੇ ਖੇਤੀ ਬਾੜੀ ਦਾ ਵਿਕਾਸ ਹੋਇਆ 
ਤਾਂ ਬੇ-ਸ਼ੁਮਾਰ ਦੌਲਤ ਪੈਦਾ ਹੋਵੇਗੀ। ਅਜੇ ਵੀ ਇਥੋਂ ਦੀ ਮੁਖ 
ਉਪਜ ਸੀਸਲ (ਰੱਸੇ ਬਨਾਉਣ ਵਾਲੇ ਦਰਖਤ) ਕਾਫੀ, ਕਪਾਹ, 
ਮੱਕੀ, ਮੂੰਗਫਲੀ, ਗੰਨਾ ਤੇ ਚਾਹ ਹਨ। ਹੀਰੇ ਅਤੇ ਸੋਨਾ ਇਸ 
ਧਰਤੀ ਚ ਬਹੁਤ ਹੈ। 

ਅੰਗਰੇਜ਼ ਬਥੇਰਾ ਲੁਟ ਕੇ ਲੈ ਗਏ ਬਾਕੀ ਅਜੇ ਵੀ ਬਹੁਤ 

ਤੋਂ ਵੱਡੀ ਦੌਲਤ ਹੈ ਜੰਗਲੀ ਜੀਵ ਜਿਨ੍ਹਾਂ ਤੋਂ ਸਰਕਾਰ ਨੂੰ 
ਬਾਹਲੀ ਵਿਦੇਸ਼ੀ ਮੁਦਰਾ ਮਿਲਦੀ ਹੈ। ਧਰਤੀ ਦਾ ਬਹੁਤਾ ਭਾਗ 
ਇਕ ਖਾਸ ਅਫਰੀਕੀ ਮੱਖੀ ਨਾਲ ਭਰਿਆ ਪਿਆ ਹੈ ਜਿਸ ਦੇ 
ਕਾਰਨ ਪਸ਼ੂਆਂ ਨੂੰ ਚਾਰਨ ਦੇ ਕੰਮ ਨਹੀਂ ਆ ਸਕਦਾ। ਇਸ 
ਲਈ ਉਜਾੜ ਹੀ ਹੈ। ਤਨਜ਼ਾਨੀਆਂ ਵਿੱਚ ਜ਼ਿਆਦਾ ਵਸਨੀਕ 
ਇੱਥੋਂ ਦੇ ਹਬਸ਼ੀ (ਨੀਗਰੋ) ਹਨ ਜਿਹੜੇ ਜ਼ਿਆਦਾਤਰ ਬੰਤੂ 
ਜ਼ਬਾਨ ਬੋਲਦੇ ਹਨ। ਇਹਨਾਂ ਦੇ ਕੋਈ 120 ਕਬੀਲੇ ਹਨ। 
ਇਹਨਾਂ ਵਿੱਚੋਂ ਇਕ ਕਬੀਲਾ ਹੈ ਮਸਾਈ ਜੋ ਉਚੇ ਲੰਮੇ ਕੱਦ ਦੇ 
ਲੜਾਕਿਆਂ ਦਾ ਕਬੀਲਾ ਹੈ। ਪੁਰਾਣੇ ਜ਼ਮਾਨਿਆਂ ਵਿੱਚ ਇਹ 
ਖਾਨਾਬਦੋਸ਼ ਹੁੰਦੇ ਸਨ ਅਤੇ ਆਪਣੇ ਬਰਛਿਆਂ, ਤੀਰ ਕਮਾਨਾਂ 
ਨਾਲ ਡੰਗਰ ਹਿਕਦੇ ਦੇਸ 'ਚ ਘੁੰਮਦੇ ਤੇ ਲੜਦੇ ਮਰਦੇ ਤੁਰੇ 
ਫਿਰਦੇ ਪਰ ਹੁਣ ਇਹ ਪੁਰਾਣੀਆਂ ਗੱਲਾਂ ਛਡਦੇ ਜਾ ਰਹੇ ਹਨ 
ਅਤੇ ਟਿਕ ਕੇ ਰਹਿਣ ਲੱਗ ਪਏ ਹਨ। ਇਹਨਾਂ ਦੀ ਬਹਾਦਰੀ ਦੇ 
ਕਿੱਸੇ ਮਸ਼ਹੂਰ ਹਨ ਕਿ ਸ਼ੇਰ ਮਾਰਨ ਵਾਲੇ ਦਾ ਹੀ ਵਿਆਹ ਹੁੰਦਾ 
ਹੈ। ਇਹਨਾਂ ਉਤੇ ਬਹੁਤ ਸਾਹਿਤ ਅਤੇ ਇਤਿਹਾਸ ਲਿਖਿਆ 
ਗਿਆ ਹੈ। ਇਹ ਕਬੀਲਾ ਖੂਬਸੂਰਤੀ ਲਈ ਵੀ ਮਸ਼ਹੂਰ ਹੈ। 
ਸਮੁੰਦਰੀ ਕੰਢੇ ਦੇ ਨਾਲ ਦੇ ਇਲਾਕਿਆਂ ਵਿੱਚ ਸਹੇਲੀ ਲੋਕ 
ਰਹਿੰਦੇ ਹਨ। ਇਹਨਾਂ ਦਾ ਬਾਹਰਲੀ ਦੁਨੀਆਂ ਨਾਲ ਜ਼ਿਆਦਾ 
ਸੰਪਰਕ ਰਿਹਾ ਹੈ ਅਤੇ ਇਹਨਾਂ ਦੀ ਬੋਲੀ ਹੀ ਸਾਰੇ ਈਸਟ 
ਅਫਰੀਕਾ ਵਿੱਚ ਸੰਪਰਕ ਬੋਲੀ ਬਣੀ ਹੋਈ ਹੈ। ਆਦਿ 
ਅਫਰੀਕਨ ਜ਼ਿਆਦਾਤਰ ਪੁਰਾਤਨ ਅਕੀਦੇ ਦੇ ਲੋਕ ਹਨ। 
ਦੇਵੀ ਸ਼ਕਤੀਆਂ ਦੇ ਪੂਜਕ--ਪਰ ਮੁਸਲਮਾਨ ਅਤੇ ਈਸਾਈ ਵੀ 
ਹਨ। 

ਤਨਜ਼ਾਨੀਆਂ ਦੇ ਉੱਤਰ ਵਿੱਚ ਜਿੱਥੇ ਤਨਜ਼ਾਨੀਆਂ 
ਕੀਨੀਆ ਦੀ ਸਰਹੱਦ ਹੈ, ਅਫਰੀਕਾ ਦਾ ਸਭ ਤੋਂ ਉੱਚਾ ਪਹਾੜ 
ਹੈ ਕਿਲਮਿਨਜਾਰੋ। ਇਹ 18340 ਫੁੱਟ ਉੱਚਾ ਹੈ। ਪਹਾੜ ਤੇ 
ਰਹਿਣ ਵਾਲੇ ਲੋਕ ਇਸਦੀ ਚੋਟੀ ਨੂੰ ਰੱਬ ਦਾ ਘਰ ਆਖਦੇ ਹਨ। 
ਭੂ-ਮਧ ਰੇਖਾ` ਤੋਂ ਭਾਵੇਂ ਤਿੰਨ ਡਿਗਰੀ ਹੇਠਾਂ ਹੈ ਪਰ ਸਾਰਾ 
ਪਹਾੜੀ ਇਲਾਕਾ ਨਾਲ ਦੇ ਨੀਵਿਆਂ ਇਲਾਕਿਆਂ ਨਾਲੋਂ 
ਸਰਦ ਅਤੇ ਗਿੱਲਾ ਹੈ। ਕਿਲਮਿਨਜਾਰੋੇ ਇਕ ਮੁਰਦਾ 
ਜਵਾਲਾਮੁਖੀ ਹੈ। ਕਿਸੇ ਸਮੇਂ ਇਥੋਂ ਭਿਆਨਕ ਅੱਗ ਨਿਕਲੀ 
ਅਤੇ ਖਤਰਨਾਕ ਤਰਲ ਗਰਮ ਲਾਵਾ ਨਿਕਲਿਆ ਪਰ ਹੁਣ 
ਇਹ ਸ਼ਾਂਤ ਹੈ। ਇਸਦੀ ਚੋਟੀ ਕਿਬੋ ਜੰਮੇ ਹੋਏ ਲਾਵੇ ਦੀ ਹੀ 
ਬਣੀ ਹੋਈ ਹੈ ਅਤੇ ਅੱਜ ਕਲ ਸਦਾ ਹੀ ਬਰਫ ਨਾਲ ਢਕੀ 
ਰਹਿੰਦੀ ਹੈ। 

ਪਹਾੜ ਦੇ ਪਹਿਲੇ 1500 ਫੁੱਟ ਤਕ ਕਈ ਪੁਰਾਣੇ ਪਿੰਡ 
ਹਨ ਜਿੱਥੇ ਲੋਕ ਕੇਲਾ, ਕਾਫੀ ਅਤੇ ਮੱਕੀ ਬੀਜਦੇ ਹਨ। ਉਪਰ 
ਘਣਾ ਜੰਗਲ ਹੈ ਜਿੱਥੇ ਜਾਨਵਰਾਂ ਦਾ ਵਾਸਾ ਹੈ। 

ਕੂਕਾ-ਲਹਿਰ ਦੇ ਅਮਰ ਨਾਇਕ: 


ਨਾਮਧਾਰੀ ਦਰਬਾਰ ਦਾ ਧੜੌਲੇਦਾਰ ਪਰਧਾਨ : 
ਸ੍ਰ. ਲਛਮਣ ਸਿੰਘ ਗਰੰਥ ਗੜ੍ਹ 


ਪਿੰਡ ਗਰੰਥ ਗੜ੍ਹ ਤਹਿਸੀਲ ਅਜਨਾਲਾ, ਜ਼ਿਲ੍ਹਾ 
ਅੰਮ੍ਰਿਤਸਰ ਦੇ ਸ. ਸ਼ੇਰ ਸਿੰਘ ਆਹਲੂਵਾਲੀਆ, ਸਤਿਗੁਰੂ ਰਾਮ 
ਸਿੰਘ ਜੀ ਦੀ ਸ਼ਰਨ ਵਿੱਚ ਆਉਣ ਤੋਂ ਪਹਿਲਾਂ 
ਅੰਮ੍ਰਿਤਸਰ ਦੇ ਸੰਤ ਸ਼ਾਮ ਸਿੰਘ ਜੀ ਜੋ ਸੇਵਾ ਪੰਥੀ .,£ 
ਜਾਂ ਅੱਡਣ ਸ਼ਾਹੀ ਸੰਪਰਦਾ ਨਾਲ ਸਬੰਧ ਰੱਖਦੇ / 
ਸਨ, ਪਾਸ ਗਿਆਨ ਚਰਚਾ ਲਈ ਜਾਇਆ 
ਕਰਦੇ ਸਨ। ਉਪਰੋਕਤ ਸੰਤ ਸ਼ਾਮ ਸਿੰਘ ਜੀ 
ਨੇ ਬਹੁਤ ਲੰਮਾਂ ਸਮਾਂ ਸੀ ਹਰਿਮੰਦਰ ਸਾਹਿਬ 
ਵਿਖੇ ਰੋਜ਼ਾਨਾ ਅੰਮ੍ਰਿਤ ਵੇਲੇ ਆਸਾ ਜੀ ਦੀ |ਊ 
ਵਾਰ ਦੇ ਕੀਰਤਨ ਦੀ ਸੇਵਾ ਨਿਬਾਹੀ ਸੀ। 
ਇਹਨਾਂ ਸੰਤ ਸ਼ਾਮ ਸਿੰਘ ਜੀ ਤੋਂ ਹੀ ਸ੍ਰ. ਸ਼ੇਰ 
ਸਿੰਘ ਨੂੰ ਸਤਿਗੁਰੁ ਰਾਮ ਸਿੰਘ ਜੀ ਦੇ ਸਮੇਂ ਦੇ 
ਅਵਤਾਰੀ ਪੁਰਖ ਹੋਣ ਦੀ ਸੂਹ ਮਿਲੀ ਸੀ ਅਤੇ 
ਇਸ ਤਰ੍ਹਾਂ ਹੀ ਆਪ ਨਾਮਧਾਰੀ ਸੰਗਤ ਵਿੱਚ 
ਸ਼ਾਮਲ ਹੋਏ ਸਨ। ਵੀਹਵੀਂ ਸਦੀ ਦੇ ਤੀਜੇ, ਚੌਥੇ ਅਤੇ 
ਪੰਜਵੇਂ ਦਹਾਕਿਆਂ ਵਿੱਚ ਨਾਮਧਾਰੀ ਦਰਬਾਰ, ਸੀ ਭੈਣੀ 
ਸਾਹਿਬ ਦੀ ਪ੍ਰਧਾਨਗੀ ਤੇ ਸੁਸ਼ੋਭਿਤ ਰਹਿਣ ਵਾਲੇ ਸੁ. ਲਛਮਣ 
ਸਿੰਘ ਗਰੰਥ ਗੜ੍ਹ, ਇਸੇ ਸੁ. ਸ਼ੇਰ ਸਿੰਘ ਦੇ ਹੀ ਸਪੁੱਤਰ ਸਨ। 
ਇਹਨਾਂ ਸ੍ਰ. ਲਛਮਣ ਸਿੰਘ ਹੋਰਾਂ ਦਾ ਇਕ ਭਤੀਜਾ ਸੁਰ. 
ਸਰਵਣ ਸਿੰਘ (ਜਾਂ ਸਵਰਨ ਸਿੰਘ) ਆਹਲੂਵਾਲੀਆ ਦਿੱਲੀ 
ਵਿੱਚ ਰਹਿੰਦਾ ਰਿਹਾ। ਉਸ ਦੀ ਭੇਟ “ਬੀਤੇ ਦੀਆਂ ਪੈੜਾਂ” ਦੇ 
ਲੇਖਕ ਪ੍ਰੀਤਮ ਸਿੰਘ ਜੀ ਕਵੀ ਨਾਲ 6 ਦਸੰਬਰ 1977 ਨੂੰ ਹੋਈ 
ਜਿਸ ਦਿਨ ਉਸ ਦੀ ਬੇਨਤੀ ਤੇ ਸਤਿਗੁਰੂ ਜਗਜੀਤ ਸਿੰਘ ਜੀ 
ਨੇ ਉਸਦੇ ਘਰ ਜਾ ਕੇ, ਦਰਸ਼ਨ ਦਿੱਤੇ ਸਨ ਅਤੇ ਬਾਬਾ ਸਰਵਣ 
ਸਿੰਘ ਤੋਂ ਉਸ ਦੇ ਪੁਰਖਿਆਂ ਬਾਰੇ ਜਾਣਕਾਰੀ ਹਾਸਲ ਕੀਤੀ। 
ਫੱਤੇ ਵਾਲ ਅਤੇ ਗਰੰਥ ਗੜ੍ਹ ਦੋਵੇਂ ਆਹਲੂਵਾਲੀਆਂ ਦੇ ਨਾਲੋ 
ਨਾਲ ਪਿੰਡ ਸਨ। 

ਆਹਲੂਵਾਲੀਏ ਨੂੰ ਦਰਸ਼ਨ 

“430 ਵਜੇ, ਸੰਤ ਹਜਾਰਾ ਸਿੰਘ ਮਾਫੀ (ਜੋ ਅੱਜ ਹੀ ਏਥੇ 
ਆਏ ਹਨ ਅਤੇ ਅੱਜ ਕੱਲ੍ਹ ਭੈਣੀ ਸਾਹਿਬ ਸੰਗੀਤ ਸਿੱਖਦੇ 
ਬੱਚਿਆਂ ਦੇ ਪ੍ਰਬੰਧਕ ਹਨ) ਨੇ ਆਪ ਇਕ ਵਾਰ ਮੱਥਾ ਟੇਕ ਕੇ, 
ਫਿਰ ਇਕ ਹੋਰ ਨਮਸਕਾਰ ਕੀਤੀ। ਸਤਿਗੁਰੂ ਜੀ ਦੂਹਰੀ 

-ਸੁਵਰਨ ਸਿੰਘ ਵਿਰਕ 
ਨਮਸਕਾਰ ਦਾ ਕਾਰਨ ਪੁੱਛਿਆ ਤਾਂ ਸੰਤ ਜੀ ਨੇ ਕਿਹਾ : ਸੱਚੇ 
ਪਾਤਸ਼ਾਹ, ਇਹ ਵੰਦਨਾਂ ਸਵਰਗਵਾਸੀ ਸੁ. ਲਛਮਣ ਸਿੰਘ 
ਗਰੰਥ ਗੜ੍ਹ, ਸਾਬਕਾ ਪ੍ਰਧਾਨ ਨਾਮਧਾਰੀ ਦਰਬਾਰ ਦੇ 
ਭਤੀਜੇ ਸ੍. ਸਰਵਣ (ਸਵਰਨ) ਸਿੰਘ 
&, ਆਹਲੂਵਾਲੀਆ ਦੀ ਹੈ।” 

“ਸਤਿਗੁਰੁ ਜੀ : ਕਿੱਥੇ ਰਹਿੰਦਾ ਹੈ? 

ਸੰਤ ਹਜ਼ਾਰਾ ਸਿੰਘ : ਏਥੇ ਹੀ ਕਰੋਲ 
ਬਾਗ, ਗੁਰਦੁਆਰਾ ਰੋਡ ਤੇ ਹੀ ਉਹਦਾ ਘਰ 
ਹੈ। 

ਸਤਿਗੁਰੂ ਜੀ ਬਚਨ ਕੀਤਾ : ਚਲੋ 
ਚਲਦੇ ਹਾਂ, ਉਸ ਨੂੰ ਜਾ ਕੇ ਮਿਲਦੇ ਹਾਂ। ਸੀ 
ਹਜ਼ੂਰ ਨੇ ਸੁ. ਬਿਅੰਤ ਸਿੰਘ ਜਸਵੰਤ ਸਿੰਘ ਦੀ 
ਕਾਰ ਤਿਆਰ ਕਰਵਾ ਕੇ ਸੰਤ ਹਜ਼ਾਰਾ ਸਿੰਘ, ਸੰਤ 
ਮਹਿੰਦਰ ਸਿੰਘ ਪੁਰਬਾ ਤੇ ਮੈਨੂੰ ਨਾਲ ਬਿਠਾ ਲਿਆ।” 

ਗਰੰਥ ਗੜ੍ਹ ਦਾ ਬਾਬਾ 

ਗਿਆਨੀ ਦਾ ਹੋਟਲ ਲੰਘ ਕੇ ਥੋੜ੍ਹੇ ਫਾਸਲੇ ਤੇ ਹੀ, 
ਗੁਰਦੁਆਰਾ ਰੋਡ ਤੇ ਖੱਬੇ ਹੱਥ ਗੱਡੀ ਜਾ ਖੜ੍ਹੀ ਕੀਤੀ। ਹਜਾਰਾ 
ਸਿੰਘ ਘਰ ਅੰਦਰ ਸੂਚਨਾ ਦੇਣ ਲਈ ਗਏ। ਅੱਸੀ ਸਾਲਾ 
ਬਜ਼ੁਰਗ ਸਰਵਣ (ਸਵਰਨ) ਸਿੰਘ ਹੌਲੀ ਹੌਲੀ ਤੁਰਦਾ ਸੜਕ 
ਉਤੇ ਹੀ ਆ ਚਰਨੀ ਢੱਠਾ। ਆਖੇ : ਮੇਰੇ ਧੰਨ ਭਾਗ। ਮੈਂ ਤਾਂ 
ਸਮਰੱਥ ਨਹੀਂ ਸਾ ਜਾ ਕੇ ਦਰਸ਼ਨ ਕਰਨ ਦੇ। ਦਰਸ਼ਨਾਂ ਨੂੰ ਦਿਲ 
ਤਰਸਦਾ ਸੀ। ਕੀ ਪਤਾ ਕਦੋਂ ਆ ਲੱਗੇ। ਇਕ ਵੇਰ ਚਰਨ 
ਪਰਸਨ ਤੇ ਦਰਸ਼ਨ ਕਰਨ ਨੂੰ ਮਨ ਤਾਂਘਦਾ ਸੀ। 

“ਘਰ ਲਿਆ ਕੇ, ਮੰਜਾ ਵਿਛਾ ਕੇ, ਹਜ਼ੂਰ ਨੂੰ ਬੈਠਾਇਆ। 
ਸਜਲ ਨੇਤਰਾਂ ਨਾਲ ਕਿੰਨਾ ਚਿਰ ਸਤਿਗੁਰੁ ਜੀ ਦੀਆਂ ਲੱਤਾਂ 
ਤੇ ਚਰਨ ਦਬਾਂਦਾ ਰਿਹਾ। ਕਹੇ : ਬਹੁਤ ਕਿਰਪਾ ਕੀਤੀ ਜੇ 
ਨਿਮਾਣੇ ਤੇ। ਅੱਜ ਹੀ ਕਿਸੇ ਸਿੰਘ ਤੋਂ ਪਤਾ ਲੱਗਾ ਕਿ ਆਪ 
ਜੀ ਦਿੱਲੀ ਹੀ ਹੋ। ਬੱਚੇ ਨੂੰ ਉਡੀਕਦਾ ਸਾਂ ਕਿ ਰਾਤੀਂ ਆਵੇ ਤਾਂ 
ਗੱਡੀ ਤੇ ਬੈਠ ਕੇ ਆਪ ਜੀ ਪਾਸ ਜਾਂਵਾਂ।” 

“ਅਨੰਦ ਵਿਭੋਰ ਹੋਏ ਬੁੱਢੇ ਸਿੱਖ ਨੂੰ ਪਤਾ ਨਹੀਂ ਸੀ 
ਲਗਦਾ ਕਿ ਉਹ ਕੀ ਕਰੇ ਤੇ ਕੀ ਨਾ ਕਰੇ। ਸਤਿਗੁਰੁ ਜੀ ਨੇ 

ਸਾਰਾ ਹਾਲ ਚਾਲ ਜਾਣਿਆ। ਇਸ ਸਰਦਾਰ ਦੇ ਚਾਚਾ, ਸੁ. 
ਲਛਮਣ ਸਿੰਘ ਆਹਲੂਵਾਲੀਆ, ਬੜੇ ਧੜੱਲੋਦਾਰ ਆਦਮੀ 
ਸਨ। ਉਹਨਾਂ ਦਿਨਾਂ ਵਿੱਚ ਨਾਮਧਾਰੀ ਦਰਬਾਰ ਦੀ ਪ੍ਰਧਾਨਗੀ 
ਸੂਲਾਂ ਦੀ ਸੇਜ ਸੀ ਤੇ ਇਹ ਪਰਧਾਨ ਸਨ। ਲੇਖਕ ਨਾਲ ਵੀ 
ਆਹਲੂਵਾਲੀਆ ਸਰਦਾਰ ਦਾ ਬਹੁਤ ਸਨੇਹ ਸੀ। ਮੈਂ ਓਦੋਂ ਸੀ 
ਭੈਣੀ ਸਾਹਿਬ ਪੜ੍ਹਿਆ ਕਰਦਾ ਸਾਂ। (1928-29 ਈ. ਤੋਂ 
1940-41 ਈ.)” 

ਸ. ਸਰਵਣ ਸਿੰਘ ਪਹਿਲਾਂ ਠੇਕੇਦਾਰੀ ਹੀ ਕਰਦਾ ਰਿਹਾ 
ਹੈ।....... ਸਹਿਜੇ ਸਹਿਜੇ ਜੇਬ ਟਟੋਲ ਕੇ 50/- ਦਾ ਨੋਟ 
ਕੱਢਿਆ। ਫਿਰ ਅਦਬ ਨਾਲ ਮੱਥਾ ਟੇਕਿਆ। ਸਤਿਗੁਰੁ ਜੀ ਨੇ 
“ਗਰੰਥ ਗੜ੍ਹ” ਪਿੰਡ ਦਾ ਇਹ ਨਾਮ ਰੱਖੇ ਜਾਣ ਦਾ ਕਾਰਨ 
ਪੁੱਛਿਆ। 

ਕਹਿਓ ਸੂ : ਸਾਡੇ ਵਡੇਰੇ (ਆਦਿ ਸੀ ਗੁਰੂ) ਗਰੰਥ ਸਾਹਿਬ 
ਦੀ ਇਕ ਛੋਟੀ ਲਿਖਤੀ ਬੀੜ ਹਮੇਸ਼ਾਂ ਗਾਤਰੇ ਰੱਖਦੇ ਸਨ। 
ਮਹਾਰਾਜਾ ਰਣਜੀਤ ਸਿੰਘ ਅਜਨਾਲੇ ਵੱਲ ਆਏ ਤਾਂ ਸਾਡੇ 
ਪਿੰਡ ਤੇ ਫੱਤੇਵਾਲ ਕੋਲੋਂ ਲੰਘਣ ਲੱਗੇ। ਸਾਡੇ ਬਜ਼ੁਰਗਾਂ ਗਰੰਥ 
ਸਾਹਿਬ ਪ੍ਰਕਾਸ਼ ਕਰਕੇ ਮਹਾਰਾਜ ਤੋਂ ਮੱਥਾ ਟਿਕਵਾਇਆ। 
ਪਹਿਲਾਂ ਸਾਡੇ ਪਿੰਡ ਦਾ ਨਾਂ ਕੁਝ ਹੋਰ ਸੀ। ਫਿਰ ਮਹਾਰਾਜਾ 
ਰਣਜੀਤ ਸਿੰਘ ਨੇ ਇਹਦਾ ਨਾਂ “ਗਰੰਥ ਗੜ੍ਹ” ਰੱਖਿਆ। (ਸਾਡੇ) 
ਵੱਡਿਆਂ ਨੇ ਅਰਜ਼ ਕੀਤੀ : ਜੀ, ਸਾਨੂੰ ਮੁਸਲਮਾਨ ਬਹੁਤ ਤੰਗ 
ਕਰਦੇ ਹਨ। ਆਲੇ ਦੁਆਲੇ 5-7 ਪਿੰਡ ਮੁਸਲਮਾਨਾਂ ਦੇ ਹਨ। 
ਉਹ ਚੈਨ ਨਾਲ ਬੈਠਣ ਨਹੀਂ ਦਿੰਦੇ। ਮਹਾਰਾਜ ਨੇ 8-10 
ਸਿਪਾਹੀ ਇਸ ਇਲਾਕੇ ਵਿੱਚ ਰੱਖਣ ਦੀ ਆਗਿਆ ਕੀਤੀ ਤੇ 
ਨਾਲ ਆਏ ਸਿਪਾਹੀਆਂ ਵਿੱਚੋਂ ਏਥੇ ਹੀ ਛੱਡ ਦਿੱਤੇ। ਇਹਨਾਂ ਨੂੰ 
ਤਲਬ ਸਰਕਾਰੀ ਖਜ਼ਾਨਿਉਂ ਮਿਲਦੀ ਸੀ, ਰਾਖੀ ਇਹ ਸਾਡੀ 
ਕਰਦੇ ਸਨ। ਇਹਨਾਂ ਦੇ ਰਹਿਣ ਨਾਲ ਮਹਾਰਾਜੇ ਦਾ ਤਸੱਲਤ 
ਵੀ ਖੁਬ ਹੋ ਗਿਆ। ਜਦੋਂ ਸਾਡੇ ਵਡਾਰੁਆਂ ਨੇ ਸਮਝਿਆ ਕਿ 
ਹੁਣ ਮੁਸਲਮਾਨਾਂ ਤੋਂ ਕੋਈ ਖ਼ਤਰਾ ਨਹੀਂ, ਸਿਪਾਹੀ ਓਦੋਂ ਹੀ 
ਵਾਪਸ ਪਰਤੇ। 

“ਨਿੱਕੇ ਮੋਟੇ ਹੋਰ ਬਚਨ ਕਰਨ ਪਿੱਛੋਂ ਸਤਿਗੁਰੂ ਜੀ ਨੇ 
ਪੁਛਿਆ ਕੋਈ ਸੇਵਾ ਮੇਰੇ ਯੋਗ? ਜੇ ਲੋੜ ਪਏ ਤਾਂ ਆਖਣਾ 
ਸੰਗਣਾਂ ਨਹੀਂ। ਬਿਰਧ ਸਿੱਖ ਜਿਸ ਦੀਆਂ ਅੱਖਾਂ ਪਰਲ ਪਰਲ 
ਵਗ ਰਹੀਆਂ ਸਨ, ਘਗਿਆ ਕੇ ਕਹਿਣ ਲੱਗਾ : ਸੱਚੇ 
ਪਾਤਸ਼ਾਹ, ਕਾਸੇ ਦੀ ਕਮੀ ਨਹੀਂ, ਦਰਸ਼ਨਾਂ ਦੀ ਲੋੜ ਸੀ, ਆਪ 
ਆ ਕੇ ਪੂਰੀ ਕਰ ਚੱਲੇ ਹੋ, ਅੱਜ ਮੇਰੇ ਜਿਹਾ ਕਿਹੜਾ ਹੈ? ”..... 

“ਮੈਨੂੰ ਆਗਿਆ ਹੋਈ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ 
ਇਕ ਤਸਵੀਰ ਜੜਾ ਕੇ ਬਾਬਾ ਸਵਰਨ ਸਿੰਘ ਦੇ ਘਰ ਭਿਜਵਾ 

ਸਰ. ਲਛਮਣ ਸਿੰਘ ਹੋਰਾਂ ਦੇ ਇੱਕ ਛੋਟੇ ਭਾਈ ਡਾ. ਇੰਦਰ 
ਸਿੰਘ ਦਮਕ ਸਨ, ਜੋ ਲੇਖਕ ਅਤੇ ਕਵੀ ਵੀ ਸਨ। ਉਹ 
ਮੁਲਤਾਨ ਸ਼ਹਿਰ ਵਿੱਚ ਸਰਕਾਰੀ ਡਾਕਟਰ ਸਨ। ਉਸ ਸਮੇਂ 
ਸਤਿਗੁਰੁ ਰਾਮ ਸਿੰਘ ਜੀ ਦੇ ਜੀਵਨ ਦਰਸ਼ਨ ਬਾਰੇ ਉਹਨਾਂ 
“ਜਗਦਾ ਦੀਵਾ” ਨਾਮ ਦਾ ਇਕ ਪ੍ਰਬੰਧ ਕਾਵਿ ਸਿਰਜਿਆ 
ਸੀ, ਜਿਸ ਦਾ ਛਾਪਣ ਵਰ੍ਹਾ 1912 ਈ. ਹੈ। ਸ੍ਰ. ਲਛਮਣ ਸਿੰਘ 
ਹੋਰਾਂ ਦੇ ਸੈ ਕਥਨ ਮੁਤਾਬਿਕ ਉਹਨਾਂ ਦਾ ਜਨਮ ਸਤਿਗੁਰੂ ਰਾਮ 
ਸਿੰਘ ਜੀ ਦੇ ਪਰਦੇਸ ਜਾਣ ਤੋਂ ਬਾਅਦ ਦਾ ਹੈ। ਸੋ ਇਸ ਤਰ੍ਹਾਂ 
ਆਪ ਦਾ ਜਨਮ ਵਰ੍ਹਾ 1872 ਜਾਂ 73 ਹੋ ਸਕਦਾ ਹੈ। ਆਪ ਨੇ 
87-88 ਸਾਲ ਦੀ ਲੰਮੀ ਆਰਜਾ ਬਤੀਤ ਕੀਤੀ ਸੀ। ਆਪ ਦੇ 
ਹਿਰਦੇ ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਅਤੇ ਨਾਮਧਾਰੀ ਪੰਥ 
ਪ੍ਰਤੀ ਅਗਾਧ ਸ਼ਰਧਾ ਆਪ ਦੇ ਪਿਤਾ ਬਾਬਾ ਸ਼ੇਰ ਸਿੰਘ ਹੋਰਾਂ ਨੇ 
ਕੁੱਟ ਕੁੱਟ ਕੇ ਭਰੀ ਹੋਈ ਸੀ। ਆਪਣਾ ਸਾਰਾ ਜੀਵਨ ਲਛਮਣ 
ਸਿੰਘ ਜੀ ਨੇ ਇਸੇ ਧਾਰਨਾ ਵਿੱਚ ਇੱਕ ਰਸ ਚੱਲਦਿਆਂ ਬਤੀਤ 
ਕੀਤਾ ਸੀ। ਨਾਮ ਦੀ ਰੰਗਣ ਆਪ ਨੂੰ ਗੁਆਂਢੀ ਪਿੰਡ 
ਫੱਤੇਵਾਲ ਦੇ ਸਤਿਗੁਰੂ ਰਾਮ ਸਿੰਘ ਜੀ ਦੁਆਰਾ ਥਾਪੇ ਸੂਬੇ, 
ਭਗਵਾਨ ਸਿੰਘ ਹੋਰਾਂ ਤੋਂ ਭਜਨ ਪੁੱਛਣ ਸਮੇਂ ਹੀ ਚੜ੍ਹ ਗਈ 
ਸੀ। ਆਪ ਨੇ ਸਾਰੀ ਉਮਰ ਆਪਣਾ ਸੁੱਚਾ ਕਾਰ ਵਿਹਾਰ 
ਠੇਕੇਦਾਰੀ ਆਦਿਕ ਵੀ ਕੀਤਾ ਅਤੇ ਨਾਮਧਾਰੀ ਪੰਥ ਦੀ ਸੇਵਾ 
ਵੀ ਤਨ, ਮਨ, ਧਨ ਨਾਲ ਕੀਤੀ। 

ਨਾਮਧਾਰੀ ਜਗਤ ਅਤੇ ਪੰਜਾਬੀ ਸਾਹਿਤ ਦੀ ਉੱਘੀ 
ਹਸਤੀ, ਸੰਤ ਇੰਦਰ ਸਿੰਘ ਚੱਕਰਵਰਤੀ ਜੀ ਸਰਦਾਰ ਲਛਮਣ 
ਸਿੰਘ ਹੋਰਾਂ ਦੇ ਮੀਰੀ ਗੁਣਾਂ ਤੇ ਚਾਨਣਾ ਪਾਉਂਦਿਆਂ, ਉਹਨਾਂ 
ਦਾ ਸੰਖੇਪ ਰੇਖਾ ਚਿਤਰ ਇਸ ਤਰ੍ਹਾਂ ਵਾਂਹੁੰਦੇ ਹਨ। 

“ਸਰਦਾਰ ਲਛਮਨ ਸਿੰਘ ਜੀ ਨਾਮਧਾਰੀ ਪੰਥ ਦਾ ਗੌਰਵ 
ਤੇ ਮਾਨ ਹਨ। ਆਪ ਜੀ ਦੇ ਖਾਨਦਾਨ ਵਿੱਚੋਂ ਹੀ ਸਨ ਸ੍ਰ. 
ਭਗਵਾਨ ਸਿੰਘ ਜੀ ਜਿਹਨਾਂ ਨੂੰ ਸੀ ਸਤਿਗੁਰੁ ਰਾਮ ਸਿੰਘ ਜੀ 
ਨੇ ਆਪਣਾ ਸੂਬਾ ਨੀਯਤ ਕੀਤਾ ਸੀ। ਜਿਹੜੇ ਆਪਣੀ ਖੁਸ਼ੀ 
ਨਾਲ ਸੀ ਹਜ਼ੂਰ ਦੇ ਦੀਵਾਨ ਜਾਂ ਦਰਬਾਰ ਸਮੇਂ, ਚਾਂਦੀ ਦਾ 
ਆਸਾ (ਸੋਟਾ) ਹੱਥ ਵਿੱਚ ਫੜ ਕੇ ਚੋਬਦਾਰੀ ਦੀ ਸੇਵਾ ਕਰਨ ਨੂੰ 
ਇੱਜ਼ਤ ਸਮਝਦੇ ਸਨ। ਮਾਈ ਜੁਆਲਾ ਦੇਈ ਜੀ ਨੇ ਵੀ ਇਸੇ 
ਖਾਨਦਾਨ ਨੂੰ ਭਾਗ ਲਾਏ ਸਨ, ਜਿਨ੍ਹਾਂ ਦੇ ਨਾਂ ਦੇ ਕਈ 
ਹੁਕਮਨਾਮੇ ਹਨ, ਜਿਨ੍ਹਾਂ ਨੂੰ ਪੜ੍ਹ ਕੇ ਸਿੱਖ ਦਾ ਈਮਾਨ ਤਾਜ਼ਾ ਹੋ 
ਜਾਂਦਾ ਹੈ।” 

“ਆਪ ਜੀ ਦੇ ਪਿਤਾ ਸਰੀਮਾਨ ਸੁ. ਸ਼ੇਰ ਸਿੰਘ ਜੀ ਨੇ ਇਕ 
ਜ਼ੀਨ ਸਮੇਤ ਘੋੜੀ, ਸਰੀ ਸਤਿਗੁਰੂ ਜੀ ਨੂੰ ਭੇਟ ਕੀਤੀ। ਨਾਲ ਹੀ 

ਘੋੜਿਆਂ ਦੀ ਸੇਵਾ ਕਰਨ ਲਈ ਇਕ ਲਾਇਕ ਅਤੇ 
ਤਜਰਬੇਕਾਰ ਦਰੋਗਾ (ਸਾਵਣ ਸਿੰਘ) ਵੀ ਪੇਸ਼ ਕੀਤਾ।” 

“ਸਰਦਾਰ ਲਛਮਣ ਸਿੰਘ ਜੀ ਉਹਨਾਂ ਵਿਅਕਤੀਆਂ 
ਵਿੱਚੋਂ ਹਨ, ਜਿਨ੍ਹਾਂ ਦਾ ਦਿਲ ਕੌਮ ਪਿਆਰ, ਪੰਥ ਪਿਆਰ, ਦੇਸ਼ 
ਪਿਆਰ ਨਾਲ ਲਬਾ ਲਬ ਭਰਿਆ ਪਿਆ ਹੈ। ਆਪ ਜੀ ਦਾ 
ਅਤਿੱਥੀ ਸਤਿਕਾਰ ਪੰਥ ਵਿੱਚ ਬਹੁਤ ਹੀ ਪ੍ਰਸਿੱਧ ਹੈ। ਘਰ 
ਆਏ, ਹਾਂ ਜੀ ਆਪ ਕੋਲ ਆਏ ਸੱਜਣ ਦੀ ਸੇਵਾ ਕਰਨੋਂ ਤਾਂ 
ਆਪ ਕਦੀ ਵੀ ਨਹੀਂ ਚੁਕੇ, ਪਰ ਇਹ ਤੇ ਆਪਣੇ ਨਿਵਾਸ 
ਸਥਾਨ ਤੋਂ ਬਾਹਰ ਮੇਲਿਆਂ ਵਿੱਚ ਜਾ ਕੇ ਵੀ ਆਪਣਾ ਲੰਗਰ 
ਲਾ ਦਿੰਦੇ ਹਨ, ਜਿੱਥੇ ਆਪ ਜੀ ਦੇ ਸਾਰੇ ਦੋਸਤ, ਮਿੱਤਰ, ਜਲ 
ਪਾਣੀ, ਪਰਸ਼ਾਦ, ਖੁਸ਼ੀ ਨਾਲ ਛਕਦੇ ਹਨ। ਆਪ ਜੀ ਨੇ ਕਦੇ 
ਮੱਥੇ ਵੱਟ ਨਹੀਂ ਪਾਇਆ। ਸਗੋਂ ਪ੍ਰਸੰਨਤਾ ਨਾਲ ਸੇਵਾ ਕਰਨ 
ਦੀ ਰੀਝ ਰੱਖਦੇ ਹਨ। 'ਜੋ ਜੀ ਆਵੇ ਰਾਜੀ ਜਾਵੇ” ਆਪ ਦਾ 
ਸਿਧਾਂਤ ਹੈ।” 

“ਸੀਮਾਨ ਮਹਾਰਾਜ ਗੁਰਦਿਆਲ ਸਿੰਘ ਜੀ ਦੀ ਪੰਥ ਸੇਵਾ 
ਤੇ ਰਾਜਨੈਤਿਕ ਕੰਮਾਂ ਲਈ ਬਣਾਈ ਕੌਮੀ ਸੰਸਥਾ (ਸਿ੍‌ਸ਼ਟੀ 
ਸੋਧਕ) ਸੇਵਕ ਜੱਥੇ ਦੇ ਆਪ ਜੀ ਬਹੁਤ ਚਿਰ ਤੀਕ ਪਰਧਾਨ 
ਰਹੇ। ਇਸ ਸੇਵਾ ਨੂੰ ਆਪ ਜੀ ਨੇ ਬਹੁਤ ਯੋਗਤਾ ਨਾਲ 
ਨਿਭਾਇਆ। ਪੰਥਕ ਕੰਮਾਂ ਵਿੱਚ ਵੱਧ ਚੜ੍ਹ ਕੇ ਹਿੱਸਾ ਲੈਣਾ 
ਆਪ ਦੀ ਮੁੱਢਲੀ ਦਿਲਚਸਪੀ ਹੈ। ਮੈਂ ਕੋਈ ਵੀ ਅਜਿਹਾ ਬੰਦਾ 
ਹੋਰ ਨਹੀਂ ਡਿੱਠਾ, ਜਿਸ ਦੇ ਦਿਲ ਵਿੱਚ ਆਪ ਜਿਹਾ ਪੰਥਕ 
ਪਿਆਰ ਤੇ ਦਰਦ ਹੋਵੇ।” 

“ਕਾਫੀ ਚਿਰ ਆਪ “ਨਾਮਧਾਰੀ ਦਰਬਾਰ” ਦੇ ਪਰਧਾਨ 
ਵੀ ਰਹੇ। ਇਸ ਸਮੇਂ ਜੋ ਸੇਵਾ ਆਪ ਜੀ ਨੇ ਪੰਥ ਦੀ ਕੀਤੀ, 
ਕਿਵੇਂ ਪੰਥਕ ਜਾਇਦਾਦਾਂ ਨੂੰ ਅੰਮ੍ਰਿਤਸਰ, ਤਰਨਤਾਰਨ, ਗੁਰੂ 
ਕੀ ਬੀੜ ਨਾਭਾ ਆਦਿ ਵਿੱਚ ਅਕਾਲੀਆਂ ਦੀ ਧੱਕੇ ਸ਼ਾਹੀ ਤੇ 
ਖੋਹਾ ਮੋਹੀ ਤੋਂ ਬਚਾਇਆ। ਉਸ ਲਈ ਜੇ ਲਿਖਣ ਲੱਗਾਂ ਤਾਂ 
ਇਕ ਪੂਰੀ ਪੁਸਤਕ ਹੀ ਤਿਆਰ ਹੋ ਸਕਦੀ ਹੈ। ਪਰ ਆਪ 
ਪਸੰਦ ਨਹੀਂ ਕਰਦੇ। ਇਸ ਲਈ ਮੈਂ ਏਨਾ ਕਹਿ ਕੇ ਹੀ ਬੱਸ 
ਕਰਦਾ ਹਾਂ ਕਿ ਆਪ ਜੀ ਦੇ ਕੀਤੇ ਕੰਮਾਂ ਦੀ ਯਾਦ ਨਾਲ ਮੇਰਾ 
ਸਿਰ ਬਦੋ ਬਦੀ ਉਹਨਾਂ ਦੇ ਚਰਨਾਂ ਤੇ ਝੁਕ ਜਾਂਦਾ ਹੈ।” 

“ਸੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਆਪ ਮੁਖਤਿਆਰ 
ਆਮ ਹਨ। ਜੋ ਵੀ ਪੰਥਕ ਕੰਮ ਆਪ ਜੀ ਨੂੰ ਕਰਨਾ ਧੈ ਜਾਵੇ, 
ਉਸਦੇ ਕਰਨ ਦਾ ਖਰਚ, ਕਰਾਇਆ ਵੀ, ਵਕੀਲਾਂ ਦੀ ਫੀਸ 
ਆਦਿ ਖਰਚਾਂ ਨੂੰ ਛੱਡ ਕੇ, ਬਾਕੀ ਆਪਣੇ ਕੋਲੋਂ ਹੀ ਕਰਦੇ ਨੇ। 
ਆਪ ਸਰੀਰਕ ਅਵਸਥਾ ਕਰਕੇ ਭਾਂਵੇਂ ਕਾਫੀ ਬਿਰਧ ਹਨ, ਪਰ 

ਆਪ ਜੀ ਦੇ ਦਿਲ ਵਿੱਚ ਜੁਆਨਾਂ ਜਿਹੀ ਹਿੰਮਤ, ਹੈਂਸਲਾ, 
ਕੰਮ ਕਰਨ ਦੀ ਰੀਝ ਤੇ ਦਲੇਰੀ ਹੈ। ਇਸ ਉਮਰ ਵਿੱਚ ਵੀ 
ਆਪ ਕਮਾ ਕੇ, ਦਸਾਂ ਨਵਾਂ ਦੀ ਕਿਰਤ ਕਰਕੇ ਛਕਦੇ ਹਨ ਤੇ 
ਸੰਗਤ ਨੂੰ ਛਕਾਂਦੇ ਹਨ।” 

“ਆਪ ਬੜੇ ਹੀ ਸੱਤ ਵਕਤਾ, ਸੁਹਿਰਦ, ਦੋਸਤਾਂ ਦੇ 
ਦੋਸਤ, ਸੀ ਸਤਿਗੁਰੂ ਜੀ ਦੇ ਅਨਿੰਨ ਸ਼ਰਧਾਲੂ ਤੇ ਸਿੱਖ ਹਨ। 
ਜ਼ਬਾਨ ਦੇ ਜਿੰਨੇ ਖਰਫ੍ਰੇ ਹਨ, ਦਿਲ ਦੇ ਓਨੇ ਹੀ ਨਰਮ, ਮਿੱਠੇ, 
ਨਿਰਛਲ, ਨਿਸ਼ਕਪਟ ਤੇ ਤਰਸਵਾਨ ਹਨ। ਆਪ ਜੀ ਨੇ ਸਾਰੀ 
ਉਮਰ ਪੰਥ ਦੀ ਸੇਵਾ ਚਾਵਾਂ, ਰੀਝਾਂ, ਉਤਸ਼ਾਹ ਤੇ ਉਮਾਹ ਨਾਲ 
ਕੀਤੀ ਹੈ। ਸਤਿਗੁਰੂ ਕਰੇ ਅਜੇ ਆਪ ਇੰਜ ਹੀ ਸਾਨੂੰ ਦਰਸ਼ਨ ਦੇ 
ਕੇ ਖੁਸ਼ੀਆਂ ਖੇੜੇ ਬਖਸ਼ਦੇ ਰਹਿਣ।” 

“ਆਪ ਜੀ ਦਾ ਪਰਿਵਾਰ ਬਹੁਤ ਵੱਡਾ ਹੈ, ਪਰ ਪੰਥਕ 
ਲੀਹਾਂ ਤੇ ਤੁਰਨ ਵਾਲੇ ਕੁਝ ਕੁਝ ਸਰਦਾਰ ਸਵਰਨ (ਸਰਵਣ) 
ਸਿੰਘ ਜੀ ਦਿੱਲੀ ਵਾਲੇ ਹੀ ਰਹਿ ਗਏ ਹਨ, ਉੱਝ ਭਾਂਵੇਂ ਸਾਰਾ 
ਖਾਨਦਾਨ ਹੀ ਸਤਿਗੁਰੂ ਚਰਨਾਂ ਦਾ ਸ਼ਰਧਾਲੂ ਹੈ।”% 

ਸਤਿਜੁਗ ਵਿੱਚ ਛਪੇ ਸਰ. ਲਛਮਣ ਸਿੰਘ ਹੋਰਾਂ ਦੇ ਆਪਣੇ 
ਪਿਤਾ ਬਾਬਾ ਸ਼ੇਰ ਸਿੰਘ ਗਰੰਥ ਗੜ੍ਹ ਬਾਰੇ ਇਕ ਲੇਖ ਅਨੁਸਾਰ, 
ਸਰ. ਲਛਮਣ ਸਿੰਘ ਹੋਰਾਂ ਨੂੰ ਸਤਿਗੁਰ ਪ੍ਰਤਾਪ ਸਿੰਘ ਜੀ ਨੇ 
1922 ਈ. ਵਿੱਚ ਇੱਕ ਸਾਲ ਗੁਰਦੁਆਰਾ ਸੀ ਭੈਣੀ ਸਾਹਿਬ 
ਦਾ ਕਾਰ ਮੁਖਤਿਆਰ ਥਾਪਿਆ ਸੀ। ਸੰਨ 1923 ਈ. ਵਿੱਚ 
ਸਤਿਗੁਰੂ ਜੀ ਨੇ ਆਪਣਾ ਮੁਖਤਿਆਰ ਨਾਮਾ ਆਮ ਦਿੱਤਾ ਸੀ। 
ਸਰਦਾਰ ਲਛਮਣ ਸਿੰਘ ਭੈਣੀ ਸਾਹਿਬ ਦੀ ਸੇਵਾ ਮਿਲਣ 
ਬਾਅਦ ਜਦੋਂ ਆਪਣੇ ਪਿੰਡ ਆਏ ਤਾਂ ਉਹਨਾਂ ਦੇ ਪਿਤਾ ਜੀ ਨੇ 
ਕਿਹਾ : “ਤੂੰ ਭੈਣੀ ਸਾਹਿਬ ਸੇਵਾ ਵਾਸਤੇ ਗਿਆ ਹੈਂ, ਦੇਖੀਂ 
ਕਿਤੇ ਕੋਈ ਲਾਲਚ ਕਰਕੇ ਕੁਲ ਨੂੰ ਗਾਲ ਦਿੰਦਾ ਹੋਵੇਂ।” ਇਸ 
ਤੇ ਸੁ. ਲਛਮਣ ਸਿੰਘ ਬੜੇ ਭੈ ਭੀਤ ਹੋਏ ਕਿ ਐਸਾ ਨਾ ਹੋਵੇ, 
ਪਿਤਾ ਜੀ ਦੇ ਕਹਿਣ ਮੁਤਾਬਿਕ ਕੋਈ ਅਜਿਹਾ ਕੰਮ ਹੋ ਜਾਏ 
ਕਿ ਲੋਕ ਪਰਲੋਕ ਦੋਵੇਂ ਵਿਗੜ ਜਾਣ। ਸਤਿਗੁਰੁ ਜੀ ਪਾਸ ਆ 
ਕੇ ਲਛਮਣ ਸਿੰਘ ਹੋਰਾਂ ਅਰਜ ਕੀਤੀ ਕਿ ਸੱਚੇ ਪਾਤਸ਼ਾਹ, 
ਜੀਵ ਦੇ ਵੱਸ ਕੁਝ ਨਹੀਂ। ਆਪ ਦੀ ਕਿਰਪਾ ਨਾਲ ਹੀ ਬਚਾਉ 
ਹੋਣਾ ਹੈ। ਸੋ ਲਛਮਣ ਸਿੰਘ ਹੋਰਾਂ ਸੇਵਾ ਕਰਦਿਆਂ ਪਿਤਾ ਜੀ 
ਦੇ ਫ਼ਰਮਾਨ ਨੂੰ ਹਮੇਸ਼ਾਂ ਹਿਰਦੇ ਵਿੱਚ ਵਸਾਈ ਰੱਖਿਆ।6 

ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਦੇਹ ਦਾ ਓਹਲਾ ਕਰ ਜਾਣ 
ਬਾਅਦ ਗੁਰੂ ਪਰਿਵਾਰ ਨਾਲ ਸਬੰਧਿਤ ਕੁਝ ਸੱਜਣਾਂ ਵੱਲੋਂ, “ਸੀ 
ਭੈਣੀ ਸਾਹਿਬ ਦੀ ਅਚੱਲ ਸੰਪਤੀ ਬਾਰੇ ਵੰਨ ਸੁਵੰਨੀਆਂ ਗੱਲਾਂ 
ਹੋ ਰਹੀਆਂ ਸਨ। ਬਹੁ-ਸੰਮਤੀ ਨੇ ਗੁਰਦੁਆਰੇ ਦੀ ਜਾਇਦਾਦ 
ਨੂੰ ਅਣਵੰਡ ਰੱਖਣ ਤੇ ਜ਼ੋਰ ਦਿੱਤਾ। ਅੱਠ ਜਣਿਆਂ ਦਾ ਮਿਸ਼ਨ 

ਇਸ ਮਸਲੇ ਨੂੰ ਸੁਲਝਾਣ ਲਈ ਮੁਕੱਰਰ ਕੀਤਾ ਗਿਆ। ਇਹਨਾਂ 
ਦੇ ਨਾਂ ਦੱਸੇ ਗਏ : 

1. ਸ੍ਰ. ਸਾਹਿਬ ਸਿੰਘ ਮਾਨ, 2. ਸੁ. ਲਛਮਣ ਸਿੰਘ ਗਰੰਥ 
ਗੜ੍ਹ, 3. ਸੰਤ ਦੇਵਾ ਸਿੰਘ ਤਤਲਾ, 4. ਸੰਤ ਸੁਦਾਗਰ ਸਿੰਘ 
ਕੱਕੇ ਕੇ, 5. ਸ੍. ਮੁਬਾਰਕ ਸਿੰਘ ਸਿਰਸਾ, 6. ਸੁਬਾ ਪ੍ਰੀਤਮ ਸਿੰਘ 
ਦਿੱਲੀ, 7. ਸੂਬਾ ਗੁਰਬਖਸ਼ ਸਿੰਘ ਚੱਕ ਅਤੇ ਇਕ ਵਿਅਕਤੀ 
ਹੋਰ। 

“ਇਸ ਮੀਟਿੰਗ ਸਾਹਵੇਂ ਦੂਜਾ ਮਸਲਾ ਇਹ ਸੀ ਕਿ ਆ 
ਰਹੀਆਂ ਚੋਣਾਂ ਵਿੱਚ ਵੋਟ ਕਿਧਰ ਦਿੱਤੇ ਜਾਣ। ਸਾਰੀਆਂ ਧਿਰਾਂ 
ਦੇ ਵਿਚਾਰ ਧਿਆਨ ਪੂਰਵਕ ਸੁਣੇ ਗਏ.... ਫੈਸਲਾ ਰਾਖਵਾਂ 
ਰੱਖ ਲਿਆ ।”0 

ਕਵੀ ਜੀ ਦੀਆਂ ਬੀਤੇ ਦੀਆਂ ਪੈੜਾਂ ਦਾ ਉਪਰੋਕਤ 
ਇੰਦਰਾਜ 4 ਜਨਵਰੀ 1960 ਦਾ ਹੈ, ਇਸ ਤੋਂ ਪਤਾ ਲਗਦਾ 
ਹੈ ਕਿ ਸਰ. ਗਰੰਥ ਗੜ੍ਹ ਆਪਣੇ ਜੀਵਨ ਦੇ ਆਖਰੀ ਇਕ ਦੋ 
ਵਰ੍ਹੇ ਤੱਕ ਵੀ ਪੂਰੇ ਚੁਸਤ ਦਰੁਸਤ, ਕਿਰਿਆਸ਼ੀਲ ਅਤੇ ਆਪਣੇ 
ਪੰਥਕ ਮਸਲੇ ਨਜਿੱਠਣ ਲਈ ਹਮੇਸ਼ਾਂ ਤਤਪਰ ਰਹਿੰਦੇ ਸਨ। 

ਨਾਮਧਾਰੀ ਪੰਥ ਦੀ ਇਹ “ਪ੍ਰਸਿੱਧ ਸ਼ਖਸੀਅਤ ਸੁ. 
ਲਛਮਣ ਸਿੰਘ ਜੀ, 22 ਸਤੰਬਰ 1961 ਨੂੰ ਅੰਮ੍ਰਿਤਸਰ ਵਿਖੇ 
ਆਪਣੀ ਸੁਪਤਨੀ ਦੇ ਭਾਈ, ਸ੍ਰ. ਕਰਤਾਰ ਸਿੰਘ ਜੀ” ਦੇ ਘਰ, 
4-5 ਦਿਨ ਬੀਮਾਰ ਰਹਿ ਕੇ ਅੰਮ੍ਰਿਤ ਵੇਲੇ ਸਵਰਗ ਸਿਧਾਰ 
ਗਏ। ਉਹ ਕਰੀਬ 90 ਸਾਲ ਦੀ ਉਮਰ ਦੇ ਸਨ। ਆਪ ਦੇ 
ਚੜ੍ਹਾਈ ਕਰ ਜਾਣ ਨਾਲ ਨਾਮਧਾਰੀ ਸਮਾਜ ਦਾ ਇਕ ਹੋਰ 
ਹੀਰਾ ਗੁਆਚ ਗਿਆ ਹੈ। 

ਸ੍ਰ. ਲਛਮਣ ਸਿੰਘ ਜੀ ਦੇ ਚਲਾਣੇ ਤੇ ਟਿੱਪਣੀ ਕਰਦਿਆਂ 
ਹੋਇਆਂ ਤਤਕਾਲੀ, ਸਤਿਜੁਗ ਸਪਤਾਹਿਕ ਜੋ ਜੀਵਨ ਨਗਰ 
(ਸਿਰਸਾ-ਹਿਸਾਰ) ਤੋਂ ਛਪਦਾ ਸੀ ਦੇ ਸੰਪਾਦਕ ਪ੍ਰੀਤਮ ਸਿੰਘ 
ਕਵੀ ਨੇ ਆਪ ਜੀ ਦੀ ਸੰਖੇਪ ਵਾਰਤਾ ਇਉਂ ਕਾਨੀਬੰਦ ਕੀਤੀ 
ਹੈ। 

“ਸਰਦਾਰ ਜੀ ਦਾ ਖਾਨਦਾਨ ਆਹਲੂਵਾਲੀਆ 
ਭਾਈਚਾਰੇ ਵਿੱਚੋਂ ਹੈ।” 

“ਸੂ. ਲਛਮਣ ਸਿੰਘ ਜੀ ਕਾਫੀ ਚਿਰ ਸਰਕਾਰੀ ਠੇਕੇਦਾਰੀ 
ਕਰਦੇ ਰਹੇ। ਬਹੁਤ ਰਪੈਆ ਕਮਾਇਆ। ਕਰੀਬ 37 ਸਾਲ ਤਕ 
ਆਪ ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਆਗਿਆ ਵਿੱਚ ਰਹਿ 
ਕੇ ਸਤਿਗੁਰੂ ਜੀ ਦੇ ਮੁਖਤਾਰ-ਆਮ ਰਹੇ। ਆਪ ਤੇ ਸ੍ਰੀ 
ਸਤਿਗੁਰੁ ਜੀ ਨੂੰ ਏਨਾਂ ਵਿਸ਼ਵਾਸ ਸੀ ਕਿ ਆਪ ਦੇ 
ਮੁਖਤਾਰਨਾਮੇ ਵਿੱਚ ਇਹ ਸ਼ਬਦ ਅੰਕਤ ਸਨ 'ਜੋ ਅਖਤਿਆਰ 
ਮੇਰੀ ਜ਼ਾਤ ਨੂੰ ਹਨ ਓਹੋ ਹੀ ਲਛਮਣ ਸਿੰਘ ਜੀ ਨੂੰ ਹਨ।” ਸੀ 


ਵਰਿਆਮ 
5।। 58000 4800 5॥10। 0 ੬00੧ 


ਭੈਣੀ ਸਾਹਿਬ ਗੁਰਦੁਆਰੇ ਬਾਬਤ ਜੋ ਵੀ ਨਿੱਕੇ ਮੋਟੇ ਮੁਕਦਮੇ 
ਹੋਏ ਉਨ੍ਹਾਂ ਵਿੱਚ ਹਮੇਸ਼ਾਂ ਹੀ ਸਰਦਾਰ ਜੀ _ਨੇ ਦਿਲੀ 
ਦਿਲਚਸਪੀ ਲਈ ਤੇ ਪੂਰੀਆਂ ਤਿਆਰੀਆਂ ਕਰਕੇ ਹਮੇਸ਼ਾਂ 
ਵਿਜੈ ਪ੍ਰਾਪਤ ਕੀਤੀ।” 

“ਸਰਦਾਰ ਜੀ ਦੁਰਦਰਸ਼ੀ, ਨਿਧੜਕ, ਪਹਿਲ ਕਦਮੀ 
ਕਰਨ ਵਾਲੇ ਅਤੇ ਗੁਰੂ ਘਰ ਦੇ ਮਹਾਨ ਵਿਸ਼ਵਾਸੀ ਸਨ।” 

“ਆਪ ਜੀ ਨਾਮਧਾਰੀ ਦਰਬਾਰ, ਜੋ ਕਿ ਨਾਮਧਾਰੀ ਸਮਾਜ 
ਦੀ ਇੱਕੋ ਇੱਕ ਪ੍ਰਵਾਣਿਤ ਵਡੇਰੀ ਜਥੇਬੰਦੀ ਹੈ, ਦੇ ਅਨੇਕਾਂ 
ਸਾਲ ਪਰਧਾਨ ਰਹੇ। ਆਪ ਦੀ ਪ੍ਰਧਾਨਗੀ ਵਿੱਚ ਨਾਮਧਾਰੀ ਪੰਥ 
ਦੇ ਖਿਲਾਫ਼ ਉੱਠੇ ਮਸਲਿਆਂ ਤੇ ਤੁਫਾਨਾਂ ਨੂੰ ਬੁਰੀ ਤਰ੍ਹਾਂ 
ਪਛਾੜਿਆ ਗਿਆ।” 

“ਸ੍ਰੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਸੱਚਖੰਡ ਪਧਾਰਨ 
ਬਾਅਦ, ਸਰਦਾਰ ਲਛਮਣ ਸਿੰਘ ਜੀ, ਸ੍ਰੀ ਭੈਣੀ ਸਾਹਿਬ ਆ 
ਟਿਕੇ। ਸ੍ਰੀ ਸਤਿਗੁਰੁ ਜਗਜੀਤ ਸਿੰਘ ਜੀ ਮਹਾਰਾਜ ਨੇ ਆਪਣੇ 
ਇਸ ਪੁਰਾਣੇ ਅਤੇ ਨਿਸ਼ਕਾਮ ਹਿੱਤੂ ਦੇ ਅੰਤਿਮ ਦਿਨਾਂ ਦੀ 
ਪ੍ਰਤਿਪਾਲਾ ਕਰਨ ਵਿੱਚ ਕੋਈ ਕਸਰ ਨਹੀਂ ਰੱਖੀ। ਸਰਦਾਰ ਜੀ 
ਲਈ ਦੁੱਧ, ਘਿਉ, ਖੰਡ ਅਤੇ ਹੋਰ ਖੁਰਾਕ ਤੋਂ ਬਿਨਾਂ ਰੋਜ਼ਾਨਾ 
ਫਲ ਫਰੂਟ ਵੀ ਨਿਸ਼ਚਿਤ ਸੀ।” 

“ਨਾਮਧਾਰੀ ਦਰਬਾਰ ਦੀ ਪ੍ਰਧਾਨਗੀ ਤੋਂ ਅਸਤੀਫਾ, ਆਪ 
ਜੀ ਨੇ ਪਿਛਲੇ ਸਾਲ ਇਹ ਕਹਿਕੇ ਦੇ ਦਿੱਤਾ ਕਿ ਹੁਣ ਮੈਂ 
ਡਾਢਾ ਬਿਰਧ ਹੋਣ ਕਰਕੇ ਚੱਲਣ ਫਿਰਨ ਦੀ ਸੇਵਾ ਨਹੀਂ ਕਰ 
ਸਕਦਾ। ਇਸ ਲਈ ਆਪ ਜੀ ਦੇ ਅਸਤੀਫੇ ਨੂੰ ਮੁਖ ਰੱਖਦਿਆਂ, 
ਨਾਮਧਾਰੀ ਦਰਬਾਰ ਨੇ ਸੁ. ਤੇਜਾ ਸਿੰਘ ਜੀ ਸਰਸਾ ਸਾਬਕਾ 
ਐਮ.ਐਲ.ਸੀ. ਨੂੰ ਪ੍ਰਧਾਨਗੀ ਪਦ ਨਾਲ ਸੁਸ਼ੋਭਿਤ ਕੀਤਾ।” 

“ਸਤਿਗੁਰੁ ਜੀ ਦੇ ਮੁਖਤਾਰ ਆਮ ਅਤੇ ਨਾਮਧਾਰੀ 
ਦਰਬਾਰ ਦੀ ਪ੍ਰਧਾਨਗੀ ਦੀ ਸੇਵਾ ਤੋਂ ਬਿਨਾਂ ਆਪ ਨੇ ਕੁਝ ਸਾਲ 
ਸੀ ਭੈਣੀ ਸਾਹਿਬ ਦੀ ਪ੍ਰਬੰਧਕ ਮੁਖਤਾਰੀ ਵੀ ਕੀਤੀ। ਇਹ 
ਕੋਈ 30 (35) ਕੁ ਸਾਲ ਦੇ ਸਮੇਂ ਦੀ ਗੱਲ ਹੈ। ਉਦੋਂ ਆਪ 
ਨਾਲ ਸਹਾਇਕ ਮੁਖਤਾਰ, ਸੀਮਾਨ ਸੂਬਾ ਗੁਰਬਖਸ਼ ਸਿੰਘ ਜੀ 
ਚੱਕ (ਮਲੇਰਕੋਟਲੇ) ਵਾਲੇ ਸਨ। ਇਸ ਜੋੜੀ ਨੇ ਕੁਝ ਸਾਲ ਬੜੀ 
ਕੁਸ਼ਲਤਾ ਨਾਲ ਡੇਰੇ ਦਾ ਪ੍ਰਬੰਧ ਚਲਾਇਆ।” 

“ਮੁੰਹ ਆਈ ਗੱਲ ਨੂੰ ਨਿਰਸੰਕੋਚ ਅਤੇ ਨਿਡਰ ਹੋਕੇ 
ਕਹਿਣਾ, ਸ੍ਰ. ਲਛਮਣ ਸਿੰਘ ਜੀ ਦਾ ਉਚੇਚਾ ਲੱਛਣ ਸੀ। ਜਦੋਂ 
ਵੀ ਕਿਸੇ ਨੇ ਨਾਮਧਾਰੀ ਪੰਥ ਅਤੇ ਸ੍ਰੀ ਸਤਿਗੁਰੁ ਜੀ ਦੇ ਹਿੱਤਾਂ 
ਨੂੰ ਠੇਸ ਲਾਉਣ ਦੀ ਕੋਸ਼ਿਸ਼ ਕੀਤੀ, ਤਦੋਂ ਹੀ ਆਪ ਨੇ 
ਆਪਣੀ ਨਿਧੜਕ ਆਵਾਜ਼ ਉਠਾਈ ਤੇ ਮੁਖਾਲਫ਼ ਨੂੰ ਨਿ੍‌ਰੁੱਤਰ 
ਕਰ ਦਿੱਤਾ।” 

“ਉਦਾਰਤਾ ਆਪ ਦਾ ਖਾਨਦਾਨੀ ਵਿਰਸਾ ਸੀ। ਜਦੋਂ ਵੀ 
ਕੋਈ ਸੱਜਣ, ਮਿੱਤਰ ਜਾਂ ਲੋੜਵੰਦ ਮਿਲਿਆ, ਆਪ ਨੇ 
ਆਖਰੀ ਪਾਈ ਤੱਕ ਵੀ ਲੇਖੇ ਲਾ ਦਿੱਤੀ। ਮਿੱਤਰ ਪਾਲ ਆਪ 
ਵਰਗੇ ਕੋਈ ਵਿਰਲੇ ਹੀ ਹੋ ਸਕਦੇ ਹਨ। ਮਿੱਤਰ ਦੀ ਮੁਸੀਬਤ 
ਵਿੱਚ ਕਮਾਲ ਦੀ ਸਫਾਈ ਨਾਲ ਮੱਦਦ ਕਰਦੇ, ਤੇ ਮੱਦਦ ਦਾ 
ਵਿਖਾਲਾ ਕਦੇ ਵੀ ਨਹੀਂ ਸਨ ਪਾਂਦੇ।” 

“ਸੀ ਭੈਣੀ ਸਾਹਿਬ ਜਾਂ ਹੋਰ ਥਾਵਾਂ ਦੇ ਮੇਲਿਆਂ, ਹੋਲਿਆਂ 
ਵਿੱਚ ਆਪ ਲਈ ਉਚੇਚੀ ਜਗਹਾ ਰਾਖਵੀਂ ਹੁੰਦੀ ਸੀ ਤੇ 
ਇਹਨਾਂ ਦੇ ਕੋਲ ਛਕਣ ਛਕਾਣ ਵਾਲੇ ਜੁੜੇ ਹੀ ਰਹਿੰਦੇ ਸਨ।” 

“ਪਿਛਲੇ ਹੋਲੇ ਸਮੇਂ ਮੈਂ ਸਰਦਾਰ ਜੀ ਨੂੰ ਸੀ ਭੈਣੀ ਸਾਹਿਬ 
ਵਿਖੇ, ਘੋੜਿਆਂ ਵਾਲੇ ਅਸਤਬਲਾਂ ਵਿੱਚ ਮਿਲਿਆ। ਆਪ 
ਬੜੀ ਠਾਠ ਨਾਲ ਮੰਜੇ ਤੇ ਲੇਟੇ ਹੋਏ, ਸਾਥੀਆਂ ਨਾਲ ਗੱਲਬਾਤ 
ਕਰ ਰਹੇ ਸਨ। ਮੇਰੇ ਜਾਣ ਤੇ ਉਚੇਚੇ ਉਤਸ਼ਾਹ ਨਾਲ ਉੱਠੇ ਤੇ 
ਕਹਿਣ ਲੱਗੇ, “ਕਵੀ ਜੀ, ਕੀ ਹੋ ਗਿਆ ਜੇ ਮੈਂ ਬੁੱਢਾ ਹੋ 
ਗਿਆ ਹਾਂ ਤੇ ਰੁਪਏ ਨਹੀਂ ਕਮਾ ਸਕਦਾ। ਪਰ ਸਤਿਗੁਰੁ 
ਜਗਜੀਤ ਸਿੰਘ ਜੀ ਨੇ ਮੈਨੂੰ ਇਸ ਉਮਰ ਵਿੱਚ ਵੀ ਏਨਾ 
ਅਮੀਰ ਰੱਖਿਆ ਹੋਇਆ ਹੈ ਕਿ ਮੈਂ ਹਰ ਤਰ੍ਹਾਂ ਤੁਹਾਡੀ ਸੇਵਾ 
ਕਰ ਸਕਦਾ ਹਾਂ।” 

“ਸੇਵਾ ਦੀ ਕੀ ਜ਼ਰੂਰਤ, ਮੈਂ ਤਾਂ ਤੁਹਾਡੇ ਦਰਸ਼ਨਾਂ ਲਈ 
ਆਇਆ ਹਾਂ।” ਮੈਂ ਸ਼ਰਮਸ਼ਾਰ ਹੋ ਕੇ ਆਖਿਆ। 

“ਹਾਂ ਸਿਆਣੇ ਧੀ ਪੁੱਤ ਹੀ ਆਪਣੇ ਬਜ਼ੁਰਗਾਂ ਨੂੰ ਅਜੇਹਾ 
ਮਾਣ ਦਿੰਦੇ ਹਨ। ਜੇ ਤੁਹਾਡੇ ਹਮ ਜਮਾਤੀ ਸਤਿਗੁਰੁ ਜੀ ਨੇ 
ਮੇਰੀ ਸਿਹਤ ਤੇ ਰੂਹ ਦਾ ਧਿਆਨ ਰੱਖਿਆ ਹੈ ਤਾਂ ਤੁਸੀਂ ਉਹਨਾਂ 
ਦੇ ਸਾਥੀ ਮੈਨੂੰ ਮਾਣ ਦੇਣ ਆ ਜਾਂਦੇ ਹੋ।” 

“ਮੈਂ ਸਮਝਦਾ ਹਾਂ ਕਿ ਤੁਸੀਂ ਜੀਵਨ ਦੀ ਰੱਜਵੀਂ ਵਰਤੋਂ 
ਕੀਤੀ ਹੈ ਅਤੇ ਅੱਜ ਨੌਥਿਆਂ ਦੇ ਨੇੜੇ ਹੋ ਕੇ ਵੀ ਨਾ ਸਿਰਫ 
ਤੁਹਾਡੀ ਹੋਸ਼ ਹਵਾਸ਼ ਕਾਇਮ ਹੈ, ਸਗੋਂ ਤੁਹਾਡਾ ਜੋਸ਼ ਵੀ ਜੂੰ ਕਾ 
ਤੂੰ ਹੈ।” 

“ਕੀ ਪੁੱਛਦੇ ਹੋ, ਮੇਰਾ ਜੀ ਕਰਦਾ ਹੈ ਕਿ ਮੈਂ ਨਾਮਧਾਰੀ 
ਪੰਥ ਦੀ ਸੇਵਾ ਤੇ ਸੀ ਸਤਿਗੁਰੁ ਜੀ ਦੇ ਕੰਮ ਆਉਣ ਲਈ 
ਦੋਬਾਰਾ ਧਰਤੀ ਤੇ ਆਵਾਂ। ਨਿਚੌਲਿਆਂ ਬਹਿਣਾ ਜਿਵੇਂ ਮੇਰੀ 
ਖ਼ਸਲਤ ਵਿੱਚ ਹੀ ਨਹੀਂ।” ਉਹਨਾਂ ਆਖਿਆ ਤੇ ਅੱਜ ਮੈਨੂੰ 
ਚੇਤੇ ਆ ਰਿਹਾ ਹੈ ਕਿ ਉਹ ਆਪਣਾ ਬਚਨ ਜ਼ਰੂਰ 
ਪਾਲਣਗੇ।”% 

1931 ਈ. ਵਿੱਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਹੁਕਮ ਤੇ 
ਸ੍ਰ. ਲਛਮਣ ਸਿੰਘ, ਸੂਬਾ ਸੰਤ ਜਿਊਣ ਸਿੰਘ ਅਤੇ ਖਜ਼ਾਨ 
ਸਿੰਘ ਅੰਮ੍ਰਿਤਸਰ ਨੇ ਅੰਮ੍ਰਿਤਸਰ ਵੈਸਾਖੀ ਦੇ ਮੇਲੇ ਤੇ ਸਤਿਗੁਰੂ 

ਪ੍ਰਤਾਪ ਸਿੰਘ ਜੀ ਨੂੰ ਜ਼ਿਲ੍ਹੇ ਦੀਆਂ ਨਾਮਧਾਰੀ ਸੰਗਤਾਂ ਵੱਲੋਂ 
ਕੀਤੇ 288 ਆਦਿ ਗੁਰੂ ਗਰੰਥ ਸਾਹਿਬ ਦੇ ਪਾਠਾਂ ਦੀ ਸੂਚੀ 
ਮੱਥਾ ਟੇਕ ਕੇ , ਗੁਰੂ ਦੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ।8 

1931 ਈ. ਦੇ ਸ੍ਰੀ ਭੈਣੀ ਸਾਹਿਬ ਵਿਖੇ ਹੋਏ ਅੱਸੂ ਦੇ ਜਪ 
ਪਰਯੋਗ ਮੇਲੇ ਦੇ ਦਿਨਾਂ ਵਿੱਚ, ਸੁ. ਲਛਮਣ ਸਿੰਘ ਜੀ ਨੇ ਜਾਣੇ 
ਅਨਜਾਣੇ ਹੋਈ ਕੁਰਹਿਤ ਵਾਸਤੇ, ਗਲ ਵਿੱਚ ਪੱਲਾ ਪਾ ਕੇ, 
ਸਤਿਗੁਰੂ ਜੀ ਅਤੇ ਸੰਗਤ ਦੇ ਸਨਮੁੱਖ ਖੜ੍ਹੇ ਹੋ ਕੇ, ਭੁੱਲ ਦਾ 
ਪਸ਼ਚਾਤਾਪ ਬੜੀ ਨਿਰਮਾਣਤਾ ਨਾਲ ਕੀਤਾ ਸੀ। 

“ਸ੍ਰ. ਲਛਮਣ ਸਿੰਘ ਜੀ ਪਰਧਾਨ ਨਾਮਧਾਰੀ ਦਰਬਾਰ, 
ਭੈਣੀ ਸਾਹਿਬ ਦੇ ਮੇਲੇ ਤੋਂ ਪਹਿਲਾਂ ਪੁੱਜ, ਸਾਧ ਸੰਗਤ ਵਿੱਚ 
ਖੜੋ, ਹੱਥ ਜੋੜ ਅਰਜ਼ ਕੀਤੀ, ਸਾਧ ਸੰਗਤ ਮੈਨੂੰ ਮਾਫ ਕਰੇ ਤੇ 
ਤਨਖਾਹ ਡੰਨ ਲਾ ਸਾਫ ਕਰੇ। ਮੈਥੋਂ ਭਾਰੀ ਭੁੱਲ ਹੋਈ ਹੈ, ਮੈਂ 
ਅੰਮ੍ਰਿਤਸਰੋਂ ਸਰਦਾਰਾਂ ਨਾਲ ਦਿੱਲੀ ਜੰਜੇ ਗਿਆ, ਵੱਖਰਾ 
ਪ੍ਰਸ਼ਾਦਾ ਛਕਣ ਦਾ ਨੌਮ ਉਹਨਾਂ ਨਾਲ ਕਰ ਲਿਆ ਸੀ। ਪਰ 
ਪ੍ਰਸ਼ਾਦਾ ਛਕਣ ਸਮੇਂ, ਮਾਸ ਦੀ ਡਲੀ ਮੁੰਹ ਵਿਚ ਪਾਈ, ਮਾਸ 
ਮਾਲੂਮ ਹੋਇਆ ਤਾਂ ਥੁੱਕੀ। ਪੁੱਛਿਆ, ਇਹ ਕੀ ਕੀਤਾ ਜੇ ਤਾਂ 
ਇਕ ਨੇ ਹੱਸ ਕੇ ਕਿਹਾ, ਮੈਂ ਜਾਣ ਕੇ ਤੁਹਾਨੂੰ ਚਿੜਾਣ ਲਈ 
ਸ਼ੈਤਾਨਬਾਜ਼ੀ ਕੀਤੀ ਹੈ। ਮੈਂ ਭੁੱਖਾ ਉੱਠ ਅੰਮਿ੍‌ਤਸਰ ਆਇਆ 
ਤੇ ਅਰਾਮ ਨਾ ਆਉਂਦਾ ਸੀ। ਹੁਣ ਜਿਵੇਂ ਹੋਵੇ, ਮਿਹਰ ਕਰੋ, 
ਮੈਨੂੰ ਫੇਰ ਕੂਕਾ ਬਣਾਉ। ਸਤਿਗੁਰੂ ਜੀ ਇਕ ਸਧਾਰਨ ਪਾਠ ਦੀ 
ਤਨਖਾਹ ਲਾ ਕਿਹਾ, ਸਾਧਾਂ ਨੂੰ ਐਸੇ ਇਕੱਠਾਂ ਤੇ ਇਸ ਲਈ 
ਨਹੀਂ ਜਾਣਾ ਚਾਹੀਦਾ ਨਹੀਂ ਤੇ 

ਬਾਸਨੁ ਕਾਰੋ ਪਰਸੀਐ ਤਉ ਕਛੁ ਲਾਗੇ ਦਾਗੁ॥ 

ਅਵੱਸ਼ ਜ਼ਰੂਰ ਹੋ ਜਾਂਦਾ ਹੈ। ਸਤਿਗੁਰੁ ਜੀ ਅੰਮ੍ਰਿਤ ਛਕਵਾ, 
ਸਰਦਾਰ ਜੀ ਨੂੰ ਸੰਗਤ ਵਿੱਚ ਬੈਠਾ ਪਰਸ਼ਾਦ ਛਕਣ ਦਾ ਹੁਕਮ 
ਦਿੱਤਾ।”% 

1929-30 ਈ. ਲਾਹੌਰ ਰਾਵੀ ਦੇ ਕੰਢੇ ਦਸੰਬਰ, ਜਨਵਰੀ 
ਵਿੱਚ ਜੋ ਪੂਰਨ ਆਜ਼ਾਦੀ ਦਾ ਮਤਾ ਪਾਸ ਕਰਨ ਵਾਲਾ, 
ਕਾਂਗਰਸ ਦਾ ਕੁੱਲ ਹਿੰਦ ਕੌਮੀ ਇਜਲਾਸ ਹੋਇਆ ਸੀ, ਹੋਰ 
ਪ੍ਰਮੁੱਖ ਨਾਮਧਾਰੀ ਦੇਸ਼ ਭਗਤਾਂ ਸਮੇਤ, ਸਰ. ਲਛਮਣ ਸਿੰਘ 
ਫੱਤੇਵਾਲ ਜਾਂ ਗਰੰਥ ਗੜ੍ਹ ਵੀ ਉਸ ਵਿੱਚ ਪੇਸ਼ ਪੇਸ਼ ਸਨ।8 
1933 ਈ. ਦੇ ਸੀ ਭੈਣੀ ਸਾਹਿਬ ਹੋਏ ਹੋਲੇ ਮਹੱਲੇ ਤੇ ਕਵੀ 
ਸਭਾ ਦੇ ਪ੍ਰਧਾਨ ਸੁ. ਲਛਮਣ ਸਿੰਘ ਜੀ ਦੇ ਛੋਟੇ ਭਾਈ ਇੰਦਰ 
ਸਿੰਘ ਦਮਕ ਚੁਣੇ ਗਏ ਤੇ ਸਕੱਤਰ ਸੰਤ ਤਰਨ ਸਿੰਘ ਵਹਿਮੀ। 
ਕਵੀਆਂ ਨੂੰ ਉਤਸ਼ਾਹਿਤ ਕਰਨ ਦਾ ਕਾਰਜ ਸੰਤ ਇੰਦਰ ਸਿੰਘ 
ਚੱਕਰਵਰਤੀ ਤੇ ਸ੍ਰ. ਲਛਮਣ ਸਿੰਘ ਪਰਧਾਨ, ਨਾਮਧਾਰੀ 
ਦਰਬਾਰ ਕਰਦੇ ਰਹੇ ।% 

ਸੂ. ਲਛਮਣ ਸਿੰਘ ਨੂੰ ਜਦੋਂ ਉਹਦੇ ਪਿਤਾ ਤੋਂ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਸੋਝੀ ਹੋਈ, ਉਹਨਾਂ ਕਿਹਾ ਸੀ ਕਿ ਹੁਣ ਹੋਰ 
ਕਿਸੇ ਨੂੰ ਨਹੀਂ ਮੰਨਣਾ ਤਾਂ ਲਛਮਣ ਸਿੰਘ ਹੋਰਾਂ ਕਿਹਾ ਸੀ- 
“ਪਿਤਾ ਜੀ ਜੇ ਕੋਈ ਹੋਰ ਹੋਵੇ ਚੰਗਾ ਤਾਂ ਉਹਨੂੰ ਨਾ ਮੰਨੀਏ।” 
ਉਹ ਕਹਿੰਦੇ, “ਓਏ ਹੋਰ ਹੋਵੇ ਕੌਣ ਚੰਗਾ ਸਤਿਗੁਰੁ ਰਾਮ ਸਿੰਘ 
ਤੋਂ ਬਿਨਾਂ, ਹੋਰ ਹੈ ਕੀ ਤੂੰ ਇਹ ਗੱਲ ਕੀ ਕਰਦਾ ਹੈਂ-- ਓਦੂੰ 
ਚੰਗਾ। ਸਾਨੂੰ ਪਤਾ ਹੈ, ਸਾਡੇ ਸਾਹਮਣੇ ਕੋਈ ਕੰਧਾਂ ਉਡਾ ਕੇ ਲੈ 
ਜਾਏ-- ਅਸੀਂ ਉਹਦੇ ਵੱਲ ਛਿੱਤਰ ਨਹੀਂ ਮਾਰਦੇ” 
ਤੇ ਆਪਣੇ ਪਿਤਾ ਜੀ ਤੋਂ ਵਿਰਸੇ ਵਿੱਚ ਮਿਲੇ ਸਿੱਖੀ 
ਸਿਦਕ ਭਰੋਸੇ ਤੇ ਸਰ. ਲਛਮਣ ਸਿੰਘ ਤਾਉਮਰ ਖਰੇ ਉਤਰੇ। 
ਉਹਨਾਂ ਦੀ ਸੁਯੋਗ ਅਗੁਆਈ ਵਿੱਚ ਨਾਮਧਾਰੀ ਦਰਬਾਰ, 
ਸਮੂੰਹ ਨਾਮਧਾਰੀ ਸੰਗਤਾਂ ਦੀ ਪ੍ਰਤੀਨਿਧ ਸੰਸਥਾ ਬਣ ਗਿਆ। 
ਸਤਿਗੁਰੂ ਜੀ ਦੇ ਹਰ ਹੁਕਮ ਤੇ ਫੁੱਲ ਚੜਾਉਣੇ, ਉਹਨਾਂ ਦਾ 
ਜੀਵਨ ਮਿਸ਼ਨ ਸੀ। 
-ਹਵਾਲੇ ਤੇ ਟਿੱਪਣੀਆਂ- 
1. ਪ੍ਰੀਤਮ ਸਿੰਘ ਕਵੀ, ਬੀਤੇ ਦੀਆਂ ਪੈੜਾਂ, ਭਾਗ 1, 
ਸਫਾ 286-87 
1956, ਪਟਿਆਲਾ, “ਸੀਮਾਨ ਸਰਦਾਰ ਲਛਮਣ ਸਿੰਘ 
ਜੀ,” ਸਫਾ 239-41 
3. ਸ੍ਰ. ਲਛਮਣ ਸਿੰਘ, ਪਰਧਾਨ ਨਾਮਧਾਰੀ ਦਰਬਾਰ, 
ਸਤਿਜੁਗ, ਸਪਤਾਹਿਕ, ਸੀ ਭੈਣੀ ਸਾਹਿਬ, 18 ਫੱਗਣ 
ਸੰਬਤ 1990 ਬਿਕਰਮੀ, ਸਫਾ 10-11 
4. ਪ੍ਰੀਤਮ ਸਿੰਘ ਕਵੀ, ਬੀਤੇ ਦੀਆਂ ਪੈੜਾਂ, ਭਾਗ 1, 
ਸਫਾ 84 
5. ਪ੍ਰੀਤਮ ਸਿੰਘ ਕਵੀ, ਸਤਿਜੁਗ, ਸੀ ਜੀਵਨ ਨਗਰ, 3 
ਕੱਤਕ ਸੰਬਤ 2018 ਬਿਕਰਮੀ ਲੇਖ- ਸੁ. ਲਛਮਣ ਸਿੰਘ 
ਜੀ ਠੇਕੇਦਾਰ, ਸਫਾ 4 
6. ਸੰਤ ਤਰਨ ਸਿੰਘ ਵਹਿਮੀ, ਜੱਸ ਜੀਵਨ, ਭਾਗ 2, 
ਸਫਾ 247 
7. ਉਪਰੋਕਤ, ਸਫਾ 253 
8. ਉਪਰੋਕਤ, ਸਫਾ 222 
9. ਉਪਰੋਕਤ, ਸਫਾ 282 
10.ਉਪਦੇਸ਼ ਸੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ, ਲਾਲ ਏਹਿ 
ਰਤਨ-3, (ਸੰ. ਪ੍ਰਿੰ. ਬੇਅੰਤ ਕੌਰ) ਬੰਕੋਕ ਵਿੱਚ 
25-6-1953 ਨੂੰ ਸਤਿਗੁਰੂ ਜੀ ਦਾ ਪਰਵਚਨ , ਸਫਾ 136 
ਸੰਪਰਕ: 99963-71716 

ਹੀਰ 

- ਜਸਵੰਤ ਗਿੱਲ ਸਮਾਲਸਰ 

ਸੱਚੇ ਯਾਰ ਭਰਾਵਾਂ ਵਰਗੇ ਹੁੰਦੇ ਨੇ। 
ਪਿਡ ਨੂੰ ਜਾਂਦੇ ਰਾਹਵਾਂ ਵਰਗੇ ਹੁੰਦੇ ਨੇ। 


ਵਿਹੜੇ ਲੱਗਿਆ ਰੁੱਖ ਕਦੇ ਵੀ ਵੱਢੀਏ ਨਾ, 
ਰੱਖ ਤਾਂ ਸਿਰੜੀ ਮਾਵਾਂ ਵਰਗੇ ਹੰਦੇ ਨੇ। 


ਵੱਡਿਆਂ ਦਾ ਸਤਿਕਾਰ ਹਮੇਸ਼ਾ ਕਰਨਾ ਹੈ, 
ਉਹ ਤਾਂ ਠੰਡੀਆਂ ਛਾਵਾਂ ਵਰਗੇ ਹੁੰਦੇ ਨੇ। 
ਮਹਿਰਮ ਦੇ ਹਾਸੇ ਖੋਹਣੇ ਤਾਂ ਚੰਗੇ ਨਈਂ, 
ਜੋ ਬੱਚਿਆਂ ਦੇ ਚਾਵਾਂ ਵਰਗੇ ਹੰਦੇ ਨੇ। 
ਟਿੱਚ ਕਦੇ ਨਾ ਸਮਝੀਂ ਮਾਂ ਦੇ ਬੋਲਾਂ ਨੂੰ 
ਜਿਹੜੇ ਢੇਰ ਦੁਆਵਾਂ ਵਰਗੇ ਹੰਦੇ ਨੇ। 
ਕੁਝ ਲੋਕ ਅਜੇਹੇ ਨਾਵਾਂ ਵਰਗੇ ਹੁੰਦੇ ਨੇ। 
ਮਿਲਣ ਨਾ ਸੱਚੇ ਰਿਸ਼ਤੇ ਕਿਧਰੇ ਵੀ ਅੱਜ ਕਲ੍ਹ , 
ਪੂਜਣ ਯੋਗ ਜੋ ਥਾਂਵਾਂ ਵਰਗੇ ਹੁੰਦੇ ਨੇ। 
ਘਰ ਦੀ ਕੰਧ ਭਰਾਵਾਂ ਨੂੰ ਵੱਖ ਕਰ ਦੇਂਦੀ, 
ਜਿ << ੱਜੀ ੪ ੪ ਹੇ ਹੁੰਦੇ ਨੇ। 
ਰੌਲਾ ਰੱਪਾ ਪਾਉਣਾ ਆਦਤ ਕਈਆਂ ਦੀ, 


“ਗਿੱਲ ਇਹ ਲੋਕ ਤਾਂ ਕਾਵਾਂ ਵਰਗੇ ਹੁੰਦੇ ਨੇ। 


ਸੈਪਰਕ- 97804-51878 

ਉਦਾਸੀ ਪੈਰ ਪਸਾਰੇ 


ਇੱਕ ਦਿਨ ਡਾ. ਵਿਰਸਾ ਸਿੰਘ ਦਾ ਭਤੀਜਾ “ਚੰਨਾ” ਘਰ 

“ਇਹ ਕਿਵੇਂ ਹੋਇਆ?” ਮਾਤਾ ਜੀ ਨੇ ਪੁੱਛਿਆ। 

“ਮੈਂ ਦਮਦਮਿਓਂ ਬੱਸ ਤੇ ਚੜ੍ਹਿਆ। ਮੇਰੀ ਨਿਗਾਹ ਪਿਛਾਂਹ ਗਈ 
ਤਾਂ ਬਾਵੇ ਦਾ ਮੁੰਡਾ ਬੈਠਾ ਹੋਇਆ ਸੀ, ਕਰੀਵਾਲੇ ਤੋਂ ਚੜ੍ਹਿਆ ਹੋਏਗਾ। 
ਤੁਹਾਨੂੰ ਪਤਾ ਹੈ ਅਸਾਂ ਉਹਨਾਂ ਦਾ ਬੰਦਾ ਸਰਸੇ ਭਰੇ ਬਜ਼ਾਰ ਮਾਰਿਆ 
ਸੀ। ਚਾਚਾ (ਉਸਦਾ ਪਿਤਾ ਅਜਾਇਬ ਸਿੰਘ) ਉਮਰ ਕੈਦ ਦੀ ਸਜ਼ਾ 
ਭੁਗਤ ਰਿਹਾ ਹੈ। ਮੈਂ ਉਸਦੇ ਨੇੜੇ ਇੱਕ ਸੀਟ ਖਾਲੀ ਸੀ, ਤੇ ਬੈਠ 
ਗਿਆ। ਬੱਸ ਵਿੱਚ ਸੁੰਨ ਵਰਤ ਗਈ। ਸਵਾਰੀ ਕੋਈ ਬੋਲਦੀ ਨਾ। ਸਾਡੇ 
ਦੋਹਾਂ ਦੇ ਹੱਥ ਹਥਿਆਰਾਂ ਉੱਤੇ ਸਨ। ਕਿਸੇ ਵੇਲੇ ਵੀ ਗੋਲੀ ਚੱਲ ਸਕਦੀ 
ਸੀ। ਸਭ ਨੂੰ ਸਾਡਾ ਦੋਹਾਂ ਦੇ ਸੰਬੰਧਾਂ ਦਾ ਪਤਾ ਸੀ। ਕੰਡਕਟਰ ਵਿਚਾਰਾ 
ਮਸਾਂ ਸਵਾਰੀ ਕੋਲ ਆ ਕੇ ਟਿਕਟ ਕੱਟਦਾ, ਦੱਬੀ ਅਵਾਜ਼ ਵਿੱਚ ਸਵਾਰੀ 
ਨੂੰ ਚੜ੍ਹਨ ਉਤਰਨ ਲਈ ਅਵਾਜ਼ ਮਾਰਦਾ। ਬੱਸ! ਰੱਬ ਰੱਬ ਕਰਦਿਆਂ 
ਬੰਦ ਦਰਵਾਜ਼ਾ ਆ ਗਿਆ। ਮੈਂ ਸਾਵਧਾਨੀ ਨਾਲ ਉੱਤਰ ਗਿਆ। ਉਸ 
ਵੀ ਗੋਲੀ ਨਾ ਚਲਾਈ।”? ਚੰਨਾ ਆਪਣੀ ਵਾਰਤਾ ਦੱਸ ਰਿਹਾ ਸੀ, ਮਾਂ 
ਹੈਰਾਨ ਹੋ ਰਹੀ ਸੀ। ਉਸਨੇ ਸਾਰੀ ਗੱਲ ਪਿਤਾ ਜੀ ਨੂੰ ਦੱਸੀ। ਪਿਤਾ ਜੀ 
ਨੇ ਅਗਲੀ ਤਰੀਕ ਭੁਗਤਨ ਆਏ ਡਾ. ਵਿਰਸਾ ਸਿੰਘ, ਚੰਨਣ ਸਿੰਘ, 
ਬਲਕਾਰ ਨਾਲ ਗੱਲ ਕੀਤੀ। 

“ਬਾਬਾ ਜੀ ਇਹ ਤਾਂ ਚੱਲਦਾ ਹੀ ਰਹਿੰਦਾ ਹੈ। ਹਥਿਆਰ 
ਚਲਾਉਣਾ ਕੋਈ ਮਖੌਲ ਹੈ। ਅਸੀ ਸਦਾ ਸਾਵਧਾਨ ਰਹਿੰਦੇ ਹਾਂ, ਮੇਰੇ 
ਮੋਟਰ ਸਾਈਕਲ ਦੀ ਡਿੱਕੀ ਵਿੱਚ ਲੋਡਿਡ ਹਥਿਆਰ ਹੁੰਦਾ ਹੈ।” 

“ਭਾਊ ਜੀ, ਸਾਨੂੰ ਧਿਆਨ ਤਾਂ ਰੱਖਣਾ ਪਏਗਾ।” ਬਲਕਾਰ ਨੇ 
ਚੰਨਣ ਸਿੰਘ ਨੂੰ ਕਿਹਾ। 

ਉਸ ਕਿਹਾ, “ਡਰੋ ਨਾ ਅਸੀਂ ਫੂਕ ਫੂਕ ਕੇ ਕਦਮ ਪੁੱਟਦੇ ਹਾਂ। 
ਕੁਝ ਵਿੱਥ ਤੇ ਸਾਡੇ ਹੋਰ ਹਥਿਆਰਬੰਦ ਬੰਦੇ ਵੀ ਫਿਰਦੇ ਹਨ। ਕੋਈ 
ਸੌਖਾ ਨਹੀਂ ਕੁਝ ਕਰੇਗਾ।” 

ਤਰੀਕ ਭੁਗਤਣ ਗਏ ਸਾਂ ਕਚਹਿਰੀ। ਭਾਊ ਚੰਨਣ ਸਿੰਘ ਕਿਹਾ, 
“ਡਾਕਟਰਾ ਹਵਾ ਗਰਮ ਲੱਗਦੀ ਹੈ।” 

“ਭਾਊ ਲੱਗਦੀ ਤਾਂ ਮੈਨੂੰ ਵੀ ਹੈ।” ਉਸ ਕਿਹਾ। 

ਪਿਤਾ ਜੀ ਫੁਸ ਫੁਸ ਸੁਣਕੇ ਘਬਰਾ ਗਏ। ਚੰਨਣ ਸਿੰਘ ਨੇ ਕੁਝ 
ਵਿੱਥ ਤੇ ਖੜ੍ਹੀ ਪੁਲਿਸ ਨੂੰ ਕੁਝ ਬੰਦਿਆਂ ਵੱਲ ਇਸ਼ਾਰਾ ਕਰਕੇ ਕਿਹਾ, 

-ਤਾਰਾ ਸਿੰਘ ਅਨਜਾਣ 

“ਉਹ ਬੰਦੇ ਠੀਕ ਨਹੀਂ, ਸਾਡੇ ਤੇ ਹਮਲਾ ਕਰ ਸਕਦੇ ਹਨ।” 
“ਅਸੀਂ ਕੀ ਕਰ ਸਕਦੇ ਹਾਂ? ਤੁਸੀਂ ਵੀ ਹਥਿਆਰਬੰਦ ਬੰਦੇ ਨਾਲ 
ਪੁਲਿਸ ਦਾ ਕੋਰਾ ਜੁਆਬ ਸੀ। 
“ਕਚਹਿਰੀ ਵਿੱਚ ਤੁਹਾਡੀ ਜ਼ੁੰਮੇਵਾਰੀ ਹੈ, ਕੋਈ ਗਲਤ ਗੱਲ ਨਾ 
ਮਰਜ਼ੀ।? ਸੁਣਕੇ ਪੁਲਿਸ ਸਾਵਧਾਨ ਤਾਂ ਹੋ ਗਈ। ਪਰ ਅਸੀਂ ਡਾਕਟਰ 
ਦੁਆਲੇ ਬੰਦਿਆਂ ਦਾ ਘੇਰਾ ਪਾ ਕੇ ਬਚਾਅ ਕੀਤਾ ਹੋਇਆ ਸੀ। ਤਰੀਕ 
ਭੁਗਤੀ ਤੇ ਘਰ ਆ ਕੇ ਸੁਖ ਦਾ ਸਾਹ ਲਿਆ। 

ਦੋ ਦੁਕਾਨਾਂ-ਖੱਡੀਆਂ ਵਾਲੇ ਜੁਗਿੰਦਰ ਸਿੰਘ ਤੇ ਡਾ. ਮੋਹਨ ਲਾਲ 
ਵਾਲੀ ਤੋਂ ਬਿਨਾਂ ਬਾਕੀ ਸਾਰੀਆਂ, ਛੇ ਦੀਆਂ ਛੇ ਖ਼ਾਲੀ ਹੋ ਗਈਆਂ ਸਨ। 
ਪਿਤਾ ਜੀ ਨੇ ਇੱਕ ਦੁਕਾਨ ਵਿੱਚ ਤਰਖਾਣੇ ਕੰਮ ਲਈ ਹਥਿਆਰ ਤੇ 
ਸਮਾਨ ਰੱਖਿਆ ਸੀ। ਉਹ ਉਥੇ ਆਈ ਮੌਜੀ, ਪੀੜ੍ਹੀ ਠੋਕ ਦੇਂਦੇ ਜਾਂ 
ਡੋਲੀਆਂ, ਡਾਲੇ ਆਦਿ ਬਣਾਉਂਦੇ ਰੁੱਝੇ ਵੀ ਰਹਿੰਦੇ ਤੇ ਜੇਬ ਵੀ ਗਰਮ 
ਰੱਖਦੇ। 

ਇੱਕ ਦਿਨ ਪਿਤਾ ਜੀ ਆਪਣੀ 'ਦੁਕਾਨ? ਤੇ ਬੈਠੇ ਹੋਏ ਸਨ। ਮੈਂ 
ਸਰਸੇ ਛੁੱਟੀਆਂ ਮਨਾਉਣ ਗਿਆ ਹੋਇਆ ਸਾਂ ਪਰਵਾਰ ਨਾਲ। ਉਹਨਾਂ 
ਕੋਲ ਜਾ ਕੇ ਬੈਠ ਗਿਆ। ਉਹਨਾਂ ਕਿਹਾ, “ਆਹ ਇੱਕ ਮੰਜੀ ਠੋਕਣੀ 
ਹੈ, ਪਾਵਿਆਂ ਵਿੱਚ ਛੇਕ ਪਾਉਣੇ ਹਨ, ਤੂੰ ਗਿਰਮਟ ਮਾਰ ਦੇ।” 

ਮੈਂ ਕਿਹਾ, “ਠੀਕ ਹੈ।” ਗਿਰਮਟ ਇੱਕ ਵਲਦਾਰ ਅੱਗੋਂ ਕਿੱਲ 
ਵਰਗਾ ਤਿੱਖਾ ਤੇ ਫਿਰ ਵਲਦਾਰ ਹਥਿਆਰ ਹੈ। ਇਸਨੂੰ ਫੇਰਿਆਂ ਛੇਕ 
ਨਿਕਲਦਾ ਜਾਂਦਾ ਹੈ, ਵਾਧੂ ਮਾਲ ਬਾਹਰ ਆਈ ਜਾਂਦਾ ਹੈ। ਖੜ੍ਹੇ ਹੋ ਕੇ 
ਹੱਥ ਨਾਲ ਹੈਂਡਲ ਫੜਕੇ ਇਸਨੂੰ ਘੁਮਾਉਣਾ ਪੈਂਦਾ ਹੈ। ਮੈਂ ਵੇਖਿਆ 
ਘੁਮਾਉਂਦਿਆਂ-ਘੁਮਾਉਂਦਿਆਂ ਮੈਨੂੰ ਮੁੜ੍ਹਕਾ ਆਉਣ ਲੱਗ ਪਿਆ ਸੀ 
ਤੇ ਢਿੱਡ ਦੀਆਂ ਨਾੜਾਂ ਵਿੱਚ ਵਲ੍ਹੇਟ ਪੈਣ ਲੱਗ ਪਿਆ ਸੀ। ਬੜਾ ਜ਼ੋਰ 
ਲੱਗਾ ਸੀ। ਮੈਂ ਚਹੁੰ ਪਾਵਿਆਂ ਨੂੰ ਅੱਠ ਛੇਕ ਪਾਏ। “ਬੱਕ ਗਿਆ 
ਹੋਏਂਗਾ!”, ਕਹਿੰਦਿਆਂ ਪਿਤਾ ਜੀ ਨੇ ਮੈਨੂੰ ਬੈਠਾ ਕੇ ਗੱਲਾਂ ਕਰਨ ਲੱਗੇ। 

ਮੈਂ ਸੋਚ ਕੇ ਹੈਰਾਨ ਸਾਂ ਕਿ ਪਿਤਾ ਜੀ ਦਾ ਵੀ ਬੜਾ ਜ਼ੋਰ ਲੱਗਦਾ 
ਹੋਏਗਾ। ਉਹਨਾਂ ਕਦੀ ਗਿਲਾ ਨਹੀਂ ਸੀ ਕੀਤਾ। ਕਿੰਨਾ ਸਿਰੜ ਸੀ, 
ਕਿੰਨੀ ਹਿੰਮਤ ਸੀ। ਕਿੰਨਾ ਔਖਾ ਸੀ ਕਿਰਤੀ ਲਈ ਬੁਢਾਪੇ ਵਿੱਚ ਰੋਟੀ 
ਲਈ ਕੰਮ ਕਰਨਾ। 

ਉਹਨਾਂ ਲਈ ਇਹ ਜ਼ਰੂਰੀ ਨਹੀਂ ਸੀ। ਜਦੋਂ ਜੀਅ ਕਰਦਾ ਕੰਮ 
ਛੱਡ ਕੇ ਬਹਿ ਜਾਂਦੇ ਸਨ। ਅਸੀਂ ਉਹਨਾਂ ਨੂੰ ਪੈਸੇ ਦੇਣ ਲੱਗਿਆਂ ਸੰਕੋਚ 

ਨਹੀਂ ਸਾਂ ਕਰਦੇ। ਉੱਜ ਵੀ ਜਦ ਜੀਅ ਕਰਦਾ ਉਹ ਦਿੱਲੀ ਆ ਜਾਂਦੇ 
ਸਨ, ਸਾਡੇ ਕੋਲ। ਬਲਕਾਰ ਵੀ ਬੱਚਿਆਂ ਨਾਲ ਆਉਂਦਾ ਜਾਂਦਾ ਰਹਿੰਦਾ 
ਸੀ। 

ਲਿਖੀ। ਮੈਂ ਆਪਣੀ ਸਤਿਕਾਰ ਭਾਵਨਾ ਪ੍ਰਗਟ ਕੀਤੀ। ਮੈਂ ਲਿਖਿਆ 
`ਭਾਊ ਜੀ ਤੁਸੀਂ ਇਹ ਦੁਕਾਨਾਂ ਤੇ ਕਬਜ਼ੇ ਦਾ ਜੂੜ ਵੱਢਣ ਦਾ ਆਪਣਾ 
ਸਾਥ ਲਿਆ। ਇਸ ਨਾਲ ਪਿਤਾ ਜੀ ਨੂੰ ਬਹੁਤ ਸੁੱਖ ਹੋਇਆ। ਉਹਨਾਂ 
ਦਾ ਮਿਹਨਤ ਮਜ਼ਦੂਰੀ ਕਰਕੇ ਬਣਾਇਆ ਘਰ ਆਪਣਾ ਹੋ ਗਿਆ। 
ਤੁਹਾਡੇ ਆਉਣ ਨਾਲ ਉਹਨਾਂ ਦਾ ਹਿੰਮਤ ਹੌਸਲਾ ਹੀ ਨਹੀਂ ਵਧਿਆ 
ਉਮਰ ਵੀ ਵਧੀ। ਤੁਸਾਂ ਉਹਨਾਂ ਦਾ ਬੁਢਾਪਾ ਸਵਾਰ ਦਿੱਤਾ ਹੈ। ਤਿੰਨ 
ਪੀੜ੍ਹੀਆਂ ਦੀ ਸਾਂਝ ਦਾ ਮਾਣ ਵਧਿਆ ਹੈ। ਤੁਸੀਂ ਕਦੀ ਪਿਤਾ ਜੀ ਨੂੰ 
ਸਾਡੇ ਦੂਰ ਬੈਠਿਆਂ ਦੀ ਘਾਟ ਕਾਰਨ ਇਕੱਲਤਾ ਮਹਿਸੂਸ ਨਹੀਂ ਹੋਣ 


ਚਿੱਠੀ ਪੜ੍ਹਕੇ ਉਹ ਫੁੱਲੇ ਨਾ ਸਮਾਉਣ ਤੇ ਕਹਿਣ, “ਕਈਆਂ ਦੇ 
ਕੰਮ ਕੀਤੇ ਪਰ ਕਦੇ ਕਿਸੇ ਨੇ ਢੀਮ ਨਹੀਂ ਮਾਰੀ। ਮਾਸਟਰ ਜੀ ਨੇ 
ਚਿੱਠੀ ਲਿਖ ਕੇ ਮੇਰਾ ਕਿੰਨਾ ਮਾਣ ਵਧਾਇਆ ਹੈ ਮੈਂ ਕਹਿ ਨਹੀਂ 
ਸਕਦਾ।” ਸਚੁਮੱਚ ਹੀ ਇਸ ਨਾਲ ਸਾਡਾ ਪਰਵਾਰਕ ਸੁਖ ਵਧਿਆ ਸੀ 
ਤੇ ਕੋਈ ਸਾਡੇ ਵੱਲ ਕੈਰੀ ਨਜ਼ਰ ਨਾਲ ਨਹੀਂ ਸੀ ਵੇਖਦਾ। 

ਪਿਤਾ ਜੀ ਨੂੰ ਲੰਘਦੇ ਟੱਪਦੇ ਕੋਈ ਨਾ ਕੋਈ ਦੁਕਾਨ ਤੇ ਮਿਲਣ ਆ 
ਜਾਂਦਾ ਸੀ। ਬੰਦ ਦਰਵਾਜ਼ੇ ਤੋਂ ਬਾਹਰ ਵੱਡੀ ਹਵੇਲੀ ਵਿੱਚ ਰਹਿੰਦਾ 
ਕਰਤਾਰ ਸਿੰਘ ਆਉਂਦਾ ਹੀ ਰਹਿੰਦਾ ਸੀ। ਉਹ ਭਾਵੇਂ ਛੀਂਬਾ ਸੀ, 
ਪਿਤਾ ਜੀ ਤੋ ਕੁਝ ਛੋਟਾ ਹੋਣ ਕਰਕੇ, ਸੱਗੂ (ਸਾਡੀ ਗੋਤ) ਹੋਣ ਕਰਕੇ 
ਚਾਚਾ ਆਖਦਾ ਤੇ ਮੰਨਦਾ ਸੀ। ਬੜਾ ਹਸਮੁੱਖ ਸੁਭਾਅ ਦਾ ਸੀ। ਇੱਕ 
ਦਿਨ ਕੋਲ ਆਈ ਸਾਡੀ ਮਾੰ ਨੇ ਪੁੱਛਿਆ, ਕਰਤਾਰ ਸਿਆਂ ਤੂੰ ਕੰਮ ਕੀ 
ਕਰਦਾ ਹੈਂ?” 

“ਚਾਚੀ ਮੈਨੂੰ ਕੰਮ ਕਰਨ ਦੀ ਲੋੜ ਹੀ ਨਹੀਂ ਪਈ। ਇਕੱਲਾ 
ਲਾਡਲਾ ਪੁੱਤ ਸਾਂ, ਤੇਰੀ ਜਠਾਣੀ ਨੇ ਕੰਮ ਨਹੀਂ ਕਰਨ ਦਿੱਤਾ। ਖੇਤਾਂ 
ਵਿੱਚ ਵੀ ਕੰਮ ਕਰਦੀ ਰਹੀ। ਫਿਰ ਤੇਰੀ ਨੂੰਹ ਆ ਗਈ, ਪਾਰਬਤੀ। 
ਉਹ ਨਹੀਂ ਕੰਮ ਕਰਨ ਦੇਂਦੀ, ਹੁਣ ਚਿੜੀਏ ਹੁਰੀਂ ਵੱਡੇ ਹੋ ਗਏ ਹਨ। 
ਦੱਸ ਚਾਚੀ ਮੈਂ ਕੰਮ ਕਦੋਂ ਕਰਾਂ।” ਕਹਿੰਦਾ ਉਹ ਹੱਸ ਪੈਂਦਾ, ਮਾਂ ਵੀ। 

ਇੱਕ ਦਿਨ ਆ ਕੇ ਪਿਤਾ ਜੀ ਨੂੰ ਕਹਿਣ ਲੱਗਾ, “ਚਾਚਾ ਮੇਰੇ ਮਨ 
ਵਿੱਚ ਇੱਕ ਸਕੀਮ ਆਈ ਹੈ।” 

“ਦੱਸ ਕਰਤਾਰ ਸਿਆਂ।” 

“ਮੈਂ ਸੋਚਿਆ ਚਾਚਾ ਬੁੱਢਾ ਹੋ ਗਿਆ ਹੈ, ਕਿਸੇ ਵੇਲੇ ਵੀ ਜਾ 
ਸਕਦਾ ਹੈ।” 

“ਹਾਂ, ਕੋਈ ਵੀ ਕਿਸੇ ਵੇਲੇ ਜਾ ਸਕਦਾ ਹੈ।” 

“ਇਹ ਤਾਂ ਠੀਕ ਹੈ ਪਰ ਤੁਸੀਂ ਨਾਮਧਾਰੀ ਗੁਰੂ ਵਾਲੇ ਹੋ। ਸਾਡੇ 
ਵਰਗੇ ਨਹੀਂ` ਨਿਗੁਰੇ, ਬੇਮਰਿਆਦੇ. ਖਾਣ ਪੀਣ ਦਾ ਕੋਈ ਪਰਹੇਜ 

ਨਹੀਂ। ਮੈਂ ਤਾਂ ਸ਼ਰਾਬ ਕੀ ਬੀੜੀ ਸਿਗਰਟ ਵੀ ਪੀ ਲੈਂਦਾ ਹਾਂ।” 

“ਆਪਣੇ ਗੁਰੂ ਨੂੰ ਅਰਜ਼ ਕਰੀਂ ਤੇ ਸਰਦੀਆਂ ਵਿੱਚ ਮਰੀਂ। ਇਸ 
ਨਾਲ ਮੇਰੇ ਭਰਾਵਾਂ ਦਾ ਖ਼ਰਚਾ ਬਚੇਗਾ।” 

“ਕਿਵੇਂ?” 

“ਜੇ ਚਾਚਾ ਤੂੰ ਗਰਮੀਆਂ ਵਿੱਚ ਮਰਿਆ ਤਾਂ ਠੰਢਾ ਸ਼ਰਬਤ ਤਾਂ 
ਸਭ ਨੂੰ ਪਿਔਣਾ ਹੀ ਪਊ। ਚਾਹ ਅਸੀਂ ਛੱਡਣੀ ਨਹੀਂ, ਹੋਇਆ ਨਾ 
ਡਬਲ ਖ਼ਰਚ। ਸਰਦੀਆਂ ਵਿੱਚ ਤਾਂ ਚਾਹ ਹੀ ਪੀਵਾਂਗੇ। ਠੀਕ ਏ ਨਾ।”” 

“ਠੀਕ ਏ ਕਰਤਾਰ ਸਿੰਆਂ ਠੀਕ ਏ।” 

ਉਹ ਇਸ ਤਰ੍ਹਾਂ ਦੀ ਗਪ-ਸ਼ਪ ਮਾਰ ਕੇ ਆਪਣਾ ਤੇ ਪਿਤਾ ਜੀ ਦਾ 
ਰਾਂਝਾ ਰਾਜੀ ਕਰੀ ਰੱਖਦਾ ਸੀ। ਉਹ ਬੇਬਾਕ ਸੀ ਸਾਨੂੰ ਵੀ ਆਪਣੀਆਂ 
ਐਸੀਆੰਸਕੀਮਾਂ' ਦੱਸ ਦੇਂਦਾ ਸੀ। 

1980 ਵਿੱਚ ਪਿਤਾ ਜੀ ਮੇਰੇ ਕੋਲ ਸਨ। ਇੱਕ ਦਿਨ ਉਹਨਾਂ ਨੂੰ 
ਦੁਕਾਨ ਖ਼ਾਲੀ ਕਰ ਗਿਆ ਹੈ। ਉਸਦੀ ਕਚਹਿਰੀ ਵਿੱਚ ਲਿਖੀ ਲਿਖਤ 
ਦੀ ਨਕਲ ਵੀ ਨਾਲ ਸੀ ਕਿ ਮੈਂ ਆਪਣੀ ਮਰਜ਼ੀ ਨਾਲ ਖੁਸ਼ੀ-ਖ਼ੁਸ਼ੀ 
ਦੁਕਾਨ ਖ਼ਾਲੀ ਕਰ ਰਿਹਾ ਹਾਂ। ਮੇਰਾ ਅੱਗੋਂ ਲਈ ਦੁਕਾਨ ਮਾਲਕ ਸ. 
ਭਗਤ ਸਿੰਘ ਨਾਲ ਕੋਈ ਲੈਣ ਦੇਣ ਨਹੀਂ। 

ਪਿਤਾ ਜੀ ਸੁਣਕੇ ਖੁਸ਼ ਤਾਂ ਹੋਏ ਪਰ ਨਾਲ ਹੀ ਕਿਹਾ, “ਉਹ ਆਪੇ 
ਨਹੀਂ ਗਿਆ ਕੋਈ ਗੱਲ ਹੈ, ਗਿਆਂ ਹੀ ਪਤਾ ਲੱਗੇਗਾ।” ਤੇ ਉਹ 
ਵਾਪਸੀ ਦੀ ਤਿਆਰੀ ਕਰਨ ਲੱਗੇ। 

ਕੁਦਰਤੀ ਰਾਤੀਂ ਭਾਈਆ ਗੁਰਚਰਨ ਸਿੰਘ ਜੀ ਆ ਗਏ। ਉਹਨਾਂ 
ਦੱਸਿਆ ਕਿ ਬੜੇ ਖ਼ਤਰੇ ਵਾਲਾ, ਦਿਨ ਦੀਵੀਂ ਕੀਤਾ ਕੰਮ ਸੀ। 
ਜੁਗਿੰਦਰ ਸਿੰਘ ਜੰਦਰਾ ਮਾਰ ਕੇ ਪਿੰਡ ਗਿਆ ਹੋਇਆ ਸੀ। ਉਸਦਾ 
ਸਾਲਾ ਰਾਤੀਂ ਆ ਕੇ ਜੰਦਰਾ ਖੋਲ੍ਹ ਕੇ ਸੌਂਦਾ ਸੀ। 

ਇੱਕ ਦਿਨ ਚੰਨਣ ਸਿੰਘ, ਡਾ. ਵਿਰਸਾ ਸਿੰਘ ਦੇ ਜੇਲੂਹੈਂ ਛੁੱਟੀ ਆਏ 
ਭਰਾ ਸਰਦਾਰ ਸਿੰਘ ਨੂੰ ਸਵੇਰੇ ਹੀ ਲੈ ਕੇ ਆ ਗਿਆ ਦੁਕਾਨ ਭੰਨਣ 
ਲਈ। ਬਲਕਾਰ ਵੀ ਘਰ ਸੀ। ਉਹਨਾਂ ਟ੍ੈਕਟਰ-ਟ੍ਰਾਲੀ ਭੀੜੀ ਗਲੀ 
ਵਿੱਚ ਖੜ੍ਹੀ ਕਰ ਦਿੱਤੀ। ਇੱਕ ਅਲਮਾਰੀ, ਪੜਦਾ ਇੱਟਾਂ ਦਾ ਲਾ ਕੇ ਹੀ 
ਬੰਦ ਸੀ। ਉਹਨਾਂ ਇੱਟਾਂ ਕੱਢੀਆਂ ਤੇ ਦੁਕਾਨ ਦੇ ਅੰਦਰ ਵੜ ਗਏ। 
ਉਹਨਾਂ ਨੇ ਸਭ ਖੇਸ, ਚਾਦਰਾਂ, ਤਕੜੀ, ਵੱਟੇ, ਦੋਹਰਾਂ, ਸੂਤ ਆਦਿ ਚੁੱਕ 
ਕੇ ਟਰਾਲੀ ਵਿੱਚ ਭਰਨੇ ਸ਼ੁਰੂ ਕੀਤੇ, ਨਾਲ ਉਹ ਚੌਕੰਨੇ ਸਨ ਕਿ ਕੋਈ ਵੇਖ 
ਤਾਂ ਨਹੀਂ ਰਿਹਾ। 

ਬਲਕਾਰ ਨਾਲ ਹੀ ਡਾਕਟਰ ਮੋਹਨ ਲਾਲ ਦੀ ਦੁਕਾਨ ਤੇ ਜਾ ਬੈਠਾ 
ਤਾਂਕਿ ਖੜਕਾ ਸੁਣਕੇ ਉਸਦੇ ਕੰਨ ਨਾ ਖੜਕਣ। ਉਸ ਪੁੱਛਿਆ, 
“ਬਲਕਾਰ ਯਹ ਖੜਕਾ ਕੈਸਾ ਹੈ?” 

“ਡਾਕਟਰ ਸਾਹਿਬ ਘਰ ਮੇਂ ਕਾਮ ਚਲ ਰਹਾ ਹੈ।” 

ਉਸਦੀ ਤਸੱਲੀ ਹੋ ਗਈ। ਬਲਕਾਰ ਘਰ ਆ ਕੇ ਵੇਖ ਜਾਂਦਾ ਕਿੰਨਾ 

ਕੰਮ ਹੋ ਗਿਆ ਹੈ। ਆਖਰੀ ਕੰਮ ਸੀ ਖੱਡੀ ਚੁੱਕਣ ਦਾ। ਬਲਕਾਰ 
ਅਗਾਂਹ ਹੋਣ ਲੱਗਾ ਤਾਂ ਸਰਦਾਰਾ ਸਿੰਘ ਨੇ ਹੱਸ ਕੇ ਕਿਹਾ, “ਹਟ ਪਿੱਛੇ 
ਬਲਕਾਰ”, ਉਸਦੀਆਂ ਅੱਖਾਂ ਲਾਲ ਸਨ। ਉਸਨੇ ਮਾਵਾ ਛਕਿਆ 
ਹੋਇਆ ਸੀ, ਅਫ਼ੀਮ ਦਾ ਗੋਲਾ। ਚੰਨਣ ਸਿੰਘ ਕਿਹਾ, “ਪਾਸੇ ਹੋ ਜਾ।” 
ਉਹ ਹੋ ਗਿਆ। ਸਰਦਾਰਾ ਸਿੰਘ ਨੇ ਤੋੜ ਕੇ ਖੱਡੀ ਇਕੱਠੀ ਕਰ ਦਿੱਤੀ। 
ਉਹ ਵੀ ਟ੍ਰਾਲੀ ਤੇ ਲੱਦ ਦਿੱਤੀ ਗਈ 

ਲੱਦਦਿਆਂ-ਲਦਾਉਂਦਿਆਂ ਨੂੰ ਸਾਮ੍ਹਣੇ ਘਰ ਵਾਲੇ “ਓਮੀ” ਨੇ ਵੇਖ 
ਲਿਆ। ਉਸਨੂੰ ਸੱਦ ਕੇ ਬੈਠਾ ਲਿਆ ਗਿਆ ਤੇ ਕਿਹਾ ਗਿਆ, ਚੁੱਪ 
ਕਰਕੇ ਬੈਠਾ ਰਹੋ ਅਸੀਂ ਤੈਨੂੰ ਕੁਝ ਨਹੀਂ ਕਹਿੰਦੇ। ਉਹ ਡਰਦਾ ਕੰਬਦਾ 
ਬੈਠਾ ਰਿਹਾ। 

ਸਾਰਾ ਸਮਾਨ ਲੱਦ ਕੇ ਦੁਕਾਨ ਅੰਦਰੋਂ ਸਾਫ਼ ਕਰਕੇ ਤਾਂਕਿ ਅੰਦਰ 
ਜੁਗਿੰਦਰ ਸਿੰਘ ਦੀ ਕੋਈ ਨਿਸ਼ਾਨੀ ਨਾ ਰਹਿ ਜਾਏ, ਟਰੈਕਟਰ ਪਿਛਲੇ 
ਪਾਸਿਓਂ ਬਾਹਰ ਨਿਕਲਿਆ। ਉਸਨੂੰ ਭਾਈਆ ਜੀਤ ਸਿੰਘ ਚਲਾ 
ਰਿਹਾ ਸੀ। ਹਰ ਮੋੜ ਤੋਂ ਟ੍ਰੈਕਟਰ ਲੰਘਣ ਤੋਂ ਬਾਅਦ ਉਥੇ ਖੜ੍ਹੇ ਸਾਡੇ 
ਬੰਦਿਆਂ ਵਿੱਚੋਂ ਕੋਈ ਆ ਕੇ ਦੱਸ ਦੇਂਦਾ, “ਹੁਣ ਆਹ ਗਲੀ ਟੱਪ ਆਏ 
ਹਾਂ। ਆਹ ਮੋੜ ਜਾਂ ਸੜਕ ਲੰਘ ਗਏ ਹਾਂ।” 

ਜਦ ਟੈਕਟਰ-ਟ੍ਰਾਲੀ ਸ਼ਹਿਰ ਦੇ ਥਾਣੇ ਦੀ ਹੱਦ ਤੋਂ ਬਾਹਰ ਚਲੇ 
ਗਏ ਤਾਂ ਸਭ ਨੇ ਘਰ ਆ ਕੇ ਚਾਹ-ਪਾਣੀ ਛੁਕਿਆ। ਓਮੀ ਨੂੰ ਘਰ 
ਭੇਜਦਿਆਂ ਹਦਾਇਤ ਕੀਤੀ ਗਈ ਕਿ ਗ਼ਲਤੀ ਨਾਲ ਵੀ ਕਿਸੇ ਨਾਲ 
ਕੋਈ ਗੱਲ ਨਹੀਂ ਕਰਨੀ। 

ਭਾਊ ਚੰਨਣ ਸਿੰਘ ਨੇ ਥਾਣੇ ਜਾ ਕੇ ਥਾਣੇਦਾਰ ਦਾ ਧੰਨਵਾਦ 
ਕਰਦਿਆਂ ਕਿਹਾ, “ਸਾਹਬ ਮੋਰਚਾ ਫਤਿਹ ਹੋ ਗਿਆ। ਤੁਹਾਡੀ ਬਹੁਤ 
ਬਹੁਤ ਮਿਹਰਬਾਨੀ।” 

“ਚੰਨਣ ਸਿੰਘ ਮੈਂ ਵੀ ਹੁਣ ਗਸ਼ਤ ਕਰਨ ਚੱਲਿਆ ਹਾਂ। ਪਹਿਲਾਂ 
ਤਾਂ ਸਟਾਫ ਹੀ ਭੇਜਦਾ ਰਿਹਾ ਹਾਂ, ਜੇ ਕਿਤੋਂ ਸ਼ਿਕਿਇਤ ਆਈ ਤਾਂ ਵੀ। 
ਜਾਂ ਲਾਰਾ ਲਾਉਂਦਾ ਰਿਹਾ ਹਾਂ। ਪਹਿਲਾਂ ਬੰਦ ਦਰਵਾਜ਼ੇ ਜਾਵਾਂਗਾ। ਜੇ 
ਕੋਈ ਗੜਬੜ ਹੋਈ ਤਾਂ ਆਪ ਸੰਭਾਲਾਂਗਾ। ਤੁਸਾਂ ਕੋਈ ਗ਼ਲਤ ਕੰਮ ਤਾਂ 
ਨਹੀਂ ਕੀਤਾ”, ਕਹਿੰਦਿਆਂ ਉਸਦੀਆਂ ਅੱਖਾਂ ਵਿੱਚ ਸ਼ਰਾਰਤ ਸੀ 

“ਨਹੀਂ ਜੀ? ਚੰਨਣ ਸਿੰਘ ਨੇ ਹੱਸ ਕੇ ਕਿਹਾ ਤੇ ਫਿਰ ਸਤਿ ਸ੍ਰੀ 
ਅਕਾਲ ਬੁਲਾ ਕੇ ਤੁਰਦਾ ਹੋਇਆ। 

ਪਿਤਾ ਜੀ ਸੁਣਕੇ ਜਾਣ ਲਈ ਹੋਰ ਕਾਹਲੇ ਪੈ ਗਏ। ਉਹ ਮੈਨੂੰ ਸੱਦ 
ਕੇ ਹਿਸਾਬ-ਕਿਤਾਬ ਲਾ ਕੇ ਕਿਹਾ ਘੱਟੋ-ਘੱਟ ਐਨੇ ਹਜ਼ਾਰ ਖਰਚਾ 
ਚਾਹੀਦਾ ਹੈ। ਬੰਦਿਆਂ ਦੀਆਂ ਦਿਹਾੜੀਆਂ, ਟਰੈਕਟਰ ਦੇ ਤੇਲ ਪਾਣੀ ਦਾ 
ਖ਼ਰਚਾ ਆਦਿ ਮੈਂ ਉਸਤੋਂ ਵੱਧ ਰਕਮ ਉਹਨਾਂ ਨੂੰ ਦਿੱਤੀ। ਭਾਵੇਂ ਦੁਕਾਨ 
ਬਲਕਾਰ ਵਾਲੇ ਪਾਸੇ ਦੀ ਸੀ। ਮੈਂ ਉਹਨਾਂ ਨੂੰ ਅਗਲੇ ਦਿਨ ਸਵੇਰ ਦੀ 
ਸਰਸੇ ਦੀ ਬੱਸ ਉੱਤੇ ਚੜ੍ਹਾ ਆਇਆ। 

ਉਹ ਸਰਸੇ ਆਏ ਤਾਂ ਕਰਾਏਦਾਰਾਂ ਤੋਂ ਬਿਨਾ ਮਾਲਕ ਮਕਾਨਾਂ 
ਵਿੱਚ ਦਿਨ ਦੀਵੀਂ ਦੁਕਾਨ ਖ਼ਾਲੀ ਕਰਵਾਉਣ ਦੀ ਦਲੇਰੀ ਦੀ ਚਰਚਾ 


ਵਰਿਆਮ 
5।। 58000 4800 5॥10। 0 ੬00੧ 


19 


ਸੀ। ਉਹਨਾਂ ਨੂੰ ਘਰੋਂ ਹੀ ਪਤਾ ਲੱਗਾ ਕਿ ਸ਼ਾਮੀਂ ਦੁਕਾਨ ਖ਼ਾਲੀ ਹੋਣ 
ਬਾਅਦ ਜਦ ਜੁਗਿੰਦਰ ਸਿੰਘ ਦੇ ਸਾਲੇ ਨੇ ਦੁਕਾਨ ਦਾ ਜੰਦਰਾ ਖੋਲ੍ਹਿਆ 
ਤਾਂ ਉਥੇ ਸਚੇਤ ਖੜ੍ਹੇ ਬਲਕਾਰ ਸਿੰਘ ਨੇ ਉਸਨੂੰ ਕੁੰਡਾ ਖੋਲ੍ਹਣ ਤੋਂ 
ਪਹਿਲਾਂ ਪਾਸੇ ਕਰਕੇ ਕਿਹਾ, “ਭਾਊ ਜੀ, ਗੱਲ ਸੁਣਿਓ” ਤੇ ਓਹਦੇ 
ਕੋਲ ਖੜ੍ਹੇ ਭੋਲੇ (ਸਾਡੇ ਭਣੇਵੇਂ) ਨੇ ਹੱਥ ਫੜਿਆ ਜੰਦਰਾ ਮਾਰ ਦਿੱਤਾ। 

“ਲੈ ਭਾਊ ਹੁਣ ਸਾਡਾ ਜੰਦਰਾ ਲੱਗਾ ਈ ਸੋਚ ਕੇ ਹੱਥ ਲਾਈ, 
ਕਹਿੰਦਿਆਂ ਬਲਕਾਰ ਦੇ ਬੋਲਾਂ ਵਿੱਚ ਹੀ ਨਹੀਂ, ਉਸਨੂੰ ਫੜ੍ਹੀ ਖਲੋਤੇ 
ਹੱਥਾਂ ਵਿੱਚ ਵੀ ਸਖ਼ਤੀ ਆ ਗਈ। ਉਹ ਹੱਥ ਵਿੱਚ ਜੰਦਰਾ ਫੜ੍ਹੀ ਹੱਥ 
ਮਲਦਾ ਖਿਸਕ ਗਿਆ ਤੇ ਜੁਗਿੰਦਰ ਸਿੰਘ ਨੂੰ ਸੁਨੇਹਾ ਭੇਜ ਦਿੱਤਾ। 

ਅਲਮਾਰੀ ਵਿੱਚ ਇੱਟਾਂ ਲਾ ਕੇ ਉਸਨੂੰ ਪਹਿਲਾਂ ਵਾਂਗ ਬੰਦ 
ਹੋਇਆ ਵੀ ਪਿਤਾ ਜੀ ਨੇ ਵੇਖ ਲਿਆ ਸੀ 

ਇੱਕ ਦਿਨ ਚੰਨਣ ਸਿੰਘ ਆਇਆ ਤੇ ਕਹਿਣ ਲੱਗਾ, “ਬਾਬਾ 
ਥਾਣੇਦਾਰ ਬੜਾ ਚੰਗਾ ਤੇ ਸਖ਼ਤ ਵੀ ਸੀ ਉੱਜ ਕੰਮ ਤਾਂ ਮਾਇਆ ਕਰਦੀ 
ਹੈ।” 

ਭਾਈਏ ਜੀਤ ਸਿੰਘ ਨੇ ਟਰਾਲੀ ਕਰੀਵਾਲਾ ਪਿੰਡੋਂ ਬਾਹਰ ਖੜ੍ਹੀ 
ਕੀਤੀ ਸੀ। ਆਪ ਵੀ ਰਾਤ ਉਥੇ ਸੁੱਤਾ, ਜਦ ਸਮਝੌਤਾ ਹੋ ਗਿਆ ਤਾਂ 
ਸਮਾਨ ਜੁਗਿੰਦਰ ਸਿੰਘ ਦੇ ਕਰਾਏ ਤੇ ਲਏ ਇੱਕ ਕਮਰੇ ਵਿੱਚ ਰੱਖ 
ਦਿੱਤਾ। ਟੁੱਟੇ, ਗੁਆਚੇ ਸਮਾਨ ਦੇ ਬਲਕਾਰ ਨੇ ਪੈਸੇ ਦੇ ਦਿੱਤੇ। 

ਚੰਨਣ ਸਿੰਘ ਪਿਤਾ ਜੀ ਨਾਲ ਖੁਸ਼ੀ ਸਾਂਝੀ ਕਰਨ ਆ ਗਿਆ। 
ਕਹਿਣ ਲੱਗਾ, “ਬਾਬਾ ਮੈਨੂੰ ਲੋਕ ਕਹਿਣ ਥਾਣਾ ਕਿਸੇ ਦਾ ਸੱਕਾ ਨਹੀਂ। 
ਉਸ ਡਾਕਾ ਬਣਾ ਕੇ ਤੈਨੂੰ ਤੇ ਤੇਰੇ ਟ੍ਰੈਕਟਰ ਨੂੰ ਹਿਰਾਸਤ ਤੇ ਕਬਜ਼ੇ ਵਿੱਚ 
ਲੈ ਲੈਣਾ ਹੈ, ਕਿਸੇ ਪਿੱਛੋਂ ਤੇਰੀ ਵਾਤ ਨਹੀਂ ਪੁੱਛਣੀ।” 

ਪਿਤਾ ਜੀ ਫੌਰਨ ਬੋਲ ਪਏ, “ਵੇਖ ਉਏ ਚੰਨਣ ਸਿਆਂ ਤੇਰਾ 
ਟਰੈਕਟਰ ਕਿਸ਼ਤਾਂ ਤੇ ਹੋਵੇਗਾ। ਜੇ ਪੁਲਿਸ ਫੜ੍ਹ ਕੇ ਲੈ ਜਾਂਦੀ ਤਾਂ ਮੈਂ ਉਸੇ 
ਵੇਲੇ ਨਗਦ ਨਵਾਂ ਕਢਵਾ ਕੇ ਦੇਂਦਾ। ਕੇਸ ਤਾਂ ਆਪਾਂ ਲੜਨਾ ਹੀ ਸੀ।” 

ਬਾਬੇ ਦੀ ਦਲੇਰੀ ਵੇਖ ਕੇ ਚੰਨਣ ਸਿੰਘ ਪੁਸੰਨ ਹੋਇਆ ਤੇ ਹੱਸ 
ਪਿਆ। ਡਾਕੇ ਬਾਰੇ ਪਹਿਲਾਂ ਹੀ ਥਾਣੇਦਾਰ ਨੇ ਕਹਿ ਦਿੱਤਾ ਸੀ, “ਦੇਖ 
ਜੇ ਮੇਰੇ ਥਾਣੇ ਵਿੱਚ ਸਮਾਨ ਫੜਿਆ ਗਿਆ ਤਾਂ ਟੈਕਟਰ ਜ਼ਬਤ, 
ਸਮਾਨ ਸਾਡੇ ਕੋਲ ਤੇ ਡਰਾਈਵਰ ਅੰਦਰ। ਫੜੇ ਨਾ ਜਾਓ ਬੰਦਾ ਭਾਵੇਂ 
ਮਾਰ ਦਿਓ, ਬੰਦਾ ਮਾਰਨ ਤੋਂ ਮੈਂ ਬਰੀ ਕਰਵਾਵਾਂਗਾ।” 

ਖੈਰ! ਸੱਚ ਸੀ, ਧੱਕਾ ਸੀ “ਬਾਬੇ” ਨਾਲ। ਬੰਦੇ ਵੀ ਹਰ ਨਾਕੇ? 
ਉੱਤੇ ਤਿਆਰ ਬਰ ਤਿਆਰ ਖੜ੍ਹੇ ਸਨ। ਮੁਸੀਬਤ ਕੋਈ ਨਹੀਂ ਆਈ ਤੇ 
ਮੋਰਚਾ ਫ਼ਤਿਹ ਹੋ ਗਿਆ 

ਆਖ਼ਰੀ ਕਿੱਲਾ ਪੱਟਣਾ ਸੀ, ਡਾ. ਮੋਹਨ ਲਾਲ ਦਾ। ਉਸ ਕੋਲ 
ਮਰੀਜ਼ਾਂ ਦੀ ਭੀੜ ਰਹਿੰਦੀ ਸੀ। ਪਰਵਾਰਾਂ ਦੀ ਉਸ ਉਤੇ ਆਸਥਾ ਸੀ 
ਉਸਨੂੰ ਕਈ ਵਾਰ ਕਿਹਾ ਦੁਕਾਨ ਖ਼ਾਲੀ ਕਰਨ ਲਈ, ਉਸ ਲਾਰਾ 
ਲਾਇਆ ਪਰ ਕਥਨੀ ਕਰਨੀ ਵਿੱਚ ਉਸਦਾ ਫ਼ਰਕ ਸੀ। ਉਹ ਚੰਨਣ 
ਸਿੰਘ ਦੇ ਸਾਲੇ ਜਿਸਦਾ ਨਾਂ ਬਲਕਾਰ ਹੀ ਸੀ, ਨੂੰ ਆਪਣੀ ਧਿਰ 

ਸਮਝਦਾ ਸੀ। 

ਅਸਾਂ ਇੱਕ ਦਿਨ ਪਿਤਾ ਜੀ ਪਿੱਛੋਂ ਉਸਨੂੰ ਘਰ ਹੀ ਸੱਦ ਲਿਆ ਤੇ 
ਕਿਹਾ ਜਾਣ ਦਾ ਪੱਕਾ ਇਕਰਾਰ ਕਰ। ਗੱਲ ਹੋ ਹੀ ਰਹੀ ਸੀ ਕਿ ਵਿੱਚੇ 
ਜਿਹੇ ਕਰਦਾ ਹੈ'। ਜੇ ਮੁਕਰੇਗਾ ਤਾਂ ਸਾਰੀਆਂ ਸ਼ੀਸ਼ੀਆਂ ਬੋਰੀ ਵਿੱਚ ਭਰ 
ਕੇ ਨਾਲੀ (ਘੱਘਰ ਦਰਿਆ) ਵਿੱਚ ਸੁੱਟ ਆਵਾਂਗੇ। ਇਸਦੀ ਲੱਤ 
ਵੱਢਾਂਗੇ, ਡਾਕਟਰ ਹੈ ਆਪੇ ਠੀਕ ਕਰ ਲਊ।” 

ਫਿਰ ਉਸਨੂੰ ਕਹਿਣ ਲੱਗੇ, “ਡਾਕਟਰ ਸਾਹਿਬ ਠੀਕ ਹੈ ਨਾ? ਜੋ 
ਠੀਕ ਸਮਝੇ ਕਰ ਲੈਣਾ।” 

ਉਹ ਡਰ ਗਿਆ ਤੇ ਇਕਰਾਰ ਪੂਰਾ ਹੋਣ ਤੋਂ ਪਹਿਲਾਂ ਹੀ ਦੁਕਾਨ 
ਖ਼ਾਲੀ ਕਰ ਗਿਆ। ਅੱਜ ਤੱਕ ਉਸਦੇ ਘਰ ਨਾਲ ਸਾਂਝ ਹੈ। 

1981 ਦੀ ਗੱਲ ਹੈ, ਛੁੱਟੀਆਂ ਸਨ, ਮੈਂ ਸਰਸੇ ਸਾਂ। ਪਿਤਾ ਜੀ 
ਕਹਿਣ ਲੱਗੇ, “ਮੇਰੀਆਂ ਕੁਝ ਭਣੇਵੀਆਂ, ਪੋਤਰੀਆਂ ਤੇ ਦੋਹਤਰੀਆਂ 
ਹਨ, ਉਹਨਾਂ ਨੂੰ ਆਪਣੇ ਕੋਲੋਂ, ਮੇਰੇ ਵਲੋਂ, ਮੇਰੇ ਪਿੱਛੋਂ 50-50 
ਰੁਪਈਏ ਦੇ ਦੇਵੀਂ।”” ਮੈਂ ਹਾਮੀ ਭਰੀ ਤੇ ਨਾਂ ਲਿਖ ਲਏ- 

ਗੇਜੋ, ਮੇਜੋ (ਸਾਡੀ ਭੂਆ ਹਰੋ ਦੀਆਂ ਕੁੜੀਆਂ), ਪ੍ਰੀਤੋ, ਬੰਸੋ, 
ਪਾਲੋ, ਮਾਣੀ, ਰਾਣੀ ਤੇ ਵੀਰੋ (ਮੇਰੀਆਂ ਤਿੰਨਾਂ ਭੈਣਾਂ ਦੀਆਂ ਕੁੜੀਆਂ), 
ਰਜਨੀਸ਼ ਮੇਰੀ ਕੁੜੀ ਤੇ ਇੱਕ ਭਾਊ ਦਰਬਾਰਾ ਸਿੰਘ ਦੀ ਕੁੜੀ ਤੇ ਇੱਕ 
ਭਾਊ ਚੰਨਣ ਸਿੰਘ ਦੀ ਕੁੜੀ। 

ਲਿਖਾ ਕੇ ਪਿਤਾ ਜੀ ਤਸੱਲੀ ਮਹਿਸੂਸ ਕੀਤੀ। ਸ਼ਾਇਦ ਭਾਊ 
ਕਰਤਾਰ ਸਿੰਘ ਵਾਲੀ ਜਾਣ' ਦੀ ਗੱਲ ਉਹਨਾਂ ਦੇ ਧਿਆਨ ਵਿੱਚ ਹੋਵੇ। 

26 ਨਵੰਬਰ, 1981 ਨੂੰ ਭੈਣ ਜਗਿੰਦਰੋ-ਭਾਈਆ ਗੁਰਚਰਨ 
ਸਿੰਘ ਦੇ ਦੂਜੇ ਲੜਕੇ ਜਸਪਾਲ ਸਿੰਘ ਦਾ ਅਨੰਦ ਕਾਰਜ ਹੋਇਆ। 
ਉਹਨਾਂ ਦੇ ਸੱਦੇ ਤੇ ਸਾਰਾ ਪਰਵਾਰ ਉਹਨਾਂ ਦੇ ਘਰ ਗਾਜ਼ੀਆਬਾਦ 
ਗਿਆ, ਪਿਤਾ ਜੀ ਵੀ। ਅਸਾਂ ਨਾਨਕੀ ਛੱਕ ਦਾ ਬਣਦਾ-ਤਣਦਾ 
ਦਿੱਤਾ। ਰਾਤੀਂ ਪੁਸਾਦਾ-ਪਾਣੀ ਛਕ ਕੇ ਚੁਬਾਰੇ ਤੇ ਪੌੜੀਆਂ ਉੱਤਰਨ 
ਲੱਗਿਆਂ ਪਿਤਾ ਜੀ ਦਾ ਪੈਰ ਤਿਲਕ ਗਿਆ, ਉਹ ਡਿੱਗ ਪਏ ਉਹਨਾਂ 
ਨੂੰ ਚੁੱਕਿਆ ਤੇ ਪਿਛੇ ਕਮਰੇ ਵਿੱਚ ਜਾ ਪਾਇਆ। 

ਪਿਤਾ ਜੀ ਨੂੰ ਬੜੀ ਪੀੜ ਹੁੰਦੀ ਸੀ। ਉਹ ਕਸੀਸ ਵੱਟ ਕੇ ਪਏ 
ਰਹੇ। ਜਦ ਪੀੜ ਬਰਦਾਸ਼ਤ ਤੋ' ਬਾਹਰ ਹੋ ਗਈ ਤਾਂ ਡਾਕਟਰ ਸੱਦਿਆ 
ਗਿਆ। ਉਸ ਨੇ ਦਰਦ ਖ਼ਤਮ ਕਰਨ ਦਾ ਟੀਕਾ ਲਾਇਆ, ਕੁਝ 
ਦੁਆਈ ਦਿੱਤੀ ਤੇ ਕਿਹਾ, “ਕੂਲ੍ਹੇ ਕੀ ਹੱਡੀ ਕਰੈਕ ਹੋ ਗਈ ਲਗਤੀ ਹੈ, 
ਕਲ੍ਹ ਕਿਸੀ ਬੜੇ ਹਸਪਤਾਲ ਮੇਂ ਦਿਖਾ ਲੇਨਾ।” 

ਇਹ ਸੁਣ ਕੇ ਸਾਰੇ ਫ਼ਿਕਰਮੰਦ ਹੋ ਗਏ। ਅਗਲੇ ਦਿਨ ਉਹਨਾਂ ਨੂੰ 
ਦਿੱਲੀ ਸਫ਼ਦਰਜੰਗ ਹਸਪਤਾਲ ਵਿਖਾਉਣ ਦਾ ਨਿਰਨਾ ਲੈ ਕੇ ਸੌਂ ਗਏ। 
ਅਗਲੇ ਦਿਨ ਟੈਕਸੀ ਮੰਗਵਾ ਲਈ, ਮੈਂ ਤੇ ਨਾਲ ਮੇਰੀ ਵੱਡੀ ਭੈਣ ਤੇਜੋ 
ਦਾ ਜਵਾਈ ਹਰੀ ਸਿੰਘ ਬੈਠ ਗਏ। ਮਾਤਾ ਜੀ, ਜਸਪਾਲ ਤੇ ਬੱਚਿਆਂ ਨੂੰ 


ਵਰਿਆਮ 
5।। 58000 9800 5॥10। 0 ੬00੧ 


ਸਿੱਧਾ ਦਿੱਲੀ ਘਰ ਪਹੁੰਚਣ ਦਾ ਕਹਿ ਕੇ ਬੈਠ ਗਏ। ਭੈਣਾਂ ਦੇ ਸਭ ਬੱਚੇ, 
ਨੂੰਹਾਂ, ਬਲਕਾਰ, ਮੇਰੀਆਂ ਭੈਣਾਂ ਭਠਭਵਈਏ ਆਦਿ ਉਹਨਾਂ ਨੂੰ ਮੱਥਾ 
ਟੇਕਣ ਆਏ ਤੇ ਪਿਤਾ ਜੀ ਨੇ ਮੈਨੂੰ ਕਿਹਾ, “ਤੇਰਾ ਬਟੂਆ ਕਿੱਥੇ ਹੈ?” 

ਮੈਂ ਸਮਝ ਗਿਆ ਤੇ ਬਟੂਆ ਖੋਲ੍ਹ ਕੇ ਉਹਨਾਂ ਅੱਗੇ ਕਰ ਦਿੱਤਾ। 
ਉਹਨਾਂ ਨੇ ਹਰ ਕੁੜੀ ਨੂੰ ਪਿਆਰ ਵਜੋਂ 20-20 ਦਾ ਇੱਕ ਇੱਕ ਨੋਟ 
ਦਿੱਤਾ। 

ਕਿਸੇ ਨੂੰ ਨਹੀਂ ਸੀ ਪਤਾ ਇਹ ਆਖ਼ਰੀ ਪਿਆਰ ਹੈ। 

ਹਸਪਤਾਲ ਐਮਰਜੈਂਸੀ ਵਿੱਚ ਗਏ। ਉਹਨਾਂ ਨੇ ਐਕਸਰੇ ਲੈਣ 
ਲਈ ਇਹ ਕਹਿੰਦਿਆਂ, “ਬਾਬਾ ਜੀ ਕਹਾਂ ਦਰਦ ਹੈ?” ਉਸ ਹਿੱਸੇ ਦਾ 
ਐਕਸਰੇ ਲੈਂਦਿਆਂ, “ਕੀ ਹੋਇਆ, ਕਿਵੇਂ ਹੋਇਆ?” ਗੱਲੀਂ 
ਲਾਇਆ, ਮਨੋਵਿਗਿਆਨ ਪੁਭਾਵ ਲਈ। ਉਹਨਾਂ ਉਸੇ ਲੱਤ ਤੇ 
ਪਲਸਤਰ ਲਾ ਦਿੱਤਾ ਤੇ ਕਿਹਾ, “ਬਾਬਾ ਜੀ ਕੂਲ੍ਹੇ (ਚੂਕਣੇ) ਕੀ ਹੱਡੀ 
ਟੂਟ ਗਈ ਹੈ, ਬੁਢਾਪੇ ਕਾਰਨ ਉਪਰੇਸ਼ਨ ਨਹੀਂ ਹੋ ਸਕਤਾ। ਘਰ ਜਾ 
ਕਰ ਪਲਸਤਰ ਸੂਖਨੇ ਕੇ ਬਾਦ ਦੋ ਈਂਟ ਕਾ ਬੋਝ ਬਾਂਧ ਕਰ ਲੇਟ 
ਜਾਨਾ, ਆਪ ਬੈਠ ਵੀ ਸਕਤੇ ਹੈ, ਜੋ ਮਰਜ਼ੀ ਖਾ ਪੀ ਸਕਤੇ ਹੈਂ, ਦੁਆਈ 
ਲਿਖ ਦੀ ਹੈ, ਲੇ ਲੇਨਾ। ਦਰਦ ਠੀਕ ਹੋ ਗੀ, ਨੀਂਦ ਭੀ ਆ ਜਾਏਗੀ। ਦੋ 
ਦਿਨ ਬਾਦ ਦਿਖਾ ਜਾਨਾ।” 

ਅਸੀਂ ਟੈਕਸੀ ਫੜ ਕੇ ਘਰ ਆ ਗਏ। ਪਿਤਾ ਜੀ ਨੂੰ ਲਿਟਾ 
ਦਿੱਤਾ। ਭਾਰ ਤਾਂ ਪਲਸਤਰ ਸੁੱਕਣ ਬਾਅਦ ਹੀ ਬੱਝਣਾ ਸੀ। ਮੈਂ ਦੋ 
ਦਿਨ ਪਿੱਛੋਂ ਹਰੀ ਸਿੰਘ ਨਾਲ ਫੇਰ ਜਾ ਆਇਆ। ਪਿਤਾ ਜੀ ਨੂੰ 
ਹਸਪਤਾਲ ਇੱਕ ਵਾਰ ਬੈਂਚ ਤੇ ਹੀ ਲਿਟਾ ਦਿੱਤਾ। ਜਦ ਵਾਰੀ ਆਈ 
ਵਿਖਾਉਣ ਦੀ ਤਾਂ ਉਹਨਾਂ ਨੂੰ ਲੈ ਜਾਣ ਲਈ ਸਟੈੈਚਰ ਵਿਹਲਾ ਨਾ 
ਮਿਲਿਆ। ਡਾਕਟਰ ਨੇ ਅਵਾਜ਼ ਮਾਰੀ ਤਾਂ ਅਸੀਂ ਬੈਂਚ ਹੀ ਚੁੱਕ ਕੇ 
ਅੰਦਰ ਲੈ ਗਏ। ਡਾਕਟਰ ਨੇ ਧਿਆਨ ਨਾਲ ਚੈੱਕ ਕੀਤਾ ਤੇ ਕਿਹਾ, 
“ਜੈਸੇ ਕਹਾ ਥਾ ਕਰਨਾ, ਤੀਨ ਮਹੀਨੇ ਮੇਂ ਕੂਲ੍ਹੇ ਕੀ ਹੱਡੀ ਅਪਨੇ ਆਪ 
ਜੁੜ ਕਰ ਪੱਕੀ ਹੋ ਜਾਏਗੀ। ਫਿਰ ਪਲਸਤਰ ਕਾਟ ਦੇਂਗੇ। ਜਾਓ, ਔਰ 
ਜੋ ਕਹੀ ਹੈ ਦਵਾਈਆਂ ਲੇ ਲੋ ਔਰ ਸਮਯ ਪਰ ਖਾਤੇ ਰਹੋ।” 

ਅਸੀਂ ਘਰ ਆ ਗਏ। ਹਰੀ ਸਿੰਘ ਵੀ ਮੱਥਾ ਟੇਕ ਕੇ ਸਰਸੇ ਚਲਾ 
ਗਿਆ। ਕੋਈ ਜਸਪਾਲ ਦੇ ਪੇਕਿਆਂ ਵਿੱਚੋਂ ਜਾਂ ਮੇਰੇ ਮਿੱਤਰਾਂ ਵਿੱਚੋਂ 
ਆਉਂਦਾ, ਹਾਲ-ਚਾਲ ਪੁੱਛਦਾ, ਗੱਲਾਂਬਾਤਾਂ ਕਰਦਾ ਤੇ ਫੇਰ ਆਉਣ ਦਾ 
ਕਹਿ ਕੇ ਚਲਾ ਜਾਂਦਾ। ਸੇਵਾ ਲਈ ਮਾਤਾ ਜੀ ਤੇ ਜਸਪਾਲ ਕੋਲ ਸਨ। 
ਬੇਫ਼ਿਕਰੀ ਸੀ। ਕੋਈ ਉਹਨਾਂ ਦੀ ਉਚੇਚੀ ਖੇਚਲ ਨਹੀਂ ਸੀ। ਇੱਕ ਦਿਨ 
ਉਹਨਾਂ ਮਾਤਾ ਜੀ ਨੂੰ ਕਿਹਾ, “ਏਥੇ ਤੇਰੇ ਰਹਿਣ ਦੀ ਖ਼ਾਸ ਲੋੜ ਤਾਂ ਹੈ 
ਨਹੀਂ, ਮੇਰਾ ਜੀਅ ਕਰਦਾ ਹੈ ਤੂੰ ਘਰ ਚਲੀ ਜਾ ਸਰਸੇ। ਤਾਰੇ ਹੁਰੀਂ 
ਚੰਗਾ ਭਲਾ ਮੈਨੂੰ ਸੰਭਾਲ ਹੀ ਰਹੇ ਹਨ।” 

ਮਾਤਾ ਜੀ ਨੂੰ ਸਰਸੇ ਜਾਣਾ ਚੰਗਾ ਤਾਂ ਨਾ ਲੱਗਾ। ਸਿਆਲੀ ਦਿਨ 
ਸਨ, ਅਸੀਂ ਦੋਵੇਂ ਨੌਕਰੀ ਵਾਲੇ ਸਾਂ, ਕਿਤੇ ਤੱਤੇ-ਠੰਢੇ ਦੀ ਲੋੜ ਧੈ 
ਸਕਦੀ ਸੀ। ਮੈਂ ਵੀ ਮਾਤਾ ਜੀ ਦੇ ਰਹਿਣ ਬਾਰੇ ਮਲਵੀਂ ਜ਼ੁਬਾਨ ਨਾਲ 

ਕਿਹਾ ਪਰ ਉਹਨਾਂ ਕਿਹਾ, “ਨਹੀਂ ਚਲੀ ਜਾਵੇ।” ਉਹ ਸ਼ਾਇਦ ਮੋਹ 
ਦੀਆਂ ਤੰਦਾਂ ਤੋੜ ਰਹੇ ਸਨ। 

ਮਾਤਾ ਭਰੇ ਮਨ ਨਾਲ, ਗੁੱਸੇ ਜਿਹੇ ਵਿੱਚ ਚਲੀ ਗਈ। 

4 ਜਨਵਰੀ 1982 ਨੂੰ ਰਾਤੀਂ ਮੇਰਾ ਵੱਡਾ ਲੜਕਾ ਰਾਣਾ ਦੇਰ ਰਾਤ 
ਤੱਕ ਘਰ ਨਾ ਆਇਆ। ਸਾਨੂੰ ਫਿਕਰ ਲੱਗਾ ਅਸੀਂ ਉਸਦੇ ਦੋਸਤਾਂ ਨੂੰ 
ਪੁੱਛਿਆ ਪਰ ਕਿਤੋ' ਕੁਝ ਪਤਾ ਨਾ ਲੱਗਾ। ਮਾਮਲਾ ਗੰਭੀਰ ਵੇਖ ਕੇ 
ਮੇਰਾ ਮਿੱਤਰ ਪ੍ਰੋ. ਰਣਜੀਤ ਸਿੰਘ ਆਪਣਾ ਸਕੂਟਰ ਲੈ ਕੇ ਆ ਗਿਆ। 
ਉਸਦੇ ਘਰ ਟੈਲੀਫ਼ੋਨ ਵੀ ਸੀ। ਸਾਡੇ ਅੰਦਰ ਧੁੜਕੂ ਲੱਗਾ ਸੀ ਕਿਤੇ 
ਕਿਸੇ ਸਵਾਰੀ ਦੇ ਫੇਟ ਵਿੱਚ ਨਾ ਆ ਗਿਆ ਹੋਵੇ।। ਥਾਣੇ ਜਾ ਕੇ ਵੀ 
ਖਬਰ ਦਿੱਤੀ ਤੇ ਪੁੱਛਿਆ। ਉਹ ਨੌਵੀਂ ਵਿੱਚ ਪੜ੍ਹਦਾ ਸੀ, ਪਤਾ ਨਹੀਂ 
ਕਿੱਥੇ ਗਾਇਬ ਹੋ ਗਿਆ? ਸਾਨੂੰ ਚਿੰਤਾ ਸੀ। 

ਸ਼ਕੂਰ ਬਸਤੀ ਰੇਲਵੇ ਸਟੇਸ਼ਨ ਦੇ ਇੱਕ ਅਫ਼ਸਰ ਘਰੋ ਫੋਨ 
ਆਉਣ ਨੇ ਮੁਸੀਬਤ ਕੱਟੀ। ਉਸਨੇ ਸਟੇਸ਼ਨ ਉੱਤੇ ਰਾਤੀਂ ਅਵਾਰਾ 
ਫਿਰਦੇ ਨੂੰ ਵੇਖ ਕੇ ਡਾਂਟਿਆ ਤੇ ਆਪਣੇ ਘਰ ਲੈ ਆੰਦਾ। ਉਸਨੇ ਰਾਣੇ 
ਕੋਲੋਂ ਹੀ ਫੋਨ ਕਰਵਾਇਆ। ਅਸੀਂ ਫਿਰ ਜਾ ਕੇ ਲੈ ਆਏ। 

ਜਸਪਾਲ ਨੇ ਦੱਸਿਆ, “ਪਿਤਾ ਜੀ ਮੇਰੇ ਨਾਲ ਕੋਈ ਗੱਲ ਕਰਨੀ 
ਚਾਹੁੰਦੇ ਸਨ, ਸੋ ਮੈਨੂੰ ਵਾਜਾਂ ਮਾਰਦੇ ਸਨ। ਉਹ ਉਹਨਾਂ ਕੋਲ ਜਾਂਦੀ ਤਾਂ 
ਪੁੱਛਦੇ ਤਾਰਾ ਕਦੋਂ ਆਵੇਗਾ?” 

ਉਹ ਕਹਿੰਦੀ, “ਛੇਤੀ ਆ ਜਾਣਗੇ, ਤੁਸੀਂ ਭਜਨ ਕਰੋ।” 

ਉਹ ਉਹਨਾਂ ਨੂੰ ਘੁੱਟਣ ਲੱਗਦੀ ਤਾਂ ਉਹਨਾਂ ਦੀ ਬੇਚੈਨੀ ਦੂਰ ਹੋ 
ਜਾਂਦੀ ਕਿਉਂਕਿ ਉਹ ਟਿਕ ਗਏ ਸਨ, ਸੋ ਘਰ ਆ ਕੇ ਮੈਂ ਉਹਨਾਂ ਨੂੰ ਨਾ 
ਬੁਲਾਇਆ ਤੇ ਮੈਂ ਉਹਨਾਂ ਕੋਲ ਮੰਜੀ ਡਾਹ ਕੇ ਸੌਂ ਗਿਆ। 

5 ਜਨਵਰੀ 1982 ਨੂੰ ਸਵੇਰੇ ਬਾਕੀ ਬੱਚੇ ਵੇਲੇ ਸਿਰ ਉੱਠ ਕੇ 
ਤਿਆਰ ਹੋ ਗਏ। ਰਾਣਾ ਨਾ ਉੱਠਿਆ। ਮੈਂ ਭਰਿਆ ਪੀਤਾ ਤਾਂ ਰਾਤ ਦਾ 
ਹੀ ਸੀ। ਕ੍ਰੋਧ ਚੰਡਾਲ ਮੇਰੇ ਤੇ ਸਵਾਰ ਹੋ ਗਿਆ। ਮੈਂ ਉਸਨੂੰ ਝੂਣਿਆ ਤੇ 
ਦੋ ਚਾਰ ਵੱਧ ਲਾ ਦਿੱਤੀਆਂ। ਜਸਪਾਲ ਮੇਰਾ ਹੱਥ ਰੋਕਣ ਦੀ ਥਾਂ ਖੁਦ ਵੀ 
ਉਸ ਉੱਤੇ ਗੁੱਸੇ ਵਿੱਚ ਹੱਥ ਚੁੱਕਿਆ ਤੇ ਸਕੂਲ ਚਲੀ ਗਈ 

ਮੈਂ ਅਜੇ ਵੀ ਸੋਚਦਾ ਹਾਂ ਔਰਤ ਗੁੱਸੇ ਵਿੱਚ ਆਏ ਪਤੀ ਦਾ ਐਸੇ 
ਵੇਲੇ ਸਾਥ ਦੇਂਦੀ ਹੈ। ਜੇ ਉਹ ਉਸਦੇ ਗੁੱਸੇ ਤੇ ਪਾਣੀ ਬੁਰਕੇ ਤਾਂ ਬੱਚੇ 
ਵਿਚਾਰੇ ਦੋਹਰੀ ਮਾਰ ਤੋਂ ਬਚ ਜਾਣ। ਉਹ ਆਪਣੇ ਪਤੀ ਨੂੰ ਬੱਚਿਆਂ 
ਦੀ ਸ਼ਿਕਾਇਤ ਲਾ ਕੇ ਗੁੱਸਾ ਨਾ ਚੜ੍ਹਾਵੇ। ਉਸਨੇ ਪਤੀ ਦੀ ਤਾਂ 
ਸ਼ਿਕਾਇਤ ਸ਼ਾਇਦ ਹੀ ਲਾਈ ਹੋਵੇ। ਪਤੀ ਨੂੰ ਬੱਚਿਆਂ ਦੀ ਸ਼ਿਕਾਇਤ 
ਲਾਉਂਦੀ ਹੈ। ਮੈਨੂੰ ਅੱਜ ਉਸ ਦਿਨ ਦੇ ਬੇਕਾਬੂ ਗੁੱਸੇ ਦਾ ਪਛਤਾਵਾ ਹੈ 
ਪਰ ਮੁੱਠੀ ਕ੍ਰੋਧ ਚੰਡਾਲ 

ਉਸਤੋਂ ਬਾਅਦ ਖ਼ੂਦ ਪਿਤਾ ਜੀ ਵੱਲ ਹੋਇਆ। ਉਹ ਜਾਗ ਰਹੇ 
ਸਨ। ਗਰਮ ਪਾਣੀ ਨਾਲ ਭਿਉਂ ਕੇ ਤੌਲੀਏ ਨਾਲ ਲੇਟਿਆਂ ਦਾ ਹੀ 
ਪਿੰਡਾ ਸਾਫ਼ ਕੀਤਾ। ਕੁਰਲੀ ਕਰਵਾਈ ਤੇ ਪੁੱਛਿਆ, “ਦੁੱਧ ਲਿਆ 
ਦਿਆਂ?” 

“ਨਾਲੇ ਲਿਟਾ ਦੇ, ਨਾਲੇ ਦੁੱਧ ਪਿਆ ਦੇਹ।” 

ਮੈਂ ਲਿਟਾ ਕੇ ਚਮਚੇ ਨਾਲ ਦੁੱਧ ਪਿਆਇਆ। ਉਹਨਾਂ ਛੇਤੀ ਹੀ 
`'ਬੱਸ' ਕਿਹਾ ਤੇ ਅੱਖਾਂ ਮੀਟ ਲਈਆਂ। 

ਮੇਰਾ ਇੱਕ ਪੱਤਰਕਾਰ ਮਿੱਤਰ ਕਿਸ਼ਨਜੀਤ ਸਿੰਘ ਸੋਚੀ ਉਹਨਾਂ 
ਦਾ ਹਾਲ-ਚਾਲ ਪੁੱਛਣ ਆਇਆ ਤੇ ਅਸੀਂ ਨੌਂ ਕੁ ਵਜੇ ਬੈਠ ਕੇ ਅੱਧਾ ਕੁ 
ਘੰਟਾ ਗੱਲਾਂ ਕਰਦੇ ਰਹੇ। ਉਸਦੇ ਜਾਣ ਪਿੱਛੋਂ, ਮੈਂ ਉੱਠਿਆ ਪਿਤਾ ਜੀ 
ਨੂੰ ਟਿਕੇ ਹੋਏ ਜਾਣ ਕੇ ਪਿਛਲੇ ਵਿਹੜੇ ਵਿੱਚ ਜਾ ਕੇ ਕੁਝ ਕੱਪੜੇ ਸੁੱਕਣੇ 
ਪਾਏ ਤੇ ਧੁੱਪ ਸੇਕਣ ਲੱਗਾ। 

10-10.30 ਵਜੇ ਗਾਜ਼ੀਆਬਾਦ ਵਾਲੇ ਭਾਈਆ ਜੀ ਆਪਣੇ 
ਲੜਕੇ ਜਸਪਾਲ ਨਾਲ ਆ ਗਏ। ਮੇਰੇ ਕੋਲ ਆ ਕੇ ਪੁੱਛਣ ਲੱਗੇ, 
“ਚਾਚਾ ਜੀ (ਉਹ ਪਿਤਾ ਜੀ ਨੂੰ ਚਾਚਾ ਜੀ ਕਹਿੰਦੇ ਸਨ) ਕਦੋਂ ਤੋਂ ਇਸ 
ਤਰ੍ਹਾਂ ਨੇ?” 

“ਕੀ ਗੱਲ?” ਮੈਂ ਅਜੇ ਹੁਣੇ ਉਹਨਾਂ ਕੋਲੋਂ ਆਇਆ ਹਾਂ ਧੁੱਪ 
ਸੇਕਣ।” 

“ਚਾਚਾ ਜੀ ਤਾਂ ਨਹੀਂ ਹੈ ਗੇ।” ਉਹਨਾਂ ਕਿਹਾ, ਦੋਵੇਂ ਪਿਉ ਪੁੱਤਰ 
ਉਦਾਸ ਸਨ। 

ਮੈਂ ਫੌਰਨ ਪ੍ਰੋ. ਰਣਜੀਤ ਸਿੰਘ ਨੂੰ ਲੈ ਆਇਆ। ਉਸਦੇ ਘਰ 
ਡਾਕਟਰ ਹੋਣ ਕਰਕੇ ਉਸਨੂੰ ਇਸਦੀ ਸਮਝ ਸੀ। ਉਸਨੇ ਨਬਜ਼ 
ਟਟੋਲੀ, ਸਟੈਥੋਸਕੋਪ ਲਾ ਕੇ ਵੇਖਿਆ ਤੇ ਹੱਥ ਘੁਮਾ ਦਿੱਤੇ। ਮੇਰੇ ਹੱਥਾਂ 
ਦੇ ਤੋਤੇ ਉੱਡ ਗਏ। ਪਤਾ ਹੀ ਨਹੀਂ ਕਦੋਂ ਭੌਰ ਉਡਾਰੀ ਮਾਰ ਗਿਆ ਸੀ 
ਪਿਤਾ ਜੀ ਦਾ। ਬੜੀ ਸ਼ਾਂਤ ਸਵਾਸਾਂ ਦੀ ਪੂੰਜੀ ਮੁਕਾ ਗਏ ਸਨ। ਪਿਤਾ 
ਜੀ ਕੋਲ ਬੈਠਿਆਂ ਨੂੰ ਪਤਾ ਹੀ ਨਹੀਂ ਲੱਗਾ। ਇੱਟਾਂ ਖੋਲ੍ਹਕੇ, ਉਹਨਾਂ ਦੀ 
ਮੰਜੀ ਇੱਕ ਪਾਸੇ ਕਰਕੇ ਬੈਠਣ ਲਈ ਗੁਰਦੁਆਰਿਓਂ ਮੰਗਵਾ ਕੇ ਵੱਡੀ 
ਦਰੀ ਵਿਛਾ ਲਈ। ਸਕੂਲੋਂ ਜਸਪਾਲ ਤੇ ਗੁੱਡੀ, ਜੋ ਇੱਕੋ ਸਕੂਲ ਵਿੱਚ 
ਸਨ, ਨੂੰ ਸੱਦ ਲਿਆ। ਭਾਣਜੇ, ਜਸਪਾਲ ਸਿੰਘ ਨੂੰ ਸਰਸੇ ਅਤੇ 
ਸੰਗਰੂਰੋਂ ਬਲਕਾਰ ਨੂੰ ਪਰਵਾਰ ਸਹਿਤ ਲੈਣ ਭੇਜ ਦਿੱਤਾ। ਕੁਝ ਚਿਰ 
ਬਾਅਦ ਪ੍ਰੋ. ਸਾਹਿਬ ਨੇ ਸਰਸੇ ਫੋਨ ਕਰਕੇ ਭਾਈਆ ਜੀ ਨੂੰ ਸੁਨੇਹਾ ਵੀ 
ਦੇ ਦਿੱਤਾ। ਸ਼ਾਮ ਨੂੰ ਜੀਅ ਆਉਣੇ ਸ਼ੁਰੂ ਹੋ ਗਏ, ਸਭ ਦੀਆਂ ਅੱਖਾਂ 
ਛਲਕ ਰਹੀਆਂ ਸਨ। ਉਥੇ ਰਹਿੰਦੇ ਦੋਹਾਂ ਮਾਮਿਆਂ ਤੇ ਦੋਹਾਂ ਭੈਣਾਂ ਦੇ 
ਪਰਵਾਰ ਵੀ ਆ ਗਏ। ਮੈਂ ਉਸ ਦਿਨ ਦਾੜ੍ਹੀ ਖੋਲ੍ਹ ਲਈ ਸੀ। ਕਿਉਂਕਿ 
ਪਹਿਲਾਂ ਗੁੱਟੀ ਜਿਹੀ ਕਰਕੇ ਬੰਨ੍ਹ ਲੈਂਦਾ ਸਾਂ। ਉਸਤੋਂ ਬਾਅਦ ਮੈਂ ਦਾੜ੍ਹੀ 
ਖੁੱਲ੍ਹੀ ਹੀ ਰੱਖੀ। 

ਉਸ ਦਿਨ ਜਸਪਾਲ ਸਿੰਘ ਨੂੰ ਸਰਸਿਓਂ ਬਲਕਾਰ ਕੋਲ ਜਾਣ ਦੀ 
ਕੋਈ ਸਵਾਰੀ ਨਹੀਂ ਸੀ ਮਿਲੀ, ਉਹ ਅਗਲੇ ਦਿਨ ਸਵੇਰੇ ਸਵੇਰੇ 
ਗਿਆ ਸੀ। 

ਬਾਹਰੋ ਕਿਸੇ ਅਵਾਜ਼ ਮਾਰੀ, “ਮਾਸਟਰ ਜੀ!” 

ਮੈਥੋਂ ਬੋਲਿਆ ਨਾ ਗਿਆ, ਮੇਰੇ ਹੰਝੂਆਂ ਦਾ ਕੜ ਪਾਟ ਗਿਆ 
ਸੀ 

“ਲੰਘ ਆ ਚੰਨਣ ਸਿਆਂ” ਇਹ ਮਾਤਾ ਜੀ ਦੀ ਅਵਾਜ਼ ਸੀ 

ਭਾਊ ਚੰਨਣ ਸਿੰਘ ਕਿਸੇ ਰਿਸ਼ਤੇਦਾਰ ਨਾਲ ਉਸਦੀ ਜ਼ਮੀਨ ਤੋਂ', 
ਯੂ.ਪੀ. ਤੋਂ ਆ ਰਿਹਾ ਸੀ। ਉਹ ਮਿਲਣ ਹੀ ਆਇਆ ਸੀ। ਉਸ ਸਰਸੇ 
ਲਈ ਸਵਾਰੀ ਫੜਨੀ ਸੀ। ਮੈਨੂੰ ਡੋਲਿਆ ਵੇਖ ਕੇ ਉਹ ਸਥਿਤੀ ਸਮਝ 
ਕੇ ਮੇਰੇ ਵੱਲ ਹੋਇਆ। ਮੈਨੂੰ ਵੱਖੀ ਨਾਲ ਲਾ ਕੇ ਘੁੱਟਦਿਆਂ ਕਿਹਾ, 
“ਮਾਸਟਰ ਜੀ ਹੌਸਲਾ ਕਰੋਂ। ਤੁਸੀਂ ਤਾਂ ਹੋਰਾਂ ਨੂੰ ਮੱਤਾਂ ਦੇਂਦੇ ਜੇ।” 

ਫਿਰ ਬਾਹਰ ਆ ਕੇ ਨਾਲ ਦੇ ਨੂੰ ਉਸਨੇ ਕਿਹਾ, “ਤੁਸੀਂ ਚੱਲੋ ਮੈਂ 
ਫੇਰ ਆਵਾਂਗਾ।” 

6 ਤਰੀਕ ਨੂੰ ਪਹਿਲਾਂ ਤਾਂ ਪਹਿਲੇ ਪਹਿਰ ਸਸਕਾਰ ਕਰਨ ਬਾਰੇ 
ਸੋਚਿਆ ਸੀ, ਸਭ ਆ ਗਏ ਸਨ ਬਲਕਾਰ ਬਿਨਾ, ਹੁਣ ਉਸਦੀ ਉਡੀਕ 
ਸੀ। ਕਈਆਂ ਨੂੰ ਬਲਕਾਰ ਦੀ ਉਡੀਕ ਇਸ ਕਰਕੇ ਵੀ ਸੀ ਕਿ ਉਹ 
ਇਸ ਘਰ ਵਿੱਚ ਕਿਵੇਂ ਆਉਂਦਾ ਹੈ। ਅਸੀਂ ਉਸਨੂੰ ਕਿਵੇਂ ਬਰਦਾਸ਼ਤ 
ਕਰਦੇ ਹਾਂ। ਔਰਤਾਂ ਦੇ ਮਨਾਂ ਵਿੱਚ ਗੰਢਾਂ ਬੱਝੀਆਂ ਹੋਣਗੀਆਂ। 
ਕਿਉਂਕਿ ਜਦੋਂ ਦਾ ਸਾਡਾ ਬੋਲ-ਬੁਲਾਰਾ ਹੋਇਆ ਸੀ ਸਾਡੀ ਜ਼ੁਬਾਨ 
ਸਾਂਝੀ ਨਹੀਂ ਸੀ ਹੋਈ। ਭਾਵੇਂ ਮਾਤਾ ਜੀ ਦਾ ਜਦ ਸੰਗਰੂਰ ਉਸ ਕੋਲ 
ਅੱਖ ਦਾ ਉਪਰੇਸ਼ਨ ਹੋਇਆ ਸੀ ਤਾਂ ਜਸਪਾਲ ਘਰ ਸਲਾਹ ਮੇਲ ਕੇ 
ਮਾਤਾ ਜੀ ਦਾ ਜਾ ਕੇ ਪਤਾ ਲੈ ਆਈ ਸੀ। ਚਾਰ ਛਿੱਲੜ ਵੀ ਦੇ ਆਈ 
ਸੀ 

ਬਲਕਾਰ, ਮਹੀਨਾ ਭਰ ਜਦ ਪਿਤਾ ਜੀ ਏਥੇ ਸਨ, ਪਤਾ ਲੈਣ 
ਨਹੀਂ ਸੀ ਆਇਆ। “ਕਈ” ਹੋਰ ਵੀ ਨਹੀਂ ਸਨ ਆਏ। ਸਾਨੂੰ ਕੋਈ 
ਮਲਾਲ ਨਹੀਂ ਸੀ ਕਿਸੇ ਗੱਲ ਦਾ 

ਬਲਕਾਰ ਪਰਵਾਰ ਨਾਲ ਆਇਆ, ਕੁਝ ਸਮਾਂ ਮਨ ਹੌਲਾ ਕਰਕੇ 
ਪਿਤਾ ਜੀ ਦੀ ਮਿਰਤਕ ਦੇਹ ਦਾ ਇਸ਼ਨਾਨ ਕਰਵਾ ਕੇ ਬਬਾਨ ਪੰਜਾਬੀ 
ਬਾਗ਼ ਸ਼ਮਸ਼ਾਨ ਘਾਟ ਲੈ ਜਾ ਕੇ 21 ਨੰਬਰ ਬਣੇ ਥੜ੍ਹੇ ਜਿਹੇ ਤੇ ਸਸਕਾਰ 
ਕੀਤਾ। ਘਰ ਦੇ, ਰਿਸ਼ਤੇਦਾਰਾਂ ਤਾਂ ਨਾਲ ਜਾਣਾ ਹੀ ਸੀ। ਜਨਤਾ ਕਲੋਨੀ 
ਦੇ ਵਸਨੀਕ ਵੀ, ਸੱਜਣਾਂ-ਮਿੱਤਰਾਂ ਨਾਲ ਸ਼ਮਸ਼ਾਨ ਘਾਟ ਗਏ। ਆ ਕੇ 
ਇਸ਼ਨਾਨ ਪਾਣੀ ਕਰਕੇ ਪਾਠ ਕਰਕੇ, ਸਭ ਨੇ ਪਰਸ਼ਾਦਾ ਛਕਿਆ। 

ਚੌਥੇ ਨੂੰ ਭਸਮ/ਅਸਥੀਆਂ ਜਮਨਾ ਨਦੀ ਵਿੱਚ ਜਲ ਪੁਵਾਹ ਕਰਕੇ 
ਬਹੁਤੇ ਰਿਸ਼ਤੇਦਾਰ ਭੋਗ ਦਾ ਦਿਨ ਮਿਥਣ ਬਾਅਦ ਘਰੋ ਘਰੀਂ ਚਲੇ 
ਗਏ। ਬਲਕਾਰ ਨੂੰ ਵੀ ਕੰਮ ਤੇ ਭੇਜ ਦਿੱਤਾ, ਉਸਦੇ ਘਰੋਂ ਕੁਲਦੀਪ ਤੇ 
ਬੱਚੇ ਰਾਜੂ ਤੇ ਵਿੱਕੀ ਏਥੇ ਰਹੇ। ਮਾਤਾ ਜੀ ਵੱਡੇ ਸਨ, ਰਹੇ ਹੀ। 

ਕੁਲਦੀਪ ਤਾਂ ਸਹਿਜ ਹੀ ਸੀ, ਬਲਕਾਰ ਵੀ। ਸਸਕਾਰ ਤੋਂ ਬਾਅਦ 
ਉਸਨੇ ਚੌਕਾ-ਚੁੱਲ੍ਹਾ ਸੰਭਾਲ ਲਿਆ, ਜਸਪਾਲ ਬਾਹਰੋਂ ਲੋੜੀਂਦਾ ਸਮਾਨ 
ਲਿਆ ਕੇ ਦੇ ਦੇਂਦੀ ਸੀ। ਸਾਰੇ ਇੰਜ ਰਹਿ ਰਹੇ ਸਾਂ ਜਿਵੇਂ ਕਦੀ ਦੂਰ ਹੀ 
ਨਹੀਂ ਸਾਂ। ਅਸੀਂ ਤਾਂ ਘਿਉ-ਖਿਚੜੀ ਸਾਂ। ਕਈ ਵੇਖ ਕੇ ਹੈਰਾਨ ਸਨ। 
ਮਾਤਾ ਜੀ ਤੇ ਭੈਣਾਂ ਖ਼ੁਸ਼ ਸਨ, ਉਹ ਸਾਨੂੰ ਸ਼ਾਬਾਸ਼ ਦੇ ਰਹੀਆਂ ਸਨ, 
ਵਧੀਆ ਮਹੌਲ ਪੇਸ਼ ਕਰਨ ਉੱਤੇ। ਉਸ ਤੋਂ ਬਾਅਦ ਦੋਵੇਂ ਭਰਾ ਇੱਕ 
ਦੂਜੇ ਦੇ ਸਾਹੀਂ ਜਿਉਂਦੇ ਹਾਂ। 

ਮੈਂ ਆਪਣੇ ਮਨ ਦੀ ਕਮਜ਼ੋਰੀ ਭਾਵੇਂ ਲੁਕਾਉਣ ਦੀ ਬੜੀ ਕੋਸ਼ਿਸ਼ 
ਕਰਦਾ ਪਰ ਪਤਾ ਨਹੀਂ ਕਦੋਂ ਅੱਖਾਂ ਛਲਕ ਪੈਂਦੀਆਂ। ਕਈ ਵਾਰ 
ਰਾਤੀਂ ਲੇਟਿਆਂ ਪਿਤਾ ਜੀ ਦਾ ਧਿਆਨ ਆ ਜਾਂਦਾ ਤੇ ਮੈਂ ਅਧੀਰ ਹੋ 
ਜਾਂਦਾ। ਜਸਪਾਲ ਫ਼ੌਰਨ ਮੈਨੂੰ ਸੰਭਾਲਦੀ, ਮੈਨੂੰ ਹਿੱਕ ਨਾਲ ਲਾ ਲੈਂਦੀ, 
ਮੇਰੇ ਵਾਲਾਂ ਵਿੱਚ ਉੰਗਲਾਂ ਫੇਰਦੀ। ਮੈਨੂੰ ਖੁਸ਼ ਰੱਖਣ ਦਾ ਹਰ ਹੀਲਾ 
ਕਰਦੀ ਆਪ ਵੀ ਹਥਿਆਰ ਸੁੱਟ ਬੈਠਦੀ ਤੇ ਉਦਾਸ ਹੋ ਜਾਂਦੀ 

ਪਿਤਾ ਜੀ ਦੇ ਭੋਗ ਤੇ ਅਸੀਂ ਮੰਦਰ ਦਾ ਵਿਹੜਾ ਚੁਣਿਆ, ਸ਼ਿਵ 
ਮੰਦਰ ਦਾ, ਓਥੇ ਹੀ ਦਰਬਾਰ ਸਾਹਿਬ ਦਾ ਪ੍ਰਕਾਸ਼ ਹੋਇਆ, ਦਿਵਾਨ 
ਲੱਗਾ। ਪਿਤਾ ਜੀ ਨੂੰ ਸ਼ਰਧਾਂਜਲੀ ਭੇਟ ਕੀਤੀ ਗਈ। ਬੋਲਣ ਵਾਲਿਆਂ 
ਵਿੱਚ ਦਿੱਲੀ ਸਿੱਖ ਗੁਰਦੁਆਰਾ ਪੁਬੰਧਕ ਕਮੇਟੀ ਦੇ ਪ੍ਰਧਾਨ ਸ. 
ਸੁਲੱਖਣ ਸਿੰਘ, ਗੌਰਮਿੰਟ ਸਕੂਲ ਟੀਚਰਜ਼ ਐਸੋਸੀਏਸ਼ਨ 
(3.5.1.%.) ਦੇ ਪੁਧਾਨ ਸੀ ਐਸ. ਐਨ. ਭਨੋਟ, ਜਨਤਾ ਕਲੋਨੀ ਦੀ 
ਆਬਾਦੀ ਦੀ ਵੈਲਫੇਅਰ ਐਸੋਸੀਏਸ਼ਨ ਤੇ ਗੁਰਦੁਆਰੇ ਦੇ ਪ੍ਰਧਾਨ ਸ. 
ਤਰਲੋਚਨ ਸਿੰਘ ਆਦਿ ਮੁੱਖ ਸਨ। ਕਲੋਨੀ ਦੀ ਵੈਲਫੇਅਰ 
ਐਸੋਸੀਏਸ਼ਨ ਦੇ ਜਨਰਲ ਸਕੱਤਰ ਸ. ਹਰਭਜਨ ਸਿੰਘ ਪਰਵਾਨਾ ਤੇ 
ਪੰਜਾਬੀ ਭਾਸ਼ਾ ਅਧਿਆਪਕ ਐਸੋਸੀਏਸ਼ਨ ਤਾਂ ਹਰ ਕੰਮ ਵਿੱਚ ਮੋਢੇ 
ਨਾਲ ਮੋਢਾ ਡਾਹ ਕੇ ਇਸ ਦੁੱਖ ਦੀ ਘੜੀ ਸਾਡੇ ਨਾਲ ਸਨ। ਉਹ ਸਾਡੇ 
ਦੁੱਖ ਵਿੱਚ ਸਰੀਕ ਸਨ। 

ਪਿਤਾ ਜੀ ਦੀਆਂ ਬਣਾਈਆਂ ਇੱਕ ਇੱਕ ਕਰਕੇ ਸਾਰੀਆਂ 
ਦੁਕਾਨਾਂ ਖ਼ਾਲੀ ਹੋ ਗਈਆਂ। ਹੁਣ ਇਹਨਾਂ ਨੂੰ ਦੁਬਾਰਾ ਕਿਰਾਏ ਉੱਤੇ 
ਚੜ੍ਹਾਉਣ ਦੀ ਵਿਉਂਤ ਬਣਾਉਣ ਲੱਗੇ। ਮਾਤਾ ਜੀ ਸਰਸੇ ਚਲੇ ਗਏ 
ਸਨ। ਕੁਝ ਸਮਾਂ ਮੈਂ ਇੱਕ ਛੁੱਟੀ ਵੀ ਹੁੰਦੀ ਤਾਂ ਉਹਨਾਂ ਕੋਲ ਚਲਾ ਜਾਂਦਾ 
ਫਿਰ ਬਲਕਾਰ ਨੇ ਪੰਜਾਬ-ਹਰਿਆਣਾ ਸਰਹੱਦ ਕੋਲ ਬਦਲੀ ਕਰਵਾ 
ਲਈ। ਉਸਦਾ ਪਰਵਾਰ ਤਾਂ ਸਰਸੇ ਰਹਿਣ ਲੱਗਾ ਤੇ ਉਹ ਆਮ ਤੌਰ ਤੇ 
ਹਰ ਰਾਤ ਘਰ ਆ ਜਾਂਦਾ। ਮਾਤਾ ਜੀ ਇਕੱਲੇ ਨਹੀਂ ਸਨ ਰਹੇ। 

ਬਲਕਾਰ ਨੇ ਫਿਰ ਇੱਕ ਇੱਕ ਕਰਕੇ ਸਭ ਦੁਕਾਨਾਂ ਕਿਰਾਏ ਤੇ 
ਚੜ੍ਹਾ ਦਿੱਤੀਆਂ। ਉਹਨਾਂ ਦੁਕਾਨਦਾਰਾਂ ਨਾਲ ਉਸ ਵਿਹਾਰ ਤਾਂ ਸਹੀ 
ਰੱਖਿਆ ਪਰ ਉਹਨਾਂ ਉੱਤੇ ਡੁੱਲ੍ਹਿਆ ਨਹੀਂ, ਕੋਰਾ। ਮੇਰੇ ਵਾਲੇ ਪਾਸੇ 
ਦੀਆਂ ਦੁਕਾਨਾਂ ਦਾ ਕਿਰਾਇਆ, ਬਕਾਇਆ ਮੈਨੂੰ ਭੇਜ ਦੇਣਾ ਜੋ ਅੱਜ 
ਕਲ੍ਹ ਵੀ ਭੇਜ ਰਿਹਾ ਹੈ। ਇੰਜ ਪਿਤਾ ਜੀ ਨੇ ਅੱਜ ਵੀ ਸਾਡੀਆਂ ਰੋਟੀਆਂ 
ਦਾ ਸੁੱਖ ਬਣਾਇਆ ਹੈ। ਬਲਕਾਰ ਕਈ ਵਾਰ ਵੇਗ ਵਿੱਚ ਆਖਦਾ ਹੈ, 
“ਪਿਤਾ ਜੀ ਨੇ ਸਾਨੂੰ ਕਿੰਨੇ ਗੱਫੇ ਦਿੱਤੇ। ਸਾਨੂੰ ਕਦੀ ਥੁੜ੍ਹ ਨਹੀਂ ਰਹਿਣ 
ਦਿੱਤੀ, ਵਾਹ! ਚਾਚਾ ਜੀ ਵਾਹ!” 

ਪਿਤਾ-ਬੈਂਕ ਬਾਰੇ ਕਿਸੇ ਲਿਖਿਆ ਹੈ- 

“ਪਿਤਾ ਇੱਕ ਅਜਿਹਾ ਚੱਲਦਾ ਫਿਰਦਾ ਬੈਂਕ ਹੈ ਜਿਸ ਵਿੱਚੋਂ ਧਨ 
ਕੇਵਲ ਕਢਾਇਆ ਜਾਂਦਾ ਹੈ, ਜਗ੍ਹਾਂ ਨਹੀਂ ਕਰਵਾਇਆ ਜਾਂਦਾ।” 

ਉਹ ਬੈਂਕ ਉਹਨਾਂ ਦੇ ਜਾਣ ਤੋਂ ਬਾਅਦ ਵੀ ਕਾਰਜਸ਼ੀਲ ਹੈ। 

ਚਲਦਾ... 

ਸਾਕਾ ਮਾਲੇਰਕੋਟਲਾ ਦੇ 


੬੬ ਸ਼ਹੀਦਾਂ ਨੂੰ ਯਾਦ ਕਰਦਿਆਂ 


ਅਗਨ ਤੇ ਲਗਨ ਦੀਆਂ ਬਿੱਲਿਆ! 
ਛਿਆਹਠ ਮੋਮਬੱਤੀਆਂ ਇਹ ਵਤਨ ਸਾਡਾ ਹੈ । 
ਬਲਦੀਆਂ ਅਸੀਂ ਹਾਂ ਇਹਦੇ ਸਾਈਂ । 
ਮਲੇਰਕੋਟਲੇ ਦੇ ਰੱਕੜ 'ਚ ਇਸ ਤੋਂ ਤੇਰੇ ਜਹੀਆਂ ਦੂਰ ਬਲਾਈਂ । 
ਨਿਰੈਤਰ ਜਗਦੀਆਂ ਮਘਦੀਆਂ । ਵੀ 
ਫਰੈਗੀ ਹਕੂਮਤ ਨੂੰ ਵੈਗਾਰਦੀਆਂ, ਜੈਕਾਰੇ ਗੈਜਾਰਦੀਆਂ। __ _& ਲੀ 

ਵੀ ਤੋਪ ਚੱਲੀ 
ਜੋ ਬੋਲੇ ਸੋ ਨਿਹਾਲ ਬੁਲਾਉਂਦੀਆਂ । ਧਰਤ ਹੱਲੀ 
ਕੂਕ ਕੂਕ ਸਮਝਾਉਂਦੀਆਂ । ਸੈਭਲੀ ਤੇ ਬੋਲੀ, 
ਤਾਜ ਦੀ ਦਾੜ੍ਹੀ ਨੂੰ ਹੱਥ ਪਾਉਂਦੀਆਂ । ਬੱਸ !ਏਨਾ ਹੀ ਕੈਮ ਸੀ ਤੇਰਾ । 
ਤੇ ਉੱਚੀ ਉੱਚੀ ਸੁਣਾਉਂਦੀਆਂ । ਹੋਰ ਚਲਾ ਲੈ ਅਸਲਾ ਬਾਰੂਦ । 
ਝੱਖੜ 'ਚ ਮੈਂ ਇਨ੍ਹਾਂ ਦੀ ਰੱਤ ਸੈਭਾਲਾਂਗੀ । 
ਬਲਦੀਆਂ ਮੋਮਬੱਤੀਆਂ ਇਤਿਹਾਸ ਪੁੱਛੇਗਾ ਤਾਂ ਦੱਸਾਂਗੀ । 


ਅਡੋਲਰਰੇ, -ਗੁਰਭਜਨ ਗਿੱਲ 
ਕਦਮ ਨਾ ਡੋਲੇ । 
ਪੌਣਾਂ 'ਚ ਘੁਲ ਗਏ ਜੈਕਾਰੇ । 
ਦਸਮੇਸ਼ ਦੇ ਪਿਆਰੇ, 

ਬਾਬਾ ਰਾਮ ਸਿੰਘ ਦੇ ਮਾਰਗਪੈਥੀ । 
ਗਊ ਗਰੀਬ ਰਖਵਾਲੇ 
ਮਸਤ ਮਸਤ ਮਸਤਾਨੇ 

ਰੈਗ ਰੱਤੜੇ ਮਤਵਾਲੇ । 

ਕਣ ਕਣ ਕਰੇ ਉਜਾਲੇ । 
ਗੁਰੂ ਰੋਗ ਰੱਤੀਆਂ 

ਅੱਜ ਵੀ ਜਗਦੀਆਂ 

ਇੱਕੋ ਥਾਂ ਨਿਰੈਤਰ 
ਮਘਦੀਆਂ ਛਿਆਹਠ ਮੋਮਬੱਤੀਆਂ। 
ਸੈਪਰਕ-98726-31199 


- ਸੁਖਮੀਤ ਕੌਰ ਚੀਮਾਂ 
ਪਰ ਉਹ ਖਿੜੇ ਮਨ ਨਾਲ 
ਸੁਆਗਤ ਕਰਦੇ ਨੇ 
ਸਭ ਦੁੱਖਾਂ ਤੇ ਤਕਲੀਫਾਂ ਦਾ ਕਿਉਂਕਿ 
ਜਾਣਦੇ ਨੇਉਹ ਕਿ 
ਰੋਣਾ ਪਾ ਕੇ ਬਹਿਣ ਨਾਲ, 
ਦੁੱਖ ਤੇ ਤਕਲੀਫਾਂ, 
ਹੱਸ ਕੇ ਉਹਨਾਂ ਨੂੰ ਗਲੇ ਲਾਉਣ ਨਾਲ, 
ਕੁਝ ਹਲਕੀਆਂ ਹੋ ਜਾਂਦੀਆਂ ਨੇ। 
ਇਨ੍ਹਾਂ ਹੀ ਖੂਬੀਆਂ ਕਰਕੇ 
ਉਹ ਲੋਕ. 
ਜ਼ਿੰਦਗੀ ਤੋਂ ਬਾਅਦ ਵੀ 
ਸਦਾ ਜਿਉਂਦੇ ਰਹਿੰਦੇ ਨੇ 
ਤੇ ਆਪਣੇ ਵਰਗੇ ਹੋਰਨਾਂ ਦਾ ਵੀ, 
ਰਾਹ ਰੁਸ਼ਨਾਉਂਦੇ ਰਹਿੰਦੇ ਨੇ 
ਸੀ ਜੀਵਨ ਨਗਰ(ਸਿਰਸਾ) 
ਸੈਪਰਕ- 98124-58558 
ਫਰਵਰੀ-2024 

ਗੱਲ ਮੈਂ ਸੁਣਾਵਾਂ ਰੈਗਲੇ ਪੈਜਾਬ ਦੀ, 
ਪੀੜਾਂ 'ਚ ਪ੍ਰੈਨੇ ਵਤਨ ਪੰਜਾਬ ਦੀ। 
ਵਤਨ ਮੇਰੇ ਦਾ ਕੌਣ ਚੈਨ ਖਾ ਗਿਆ? 
ਹੈਝੂ ਦੇਣ ਵਾਲਾ ਕੈਸਾ ਸਮਾਂ ਆ ਗਿਆ। 
ਬੜਾ ਸਮਾਂ ਪਹਿਲਾਂ ਬੜੀ ਲਹਿਰ ਹੈਦੀ ਸੀ। 
ਦੁੱਧ,ਦਹੀਂ,ਲੱਸੀ, ਘਿਓ ਦੀ ਨਹਿਰ ਹੁੰਦੀ ਸੀ। 
ਨਹਿਰਾਂ ਵਿੱਚ ਪਾਣੀ ਨਹੀਂ ਸੀ ਜ਼ਹਿਰ ਵੈਡਦਾ। 
ਘਰ ਦਾ ਸੀ ਗੁੜ ਪਤਾ ਨਹੀਂ ਸੀ ਖਡ ਦਾ। 
ਸਾਫ਼ ਪੌਣ-ਪਾਣੀ ਦੀ ਨਾ ਭੋਰਾ ਥੋੜ੍ਹ ਸੀ। 
ਤੂਤ, ਨਿੰਮ, ਟਾਹਲੀ, ਪਿੱਪਲ ਤੇ ਬੋਹੜ ਜੀ। 
ਕਿੱਥੋਂ ਲੱਭ ਲਈਏ ਬੋਹੜਾਂ ਦੀਆਂ ਛਾਵਾਂ ਨੂੰ , 
'ਲਾਦ ਵਾਂਗੂ ਰੱਖਦੇ ਸੀ ਮੱਝਾਂ,ਗਾਂਵਾਂ ਨੂੰ। 
ਮੱਝਾਂ ,ਗਾਂਵਾਂ ਦੁੱਧ ਦਿਦੀਆਂ ਪਿਓਰ ਸੀ। 
ਸੁੱਖੀ-ਸਾਂਦੀ ਰਹਿੰਦੇ ਬੈਦੇ ਤੇ ਜਨੌਰ ਸੀ। 
ਬੋਦੇ ਤੇ ਜਨੌਰ ਘੇਰ ਲਏ ਦਵਾਈਆਂ ਨੇ। 
ਹੋਈਆਂ ਸਾਥੋਂ ਸੱਚੀਂ ਵੱਡੀਆਂ ਉਕਾਈਆਂ ਨੇ। 
ਵੇਚ ਕੇ ਜ਼ਮੀਨਾਂ ਲੋਕੀਂ ਚੱਲੇ ਬਾਹਰ ਨੂੰ। 
ਤਰਸਦੇ ਨੇ ਪਾੜ੍ਹੇ ਪੱਕੇ ਰੋਜ਼ਗਾਰ ਨੂੰ। 
ਰੋਜ਼ਗਾਰ ਮੈਗਣ ਤੇ ਡਾਂਗਾਂ ਪੈਂਦੀਆਂ। 
ਸ਼ਰੇਆਮ ਚੌਕਾਂ ਵਿੱਚ ਪੱਗਾਂ ਲਹਿੰਦੀਆਂ। 
ਚੌਕਾਂ `ਚ ਦੁਕਾਨਾਂ ਆਈਲੈਟਸ ਵਾਲੀਆਂ। 
ਕਰਾਂਗੇ ਕੀ ਰੀਸਾਂ ਆਈ ਏ ਐੱਸ ਵਾਲੀਆਂ! 
ਆਈ ਏ ਐੱਸ ਵਿੱਚੋਂ ਜਾਂਦਾ ਨਾਮ ਮਿਟਦਾ। 
ਜੀਹਨੂੰ ਦੇਖੋ ਓਹੀ ਬਾਹਰ-ਬਾਹਰ ਪਿੱਟਦਾ। 
ਕੋਹੜ ਕਿੱਥੋਂ ਚਿੱਟੇ ਦਾ ਘਰਾਂ `ਚ ਵੜਿਆ। 
ਛੱਡਦਾ ਨਹੀਂ ਨਾਗ ਇਹ ਦੁਮੂਹਾ ਲੜਿਆ। 
ਵਰਿਆਮ 

ਪੀੜ ਪੰਜਾਬ ਦੀ 


ਨਾਗ ਇਹ ਦੁਮੁੰਹਾ ਡੰਗੇ ਨੌਜੁਆਨ ਬਈ। 
ਝੱਲਣੀ ਪਹਾੜ ਪੱਤ ਦੀ ਮਕਾਣ ਬਈ । 
ਇੰਝ ਨਹੀਂ ਮਕਾਣਾਂ ਵਾਲਾ ਦੌਰ ਮੁੱਕਣਾ। 
ਕੱਠੇ ਹੋ ਕੇ ਸਾਰਿਆਂ ਨੂੰ ਪੈਣਾ ਉੱਠਣਾ। 
ਉੱਠ ਕੇ ਬਣਾਈਏ ਮਜ਼ਬੂਤ ਪਿਜਰੇ। 
ਨਸ਼ੇ ਦੇ ਸੰਦਾਗਰਾਂ ਨੂੰ ਲਾਈਏ ਜਿੰਦਰੇ। 
ਸੋਚਿਓ ਜਵਾਨੋਂ ਜ਼ਰਾ ਨਾਲ ਹੋਸ਼ ਬਈ। 
ਦੱਸੋ ਕੀਹਨੇ ਲਿਖਿਐ 'ਮਹਾਨ ਕੋਸ਼” ਬਈ। 
ਕੋਸ਼ ਕਈ ਹੋਰ ਤੇ ਕਿਤਾਬਾਂ ਬੜੀਆਂ, 
ਸੱਚੋ-ਸੱਚ ਦੱਸੋ ਕਿੰਨੀਆਂ ਕੁ ਪੜ੍ਹੀਆਂ। 
“ਤੂਤਾਂ ਵਾਲਾ ਖੂਹ” ਨਾਵਲ ਕਮਾਲ ਦਾ। 
ਕਰਦਾ ਬਿਆਨ ਕਿਰਤੀ ਦੇ ਹਾਲ ਦਾ। 
“ਮੇਰਾ ਪਿਡ” ਪੋਥੀ ਪੜ੍ਹ ਕੇ ਵਿਚਾਰਿਓ, 
ਪਿੰਡਾਂ ਦੀ ਸਮਝ ਦਿਲ 'ਚ ਉਤਾਰਿਓ। 
ਯੋਧੇ ਸੂਰਬੀਰਾਂ ਦੀਆਂ ਸੁਣੋ ਸਾਖੀਆਂ। 
ਇਤਿਹਾਸ ਭੁੱਲਣਾ ਤਾਂ ਗੁਸਤਾਖ਼ੀਆਂ । 
ਕਿਸ ਨੇ ਅਸੂਲ ਜਿਮੀਂ ਦਾ ਬਣਾਇਆ ਸੀ। 
ਹਲ ਵਾਹੁਣ ਵਾਲਾ ਮਾਲਕ ਬਣਾਇਆ ਸੀ। 
ਹੋਣ ਵਖਰੇਵੇਂ ਸਾਡੇ ਭਾਵੇਂ ਲੱਖ ਜੀ। 
ਬਿਪਤਾ ਪਈ ਤੋਂ ਹੈਦੇ ਨਾ ਸੀ ਵੱਖ ਜੀ। 
ਇੱਕ ਹੱਥ ਸੀਸ ਦੂਜੇ ਖਡਾ ਫੜ ਕੇ। 
ਜ਼ਾਲਮਾਂ ਨੂੰ ਸੋਧਿਆ ਸੀ ਕਿਵੇਂ ਲੜ ਕੇ। 
ਜੇ ਨਾ ਕੁਝ ਸਿੱਖਿਆ ਜੀ ਇਤਿਹਾਸ ਤੋਂ। 


ਬਣ ਜਾਣਾ ਹਰ ਦਿਨ ਆਮ, ਖ਼ਾਸ ਤੋਂ । 


ਸੈਪਰਕ-99153 97716 

ਸਤਿਗੁਰੁ ਰਾਮ ਸਿੰਘ ਜੀ ਦੀ 
ਅਦੁੱਤੀ ਸ਼ਖਸੀਅਤ 


ਜਦੋਂ ਜਦੋਂ ਵੀ ਧਰਤੀ ਤੇ ਜ਼ੁਲਮ ਦਾ ਹਨੇਰ ਛਾ ਜਾਏ, 
ਸੱਚ ਦਾ ਸੂਰਜ ਛੁਪ ਜਾਏ, ਦਿਨ ਦੀਂਵੀਂ ਗਊ ਗਰੀਬ ਦਾ 
ਗਲਾ ਕਟਿੱਆ ਜਾਏ, ਸਮਾਜ ਵਿੱਚ ਕੁਰੀਤੀਆਂ ਸਿਖਰਾਂ ਤੇ 
ਪਹੁੰਚ ਜਾਣ, ਜਦ ਕੋਝੀਆਂ ਚਾਲਾਂ ਚੱਲ ਕੇ ਭਾਈ ਭਾਈ ਨੂੰ 
ਮਾਰਨ ਲਗ ਪਏ, ਬਹੁਤ ਘਾਤਕ ਨਤੀਜੇ ਆਉਣ ਲਗ ਪੈਂਣ 
ਤਾਂ ਪ੍ਰਮਾਤਮਾ ਕਿਸੇ ਮਹਾਨ ਸ਼ਖਸੀਅਤ ਨੂੰ ਭੇਜਦਾ ਹੈ। ਗੁਰੂ 
ਦਸ਼ਮੇਸ਼ ਜੀ ਦੀ ਸਾਜ਼ੀ ਸਿੱਖੀ ਤਾਂਈਂ ਵੀ ਲੋਕ ਉੱਕਾ ਭੁੱਲੀ ਜਾ 
ਰਹੇ ਸੀ , ਉਸ ਵਕਤ _ਦੀ ਨਿੱਘਰਦੀ ਜਾਂਦੀ ਜ਼ਮੀਰ ਨੂੰ 
ਦੇਖਦਿਆਂ ਹੋਇਆਂ ਅਕਾਲ ਪੁਰਖ ਨੇ ਇਸ ਲੁਕਾਈ ਤੇ ਤਰਸ 
ਕਰਕੇ ਸਤਿਗੁਰ ਰਾਮ ਸਿੰਘ ਜੀ ਨੂੰ ਭੇਜਿਆ। 

ਆਪ ਮਾਘ ਸੁਦੀ ਪੈਚਮੀ ਸੈਮਤ ਅਨਾਰਹਰਾਂ ਸੌ ਬਹੱਤਰ ਵਿਚ 
ਪਿੰਡ ਰਾਈਆਂ, ਭੈਣੀ ਜਿਲਾ ਲੁਧਿਆਣਾ ਵਿਖੇ ਪਿਤਾ ਜੱਸਾ 
ਸਿੰਘ ਦੇ ਘਰ ਮਾਤਾ ਸਦਾ ਕੋਰ ਦੀ ਕੁੱਖ ਚੋਂ ਪ੍ਗਟ ਹੋਏ। ਗੁਰੂ ਰਾਮ 
ਸਿੰਘ ਦਾ ਅਵਤਾਰ ਇਕ ਚਮਤਕਾਰ ਤੋਂ ਕੋਈ ਘੱਟ ਨਹੀਂ, 
ਬਸੈਤ ਰੱਤ 'ਚ ਸਾਰੀ ਕਾਇਨਾਤ ਸੁਰੀਧੀਆਂ ਚ ਭਰਪੂਰ, ਸਰ੍ਹੋਂ ਦੇ 
ਫੁੱਲਾਂ ਤੇ ਜੋਬਨ, ਚਬਾ, ਚਮੇਲੀ, ਗੁਲਾਬ, ਗੱਦਿਆਂ ਦੇ ਗੰਚੇ 
ਖੁਸ਼ੀ ਚ ਫੁੱਲ ਹੋਏ, ਉਪਰ ਤਿਤਲੀਆਂ ਤੇ ਭੌਰਿਆਂ ਗੀਤ 
ਗੁਣਗਣਾਏ। ਆਪਣੇ ਰਗ ਚ ਲਬਰੇਜ਼ ਭਿੰਨੀ ਭਿੰਨੀ ਸਮੀਰ ਵੀ 
ਮਹਿਕ ਖ਼ਲਾਰਦੀ ਜਾਣੋਂ ਸਤਿਗੁਰਾਂ ਦੇ ਆਗਮਨ ਦੀ ਆਰਤੀ 
ਕਰਦੀ ਹੋਵੇ। ਆਪ ਦਾ ਬਹੁਤ ਸੈਦਰ ਨੂਰੀ ਮੁੱਖੜਾ, ਚਿਹਰੇ ਤੇ 
ਜਲਾਲ, ਮੱਥੇ ਤੇ ਸੂਰਜ ਵਰਗੀ ਲਿਸ਼ਕਾਰ, ਨੱਕ ਤਿੱਖਾ ਤਲਵਾਰ, 
ਨੌਤਰ ਜਿਓ' ਹਿਰਨ ਦੀ ਅੱਖ ਵਰਗੇ, ਲੰਮੀ ਧੌਣ ਕੂੰਜ ਦੀ ਧੌਣ 
ਜਿਹੀ, ਬਾਂਹਵਾਂ ਗੋਡਿਆਂ ਤੱਕ ਲੰਮੀਆਂ, ਚਰਨ ਕਮਲਾਂ ਚ 
ਪਦਮ, ਨਜਰਾਂ ਚੋਂ ਜਹਾਨ ਲਈ ਰਹਿਮਤਾਂ ਦਾ ਨੂਰ ਬਰਸਦਾ 
ਤੱਕ ਕੇ ਹਰ ਇੱਕ ਦੇ ਹਿਰਦੇ ਐਦਰ ਠੰਡ ਪੈਣੀ ਸੁਭਾਵਕ ਹੀ 
ਸੀ।ਹਰਸ਼ਖਸ ਇਹੋ ਆਖਦਾ ਕਿ ਇਹ ਬਾਲਕ ਅਲੋਕਾਰ ਕੋਈ 
ਮਹਾਂ ਪੁਰਖ ਜਾਪਦਾ। ਇਹਦਾ ਦਿਦਾਰ ਪਾ ਕੇ ਤਨ ਮਨ 
ਸ਼ਰਸ਼ਾਰ ਹੋ ਜਾਂਦਾ ਹੈ । ਓਸ ਵਕਤ ਮੁਗ਼ਲ ਰਾਜ _ਦੀਆਂ 
ਕੁਰੀਤੀਆਂ ਸਦਕਾ ਬਹੂ ਬੇਟੀਆਂ ਦੀ ਸੁਰੱਖਿਆ ਨਾਂ ਹੋਣ 
ਕਾਰਣ ਇਹ ਰਸਮ ਹੀ ਚੱਲੀ ਆ ਰਹੀ ਸੀ ਕਿ ਬੇਟੀਆਂ ਦੀ 
ਆਬਰੂ ਬਚਾਉਣ ਲਈ ਛੋਟੀ ਉਮਰ ਵਿੱਚ ਹੀ ਵਿਆਹ ਹੋ 
ਜਾਂਦੇ ਸਨ। ਇਸ ਲਈ ਆਪ ਦੀ ਮਗਣੀ ਵੀ ਪੈਜ ਬਰਸ ਦੀ 

-ਕਰਨੈਲ ਸਿੰਘ ਅਸਪਾਲ 
ਉਮਰ ਵਿੱਚ ਸਾਹਿਬ ਸਿੰਘ ਦੀ ਸਪੁੱਤਰੀ ਬੀਬੀ _ਜੱਸਾਂ ਨਾਲ 
ਹੋਈ ਅਤੇ ਸੱਤ ਸਾਲਾਂ ਦੀ ਆਯੂ ਵਿੱਚ ਉਸ ਵਕਤ ਦੇ ਰਸਮ 
ਰਿਵਾਜ ਨਾਲ ਬਾਲ ਵਿਆਹ ਹੋਇਆ। ਬਾਲ ਉਮਰ ਵਿੱਚ ਹੀ 
ਮਾਤਾ ਜੀ_ਪਾਸੋਂ ਗੁਰਮੁਖੀ ਪੜ੍ਹਨਾ ਲਿਖਣਾ ਸਿੱਖ ਲਿਆ। 
ਅੱਠ ਸਾਲ ਦੀ ਉਮਰ ਵਿੱਚ ਕਈ ਗੁਰਬਾਣੀਆਂ ਦੇ ਪਾਠ 
ਮੂਹ ਜ਼ੁਬਾਨੀ ਕੈਠ ਕਰ ਲਏ। ਜਿਵੇਂ ਬਾਬਾ ਸ਼ੇਖ ਫਰੀਦ ਦੀ 
ਮਾਤਾ ਨੇ ਫਰੀਦ ਜੀ ਨੂੰ ਬਚਪਨ ਚ ਹੀ ਸਿਖਿਆ ਦਿੱਤੀ। 
ਫਰੀਦ ਜੀ ਨੇ ਕੁਰਾਨ ਸ਼ਰੀਫ ਹਾਫਿਜ਼ ਕਰ ਲਿਆ , ਏਨੀ ਉੱਚੀ 
ਸ਼ਖਸੀਅਤ ਦੇ ਮਾਲਕ ਹੋਏ ਇਹ ਦਾ ਸ਼ਰੇਅ ਮਾਤਾ ਜੀ ਦਾ ਹੀ 
ਬਣਦਾ। ਇਸ ਤਰ੍ਹਾਂ ਹੀ ਮਾਤਾ ਸਦਾ ਕੌਰ ਨੇ ਸਰਬ ਗੁਣਾਂ 
ਦੀ ਨੈਤਿਕ ਸਿਖਿਆ ਦਿੱਤੀ। ਆਪਣੇ ਵੱਡਿਆਂ ਮਹਾਂ ਪੁਰਖਾਂ 
ਦੀਆਂ ਸਾਖੀਆਂ ਸੁਣਾ ਕੇ ਜੱਤ ਸਤ ਸੈਜਮ ਸਾਦਗੀ ਤੇ ਅਣਖ 
ਦੀ ਗੁੜਤੀ ਦੇ ਕੇ ਬਾਲਕ ਰਾਮ ਸਿੰਘ ਤਾਈ' ਮਹਾਂਪੁਰਸ਼ 
ਬਣਾਉਣ ਚ ਯੋਗਦਾਨ ਪਾਇਆ। ਬਚਪਨ ਤੋਂ ਹੀ ਆਪ ਦੇ 
ਵਿਚਾਰ ਆਮ ਲੋਕਾਂ ਵਰਗੇ ਨਹੀਂ ਸਨ ।ਦਸ ਕੁ ਸਾਲਾਂ ਦੇ ਆਪ 
ਪਿਤਾ ਜੀ ਦੇ ਨਾਲ ਕੰਮਕਾਰ ਵਿੱਚ ਹੱਥ ਵਟਾਉਣ ਲਗ 
ਪਏ। ਆਪ ਜੀ ਤਰਖਾਣ ਕੌਮ ਮਠਾੜੂ ਗੋਤ ਹੋਣ ਵਿੱਚ 
ਸ਼ੁਸ਼ੋਬਤ _ਹਨ। ਇਸ ਕਰਕੇ ਆਪ ਜੀ ਨੇ ਕਹੀਆਂ, 
ਕੁਹਾੜੀਆਂ, ਰੋਬੇ, ਦਾਤੀਆਂ ਦੇ ਦਸਤੇ ਪਾਉਣੇ ਸ਼ੁਰੂ ਕਰ 
ਦਿੱਤੇ। ਇਕ ਵਾਰ ਕੋਈ ਜਿਮੀਦਾਰ ਕਹੀ ਦੇ ਦਸਤੇ ਲਈ 
ਕਾਫੀ ਵਿੰਗੀ ਲੱਕੜੀ ਲੈਕੇ ਆਇਆ ਤਾਂ ਬਾਲਕ ਰਾਮ ਸਿੰਘ 
ਨੂੰ ਕਿਹਾ ਕਿਤੂੰ ਇਸ ਵਿੰਗੀ ਲਕੜੀ ਨੂੰ ਸਿੱਧੀ ਕਰਕੇ ਕਹੀ 
ਵਿੱਚ ਦਸਤਾ ਪਾ ਦੇਂਵੇਗਾ ? ਅਗੋਂ ਇਹਨਾਂ ਨੇ ਕਿਹਾ ਮੈਂ ਤਾਂ 
ਵਿੰਗੇ ਲੋਕਾਂ ਦੇ ਵੀ ਵਲ ਕੱਢ ਸਕਦਾ ਹਾਂ ਲੱਕੜ ਤਾਂ ਚੀਜ 
ਹੀ ਕੀਹੈ । ਕਈ ਵਾਰ ਆਪ ਕੰਮ ਕਰਦੇ ਕਰਦੇ ਪੁਮੇਸ਼ਵਰ 
ਨਾਲ ਬਿਰਤੀ ਜੋੜ ਲੈਂਦੇ। ਕਈ ਕਈ ਘੰਟੇ ਸਮਾਧੀ ਵਿੱਚ ਹੀ 
ਰਹਿੰਦੇ, ਐਸੀ ਉੱਚੀ ਸੁੱਚੀ ਭਾਵਨਾ ਸੀ ਐਨ ਪਾਣੀ ਦਾ ਵੀ 
ਖਿਆਲ ਭੁੱਲ ਜਾਂਦੇ । ਅੱਠੇ ਪਹਿਰ ਨਾਮ ਦੀ ਖ਼ਮਾਰੀ ਵਿੱਚ 
ਰਹਿੰਦੇ ਸਨ । 

ਤੇਰਾਂ ਸਾਲਾਂ ਦੀ ਉਮਰ ਵਿੱਚ ਆਪ ਢੋਲਕੀ ਛੈੱਣਿਆਂ 

ਨਾਲ ਦੀਵਾਨ ਸਜ਼ਾਉਣੇ ਸ਼ੁਰੂ ਕੀਤੇ। ਹੱਥ ਕਾਰ ਵੱਲ ਦਿਲ 

ਯਾਰ ਵੱਲ , ਕੌਮ ਕਰਦੇ ਹੋਏ ਭਜਨ ਵੀ ਕਰੀ ਜਾਣਾ । ਕੌਮ 
ਫਰਵਰੀ-2024 
੧3101੧੧15॥060131.60।। 

ਕਰਨ ਵਾਲੇ ਅੱਡੇ ਤੇ ਬੈਠੇ ਬੇਠੇ ਕਈ ਵਾਰ ਅਪਣੇ ਹਾਣੀਆਂ 
ਨੂੰ ਢੋਲਕੀ ਦੀਆਂ ਤਾਲਾਂ ਬਾਰੇ ਹਲਟ ਦੀ ਟਿੰਡ ਤੇ ਸੋਟੀ ਮਾਰ 
ਕੇ ਵੀ ਸਮਝਾ ਦਿੰਦੇ ਸਨ ਕਿ ਇਹ ਪੜਤਾਲ ਹੈ ਇਹ ਤਿੰਨ 
ਤਾਲ ਹੈ । ਅੱਗੇ ਚੱਲ ਕੇ ਆਪ ਪਿੰਡੋਂ ਪਿੰਡ ਦੀਵਾਨ 
ਸਜਾਉਣੇ ਸ਼ੁਰ ਕਰ ਦਿੱਤੇ ਤੇ ਸਭਨਾਂ ਨੂੰ ਪ੍ਰੇਮ ਦਾ ਪਾਠ ਨਾਮ 
ਸਿਮਰਨ ਦਾ ਸਬਕ ਸਿਖਾਉਣਾ ਤੇ ਅਠੋਹਤਰੀ ਮਾਲਾ ਫੜ ਕੇ 
ਅਜਬ ਹੀ ਕੌਤਕ ਵਰਤਾਉਣ ਲਗ ਪਏ। ਇੱਕੀ ਬਰਸ ਦੀ 
ਉਮਰ ਵਿੱਚ 1837 ਈਸਵੀ ਨੂੰ ਆਪ ਮਹਾਰਾਜਾ ਰਣਜੀਤ 
ਸਿੰਘ ਦੀ ਖਾਲਸਾ ਫੌਜ ਵਿਚ ਭਰਤੀ ਹੋ ਗਏ ਮਹਾਰਾਜ ਨੰ 
ਨਿਹਾਲ ਸਿੰਘ ਦੀ ਰੈਜੀਮੈਂਟ ਵਿੱਚ ਆਪ ਜੀ ਦੇ ਭਣੋਈਆ 
ਕਾਬਲ ਸਿੰਘ ਜਮਾਦਾਰ ਸੀ। ਇਹਨਾਂ ਦੇ ਕਹੇ ਅਨੁਸਾਰ ਹੀ 
ਆਪ ਫੌਜ ਵਿੱਚ ਭਰਤੀ ਹੋਏ। ਆਪ ਲਾਹੌਰ ਜਾ ਕੇ ਬੜੇ 
ਉਤਸ਼ਾਹ ਨਾਲ ਭਰਤੀ ਹੋਏ। ਜਿਹੜੀ ਪਲਟਨ ਵਿੱਚ ਆਪ 
ਭਰਤੀ ਹੋਏ ਆਪ ਜੀ ਦੀ ਉੱਚੀ ਸੁੱਚੀ ਭਗਤੀ ਸਦਕਾ ਇਸ 
ਪਲਟਨ ਦਾ ਨਾਮ ਹੀ ਭਗਤਾਂ ਵਾਲੀ ਪਲਟਨ ਪੈ ਗਿਆ। 
ਆਪ ਜੀ ਦੀ ਪਲਟਨ ਨੇ ਕਲੰਕ ਕਿਲੇ ਤੇ ਧਾਵਾ ਬੋਲਿਆ। 
ਉਥੇ ਖਾਲਸੇ ਦੀ ਜਿੱਤ ਹੋਈ ,ਤੁਰਕਾਂ ਨੂੰ ਉਥੇ ਹਾਰ ਦਾ ਮੂਹ 
ਦੇਖਣਾ ਪਿਆ। 

1839 ਈਸਵੀ ਨੂੰ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ 
ਰਾਜ ਦਾ ਔਤਹੋਣਾ ਸ਼ੁਰੁ ਹੋਗਿਆ। ਬਾਗ਼ ਦੇ ਰਾਖੇ ਹੀ ਬਾਗ਼ 
ਉਜਾੜਨ ਲੱਗ ਪਏ, ਘਰ ਦੇ ਚਿਰਾਗ ਹੀ ਘਰ ਜਲਾਉਣ 
ਲਗ ਪਏ। ਔਗੇਜ ਸਰਕਾਰ ਨੂੰ ਖੁਦ ਹੀ ਕਹਿਣ ਕਿ ਆ ਬੈਲ 
ਮੁਝੇ ਮਾਰ। ਤੇਜੂ ਤੇ ਗੁਲਾਬੂ ਜਿਹੇ ਡੋਗਰਿਆਂ ਗਦਾਰਾਂ ਨੇ 
ਅਗ੍ਰੇਜ ਦੇ ਪਿੱਠੂ ਬਣ ਕੇ ਅਪਣੀ ਚੌਧਰ ਖਾਤਰ ਇਸ ਰੈਗਲੇ 
ਪੰਜਾਬ ਨੂੰ ਬਰਬਾਦੀ ਵੱਲ ਤੋਰ ਦਿੱਤਾ। ਸ਼ਾਹ ਮੁਹੈਮਦ ਕਵੀ 
ਬਿਆਨ ਕਰਦਾ ਹੈ - ਸ਼ਾਹ ਮੁਹੈਮਦਾ ਇੱਕ ਜਰਨੈਲ ਬਾਜੋਂ 
ਫੌਜਾਂ ਜਿੱਤ ਕੇ ਐਤ ਨੂੰ ਹਾਰੀਆਂ ਨੇ। ਜਦੋਂ ਐਸੀਆਂ ਕੋਝੀਆਂ 
ਚਾਲਾਂ ਸ਼ੁਰੂ ਹੋ ਗਈਆਂ, ਜਿਹੜੇ ਮਹਾਰਾਜਾ ਰਣਜੀਤ ਸਿੰਘ 
ਦੇਰਾਜ ਨੂੰ ਢਾਹ ਲਾਈ ਜਾ ਰਹੇ ਨੇ ਇਹ ਹੁਣ ਸ਼ੈਰ ਨਹੀਂ। 
ਅੱਗੇ ਸਮਾ ਠੀਕ ਨਹੀਂ ।ਅਗ੍ੇਜ ਅਪਣੀ ਫੂਟ ਡਾਲੋਂ ਰਾਜ 
ਕਰੋ ਦੀ ਸਿਆਸਤ ਵਿੱਚ ਕਾਮਯਾਬ ਹੋ ਰਿਹਾ ਤਾਂ ਸਤਿਗੁਰ 
ਰਾਮ ਸਿੰਘ ਨੇ ਦੇਖ ਲਿਆ ਕਿ ਇਹ ਕੈਮ ਵਿਗੜਨ ਵਾਲਾ ਹੈ। 
ਇਹਨਾਂ ਨਿਕੈਮਿਆਂ ਦੀ ਜ਼ਮੀਰ ਉੱਕਾ ਮੁੱਕ ਚੁੱਕੀ ਹੈ ਹੁਣ 
ਇਥੇ ਰਹਿਣ ਦਾ ਕੋਈ ਫਾਇਦਾ ਨਹੀਂ ਤਾਂ ਆਪ ਨੇ 
ਅਪਣੀ ਬੰਦੂਕ ਸਤਲੁਜ ਦਰਿਆ ਵਿੱਚ ਸੁੱਟ ਦਿੱਤੀ ਤੇ ਆਪਣੇ 
ਸਾਥੀਆਂ ਨੂੰ ਵੀ ਕਿਹਾ ਕਿ ਮੈਂ ਅੱਜ ਸੁੱਟੀ ਹੈ ਭਲਕੇ ਤੁਹਾਨੂੰ 
ਵੀ ਸੁੱਟਣੀ ਪੈਣੀ ਹੈ । ਫੌਜ ਵਿੱਚੋਂ ਆ ਕੇ ਇਹਨਾਂ ਰਾਈਆਂ 
ਭੈਣੀ ਵਿੱਚ ਖੇਤੀ ਬਾੜੀ ਕੀਤੀ। ਉਸ ਤੋਂ ਬਾਅਦ ਆਪ ਜੀ 

ਨੇ ਅਠਾਹਰਾਂ ਸੌ ਇਕਵੈਜਾ ਈਸਵੀ ਵਿੱਚ ਫਿਰੋਜ਼ਪੁਰ ਛਾਉਣੀ 
ਵਿਖੇ ਅਪਣੇ ਮਾਮਾ ਜੀ ਦੇ ਸਪੁੱਤਰ ਖ਼ਜਾਨ ਸਿੰਘ ਨਾਲ ਮਿਲਕੇ 
ਤਿੰਨ ਸਾਲ ਉਸਾਰੀ ਦਾ ਯਾਨੀ ਇੱਟਾਂ ਦੀ ਚਿਣਾਈ ਦਾ ਕੌਮ 
ਵੀ ਕੀਤਾ। ਉਸ ਤੋਂ ਬਾਅਦ ਆਪ ਜੀ ਨੇ ਭੈਣੀ ਰਾਈਆਂ 
ਵਿੱਚ ਦੁਕਾਨ ਪਾਈ । ਜਿਆਦਾ ਤਰ ਇਹ ਦੁਕਾਨ ਪਾਉਣ 
ਦਾ ਮਕਸਦ ਇਹ ਸੀ ਕਿ ਕਈ ਉੜੇ ਥੁੜਿਆਂ ਦੀ ਮਦਦ ਹੋ ਜਾਏ। 
ਜਿੰਨਾ ਵੀ ਦੁਕਾਨ ਚੋਂ ਨਫਾ ਹੁੰਦਾ ਉਸ ਨਾਲ ਲੋੜਵੈਦਾਂ ਦੀਆਂ 
ਲੋੜਾ ਪੂਰੀਆਂ ਕੀਤੀਆਂ ਜਾਂਦੀਆਂ ਸਨ । 

ਐਗੇਜ ਸਰਕਾਰ ਨੇ ਜਦੋਂ ਸਾਰੇ ਹਿੰਦੁਸਤਾਨ ਉੱਤੇ ਪੂਰਾ 
ਕਬਜਾ ਕਰ ਲਿਆ, ਹਿੰਦੂ ਸਿੱਖ ਮੁਸਲਮਾਨਾਂ ਨੂੰ ਆਪਸ ਵਿੱਚ 
ਲੜਾਉਣਾ ਸ਼ੁਰੂ ਕਰ ਦਿੱਤਾ ਕਿ ਇਹ ਕਦੇ ਵੀ ਇਕੱਠੇ ਹੋਕੇ 
ਮੇਰੇ ਅੱਗੇ ਵੀ ਸਿਰ ਨਾਂ ਚੁੱਕਣ ਤੇ ਮੈਂ ਇਸ ਭਾਰਤ ਸੋਨੇ ਦੀ 
ਚਿੜੀਆ ਤਾਈਂ ਤਾਉਮਰ ਇਸ ਨੂੰ ਲੁੱਟਦਾ ਰਵਾਂ ਤੇ ਹਮੇਸ਼ਾਂ 
ਲਈ ਇੱਥੇ ਰਾਜ ਕਰਦਾਂ ਰਹਾਂ। ਅਤੇ ਇਹ ਗ਼ੁਲਾਮੀ ਦੀ 
ਜ਼ੈਜੀਰ ਵਿੱਚ ਜਕੜੇ ਹੀ ਰਹਿਣ । ਐਗੇਜ ਦੀ ਇਹ ਕੋਝੀ 
ਹਰਕਤ ਸਤਿਗੁਰ ਰਾਮ ਸਿੰਘ ਜੀ ਤਾਈਂ ਬਹੁਤ ਦੁੱਖ ਦਾਈ 
ਲੱਗੀ ਤੇ ਦੇਸ਼ ਦੀ ਆਜਾਦੀ ਲਈ ਬਿਗਲ ਵਜਾ ਦਿੱਤਾ । 
ਮਰੀ ਹੋਈ ਗ਼ੈਰਤ ਵਿੱਚ ਸਾਹ ਪਾਉਣ ਲਈ ਐਗੇਜ ਸਰਕਾਰ 
ਦੇ ਵਿਰੁੱਧ ਡੰਕਾ ਵਜਾ ਦਿੱਤਾ। ਸਰਕਾਰ ਦੇ ਵਿਰੁੱਧ ਨਾਂ 
ਮਿਲਵਰਤਣ ਦਾ ਨਾਹਰਾ ਲਗਾਇਆ। ਇਹਨਾਂ ਕਿਹਾ 
ਅੰਗ੍ਜ ਦੀ ਫੈਕਟਰੀ ਦਾ ਬਣਿਆ ਕਪੜਾ ਨਹੀਂ ਪਾਉਣਾ। 
ਆਪਣਾ ਖੱਦਰ ਆਪ ਤਿਆਰ ਕਰਨਾ, ਰੇਲ ਤੇ ਸਫ਼ਰ ਨਹੀਂ 
ਕਰਨਾ, ਡਾਕ ਵਿਭਾਗ ਦਾ ਵੀ ਬਾਈਕਾਟ ਕਰਨਾ। ਦੂਜੇ 
ਪਾਸੇ ਖਾਸ ਕਰਕੇ ਪੈਜਾਬ ਦੇ ਸਿੱਖਾਂ ਵਿੱਚ ਲੜਨ ਮਰਨ ਦਾ 
ਜ਼ਜਬਾ, ਜੋਸ਼ ਅਤੇ ਜੁਝਾਰੁ ਸੂਰਬੀਰਤਾ ਮੁੱਕ ਚੁਕੀ ਸੀ। ਲੋਕ 
ਗੁਰੂ ਘਰ ਗੁਰਦੁਆਰੇ ਜਾਣ ਦੀ _ਬਿਜਾਏ _ਮੜੀਆਂ 
ਮਸਾਣੀਆਂ ਨੂੰ ਪੂਜਣ ਲੱਗ ਪਏ। ਬਹੁਤਿਆਂ ਨੇ ਪੈਜ ਕਕਾਰਾਂ 
ਦਾ ਵੀ ਤਿਆਗ ਕਰ _ਦਿੱਤਾ। ਕੱਛਹਿਰਾ ਛਡਕੇ ਚਾਦਰੇ 
ਬਨਣ ਸ਼ੁਰੂ ਕਰ ਦਿੱਤੇ। ਇਥੋਂ ਤੱਕ ਕਿ ਕਈ ਤਾਂ ਲੋਕ ਜੈਡ 
ਕਰੀਰ ਨੂੰ ਦੇਵਤਾ ਮੋਨਣ ਲਗ ਪਏ। ਅੰਗਰੇਜ ਸਰਕਾਰ ਨੇ ਡਰ 
ਹੀ ਐਨਾ ਪੈਦਾ ਕਰ ਦਿੱਤਾ ਕਿਸੇ ਨੂੰ ਕੋਈ ਸੁਝਦਾ ਨਹੀਂ` ਸੀ 
ਕਿ ਜਾਈਏ ਕਿੱਧਰ । ਇਸ ਤਰਾਂ ਦੇ ਹਾਲਾਤ ਭਾਰਤ ਵਿੱਚ 
ਪਹਿਲਾਂ ਵੀ ਹੋਏ। ਉਸ ਵਕਤ ਮੁਗ਼ਲ ਬਾਦਸ਼ਾਹ ਨੇ ਹਿੰਦੂਆਂ 
ਸਿਖਾਂ ਨੂੰ ਬਹੁਤ ਤਸੀਹੇ ਦਿੱਤੇ ਜ਼ੁਲਮ ਕੀਤੇ। ਉਹਨਾਂ ਨਾਲ 
ਲੋਹਾ ਲੈਣ ਲਈ ਦਸ਼ਮੇਸ਼ ਜੀ ਨੇ ਪੈਜ ਪਿਆਰੇ ਸਾਜ ਕੇ 
ਖਾਲਸਾ ਪੈਥ ਸਾਜਿਆ। ਠੀਕ ਉਸ ਤਰ੍ਹਾਂ ਦੇ ਹਾਲਾਤ ਹੋਣ 
ਸਦਕਾ ਅਨਾਰਹਰਾਂ ਸੌ ਸਤਵੈਜਾ ਵਿੱਚ ਸਤਿਗੁਰ ਰਾਮ ਸਿੰਘ ਨੇ 
ਸੈਤ ਖਾਲਸਾ ਸਾਜਿਆ। ਉਸ ਤਰਾਂ ਹੀ ਖੇਡੇ ਬਾਟੇ ਦਾ ਅਮ੍ਰਿਤ 

ਤਿਆਰ ਕੀਤਾ। ਪੇਜਾਂ ਸਿੱਖਾਂ ਨੂੰ ਛਕਾਇਆ। ਪੰਜ ਪਿਆਰੇ 
ਸਾਜੇ ਤੇ ਫੇਰ ਉਹਨਾਂ ਤੋਂ ਆਪ ਅਮ੍ਰਿਤ ਛਕਿਆ। ਇਹ ਪੰਜ 
ਪਿਆਰਿਆਂ ਦੇ ਨਾਮ ਹਨ-ਪਹਿਲਾ ਕਾਹਨ ਸਿੰਘ ਨਿਹੰਗ, 
ਦੂਜਾ ਲਾਭ ਸਿੰਘ ਰਾਗੀ, ਤੀਸਰਾ ਆਤਮਾ ਸਿੰਘ, ਚੌਥਾ ਨੈਣਾ 
ਸਿੰਘ ਅਤੇ ਪੈਜਵਾਂ ਪਿਆਰਾ ਸੁੱਧ ਸਿੰਘ । 

ਉਸ ਤੋਂ ਬਾਅਦ ਪਿੰਡੋ ਪਿੰਡ ਵਿੱਚ ਬਾਈ ਸੂਬੇ ਥਾਪੇ । 
ਉਹਨਾਂ ਦਾ ਕੈਮ ਨਵੇਂ ਸਿੰਘ ਸਾਜਣੇ ਤੇ ਸਿੱਖੀ ਦਾ ਪ੍ਚੈਡ 
ਪ੍ਰਚਾਰ ਪਰਸਾਰ _ਕਰਨਾ। _ਸਤਿਗੁਰਾਂ ਇਹਨਾਂ ਤਾਂਈ 
ਹਦਾਇਤਾਂ ਵੀ ਕਰੀਆਂ ਤੇ ਪੂਰੀ ਤਾਕਤ ਵੀ ਬਖਸ਼ੀ ਸੀ । 
ਜਿਆਦਾ ਤਰ _ ਕਲਗੀਧਰ ਦਸਮੇਸ਼ ਜੀਦੀ ਗੁਰਬਾਣੀ ਦਸਮ 
ਗ੍ਰੰਥ ਦੇ ਪਾਠ ਕਰਨ ਦਾ ਹੁਕਮ ਕੀਤਾ। ਬੀਰ ਰਸ ਦੀ ਬਾਣੀ 
ਜਿਵੇਂ ਕਿ ਚੰਡੀ ਦੀ ਵਾਰ ਚੰਡੀ ਚਲਿਤ੍ ਅਕਾਲ ਉਸਤਤ 
ਆਦਿ। 

ਸਤਿਗੁਰਾਂ ਆਪ ਵੀ ਹਜਾਰਾਂ ਸਿੱਖਾਂ ਨੂੰ ਅਮ੍ਰਿਤ ਦੀ 
ਦਾਤ ਬਖਸ਼ੀ। ਦੂਰ ਦੂਰ ਤੱਕ ਸਿੱਖੀ ਪ੍ਰਚਾਰ ਅਤੇ ਗੁਰਬਾਣੀ 
ਦਾ ਕੀਰਤਨ ਘਰੋਂ ਘਰੀਂ ਸ਼ੁਰੂ ਹੋ ਗਿਆ। ਦੱਸਿਆ ਜਾਂਦਾ ਹੈ 
ਕਿ ਸੈਤ ਖਾਲਸੇ ਦੀ ਗਿਣਤੀ ਲੱਗਭਗ ਉਸ ਵਕਤ ਤਿੰਨ 
ਚਾਰ ਲੱਖ ਤੱਕ ਪਹੁੰਚ ਗਈ ਸੀ । ਸਤਿਗੁਰੁ ਜੀ ਨੇ ਸਮਾਜ 
ਸੁਧਾਰ ਲਈ ਹਦਾਇਤਾਂ ਕੀਤੀਆਂ 

ਕਿਸੇ ਦਾ ਮੋਦਾ ਕਰਮ ਛੁਪਾਉਣਾ ਨਹੀਂ, ਕਿਸੇ ਨੇ ਧੀ 
ਭੈਣ ਦਾ ਪੈਸਾ ਨਹੀਂ ਲੈਣਾ, ਬੱਟਾ ਨਹੀਂ ਕਰਨਾ, ਪੈਦਰਾਂ ਸੋਲਾ 
ਬਰਸ ਤੇ ਘੱਟ ਕੋਈ ਨਾ ਕੁੜੀ ਬਿਆਹੇ, ਦਾਰੂ ਮਾਸ ਨਹੀਂ 
ਖਾਣਾ। 3 ਜੂਨ 1863 ਈਸਵੀ ਨੂੰ ਲੁਕਾਈ ਨੂੰ ਪਰੋਹਿਤ ਵਰਗ 
ਦੇ ਚੁੰਗਲ ਚੋਂ ਕੱਢਣ ਲਈ ਗੁਰੂ ਰਾਮਦਾਸ ਜੀ ਦੀਆਂ ਲਾਂਵਾਂ 
ਤੇ ਅਨੰਦ ਸਾਹਿਬ ਪੜ੍ਹ ਕੇ ਛੇ ਜੋੜਿਆਂ ਦੇ ਅਤਰ ਜਾਤੀ 
ਵਿਆਹ ਕਰਕੇ ਅਨੰਦ ਮਰਿਆਦਾ ਦਾ ਸ਼ੁਭ ਆਗਾਜ਼ ਕੀਤਾ। 

ਅਗ੍ਰੇਜ ਇਕ ਤੀਰ ਨਾਲ ਦੋ ਸ਼ਿਕਾਰ ਕਰਦਾ ਸੀ। ਉਹ 
ਹਿੰਦੂ ਸਿੱਖ ਮੁਸਲਮਾਨ ਤਾਈਂ ਲੜਾਉਣ ਚ ਸਫਲ ਹੋ ਰਿਹਾ 
ਸੀ । ਹਿੰਦੂ ਸਿੱਖ ਗਊ ਨੂੰ ਮਾਤਾ ਦਾ ਦਰਜਾ ਦਿੰਦੇ ਨੇ ਇਹਦੀ 
ਪੂਜਾ ਵੀ ਕਰਦੇ ਹਨ। ਇਹਦਾ ਮਾਸ ਵੀ ਨਹੀਂ ਖਾਂਦੇ ਲੇਕਨ 
ਮੁਸਲਮਾਨ ਦੇ ਵਿਚ ਇਸਦਾ ਕੋਈ ਪ੍ਹੇਜ ਨਹੀਂ । ਉਸ ਵਕਤ 
ਮੁਸਲਮਾਨਾਂ ਦੀ ਗਿਣਤੀ ਵੀ ਕਾਫ਼ੀ ਸੀ। ਅਗ੍ਰੇਜ ਸਰਕਾਰ ਨੇ 
ਸ਼ਹਿਰੀ ਸ਼ਹਿਰੀਂ ਬੱਚੜ ਖਾਨੇ ਖੁਲ੍ਹਵਾ ਦਿੱਤੇ। ਬੁੱਚੜਾਂ ਨੂੰ ਵੀ 
ਚੰਗੀ ਦਿਹਾੜੀ ਮਿਲਦੀ। ਗੌਰਮਿਟ ਨੂੰ ਵੀ ਬਹੁਤ ਮੁਨਾਫ਼ਾ 
ਹੁੰਦਾ। ਬੱਚੜ ਦਿਨ ਦਿਹਾੜੇ ਗਊਆਂ ਦਾ ਕਤਲ ਕਰਨ ਲੱਗ 
ਪਏ। 

ਅਮ੍ਰਿਤਸਰ ਸਰੋਵਰ ਦੇ ਬਿਲਕੁਲ ਨੌੜੇ ਬੁੱਚੜ ਖਾਨਾ 
ਖੋਲ੍ਹਿਆ ਤੇ ਗਊਆਂ ਵਿਲਕਦੀਆਂ ਸੋਚਦੀਆਂ ਕੋਈ ਆਏ 
ਵਰਿਆਮ 

ਸਾਡੀ ਪੁਕਾਰ ਸੁਣੇ। ਬੁੱਚੜ ਗਊਆਂ ਕਤਲ ਕਰਦੇ। ਉਹਨਾਂ 
ਦਾ ਅਵਸ਼ੇਸ਼ ਮਾਸ ਇੱਲਾਂ ਕਾਂ ਗਿਰਝਾਂ ਚੁੱਕ ਚੁੱਕ ਕੇ ਸਰੋਵਰ 
ਵਿਚ ਸੁੱਟਦੀਆਂ। ਨਾਮਧਾਰੀ ਕੂਕੇ ਸਿੰਘਾਂ ਇਹ ਵੇਖ ਕੇ ਦੁੱਖ 
ਸਹਾਰ ਨ ਸਕੇ ਕਿਉਂਕਿ _ਹਰਿਮੋਦਰ ਸਾਹਿਬ ਸਰੋਵਰ ਦੀ 
ਪਵਿੱਤਰਤਾ ਵੀ ਦੂਸ਼ਤ ਹੋ ਰਹੀ ਸੀ। 15 ਜੂਨ 1871 ਦੀ ਰਾਤ 
ਨੂੰ ਚਾਰ ਸਿੰਘ ਲਹਿਣਾ ਸਿੰਘ ਮਿਸਤਰੀ, ਬੀਹਲਾ ਸਿੰਘ 
ਸੰਧੂ ਜੱਟ, ਫਤਹ ਸਿੰਘ _ਭਾਟੜਾ, ਹਾਕਮ ਸਿੰਘ ਪਟਵਾਰੀ 
ਇਹਨਾਂ ਮਿਲਕੇ ਅਪਣੇ ਹਥਿਆਰਾਂ ਦੀ ਧਾਰ ਨੂੰ ਤੇਜ ਕਰਕੇ 
ਬੁੱਚੜਾਂ ਤੇ ਹੱਲਾ ਬੋਲ ਦਿੱਤਾ । ਗਊਆਂ ਦੇ ਰੱਸੇ ਖੋਲ ਦਿੱਤੇ। 
ਇਹ ਆਪਣੇ ਹਥਿਆਰ ਕਿਸੇ ਕੁੱਪ ਚ ਲਕੋ ਆਏ । ਦਿਨੇ 
ਬੁੱਚੜਾਂ ਦੀ ਖ਼ਬਰ ਜੈਗਲ ਦੀ ਅੱਗ ਵਾਂਗ ਫੈਲ ਗਈ। 

ਅੰਗੇਜ ਸਰਕਾਰ ਇਹਦੀ ਤਬਦੀਸ਼ ਕਰਨ ਲਈ ਚੋਟੀ ਦਾ 
ਦਾ ਜੋਰ ਲਾਉਣ ਦੇ ਬਾਵਜੂਦ ਵੀ ਅਸਲ ਕਾਤਲ ਲੱਭ ਨ 
ਸਕੀ _ਬਲਕੇ ਹੋਰ ਬਾਰਾਂ ਸ਼ਖਸ਼ ਜੀਹਦੇ ਵਿਚ ਜੈ ਰਾਮ ਹਿੰਦੂ 
ਦੇ ਨਾਮ ਦਾ ਜਿਕਰ ਆਉਂਦਾ ਹੈ ਇਹ ਬਾਰਾਂ ਬੇਦੋਸ਼ਿਆਂ ਨੂੰ 
ਪਕੜ ਕੇ ਕੁਟ ਕੁਟ ਕੇ ਡਰਾਇਆ। ਇਹਨਾਂ ਨੇ ਜ਼ੁਰਮ ਕਬੂਲ 
ਕਰ ਲਿਆ। ਇਹਨਾਂ ਦੀ ਫਾਂਸੀ ਦੀ ਤਰੀਕ 15 ਸਤੋਬਰ 
1871 ਪਾਈ ਗਈ। ਅਸਲੀ ਕਾਤਲ ਇਹ ਸੁਣਕੇ ਭੈਣੀ 
ਸਾਹਿਬ ਸਤਿਗੁਰਾਂ ਕੋਲ ਗਏ ਤੇ ਇਹ ਖਬਰ _ਦੱਸੀ। 
ਸਤਿਗੁਰਾਂ ਇਹ ਹੁਕਮ ਕੀਤਾ ਕਿ ਬੇਦੋਸ਼ਾਂ ਨੂੰ ਫਾਂਸੀ ਨਹੀਂ 
ਹੋਣੀ ਚਹੀਦੀ। ਤੁਸੀਂ ਛੇਤੀ ਜਾਓ ਤੇ ਅਪਣਾ ਜ਼ੁਰਮ ਕਬੂਲ 
ਕਰੋ ਤੇ ਸ਼ਹੀਦੀਆਂ ਪਾਓ । ਤਾਂ ਇਹ ਸਿੰਘ ਸਮੇਤ ਅਪਣੇ 
ਹਥਿਆਰ ਬੁੱਚੜਾਂ ਦੇ ਲਹੂ ਦੇ ਭਿਝੇ ਹੋਏ ਲੈ ਕੇ ਐਗ੍ੇਜ ਸਰਕਾਰ 
ਦੇ ਪੇਸ਼ ਹੋ ਗਏ। 

ਐਗੇਜ ਹੈਰਾਨ ਹੋ ਗਿਆ। ਬਾਰਾਂ ਬੇਦੋਸ਼ਿਆਂ ਨੂੰ ਛੱਡ 
ਦਿੱਤਾ ਗਿਆ ਤੇ ਇਹ ਕੂਕੇ ਸਿੰਘ ਅਮ੍ਰਿਤਸਰ ਬੋਹੜ ਦੇ 
ਟਾਹਣੇ ਨਾਲ ਰੇਸ਼ਮੀ ਰੱਸੀ ਆਪ ਗਲ 'ਚ ਪਾਕੇ ਫਾਂਸੀ ਤੇ 
ਝੁਟ ਗਏ। ਇਹ ਮਸਾਲ ਪੈਦਾ ਕੀਤੀ ਕਿ ਨਾਮਧਾਰੀ ਕੂਕੇ 
ਕਿਸੇ ਦਾ ਧੱਕਾ ਨਹੀਂ ਸਹਾਰ ਸਕਦੇ,ਕੂਕੇ ਝੂਠ ਨਹੀਂ ਬੋਲਦੇ 
।ਇਹ ਸਤਿਗੁਰਾਂ ਦੇ ਉਪਦੇਸ਼ ਨੂੰ ਮਨਦੇ ਹਨ। ਇਸ ਤੋਂ ਬਾਅਦ 
ਇਹ ਲੜਾਈ ਪੁਰ ਜ਼ੋਰਾਂ ਤੇ ਹੋ ਗਈ। 
ਬਾਈਕਾਟ ਕਰ ਦਿੱਤਾ। ਕੂਕਿਆਂ ਨੇ ਇਹ ਦਿਲ ਵਿੱਚ ਧਾਰ 
ਲਿਆ ਬੇਸ਼ੱਕ _ਸਾਨੂੰ ਗਊਆਂ ਪਿੱਛੇ ਕਿੰਨੀਆਂ ਵੀ 
ਕੁਰਬਾਨੀਆਂ ਦੇਣੀਆਂ ਪੈਣ ਅਸੀਂ ਦੇਸ਼ ਚੋਂ ਤਮਾਮ ਬੁੱਚੜਾਂ 
ਨੂੰ ਨਹੀਂ ਛੱਡਣਾ । ਬੁੱਚੜ ਮਾਰਨ ਪਿੱਛੇ ਤਿੰਨ ਸਿੰਘ ਰਾਏਕੋਟ 
ਸ਼ਹੀਦ ਹੋਏ ਅਤੇ ਦੋ ਸਿੰਘ ਲੁਧਿਆਣੇ ਸ਼ਹੀਦ ਹੋਏ। 
ਅਗੇਜ ਸਰਕਾਰ ਨੇ ਕੋਟਲੇ ਦੇ ਰੱਕੜ ਵਿੱਚ 17 ਅਤੇ 

18 ਜਨਵਰੀ 1872 ਈਸਵੀ ਵਿੱਚ 66 ਕੂਕੇ ਸਿੰਘਾਂ ਨੂੰ 
ਤੋਪਾਂ ਦੇ ਨਾਲ ਤੂੰਬਾ ਤੂੰਬਾ ਕਰ ਦਿੱਤਾ। ਇੱਕ ਸਿੰਘ ਜਿਸਦਾ 
ਨਾਮ ਵਰਿਆਮ ਸਿੰਘਸੀ, ਇਸਦਾ ਕੱਦ ਛੋਟਾ ਸੀ ਜਿਹੜਾ ਕਿ 
ਤੋਪ ਦੇ ਬਰਾਬਰ ਨਹੀਂ ਸੀ ਆਉਂਦਾ ਉਸ ਨੂੰ ਲੁਧਿਆਣੇ ਦਾ 
ਡਿਪਟੀ ਕਮਿਸ਼ਨਰ ਕਾਵਨ ਛਡ ਰਿਹਾ ਸੀ ਕਿ ਕਿ ਤੇਰਾ ਕੱਦ 
ਛੋਟਾ ਹੈ ਤਾਂ ਉਸਨੇ ਆਪਣੇ ਥੱਲੇ ਕੁਝ ਇੱਟਾ ਵੱਟੇ ਇਕੱਠੇ 
ਕਰਕੇ ਇਕ ਥੜ੍ਹੀ ਚਿਣ ਲਈ ਤੇ ਕਿਹਾ ਬਿੱਲੋ ਹੁਣ ਤੋਪ 
ਚਲਾ, ਹੁਣ ਮੇਰਾ ਕੱਦ ਬਰਾਬਰ ਹੋ ਗਿਆ ਹੈ।ਇਸ ਤਰ੍ਹਾਂ 
ਸ਼ਹਾਦਤ ਪਾਈ ਤੇ ਇੱਕ ਇਸ ਤੋਂ ਵੀ ਵੱਡੀ ਕੁਰਬਾਨੀ ਹੋਈ 
ਕਿ ਬਾਰਾਂ ਸਾਲ ਦੇ ਬਾਲਕ ਬਿਸ਼ਨ ਸਿੰਘ ਨੇ ਕਾਵਨ ਦੀ 
ਦਾੜੀ ਘੁੱਟ ਕੇ ਫੜ ਲਈ ਤੇ ਝਟਕਾ ਮਾਰ ਕੇ ਪੁੱਟ ਦਿੱਤੀ। 
ਹੀਰਾ ਨੰਦ ਸਿਪਾਹੀ ਨੇ ਇਸ ਸੂਰਮੇ ਜੁਝਾਰੂ ਬੱਚੇ ਦਾ ਤਲਵਾਰ 
ਨਾਲ ਕਤਲ ਕਰ ਦਿੱਤਾ। ਸਾਰੇ ਦੇਸ਼ ਵਿੱਚ ਹਾਹਾਕਾਰ ਮੱਚ 
ਗਈ। ਅੰਗਰੇਜ ਸਰਕਾਰ ਨੂੰ ਵੀ ਇਹਨਾਂ ਕੂਕਿਆਂ ਦੀਆਂ 
ਸ਼ਹਾਦਤਾਂ ਸਦਕਾ ਬਹੁਤ ਭੈ ਪੈਦਾ ਹੋ ਗਿਆ। ਇਕੱਲੇ ਸ਼ਹੀਦ 
ਹੀਨਹੀਂ ਹੋਏ ਬਲਕੇ ਕਈਆਂ ਨੂੰ ਕਾਲੇ ਪਾਣੀਆਂ ਦੀ ਸਜ਼ਾ 
ਵੀ ਹੋਈ। ਹਰ ਇੱਕ ਸ਼ਹੀਦ ਦਾ ਇਹੋ ਹੀ ਦਬਕਾ ਸੀ ਕਿ 
ਗੋਰਿਆ ਬਿੱਲਿਆ ਮੈਂ ਫੇਰ ਮੁੜ ਕੇ ਕਿਸੇ ਮਾਤਾ ਦੇ ਪੇਟ 'ਚ 
ਜਨਮ ਲੈ ਕੇ ਵਾਪਸ ਆਂਵਾਂਗਾ। ਸਾਨੂੰ ਤੂੰ ਖ਼ਤਮ ਨਹੀਂ ਕਰ 
ਸਕਦਾ। ਅਸੀਂ ਕਦੇ ਨਹੀਂ ਮੁਕਦੇ ।ਤੇਨੂੰ ਸਾਡਾ ਹਿੰਦੁਸਤਾਨ 
ਛੱਡਣਾ ਹੀ ਪਏਗਾ। _ਅਗ੍ੇਜ ਸਰਕਾਰ ਨੂੰ ਪੁਰਾ ਯਕੀਨ 
ਹੋਗਿਆ ਕਿ ਜੇ ਇਹ ਇਸ ਤਰਾਂ ਹਜਾਰਾਂ ਲੱਖਾਂ ਦੇ ਕਾਫਲੇ 
ਸਾਡੇ ਤੇ ਧਾਵਾ ਬੋਲ ਦੇਣ ਤਾਂ ਸਾਨੂੰ ਇਸ ਦੇ ਬਾਰੇ ਸੋਚਣਾ 
ਪਵੇਗਾ।ਉਹਨਾਂ ਇਹ ਸੋਚਿਆ ਪਹਿਲਾਂ ਏਸ ਸੁੱਪਰ ਪਾਵਰ ਦੀ 
ਜੜ੍ਹ ਨੂੰ ਫੜੀਏ। 

17 ਜਨਵਰੀ 1872 ਈਸਵੀ ਨੂੰ ਆਪ ਜੀ ਕਾਲੀ 
ਕੌਬਲੀ ਲੈ ਕੇ ਗੱਡੇ ਤੇ ਅਸਵਾਰ ਹੋ ਕੇ ਲੁਧਿਆਣੇ ਰੇਲਵੇ 
ਸਟੇਸ਼ਨ ਤੇ ਅੱਧੀ ਰਾਤ ਨੂੰ ਪਹੁੰਚੇ ।ਅਗ੍ੇਜ ਕਮਿਸ਼ਨਰ ਨੇ 
ਆਪ ਜੀ ਨੂੰ ਵੱਖਰਾ ਕਰਕੇ ਸਟੇਸ਼ਨ ਤੇ ਗੱਲ ਬਾਤ ਕੀਤੀ। 
ਬਾਅਦ ਵਿੱਚ ਇਕ ਸਪੈਸ਼ਲ ਟ੍ਰੇਨ ਤੇ ਕੁਝ ਸੂਬਿਆਂ ਸਮੇਤ 
ਇਲਾਹਾਬਾਦ ਕਿਲੇ ਵਿਚ ਪਹੌਚਾ ਦਿੱਤਾ। ਸੇਵਕ ਨਾਨੂ ਸਿੰਘ 
ਨਾਲ ਗਏ। ਪੌਣੇ ਕੁ ਦੋ ਮਹੀਨਿਆਂ ਬਾਅਦ ਆਪ ਜੀ ਨੂੰ 
ਰੈਗੂਨ ਭੇਜ ਦਿੱਤਾ। 1875 ਤੋਂ ਲੈਕੇ 1880 ਤੱਕ ਇੱਕ 
ਸੈਂਕੜੇ ਦੇ ਕਰੀਬ ਕੂਕੇ ਸਿੰਘ ਸਿੰਘਣੀਆਂ ਸਰਕਾਰ ਤੋਂ ਚੋਰੀ 
ਬੜੀਆਂ ਮੁਸ਼ਕਲਾਂ ਝੱਲ ਕੇ ਆਪ ਜੀ ਦੇ ਦੀਦਾਰ ਕਰਨ 
ਆਂਉਦੇ ਰਹੇ । ਆਪ ਜੀ ਨੇ ਛਿਆਟ ਹੁਕਮ ਨਾਮੇ ਸੈਗਤਾਂ 
ਲਈ ਭੇਜੇ ਸਨ। ਆਪ ਜੀ ਦੇ ਹੁਕਮ ਨਾਮਿਆਂ ਤਾਈਂ ਕੁੱਲ 
ਸੰਗਤਾਂ ਨਤਮਸਤਕ ਹੁੰਦੀਆਂ ਹਨ। ਤੇ ਉਸ ਤੋਂ ਬਾਅਦ ਐਗੇਜ 

ਸਰਕਾਰ ਨੇ ਆਪ ਜੀ ਨੂੰ ਉਸ ਥਾਂ ਤੋਂ ਬਦਲ ਕੇ ਮਰਗੋਈ 
ਟਾਪੁ ਵਿਚ ਭੇਜ ਦਿੱਤਾ। ਇੱਥੇ ਆਪ ਤਾਉਮਰ ਲਈ ਇਕੱਲੇ 
ਰਹੇ। ਤੇ ਕੁਝ ਸਮੇਂ ਬਾਅਦ ਭਾਈ ਨਾਨੂ ਸਿੰਘ ਜੀ ਰਗੂਨ ਤੋਂ 
ਅਪਣੀ ਰਜ਼ਾ ਅਨੁਸਾਰ ਵਾਪਿਸ ਪੈਜਾਬ ਆ ਗਏ। ਸਤਿਗੁਰ 
ਰਾਮ ਸਿੰਘ ਜੀਦਾ ਸੁਪਨਾ ਸੀ ਭਾਰਤ ਦੇਸ਼ ਆਜਾਦ ਕਰਾਉਣ 
ਦਾ ਤਾਂ ਇਹਨਾਂ ਦੀ ਹੀ ਪੈੜ ਤੇ ਚੱਲ ਕੇ ਉਹ ਸੁਪਨੇ ਪੂਰੇ 
ਕਰਨ ਲਈ ਸਰਦਾਰ ਭਗਤ ਸਿੰਘ, ਕਰਤਾਰ ਸਿੰਘ ਸਰਾਭਾ, 
ਸੋਹਨ ਸਿੰਘ ਭਕਨਾ ਆਦਿ ਆਜਾਦੀ ਦੇ ਘੁਲਾਟੀਆਂ ਨੇ 
ਕੁਰਬਾਨੀਆਂ ਦੇ ਕੇ ਭਾਰਤ ਦੇਸ਼ ਨੂੰ ਆਜ਼ਾਦ ਕਰਾਇਆ। 
ਆਜਾਦੀ ਦੇ ਮੋਢੀ ਘੁਲਾਟੀਏ ਸਤਿਗੁਰ ਰਾਮ ਸਿੰਘ ਜੀ ਦੇ ਚਰਨਾਂ 
ਚ ਅਨੰਤ ਕਾਲ ਤੱਕ ਸਾਡਾ ਸਭਨਾਂ ਦਾ ਸਿਰ ਝੁਕਦਾ ਰਹੇਗਾ, 
ਨੱਤ ਮਸਤਕ ਹੈਦਾ ਰਹੇਗਾ। 
ਸੈਪਰਕ- 9416727810 
79889 52625 


॥੨11-1..1 
(ਬਹਿਰ ਮੁਜ਼ਾਹਿਆ ਮੁਸੋਮਨ ਅਖ਼ਰਬ) 
-ਪ੍ਰੋ. ਜਸਵੰਤ ਸਿੰਘ ਕੈਲਵੀ 

ਲੈਣੇ ਜੇ ਹੱਕ ਇਸਨੇ, ਸੁੱਤੀ ਇਹ ਹੀਰ ਜਾਗੇ, 

ਜ਼ਿੰਦਾ, ਉਹ ਆਦਮੀ ਹੈ, ਜਿਸ ਦੀ ਜ਼ਮੀਰ ਜਾਗੇ! 

ਜੀਵਨ ਜਿ ਮੁਕਤ ਕਰਨਾ, ਯੋਧਾ ਤੇ ਬੀਰ ਜਾਗੇ, 

ਜਾਗੇ ਕੁਈ ਭਗਤ ਜਾਗੇ, ਜਾਗੇ ਕੁਈ ਪੀਰ ਜਾਗੇ! 

ਜਜ਼ਬਾ ਜਗਾ ਕੇ ਸੁੱਚਾ, ਉੱਠਣ ਜਵਾਨ ਏਦਾਂ, 

ਚੜ੍ਹ ਕੇ ਕਮਾਨ ਉੱਤੇ, ਤਿੱਖਾ ਜਿਉਂ ਤੀਰ ਜਾਗੇ! 


ਲੱਗੇ ਜਿ ਔੜ ਚੰਦਰੀ, ਸੁੱਕਦੇ ਨੇ ਵੇਲ ਬੂਟੇ, 


ਵਰ੍ਹਦੇ ਨੇ ਮੇਘਲੇ ਜਦ, ਨਦੀਆਂ 'ਚ ਨੀਰ ਜਾਗੇ! 


ਡਰਦੇ ਨੇ ਜੀਵ ਜੰਤੂ, ਨੇਰ੍ਹੀ ਜਿ ਰਾਤ ਸ਼ੂਕੇ, 
ਸੂਰਜ ਦੀ ਕਿਰਨ ਉੱਗੇ, ਮਨ ਤੇ ਸਰੀਰ ਜਾਗੇ! 
ਮਾਇਆ ਦੇ ਜਾਲ ਅੰਦਰ, ਸੁੱਤਾ ਜਹਾਨ ਸਾਰਾ, 
ਅੱਲ੍ਹਾ ਦੀ ਯਾਦ ਅੰਦਰ, ਵਿਰਲਾ ਫਕੀਰ ਜਾਗੇ ! 
ਪੰਛੀ ਉਡਾਣ ਭਰਦੇ, ਖੰਭਾਂ ਨੂੰ ਫੜਫੜਾਉਂਦੇ, 
ਫੁੱਟਦੀ ਜਦੋਂ ਹੈ ਊਸ਼ਾ, ਠੰਢੀ ਸਮੀਰ ਜਾਗੇ! 
ਚਾਬੀ ਬਗੈਰ ਤਾਲਾ, ਖੁਲ੍ਹਦਾ ਨਾ ਕੈਲਵੀ ਜੀ! 
ਵਿਸ਼ਵਾਸ ਤੋਂ' ਬਿਨਾਂ ਨਾ, ਕਿਸਮਤ ਲਕੀਰ ਜਾਗੇ ! 

ਸੁਤੰਤਰਤਾ ਸੈਨਾਨੀ ਅਤੇ ਸੰਪਾਦਕ 
ਸੰਤ ਇੰਦਰ ਸਿੰਘ ਚਕ੍ਰਵਰਤੀ ਪੰਜਾਬੀ ਦੇ 
ਬਹੁ-ਵਿਧਾਈ ਲੇਖਕ ਵੀ ਸਨ, ਜਿਨ੍ਹਾਂ ਨੇ 
ਇਕਾਂਗੀ, ਮਹਾਂ-ਕਾਵਿ, ਜੀਵਨੀ, 
ਕਹਾਣੀ, ਯਾਤਰਾ ਆਦਿ ਸਾਹਿਤ ਰੁਪਾਂ 
ਦੀ ਰਚਨਾ ਕੀਤੀ ਹੈ।ਉਹਨਾਂ ਦੀਆਂ | 
ਵਡ-ਆਕਾਰੀ ਰਚਨਾਵਾਂ ਤਿੰਨ ਮਹਾਂ- ਊ 
ਕਾਵਿ, ਹਿੰਦ ਦੀ ਚਾਦਰ, ਮਹਾਂ ਮਾਨਵ 
ਅਤੇ ਮਾਲਵੇਂਦ ਹਨ।ਪਹਿਲੇ ਵਿਚ 
ਤਿਆਗ-ਮੁਰਤ ਅਤੇ ਕੁਰਬਾਨੀ ਦੇ ਪੰਜ 
ਸੀ ਗੁਰੁ ਤੇਗ ਬਹਾਦਰ ਜੀ ਅਤੇ ਦੂਜੇ ਵਿਚ 
ਵਿਗਿਆਨਕ ਸਮਾਜਵਾਦ ਦੇ ਪਿਤਾਮਾ 
ਕਾਰਲ ਮਾਰਕਸ ਦੇ ਜੀਵਨ ਨੂੰ ਵਿਸ਼ਾ 
ਬਣਾਇਆ ਗਿਆ ਹੈ।ਸਾਲ 1957 ਵਿਚ 
ਨਵਯੁੱਗ ਪ੍ਰੈੱਸ, ਦਿੱਲੀ, ਤੋਂ ਪ੍ਰਕਾਸ਼ਿਤ 
'ਮਾਲਵੇਂਦ" ਨਾਮਧਾਰੀ ਸੰਪਰਦਾ ਦੇ ਸੰਸਥਾਪਕ “ਸ੍ਰੀ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਜ਼ਿੰਦਗੀ ਤੇ ਆਧਾਰਿਤ ਹੈ।” ਉਨ੍ਹੀਂਵੀਂ ਸਦੀ 
ਦੇ ਪੂਰਬਾਰਧ ਦੌਰਾਨ “ਸੌ ਸਾਖੀ? ਨਾਂ ਦੀ ਪੋਥੀ ਚਰਚਾ ਵਿਚ 
ਸੀ।ਇਸ ਵਿਚਲੀਆਂ ਸਾਖੀਆਂ ਨੂੰ ਭਵਿੱਖ-ਵਾਕ ਮੰਨਿਆ 
ਗਿਆ।ਇਸ ਵਿਚ ਨਾਮਧਾਰੀ ਸੰਪਰਦਾ ਅਤੇ ਇਸ ਦੇ ਸੰਸਥਾਪਕ 
ਬਾਰੇ ਵੀ ਇਸ਼ਾਰੇ ਕੀਤੇ ਗਏ ਸਨ।ਅਜਿਹੀ ਇਕ ਸਾਖੀ ਦੀਆਂ 
ਪੰਕਤੀਆਂ ਹਨ, “ਤਿਸ ਮਹਿੰ ਰਾਮ ਸਿੰਘ ਮਮਸਾਰ, ਦੇਸ ਮਾਲਵੇ 
ਮਹਿੰ ਅਵਤਾਰ”, ਪ੍ਰਤੀਤ ਹੁੰਦਾ ਹੈ ਕਿ ਕਵੀ ਨੇ ਇਹਨਾਂ 
ਪੰਕਤੀਆਂ ਨੂੰ ਆਧਾਰ ਬਣਾ ਕੇ ਆਪਣੀ ਰਚਨਾ ਨੂੰ “ਮਾਲਵੇਂਦ” 
ਨਾਉਂ ਦਿੱਤਾ। 

ਇੰਦਰ ਸਿੰਘ ਚਕ੍ਰ ਵਰਤੀ ਦਾ ਦਾਦਕਾ ਅਤੇ ਨਾਨਕਾ ਦੋਵੇਂ 
ਪਰਿਵਾਰ ਟਕਸਾਲੀ ਕੂਕੇ ਸਨ, ਜਿਸ ਕਾਰਨ ਇਸ ਸੰਪਰਦਾ ਨਾਲ 
ਸਾਂਝ ਉਹਨਾਂ ਨੂੰ ਗੁੜ੍ਹਤੀ ਵਿਚ ਹੀ ਮਿਲੀ।ਪਿੱਛੋਂ “ਜੁਆਨੀ ਦੀਆਂ 
ਦਹਿਲੀਜਾਂ ਤੇ ਪੈਰ ਧਰਨ ਸਮੇਂ ਹੀ ਸੰਤ ਜੀ ਸਤਿਗੁਰੁ ਪ੍ਰਤਾਪ ਸਿੰਘ 

-ਗੁਰਦੇਵ ਸਿੰਘ ਸਿੱਧੂ 
ਛੂ 7 ੮ ਮੇਵਾ ਵਿਖੇ ਸੀ ਤੈਣੀ ਸਾਹਿਬ 
ਆ ਗਏ” ਅਤੇ ਵਿਭਿੰਨ ਸੰਪਰਦਾਇਕ 
ਜ਼ਿੰਮੇਵਾਰੀਆਂ ਨਿਭਾਉਂਦੇ ਰਹੇ।ਇਉਂ 
ਸਰੀਰਿਕ ਅਤੇ ਆਤਮਕ ਰੁਪ ਵਿਚ 
੧ ਆਪਣੇ ਇਸ਼ਟ ਦੇਵ ਦੇ ਨਜ਼ਦੀਕ 
| ਰਹਿਣ ਕਾਰਨ “ਚਕ੍ਵਰਤੀ ਜੀ ਦੀ ਰੂਹ 
ਵਿਚ”, ਡਾਕਟਰ ਗੋਪਾਲ ਸਿੰਘ ਦੇ 
ਪੱ ਸ਼ਬਦਾਂ ਵਿਚ “ਇਹ (ਨਾਮਧਾਰੀ) 
੧ ਇਤਿਹਾਸ ਹਲੂਲ ਹੋਇਆ ਹੋਇਆ” 
੬| ਸੀ। ਬੇਸ਼ੱਕ ਮਹਾਂਕਾਵਿ ਇਕ ਵਿਅਕਤੀ 

- ਨਾਮਧਾਰੀ ਸਤਿਗੁਰੂ ਰਾਮ ਸਿੰਘ - 
ਦੀ ਜੀਵਨ-ਕਥਾ ਉੱਤੇ ਆਧਾਰਿਤ ਹੈ 


ਆ ਆ ਦੇ ਦੰਦ 


ਆਦਰਸ਼-ਵਿਅਕਤੀ” ਹੋਣ ਕਾਰਨ 
ਸੁਭਾਵਿਕ ਹੀ ਸਮੁੱਚੀ ਕੂਕਾ ਲਹਿਰ ਦੀ ਕਾਰਗੁਜ਼ਾਰੀ ਪੁਸਤਕ ਦੇ 
ਕਲੇਵਰ ਵਿਚ ਆ ਗਈ ਹੈ।ਡਾਕਟਰ ਮੋਹਣ ਸਿੰਘ ਦੀਵਾਨਾ ਦਾ 
ਇਹ ਕਥਨ ਸਹੀ ਹੈ ਕਿ ਇਸ ਰਚਨਾ ਵਿਚ “ਪੰਨ-ਪਾਪ, ਧਰਮ- 
ਗਿਆਨ, ਪਰੇਮ-ਭਗਤੀ, ਰਾਜ-ਨੀਤੀ, ਜਗ-ਜੋਗ, ਸੰਸਾ- 
ਨਵਿਰਤੀ, ਸਭ ਵੰਨਗੀਆਂ ਦੇ ਨਕਸ਼ੇ ਹਨ।ਸਮੁੱਚੇ ਤੌਰ ਉੱਤੇ ਇਹ 
ਉਸ ਲਹਿਰ ਦੀ ਲਹਿਰਾਉਂਦੀ ਸ਼ਬਦ ਮੁਰਤੀ ਹੈ।” 
ਕਵੀ ਨੇ ਆਪਣੀ ਰਚਨਾ ਨੂੰ 33 ਸਰਗਾਂ ਵਿਚ ਵੰਡਿਆ 
ਹੈ।ਕਵੀ ਆਪਣੇ ਇਸ਼ਟ ਦੀ ਅਰਾਧਨਾ ਨਾਲ ਰਚਨਾ ਸ਼ੁਰੂ ਕਰਨ 
ਪਿੱਛੋਂ ਪੰਜਾਬ ਅਤੇ ਇਸ ਦੇ ਵਾਸੀਆਂ ਦੀ ਵਿਲੱਖਣਤਾ 
ਬਿਆਨਦਾ ਹੈ।ਸੰਖੇਪ ਵਿਚ ਇਸ ਭੂਮੀ ਵਿਚ ਆਰੀਆ ਲੋਕਾਂ ਦੇ 
ਆਗਮਨ ਤੋਂ ਲੈ ਕੇ ਖਾਲਸਾ ਪੰਥ ਦੀ ਸਾਜਨਾ ਅਤੇ ਅੰਗਰੇਜ਼ੀ ਰਾਜ 
ਦੀ ਸਥਾਪਨਾ ਕਾਰਨ ਪੰਜਾਬ ਵਿਚ ਉਪਜੀ ਬੇਚੈਨੀ ਦਾ ਉਲੇਖ 
ਕੀਤਾ ਹੈ।ਇਉਂ ਹੀ ਅੰਤਲੇ ਸਰਗ ਵਿਚ ਸਤਿਗੁਰੁ ਰਾਮ ਸਿੰਘ ਦੇ 
ਅੰਤਲੋ ਸਮੇਂ ਬਾਰੇ ਅੰਗਰੇਜ਼ ਸਰਕਾਰ ਦੀ ਸਾਜ਼ਿਸ਼ੀ ਨੀਤੀ ਦਾ 
ਬਿਆਨ ਕਰਨ ਪਿੱਛੋਂ “ਮਾਲਵੇਂਦ” ਦੀ ਰਚਨਾ-ਪਰਕ੍ਿਆ ਬਾਰੇ 

ਜਾਣਕਾਰੀ ਦਿੱਤੀ ਹੈ।ਕਵੀ ਦੱਸਦਾ ਹੈ ਕਿ “ਖਰਚ ਹੋਏ ਨੇ ਇਸ ਤੇ, 
ਮੇਰੇ ਪੈਂਤੀ ਸਾਲ” ਅਤੇ ਇਸ ਅਰਸੇ ਦੌਰਾਨ ਉਸ ਨੇ ਆਪਣੇ ਵੱਡੇ 
ਵਡੇਰਿਆਂ ਤੋਂ ਜਾਣਕਾਰੀ ਲਈ ਅਤੇ ਨਾਲ ਹੀ “ਕੀਤੇ ਦਰਸ਼ਨ 
ਲੱਭ ਲੱਭ, ਬਿਰਧਾਂ ਦੇ ਲਏ ਬਿਆਨ।” ਇਹਨਾਂ ਬਿਰਧਾਂ ਵਿਚ 
ਡਿਪਟੀ ਕਮਿਸ਼ਨਰ ਲੁਧਿਆਣਾ ਵੱਲੋਂ ਸਤਿਗੁਰੁ ਰਾਮ ਸਿੰਘ ਨੂੰ ਸੱਦੇ 
ਵਾਲਾ ਮਹੰਤ ਗੁਰਦਿੱਤ ਸਿੰਘ, ਰੰਗੂਨ ਵਿਚ ਬੰਦੀ ਜੀਵਨ ਭੋਗ ਰਹੇ 
ਸਤਿਗੁਰੁ ਰਾਮ ਸਿੰਘ ਨੂੰ ਉੱਥੇ ਜਾ ਕੇ ਮਿਲਣ ਵਾਲਾ ਬਾਬਾ 
ਭਗਵਾਨ ਸਿੰਘ ਆਦਿ ਨਾਮਧਾਰੀ ਬਜ਼ੁਰਗ ਸ਼ਾਮਲ 
ਸਨ ।ਮਾਲਵੇਂਦ” ਦੀ ਰਚਨਾ ਲਈ ਚਕ੍ਰਵਰਤੀ ਜੀ ਨੇ ਬਿਰਧਾਂ ਦੇ 
ਸੰਤ ਕਾਲਾ ਸਿੰਘ ਆਦਿ ਦੀਆਂ ਲਿਖਤਾਂ ਵਿਚੋਂ ਪ੍ਰਾਪਤ 
ਜਾਣਕਾਰੀ ਦੀ ਵਰਤੋਂ ਕੀਤੀ ਅਤੇ ਇਹਨਾਂ ਦੇ ਹਵਾਲੇ ਨਾਲ 
ਆਪਣੇ ਕਥਨ ਦੀ ਪੁਸ਼ਟੀ ਕੀਤੀ।ਅਜਿਹਾ ਕਰਦਿਆਂ ਉਸ ਨੇ 
ਇਸ ਬਾਰੇ ਪਦ-ਟਿੱਪਣੀ ਵਿਚ ਸੰਕੇਤ ਕਰਨ ਦੀ ਥਾਂ ਮੂਲ ਲਿਖਤ 
ਵਿਚ ਹੀ ਵੇਰਵਾ, ਉਹ ਵੀ ਕਾਵਿ ਰੂਪ ਵਿਚ, ਦਿੱਤਾ ਹੈ ਉਦਾਹਰਨ 
ਵਜੋਂ ਇਕ ਥਾਂ ਗਿਆਨੀ ਗਿਆਨ ਸਿੰਘ ਲਿਖਤ “ਪੰਥ ਪ੍ਰਕਾਸ਼” 
ਵਿਚੋਂ ਪੰਕਤੀਆਂ ਉਚਰਿਤ ਕਰਨ ਤੋਂ ਪਹਿਲਾਂ ਇਉ' ਲਿਖਿਆ ਹੈ: 
ਸੀ ਗਿਆਨੀ ਗਿਆਨ ਸਿੰਘ, ਪੰਥ ਪ੍ਰਕਾਸ਼ ਉਚਾਰ। 

ਜੀਤ ਸਿੰਘ “ਸੀਤਲ” ਅਨੁਸਾਰ ਮਾਲਵੇਂਦ ਵਿਚ ਇਸ ਤੋਂ 
ਬਿਨਾਂ “ਸੀ ਗੁਰੂ ਗ੍ਰੰਥ ਸਾਹਿਬ ਦੀਆਂ ਤੁਕਾਂ ਹੀਰਿਆਂ ਵਤ 
ਜੜੀਆਂ ਸਾਫ ਦਿਸਦੀਆਂ ਹਨ।” ਬਾਬਾ ਰਾਮ ਸਿੰਘ ਜੀ ਨੇ 
ਨਾਮਧਾਰੀ ਸੰਤ ਖਾਲਸੇ ਦੀ ਸਾਜਨਾ 12 ਅਪ੍ਰੈਲ 1857 ਨੂੰ 
ਕੀਤੀ।ਕਵੀ ਨੇ ਉਹਨਾਂ ਦੇ ਇਸ ਤੋਂ ਪਹਿਲੇ ਜੀਵਨ ਨੂੰ ਬਸੰਤ 
ਆਗਮਨ ਤੇ ਗੁਰੂ ਅਵਤਾਰ, ਸਿੱਖ ਸੈਨਾ ਦੇ ਸੈਨਕ 1837 ਈ:, 
ਭੈਣੀ ਸਾਹਿਬ, ਫੀਰੋਜ਼ਪੁਰ ਵਿਚ, ਮੁੜ ਸੀ ਭੈਣੀ ਸਾਹਿਬ ਅਤੇ 
ਹਜਰੋਂ ਦਾ ਦੌਰਾ ਨਾਮੀ ਛੇ ਸਰਗਾਂ ਵਿਚ ਲਿਖਿਆ ਹੈ।ਇਉਂ ਹੀ 
ਅੰਤਲੇ ਪੰਜ ਸਰਗ ਦੇਸ਼ ਨਿਕਾਲਾ, ਪਰਾਗਰਾਜ ਦੇ ਕਿਲ੍ਹੇ ਵਿਚ, 
ਰੰਗੂਨ ਜੇਹਲ ਵਿਚ, ਬਾਬਾ ਦਰਬਾਰਾ ਸਿੰਘ ਰੰਗੂਨ ਵਿਚ ਅਤੇ 
ਮਰਗੋਈ ਵਿਚ ਉਹਨਾਂ ਦੇ ਅੰਤਲੇ ਜੀਵਨ ਨਾਲ ਸੰਬੰਧਿਤ ਹਨ। 
ਵਿਚਕਾਰਲੇ ਸਰਗਾਂ ਵਿਚ ਬਾਬਾ ਰਾਮ ਸਿੰਘ ਦੇ ਜੀਵਨ ਸਮਾਚਾਰ 
ਦਰਜ ਕਰਦਿਆਂ ਮੁੱਖ ਮੁੱਖ ਘਟਨਾਵਾਂ ਜਿਵੇਂ ਮਾਲਵੇ ਦਾ ਦੌਰਾ 
ਅਤੇ ਮਾਈਆਂ ਨੂੰ ਅੰਮ੍ਰਿਤ, ਮੜ੍ਹੀਆਂ ਤੇ ਗੋਰਾਂ ਢਾਹੁਣੀਆਂ, ਅਨੰਦ 
ਦੀ ਮਰਯਾਦਾ ਗੁਰੁ ਮਤ ਦਾ ਆਰੰਭ , ਰਾਜਨੀਤਕ ਸਰਗਰਮੀਆਂ, 
ਡਾਕ ਦਾ ਮਹਿਕਮਾ, ਅੰਮ੍ਰਿਤਸਰ ਦੀ ਦੀਵਾਲੀ , ਅੰਮ੍ਰਿਤਸਰ ਬੁੱਚੜ 
ਬੱਧ, ਰਾਇਕੋਟ ਦਾ ਸਾਕਾ, ਮਲੇਰਕੋਟਲੇ ਦਾ ਸਾਕਾ ਆਦਿ ਨੂੰ 
ਵਰਿਆਮ 

ਸੁਤੰਤਰ ਸਰਗਾਂ ਵਿਚ ਬਿਆਨ ਕੀਤਾ ਗਿਆ ਹੈ।ਡਾ. ਮੋਹਣ ਸਿੰਘ 
ਦੀਵਾਨਾ ਨੇ ਠੀਕ ਹੀ ਕਿਹਾ ਹੈ ਕਿ “ਸਮੁੱਚੇ ਤੌਰ ਉੱਤੇ ਇਹ 
(ਮਾਲਵੇਂਦ)ਓਸ ਲਹਿਰ ਦੀ ਲਹਿਰਾਉਂਦੀ ਸ਼ਬਦ ਮੁਰਤੀ ਹੈ।” 

ਵਿਸ਼ੇ ਦੀ ਵਿਸ਼ਾਲਤਾ ਦੇ ਨਾਲ ਨਾਲ 'ਮਾਲਵੇਂਦ” ਕਾਵਿ- 
ਗੁਣਾਂ ਨਾਲ ਵੀ ਓਤ ਪੋਤ ਹੈ।ਬੇਸ਼ੱਕ ਪਰੰਪਰਾ ਮਹਾਂ-ਕਾਵਿ ਨੂੰ ਇਕ 
ਹੀ ਛੰਦ ਵਿਚ ਲਿਖੇ ਜਾਣ ਦੀ ਬਣ ਚੁੱਕੀ ਸੀ ਪਰ ਚਕ੍ਰ ਵਰਤੀ ਜੀ ਨੇ 
ਇਸ ਨੂੰ ਉਲੰਘਦਿਆਂ “ਮਾਲਵੇਂਦ” ਵਿਚ ਕਈ ਛੰਦਾਂ ਦੀ ਵਰਤੋਂ 
ਕੀਤੀ ਹੈ, ਜਿਨ੍ਹਾਂ ਵਿਚ ਸਿਰਖੰਡੀ, ਕਬਿੱਤ, ਕੋਰੜਾ, ਦਵਈਆ 
ਅਤੇ ਦੋਹਿਰਾ ਪ੍ਰਮੁੱਖ ਹਨ, ਕੁੱਝ ਬੰਦ ਮਿਰਜ਼ੇ ਦੀ ਸੱਦ ਦੇ ਤੋਲ ਵਿਚ 
ਵੀ ਲਿਖੇ ਗਏ ਹਨ ਜਿਸ ਨਾਲ ਰਸਿਕਤਾ ਪੈਦਾ ਹੋਈ ਹੈ। ਕਰਤਾਰ 
ਸਿੰਘ ਬਲੱਗਣ ਦੇ ਸ਼ਬਦਾਂ ਵਿਚ “ ਮਾਲਵੇਂਦ ਵਿਚਲੀ ਛੰਦਾ ਬੰਦੀ 
ਇਹ ਦਸਦੀ ਏ ਕਿ ਚਕ੍ਰ ਵਰਤੀ ਜੀ ਦੀ ਕਾਵਿਕ-ਸੁਝ ਬੂਝ ਕਿੰਨੀ 
ਮਾਂਜੀ, ਧੋਤੀ ਤੇ ਨਿੱਤਰੀ ਹੋਈ ਏ।” ਵਿਦਵਾਨਾਂ ਦੀਆਂ ਉਪਰੋਕਤ 
ਟਿੱਪਣੀਆਂ ਦੇ ਸਨਮੁੱਖ ਇਸ ਦੇ ਕਾਵਿ-ਗੁਣਾਂ ਬਾਰੇ ਹੋਰ ਚਰਚਾ 
ਕਰਨ ਦੀ ਲੋੜ ਨਹੀਂ ਰਹਿੰਦੀ ਫਿਰ ਵੀ ਪਾਠਕਾਂ ਦੀ ਜਗਿਆਸਾ 
ਪੂਰਤੀ ਵਾਸਤੇ ਦੋ ਉਦਾਹਰਨਾਂ ਪੇਸ਼ ਕਰਨੀਆਂ ਉਚਿੱਤ ਹਨ। 
ਪਹਿਲੀ ਗੱਲ ਇਹ ਕਿ ਕਵੀ ਕਿਸੇ ਦਿਸ਼ ਦਾ ਵਰਣਨ ਕਰਦਿਆਂ 
ਸ਼ਬਦਾਂ ਰਾਹੀਂ ਉਸ ਦਿਸ਼ ਨੂੰ ਮੂਰਤੀਮਾਨ ਕਰਨ ਦੇ ਪੂਰਨ ਸਮਰੱਥ ਹੈ। 
ਦਿ੍‌ਸ਼ ਦੇ ਪਿਛੋਕੜ ਵਿਚ ਭਾਵੇਂ ਕੁਦਰਤ ਹੋਵੇ ਜਾਂ ਕਿਸੇ ਵਿਅਕਤੀ, 
ਪਸ਼ੂ, ਪੰਛੀ ਦੀਆਂ ਆਦਾਵਾਂ ਹੋਣ। ਸਯਦ ਵਾਰਸ ਸ਼ਾਹ ਵੱਲੋਂ 
ਆਪਣੀ ਰਚਨਾ “ਹੀਰ” ਵਿਚ ਸਵੇਰ ਸਮੇਂ ਦਾ ਕੀਤਾ ਚਿਤ੍ਨ 
ਪੰਜਾਬੀ ਪਾਠਕਾਂ ਦੀ ਸਿਮਰਤੀ ਦਾ ਹਿੱਸਾ ਬਣ ਚੁਕਿਆ ਹੈ। 
ਚਕ੍ਵਰਤੀ ਜੀ ਵੱਲੋਂ ਉਲੀਕਿਆ ਅੰਮ੍ਰਿਤ ਵੇਲੇ ਦਾ ਸ਼ਬਦ-ਚਿਤਰ 
ਕਿਸੇ ਪੱਖੋਂ ਉਸ ਤੋਂ ਘੱਟ ਨਹੀਂ। ਇਸ ਬਾਰੇ ਪੜ੍ਹੋ ਹੇਠ ਲਿਖੀਆਂ 
ਪੰਕਤੀਆਂ: 

ਚੜ੍ਹੀ ਉਸ਼ੇਰ ਸੁਹਾਵਣੀ, ਆਈ ਨਵ ਪ੍ਰਭਾਤ 

ਸੂਰਜ ਰਿਸ਼ਮਾਂ ਛੱਡੀਆਂ, ਕਿਰਣਾਂ ਆਖੀ ਝਾਤ 

ਚੱਕੀਆਂ ਝੋਤੀਆਂ ਸੁਆਣੀਆਂ, ਲਈ ਮਧਾਣੀ ਪਾਇ 

ਨਹਾਉਣ ਲਈ ਵਿਚ ਖ਼ੁਹ ਦੇ, ਡੋਲ ਦੇਇ ਪਲਮਾਇ 

ਗੱਭਰੂ ਤੜਕੇ ਜਾਗ ਕੇ, ਹੋਏ ਉਠ ਤਿਆਰ 

ਜੋਤੇ ਲਾਉਣੇ ਹਲਾਂ ਦੇ , ਲਏ ਨੇ ਬੈਲ ਸ਼ਿੰਗਾਰ 

ਫੁਲ-ਬੰਸਜ਼ ਰਾਮ ਸਿੰਘ ਅਤੇ ਤ੍ਰਿਲੋਕ ਸਿੰਘ ਦਸਮੇਸ਼ ਪਿਤਾ 
ਸੀ ਗੁਰੁ ਗੋਬਿੰਦ ਸਿੰਘ ਜੀ ਦੇ ਲੜ ਲੱਗ ਗਏ ਗੁਰੁ ਜੀ ਨੇ ਉਹਨਾਂ ਨੂੰ 
ਲਿਖੇ ਹੁਕਮਨਾਮੇ ਵਿਚ ਉਹਨਾਂ ਨਾਲ ਨੇੜਤਾ ਪ੍ਰਗਟਾਉਂਦਿਆਂ 
“ਤੇਰਾ ਘਰ ਮੇਰਾ ਅਸੈ” ਦਾ ਵਰਦਾਨ ਦਿੱਤਾ। ਫੁਲਕੀਆਂ 
ਰਿਆਸਤਾਂ ਦੇ ਰਾਜੇ/ਮਹਾਰਾਜੇ ਸਿੱਖਾਂ ਦੀ ਹਮਦਰਦੀ ਜਿੱਤਣ ਲਈ 

ਗੁਰੂ ਜੀ ਦੀ ਇਸ ਬਖਸ਼ੀਸ਼ ਨੂੰ ਉਭਾਰਦੇ ਸਨ। ਇਹਨਾਂ ਰਿਆਸਤਾਂ 
ਵਿਚੋਂ ਪਟਿਆਲਾ ਰਿਆਸਤ ਨੇ ਕੂਕਾ ਲਹਿਰ ਦੇ ਉਭਾਰ ਨੂੰ 
ਦਬਾਉਣ ਵਿਚ ਅੰਗਰੇਜ਼ ਹਾਕਮਾਂ ਦਾ ਸਾਥ ਦਿੱਤਾ।ਇਸ ਪ੍ਰਸੰਗ 
ਵਿਚ ਕਵੀ ਦਸਮੇਸ਼ ਗੁਰੂ ਨੂੰ ਸੱਦਾ ਦਿੰਦਾ ਹੈ: 

ਤੁਸਾਂ ਕਿਹਾ ਪਟਲੇਸ਼ ਨੂੰ , ਤੇਰਾ ਮੇਰਾ ਘਰ 

ਪਤਾ ਤੇ ਲਓ ਓਹ ਘਰ ਅੱਜ, ਕੀ ਰਿਹਾ ਹੈ ਕਰ? 

ਅਤੇ ਫਿਰ ਆਪ ਹੀ ਉੱਤਰ ਦਿੰਦਾ ਹੈ: 

ਭਾਈਆਂ ਤੋਂ ਮੁੰਹ ਮੋੜ ਕੇ , ਮੰਨੀ ਗੈਰਾਂ ਈਨ 

ਤੁਹਾਡਾ ਘਰ ਮਲੇਛ ਦੇ, ਹੋਇਆ ਅੱਜ ਅਧੀਨ 

ਅੱਗੇ ਗੁਰੁ ਸਾਹਿਬ ਨੂੰ ਬੇਨਤੀ ਕੀਤੀ ਹੈ: 

ਆਪਣੇ ਘਰ ਦੀ ਕੀ ਤੁਸੀਂ, ਨਹੀਂ ਲਵੋਗੇ ਸਾਰ 

ਵੇਖੋ ਨਾ ਜ਼ਰਾ ਆਣ ਕੇ , ਵਗੀ ਜੋ ਰੱਬ ਦੀ ਮਾਰ 

ਇਹ ਸੂਖਮ ਉਲਾਂਭਾ ਪਾਠਕ ਦੇ ਮਨ ਵਿਚ ਗੰਭੀਰ ਪ੍ਰਸ਼ਨ 
ਖੜ੍ਹੇ ਕਰਦਾ ਹੈ। 

“ਮਾਲਵੇਂਦ” ਦੇ ਅਜਿਹੇ ਸਾਹਿਤਕ ਗੁਣਾਂ ਕਾਰਨ 
ਚਕ੍ਰਵਰਤੀ ਜੀ ਦੇ ਸਮਕਾਲੀ ਪੰਜਾਬੀ ਵਿਦਵਾਨਾਂ ਨੇ ਇਸ 
ਰਚਨਾ ਦੀ ਮੁਕਤ-ਕੰਠ ਸ਼ਲਾਘਾ ਕੀਤੀ।ਕਰਤਾਰ ਸਿੰਘ 
ਬਲੱਗਣ ਨੇ ਕਵੀ ਵੱਲੋਂ ਇਤਿਹਾਸ ਨੂੰ ਕਾਵਿ-ਰੂਪ ਵਿਚ ਬਿਆਨ 
ਕਰਨ ਵਿਚ ਸਫਲਤਾ ਪਾਪਤ ਕਰਨ ਦੀ ਪੁਸ਼ਟੀ ਕਰਦਿਆਂ 
ਲਿਖਿਆ ਹੈ, “ਚਕ੍ਰਵਰਤੀ ਨੇ ਜਿਥੇ ਇਸ ਇਤਿਹਾਸ ਨੂੰ ਕਾਵਿਕ 
ਰੰਗ ਦੇ ਕੇ ਸੁੰਦਰ ਬਣਾ ਦਿੱਤਾ ਏ, ਉਥੇ ਆਪਣੀ ਸਾਹਿਤਕ ਰਚੀ 
ਦੇ ਤੁਫੈਲ ਪਾਠਕ ਦੇ ਦਿਮਾਗ ਤੇ ਭਾਰ ਨਹੀਂ ਪੈਣ ਦਿੱਤਾ।” ਸੰਤ 
ਨਿਧਾਨ ਸਿੰਘ ਆਲਮ ਦੇ ਸ਼ਬਦਾਂ ਵਿਚ “ਪੰਜਾਬੀ ਸਾਹਿਤਕ 
ਦੁਨੀਆ ਵਿਚ ਇਹ (ਮਾਲਵੇਂਦ) ਬੇ-ਮਿਸਾਲ ਚੀਜ਼ ਹੈ।” ਪ੍ਰੋ. 
ਜੀਤ ਸਿੰਘ ਸੀਤਲ ਦਾ ਮੰਨਣਾ ਹੈ ਕਿ “ਪੰਜਾਬੀ ਸਾਹਿਤ ਦੇ 
ਇਤਿਹਾਸ ਵਿਚ 'ਮਾਲਵੇਂਦ” ਇਕ ਨਿਰੋਲ ਤੇ ਨਿੱਗਰ ਵਾਧਾ 
ਕਰਦਾ ਹੈ।” 

ਨਾਮਧਾਰੀ ਵਿਦਵਾਨ ਸੰਤ ਨਿਧਾਨ ਸਿੰਘ “ਆਲਮ? ਨੇ 
ਇੰਦਰ ਸਿੰਘ ਚਕ੍ਰ ਵਰਤੀ ਦੀ ਸਰਾਹਨਾ ਕਰਦਿਆਂ ਲਿਖਿਆ ਹੈ, 
“ਆਪ ਦੀ ਇਤਿਹਾਸਕ ਜਾਣਕਾਰੀ, ਵਿਦਵਤਾ ਅਤੇ ਲਿਖਣ 
ਸ਼ੈਲੀ ਦੀ ਨਾ ਕੇਵਲ ਨਾਮਧਾਰੀ ਹੀ ਸਰਾਹਨਾ ਕਰਦੇ ਹਨ ਸਗੋਂ 
ਗੈਰ-ਨਾਮਧਾਰੀ ਵੀ ਉਸ ਦੇ ਕਾਇਲ ਹਨ।” ਉੱਚ-ਪੱਧਰ ਦੀ 
ਸਾਹਿਤ ਰਚਨਾ ਹੋਣ ਦੇ ਬਾਵਜੂਦ ਇਸ ਨੂੰ ਸੰਪਰਦਾਈ ਪ੍ਰ ਵਾਨਵੀ 
ਨਹੀਂ ਸੀ ਮਿਲੀ। ਨਾਮਧਾਰੀ ਇਤਿਹਾਸ ਦੇ ਖੋਜੀ ਵਿਦਵਾਨ ਅਤੇ 
ਵਿਸ਼ੇਸ਼ੱਗ ਸ. ਸੁਵਰਨ ਸਿੰਘ ਵਿਰਕ ਨੇ ਇਸ ਦਾ ਕਾਰਨ 
ਦੱਸਦਿਆਂ ਲਿਖਿਆ ਹੈ, “ਕੁੱਝ ਇਤਿਹਾਸਕ ਤੱਥਾਂ ਦੀਆਂ 
ਵਰਿਆਮ 

ਉਕਾਈਆਂ ਅਤੇ ਕਿਤਾਬ ਦੇ ਨਾਮ “ਮਾਲਵੇਂਦ” ਕਾਰਨ ਇਸ ਦੇ 
ਛਪਣ ਤੇ ਸਤਿਗੁਰੁ ਪਰਤਾਪ ਸਿੰਘ ਜੀ ਨੇ ਆਪਣੀ ਪ੍ਰਵਾਨਗੀ ਦੀ 
ਮੋਹਰ ਨਾ ਲਾਈ।” ਗ੍ਰੰਥ ਦੇ ਨਾਉਂ ਬਾਰੇ ਦੋ ਇਤਰਾਜ਼ ਸਨ।ਪਹਿਲਾ 
ਇਹ ਕਿ “ਮਾਲਵੇਂਦ ਦਾ ਅਰਥ ਹੈ ਕਿ ਮਾਲਵੇ ਦਾ ਰਾਜਾ।ਪਰ 
ਕੂਕਾ ਲਹਿਰ ਦੇ ਮਹਾਂ-ਨਾਇਕ, ਖੰਡਾਂ-ਬ੍ਰਹਿਮੰਡਾਂ ਦੇ ਮਾਲਕ ਸੀ 
ਸਤਿਗੁਰੁ ਰਾਮ ਸਿੰਘ ਜੀ ਨੂੰ ਇਕ ਹੀ ਇਲਾਕੇ ਜਾਂ ਖਿੱਤੇ ਤੱਕ 
ਸੀਮਿਤ ਨਹੀਂ ਕੀਤਾ ਜਾ ਸਕਦਾ।” ਦੂਜਾ ਇਤਰਾਜ਼ ਇਹ ਸੀ ਕਿ 
“ ਆਲਵੇਂਦ ਬਹਾਦਰ” ਇਕ ਖਿਤਾਬ ਸੀ ਜੋ ਭਾਰਤ ਦੀ ਅੰਗਰੇਜ਼ 
ਸਰਕਾਰ ਵੱਲੋਂ ਉਸ ਦੇ ਵਫਾਦਾਰ ਮਾਲਵੇ ਦੇ ਰਾਜਿਆਂ, 
ਰਜਵਾੜਿਆਂ ਨੂੰ ਦਿੱਤਾ ਜਾਂਦਾ ਸੀ ਅਤੇ ਇਹ ਰਾਜੇ ਸਤਿਗੁਰੁ ਰਾਮ 
ਸਿੰਘ ਜੀ ਦੇ ਹੁਕਮਨਾਮਿਆਂ ਅਨੁਸਾਰ ਅੰਗਰੇਜ਼ ਸਰਕਾਰ ਨੇ (ਦੇਸ਼ 
ਭਗਤ) ਕੂਕਿਆਂ ਦਾ ਲਹੂ ਪੀਣ ਤੇ ਲਾਏ ਸਨ।” ਇਸ ਮਹਾਂ- 
ਕਾਵਿ ਦੇ ਇਤਿਹਾਸਕ ਅਤੇ ਰੁਪਕ ਮਹੱਤਵ ਕਾਰਨ ਹੁਣ 
ਉਪਰੋਕਤ ਉਕਾਈਆਂ ਦੂਰ ਕਰਦਿਆਂ ਇਸ ਨੂੰ ਬਦਲਵੇਂ ਨਾਉਂ 
“ਵਿਸ਼ਵੇਂਦ ” ਅਧੀਨ ਪ੍ਰਕਾਸ਼ਿਤ ਕੀਤਾ ਗਿਆ ਹੈ (ਸੰ: ਸੁਵਰਨ 
ਸਿੰਘ ਵਿਰਕ, ਪ੍ਰਕਾਸ਼ਕ: ਨਾਮਧਾਰੀ ਦਰਬਾਰ, ਸੀ ਭੈਣੀ ਸਾਹਿਬ, 
ਪੰਨੇ 456, ਜਿਲਦ ਪੱਕੀ, ਮੁੱਲ 500 ਰੁਪਏ) ਪੂਰਬਲੀ ਸੈਂਚੀ ਵਿਚ 
ਆਈਆਂ ਉਕਾਈਆਂ ਦੀ ਸੋਧ ਬਾਰੇ ਸੰਪਾਦਕ ਨੇ ਦੱਸਿਆ ਹੈ, 
“ਸੰਤ ਜੀ ਦੀ ਅੰਗਰੇਜ਼ ਸਰਕਾਰ ਦੇ ਰੀਕਾਰਡ ਵਿਚ ਆਈਆਂ 
ਜਾਣਕਾਰੀਆਂ ਦੇ ਅੰਗਰੇਜ਼ੀ ਵਿਚ ਹੋਣ ਕਾਰਨ ਉਹਨਾਂ ਦੀ ਪਹੁੰਚ 
ਤੋਂ ਬਾਹਰ ਸਨ। ਬਹੁਤ ਸਾਰੇ ਕੂਕਿਆਂ ਬਾਰੇ ਅੰਗਰੇਜ਼ੀ ਦੇ 
ਦਸਤਾਵੇਜ਼ 'ਮਾਲਵੇਂਦ” ਛਪਣ ਤੋਂ ਬਾਅਦ ਹੀ ਆਮ ਪਾਠਕਾਂ ਤੱਕ 
ਹੋਰ ਵੇਰਵਿਆਂ ਬਾਬਤ ਸੰਤ ਜੀ ਨੂੰ ਕੁੱਝ ਟਪਲੇ ਲੱਗਣੇ ਸੁਭਾਵਿਕ 
ਸੀ।” ਹੱਥਲੀ ਸੈਂਚੀ ਵਿਚ ਉਪਰੋਕਤ ਦੋਵਾਂ ਇਤਰਾਜ਼ਾਂ ਨੂੰ ਦੂਰ ਕਰ 
ਦਿੱਤਾ ਗਿਆ ਹੈ। 

ਸੰਪਾਦਕ ਦੇ ਲਿਖਣ ਅਨੁਸਾਰ “ਇਸ ਮਹਾਂ ਕਾਵਿ ਨੂੰ 
“ਸਤਿਗੁਰੂ ਜੀ ਦੀ ਮਹਾਨ ਕੀਰਤੀ ਦੇ ਅਨੁਕੂਲ “ਵਿਸ਼ਵੇਂਦ” 
ਨਾਮ ਦਿੱਤਾ ਗਿਆ ਹੈ।” ਇਉਂ ਹੀ ਖੋਜੀਆਂ ਦੇ ਹੱਥ ਲੱਗੇ ਨਵੇਂ 
ਦਸਤਾਵੇਜ਼ਾਂ ਦੀ ਛਾਣ ਬੀਣ ਕਰਕੇ _ਪੁਰਬਲੀ ਐਡੀਸ਼ਨ 
ਵਿਚਲੀਆਂ ਉਕਾਈਆਂ ਨੂੰ ਪਦ-ਟਿੱਪਣੀਆਂ ਦੇ ਰੂਪ ਵਿਚ ਦੂਰ 
ਕਰ ਦਿੱਤਾ ਗਿਆ ਹੈ।ਸਵਾ ਦੋ ਸੌ ਪਦ-ਟਿੱਪਣੀਆਂ ਸੰਪਾਦਕ ਦੀ 
ਮਿਹਨਤ ਦਾ ਮੁੰਹ ਬੋਲਦਾ ਸਬੂਤ ਹਨ।ਇਉਂ “ਵਿਸ਼ਵੇਂਦ” 
ਨਾਮਧਾਰੀ ਲਹਿਰ ਬਾਰੇ ਜਾਣਕਾਰੀ ਪ੍ਰਾਪਤ ਕਰਨ ਦੇ ਇੱਛਕ 
ਪਾਠਕਾਂ ਵਾਸਤੇ ਇਕ ਸਟੀਕ ਸਰੋਤ-ਪੁਸਤਕ ਬਣ ਗਈ ਹੈ। 

ਸ਼ੁਭ ਸੰਦੇਸ਼ - ਸ੍ਰੀ ਸਤਿਗੁਰੂ ਉਦੈ ਸਿੰਘ ਜੀ 


ਮੈਨੂੰ ਇਹ ਜਾਣ ਕੇ ਬਹੁਤ ਖੁਸ਼ੀ ਹੋਈ ਹੈ ਕਿ ਕੁਝ ਵਿਦਵਾਨ 
ਸੱਜਣਾਂ ਵੱਲੋਂ ਸੁ. ਤਰਲੋਚਨ ਸਿੰਘ ਦੇ ਜੀਵਨ ਅਤੇ ਪ੍ਰਾਪਤੀਆਂ ਬਾਰੇ 
ਲਿਖੀ ਪੁਸਤਕ ਪੰਜਾਬੀ ਯੂਨੀਵਰਸਿਟੀ (ਪਟਿਆਲਾ) ਵੱਲੋਂ 
ਪ੍ਰਕਾਸ਼ਿਤ ਕੀਤੀ ਜਾ ਰਹੀ ਹੈ। 

ਸ੍ਰ. ਤਰਲੋਚਨ ਸਿੰਘ ਇੱਕ ਐਸੀ ਸ਼ਖਸੀਅਤ ਹਨ ਜਿਸ ਤੇ 
ਸਾਡਾ ਸਿੱਖ-ਸਮਾਜ ਅਤੇ ਪੂਰਾ ਪੰਜਾਬੀ ਜਗਤ ਮਾਣ ਕਰ ਸਕਦਾ 
ਹੈ। ਰਾਜਨੀਤਿਕ ਖੇਤਰ ਵਿੱਚ ਭਾਵੇਂ ਉਹ ਮੈਂਬਰ ਪਾਰਲੀਮੈਂਟ ਰਹੇ, 
ਘੱਟ ਗਿਣਤੀ ਕਮਿਸ਼ਨ ਦੇ ਚੇਅਰਮੈਨ ਜਾਂ ਕਿਸੇ ਵੀ ਅਹੁਦੇ ਤੇ, ਹਰ 
ਜਗ੍ਹਾ ਸੁ. ਤਰਲੋਚਨ ਸਿੰਘ ਇਕ ਸਾਂਝੀਵਾਲਤਾ ਦਾ ਪੁਲ ਬਣ ਕੇ 
ਰਹੇ। ਆਪਸੀ ਮਤਭੇਦ ਰੱਖਣ ਵਾਲੇ ਵਿਅਕਤੀਆਂ ਜਾਂ ਸੈਸਥਾਵਾਂ ਨੂੰ 
ਆਪਸ ਵਿੱਚ ਜੋੜਨ ਵਾਸਤੇ ਆਪ ਨੇ ਹਮੇਸ਼ਾਂ ਇਕ ਕੜੀ ਦੀ 
ਭੂਮਿਕਾ ਨਿਭਾਈ। ਵੱਖੋ ਵੱਖ ਖੇਤਰਾਂ ਵਿੱਚ ਵੱਡੇ ਕਾਰਜ ਕਰਨ ਵਾਲੇ 
ਅਤੇ ਵਿਸ਼ੇਸ਼ ਪ੍ਰਾਪਤੀਆਂ ਕਰਨ ਵਾਲੇ ਗੁਣੀ-ਜਨਾਂ ਨੂੰ ਸਨਮਾਨਿਤ 
ਕਰਨਾ ਅਤੇ ਕਰਵਾਉਣਾ ਸ੍ਰ. ਤਰਲੋਚਨ ਸਿੰਘ ਦੇ ਹਿੱਸੇ ਹੀ 
ਆਇਆ ਹੈ। ਆਪ ਨੇ ਵਿਸ਼ਵ ਭਰ ਵਿੱਚ ਵਿਚਰਦਿਆਂ ਨੇਕੀ, 
ਲਿਆਕਤ ਅਤੇ ਸਦਭਾਵਨਾ ਸਦਕਾ ਸਿੱਖੀ-ਸਰੂਪ ਦਾ ਮਾਣ 
ਵਧਾਇਆ ਹੈ ਅਤੇ ਸਮਾਜ ਦੇ ਹਰ ਫਿਰਕੇ ਵਲੋਂ ਸਨਮਾਨ ਪਾਇਆ 
ਹੈ। 

ਜਿਵੇਂ ਇਕ ਰਾਹ ਦੇ ਪਾਂਧੀ ਕੁਦਰਤੀ ਤੌਰ ਤੇ ਇੱਕਠੇ ਹੋ ਹੀ 
ਜਾਂਦੇ ਹਨ, ਇਸੇ ਤਰ੍ਹਾਂ ਗੁਰਸਿੱਖੀ, ਸਾਂਝੀਵਾਲਤਾ ਅਤੇ ਮਾਂ ਬੋਲੀ 
ਪੰਜਾਬੀ ਦੀ ਸਾਂਝ ਨਾਮਧਾਰੀ ਸਮਾਜ ਨਾਲ ਸ੍ਰ. ਤਰਲੋਚਨ ਸਿੰਘ ਹੁਰਾਂ 
ਦੀ ਪੀਡੀ ਸਾਂਝ ਦਾ ਸਬੱਬ ਬਣ ਗਈ। ਆਪ ਨੇ ਸਤਿਗੁਰੂ ਜਗਜੀਤ 


ਸਿੰਘ ਜੀ ਦੀ ਨੋੜਤਾ, ਪਿਆਰ ਅਤੇ ਅਪਾਰ 
ਕਈ ਸਮਾਗਮਾਂ ਵਿੱਚ ਸਤਿਗੁਰੂ ਜੀ ਦੇ 
ਪ੍ਰਵਚਨਾਂ ਦਾ ਅੰਗੇੇਜੀ ਵਿੱਚ ਉਲਥਾ ਕਰਨ 
ਦਾ ਸੁਭਾਗ ਵੀ ਸੁ. ਤਰਲੋਚਨ ਸਿੰਘ ਹੁਰਾਂ ਨੂੰ ਪ੍ਰਾਪਤ ਹੁੰਦਾ ਰਿਹਾ। 
ਸਿੱਖ ਸਮਾਜ ਅਤੇ ਪੰਜਾਬੀਆਂ ਦੇ ਸਮੁੱਚੇ ਮਸਲਿਆਂ ਬਾਰੇ ਆਪ 
ਪਾਰਲੀਮੈਂਟ ਵਿੱਚ ਨਿਧੜਕ ਆਵਾਜ਼ ਉਠਾਉਂਦੇ ਰਹੇ। ਆਪ ਨੇ 
ਆਜ਼ਾਦੀ ਦੇ 50ਵੇਂ ਵਰ੍ਹੇ ਦੀ ਚਰਚਾ ਸਮੇਂ ਪਾਰਲੀਮੈਂਟ ਵਿੱਚ ਸਤਿਗੁਰੂ 
ਰਾਮ ਸਿੰਘ ਜੀ ਵਲੋਂ ਭਾਰਤ ਦੀ ਆਜ਼ਾਦੀ ਲਈ ਕੀਤੀ ਪਹਿਲ- 
ਕਦਮੀ ਬਾਰੇ ਬੁਲੰਦ ਆਵਾਜ਼ ਉਠਾਈ। ਭਾਵੇਂ ਨਾਮਧਾਰੀ ਪੰਥ ਦੀ 
ਸਿਰਜਨਾ ਦੇ 150ਵੇਂ ਵਰ੍ਹੇ ਦੇ ਸਮਾਗਮ ਹੋਣ , ਸਤਿਗੁਰੂ ਰਾਮ ਸਿੰਘ ਜੀ 
ਦੀ ਦੂਸਰੀ ਪ੍ਰਕਾਸ਼ ਸ਼ਤਾਬਦੀ ਹੋਵੇ, ਕੂਕਾ ਅੰਦੋਲਨ ਦੇ ਯਾਦਗਾਰੀ 
ਸਿੱਕੇ ਜਾਂ ਨਾਮਧਾਰੀ ਸ਼ਹੀਦਾਂ ਦੀ ਟਿਕਟ ਰਿਲੀਜ਼ ਹੋਵੇ ਜਾਂ ਕੂਕਾ 
ਅੰਦੋਲਨ ਦੇ ਰਾਸ਼ਟਰੀ ਪੱਧਰ ਦੇ ਸਮਾਗਮ ਹੋਣ, ਸ. ਤਰਲੋਚਨ ਸਿੰਘ 
ਦੀ ਅਹਿਮ-ਭੂਮਿਕਾ ਰਹੀ ਹੈ। ਆਪ ਗੁਰਮਤਿ ਦੇ ਧਾਰਨੀ, ਬੇਦਾਗ 
ਰਾਜ-ਨੇਤਾ ਅਤੇ ਸੁਲਝੇ ਹੋਏ ਸਾਹਿਤਕਾਰ ਹਨ। ਆਪ ਵੌਖੋ-ਵੱਖ ਸਮੇਂ 
ਚਲੰਤ ਮਾਮਲਿਆਂ ਬਾਰੇ ਬੜੀ ਬੇਬਾਕੀ ਨਾਲ ਲਿਖਦੇ ਰਹੇ ਹਨ। 

ਸਤਿਗੁਰੂ ਕਿਰਪਾ ਕਰਨ! ਸ੍ਰ. ਤਰਲੋਚਨ ਸਿੰਘ ਨੂੰ ਸਮਰੱਥਾ 
ਬਖਸ਼ਣ ਤਾ ਕਿ ਉਹ ਦੇਸ਼-ਕੌਮ ਦੀ ਸੇਵਾ ਕਰਦਿਆਂ, ਸਿੱਖ ਸਮਾਜ ਦਾ 
ਝੰਡਾ ਹੋਰ ਵੀ ਬੁਲੰਦ ਕਰ ਸੱਕਣ। ਸਾਡੇ ਸਭ ਵਾਸਤੇ ਸਤਿਗੁਰੂ -- 
ਸੱਚੇ ਪਾਤਸ਼ਾਹ ਦੀ ਇਹੋ ਅਸੀਸ ਹੈ 

ਨਿਮਖ ਨ ਬਿਸਰਉ ਤੁਮ ਕਉ ਹਰਿ ਹਰਿ ਸਦਾ ਭਜਹੁ ਜਗਦੀਸ॥ 


ਓਪਰੌਕਾਤਾ ਸੰਦੋਸ਼ ਪੰਜਾਬੀ ਜਗਤ ਦਾ ਉੱਚੀ ਸ਼ਖਲੀਅਤ ਸ੍ਰ. ਤਰਲੌਚਨ ਸੰਘ ਜੀ ਦੀਆਂ ਜੀਵਨ ਪ੍ਰਾਪਤੀਆਂ ਤੇ ਅਧਾ/ਨਤ /ਕਤਾੜਾ 
“ਸ਼. ਤਰਲੌਚਨ ਨੈੱਘ - ਏ /ਹਸ਼ਟੋਂਰਕਾ ਜ਼ਰਨ”।($. 787/62907 59028 - 4 776/077 96077) /ਵਿੱਚ ਛਾਮਆ ਹੈ/ /ਇਸ਼ ਵੰਡ 
ਆਕਾਗਾੀਂ /ਕਤਾੜ਼ /ਵੱਚ ਸਰ. ਤਰਲੌਚਨ ਸੰਘ ਜਾ ਦੀਆਂ ਜੀਵਨ ਭਰ ਦੀਆਂ ਸ਼ਰਗਰਮਆੀਆਂ ਅਤੇ ਪਾਪਤੀਆਂ ਦੀਆਂ ਰੰਗਦਾਰ ਤਸਵੀਰਾਂ, 


ਸ਼ਚੰਲੇ ਢੰਗ ਨਾਲ਼ ਪੇਸ਼ ਕੀਤਾ ਗਿਆ ਹੈ/ 


ਸਰ. ਤਰਲੌਚਨ ਨਿੱਘ ਜੀ ਲੱਖ ਜਗਤ ਦੀ ਆਹਮ ਹਸਤੀ ਹਨ ਜੋ ਵੱਖ ਵੱਖ ਆਹ/ਦਆਂ ਤੇ ਕੰਮ ਕਰਦੇ ਹੋਏ ਸਿੱਖ ਜਗਤ ਦੇ /ਵਕਾਸ਼ 


%ਤੇ ਭਲੇ ਵਾਸਤੇ ਕਾਰਜਸ਼ੀਲ ਰਹੇ ਹਨ/ ਪੰਜਾਬ ਸਰਕਾਰ ਦੇ ਉੱਚ ਆਹ/ਦਿਆਂ ਤੇ #ਵਾਵਾਂ ਦੇਣ ਤੱ ਲੰ ਕੇ ਉਹ ਹਰਿਆਣਾ ਤੋ ਰਾਜ ਸ਼੍ਭਾ 
ਦੇ ਮੈਂਬਰ ਅਤੇ ਕੰਆੀ ਘਟ /ਗਿਣਤਾ ਕਾਨਸ਼ਨ ਦੇ ਚੇਅਰਮੈਨ ਰਹੇ/ ਸ਼ਾਲ 2027 'ਚ ਭਾਰਤ ਸ਼ਰਕਾਰ ਨੰ ਉਨ੍ਹਾਂ ਨੂੰ ਪਦਮ ਭੂਸ਼ਣ” ਨਾਲ 
ਸਨਮਾਨਤ ਕੀਤਾ/ /ਏਹ /ਨੈਤਾੜ 5 ਜਨਵਗੀ 2024 ਨੂੰ ਚੰਡੀਗੜ੍ਹ /ਵਖੋਂ ਹੋਏ /ਇਕਾ ਵੰਡੇ ਸ਼ਗਮ /ਵੱਚ ਲੌਕਾ ਅਰਪਣ ਕੀਤੀ ਗਈ ਸ਼ 
/ਵਿੱਚ ਨਾਮਵਰ ਸ਼ਖਸੀਅਤਾਂ ਨੇ ਸ਼ਮਲੀ#ਤ ਕੀਤਾੀ/ ਆਸੀੱ ਸ਼. ਤਰਲੌਚਨ ਸਿੰਘ ਅਤੇ ਸੰਪਾਦਕਾ ਡਾ. ਪ੍ਰਭਲੀਨ ਨਘ ਨੂੰ ਇਸ ਮਹਾਨ ਕਾਰਜ 
ਲਈ ਵਧਾਈ ਦੱਦੇ ਹਾਂ/ -ਰਜ਼ਵੱਤ ਕੱਰਾ 

ਪਦਮ ਭੂਸ਼ਨ ਨਾਲ ਸਨਮਾਨਤ ਬਹੁ-ਪੱਖੀ 
ਸ਼ਖ਼ਸੀਅਤ ਸ. ਤਰਲੋਚਨ ਸਿੰਘ ਭਾਰਤ ਭਰ ਵਿੱਚ 
ਜਿਨੇ ਪ੍ਰਸਿੱਧ ਹਨ ਓਨੇ ਹੀ ਵਿਦੇਸ਼ਾਂ ਵਿੱਚ। ਉਨ੍ਹਾਂ 
ਦੀ ਚੁਸਤ -ਫ਼ੁਰਤ, ਉੱਦਮ -ਹਿੰਮਤ ਤੇ ਰੁਝੇਵਿਆਂ 
ਭਰੀ ਜ਼ਿੰਦਗੀ ਉਹਨਾਂ ਦੀ ਲੰਮੇਰੀ ਉਮਰ ਤੇ ਉੱਚੀ- 
ਲੰਮੀ ਕੱਦ-ਕਾਠੀ ਵਾਂਗ ਦਿਲਚਸਪ ਦਾਸਤਾਨ 
ਹੈ। ਭਾਰਤ-ਪਾਕਿ ਵੰਡ ਨਾਲ ਹੋਈ ਲੋਕ ਵੰਡ 
ਵਕਤ ਉਹ ਮਹਿਜ਼ 14 ਵਰ੍ਹਿਆਂ ਦੇ ਸਨ। ਜਦੋਂ 
ਉਹ ਵਸਦੇ -ਰਸਦੇ ਪਿੰਡ ਢੁਡਿਆਲ , ਜਿਲ੍ਹਾ 
ਚੱਕਵਾਲ (ਹੁਣ ਪਾਕਿਸਤਾਨ)ਤੋਂ ਉਜੜਨ ਲਈ 
ਮਜਬੂਰ ਹੋਏ ਤੇ ਕੱਟੜਪਥੀਆਂ ਨੇ ਪਿਡ ਨੂੰ ਸਾੜ ਕੇ 
ਸੁਆਹ ਕਰ ਦਿੱਤਾ ਸੀ। ਉਹਨਾਂ ਦੇ ਪਰਿਵਾਰ ਨੇ 
ਪਟਿਆਲਾ ਵਿਚ ਆਪਾ ਵਸੇਬਾ ਕਰ ਲਿਆ। ਉਨ੍ਹਾਂ ਮਿਹਨਤ - 
ਮਜ਼ਦੂਰੀ ਕੀਤੀ। ਮਹਿੰਦਰਾ ਕਾਲਜ, ਪਟਿਆਲਾ 'ਚ ਪੜ੍ਹਦਿਆਂ 
ਉਹ ਆਲ-ਇੰਡੀਆ ਸਿੱਖ ਸਟੂਡੈਂਟਸ ਦੇ ਸਰਗਰਮ ਮੈਂਬਰ ਬਣ 
ਗਏ। ਅਕਾਲੀ ਰੋਸ ਮੁਜ਼ਾਹਰਿਆਂ ਤੇ ਔਦੋਲਨਾਂ ਦੌਰਾਨ 
ਗਿ੍‌ਫ਼ਤਗਰ ਹੋਏ ਤੇ ਜੇਲ੍ਹ `ਚ ਡੱਕੇ ਗਏ ਜਦੋਂ ਉਹਨਾਂ ਦਸੈਬਰ 
1953 ਵਿਚ ਫ਼ਤਹਿਗੜ੍ਹ ਸਾਹਿਬ 'ਚ ਉੱਚੀ ਉੱਚੀ ਬੋਲ ਕੇ ਪਡਤ 
ਜਵਾਹਰ ਲਾਲਨਰਿਰੂ ਨੂੰ ਚੁੱਪ ਕਰਾ ਦਿੱਤਾ। ਇਹ ਘਟਨਾਵਾਂ 
ਉਨ੍ਹਾਂ ਦੀ ਅਗਲੇਰੀ ਸਿਆਸੀ ਜ਼ਿੰਦਗੀ ਦਾ ਨਿੱਗਰ -ਨਰੋਆ 
ਆਧਾਰ ਬਣੀਆਂ ਜਿਨ੍ਹਾਂ ਨੇ ਸ. ਤਰਲੋਚਨ ਸਿੰਘ ਨੂੰ ਇਕ-ਇਕ 
ਪਲ ਦੀ ਕਦਰ ਕਰਨ, ਲੋਕ-ਹਿੱਤਾਂ, ਖ਼ਾਸ ਕਰਕੇ ਮਾਨਵੀ 
ਇਕਸੁਰਤਾ, ਸਿੱਖੀ ਸੈਕਲਪ ਦੇ ਮਾਰਗ ਉੱਤੇ ਅੱਠੇ ਪਹਿਰ ਪਹਿਰਾ 
ਦੇਣ ਵਲ ਪ੍ਰੇਰਿਆ। ਮੇਤਵ ਤੇ ਮਨੋਰਥ ਦੀ ਪ੍ਰਾਪਤੀ ਲਈ ਬੁਲੰਦ 
ਹੌਸਲਾ ਰੱਖਣ ਲਈ ਸਵੈ-ਵਿਸ਼ਵਾਸ ਭਰਿਆ। 

ਸ. ਤਰਲੋਚਨ ਸਿੰਘ ਦੀ ਜ਼ਿੰਦਗੀ ਸੈਘਣੀਆਂ 
ਸਰਗਰਮੀਆਂ ਦਾ ਸੁਮੇਲ ਹੈ। ਉਨ੍ਹਾਂ ਕਈ ਮਹਿਕਮਿਆਂ ਵਿਚ ਵੱਡੇ 
ਅਹੁਦਿਆਂ ਉੱਤੇ ਜ਼ਿੰਮੇਦਾਰੀ ਤੇ ਧੜੱਲੇ ਨਾਲ ਕੌਮ ਕੀਤਾ। ਜਿਵੇਂ, 
ਭਾਖੜਾ ਡੈਮ ਦੇ ਲੋਕ ਸੈਪਰਕ ਅਫ਼ਸਰ, ਸੈਯੁਕਤ ਸਕੱਤਰ 

(ਵਿਕਾਸ), ਮਾਰਕਵਫੈਂਡ। ਉਨ੍ਹਾਂ 1971 ਵਿਚ ਪੂਰਬੀ ਜਰਮਨੀ ਤੋਂ 
ਖੇਤੀਬਾੜੀ ਲਈ ਫ਼ਸਲਾਂ ਕੱਟਣ ਵਾਲੀਆਂ ਮਸ਼ੀਨਾਂ ( ਹਾਰਵੈਸ 
ਕੈਬਾਇਨ) ਪਜਾਬ ਲਿਆਂਦੀਆਂ। ਐਮਿਤਸਰ ਵਿਚ ਮਹਾਰਾਜਾ 
ਰਣਜੀਤ ਸਿੰਘ ਮਿਊਜ਼ੀਅਮ, ਖਟਕੜ ਕਲਾਂ 'ਚ ਸ਼ਹੀਦ ਭਗਤ 
ਸਿੰਘ ਮਿਊਜ਼ੀਅਮ, ਸੈਘੇਲ ਵਿਚ ਵਿਰਾਸਤ ਅਜਾਇਬਘਰ ਤੇ 
ਅਨੰਦਪੁਰ ਸਾਹਿਬ ਵਿਖੇ ਗੁਰੁ ਤੇਗ਼ ਬਹਾਦਰ ਅਜਾਇਬਘਰ ਬਣੇ 
ਜਦੋਂ ਉਹ 1980ਵਿਚ ਸੈਰ-ਸਪਾਟਾ ਤੇ ਸਭਿਆਚਾਰ ਵਿਭਾਗ ਦੇ 
ਮੁਖੀ ਸਨ। ਮਗਰੋਂ ਉਹ 1982 ਦੀਆਂ ਏਸ਼ਿਆਈ ਖੇਡਾਂ ਦੇ ਸੂਚਨਾ 
ਤੇ ਪ੍ਰਚਾਰ ਡਾਇਰੈਕਟਰ ਰਹੇ। ਉਹ (ਮਰਹੂਮ) ਮੁੱਖ ਮੋਤਰੀ ਸ, 
ਪ੍ਰਤਾਪ ਸਿੰਘ ਕੈਰੋਂ ਤੇ (ਮਰਹੂਮ) ਗਿਆਨੀ ਜੈਲ ਸਿੰਘ ਦੇ ਲੋਕ 
ਸੈਪਰਕ ਅਧਿਕਾਰੀ ਅਤੇ ਭਰੋਸੇਯੋਗ ਮਿੱਤਰ ਰਹੇ। 

ਗੌਰਤਲਬ ਹੈ ਕਿ ਸ. ਤਰਲੋਚਨ ਸਿੰਘ ਤਾਉਮਰ ਸਿੱਖੀ- 
ਸਿੱਖਿਆਵਾਂ, ਸਮਾਜਕ ਬਰਾਬਰੀ ਤੇ ਸਮਾਜਕ ਨਿਆਂ ਤੇ ਮਾਨਵ- 
ਮੁਖੀ ਅਸੂਲਾਂ ਨੂੰ ਨਿਡਰਤਾ ਨਾਲ ਆਪਣੀ ਜ਼ਿੰਦਗੀ 'ਚ ਢਾਲ ਕੇ 
ਮਨੁੱਖ-ਜਾਤੀ ਦੀ ਬਿਹਤਰੀ ਲਈ ਸੈਘਰਸ਼ਸ਼ੀਲ ਤੇ ਯਤਨਸ਼ੀਲ 
ਰਹੇ। ਮਿਸਾਲ ਦੇ ਤੌਰ ਤੇ ਉਹਨਾਂ ਦੋ ਵੱਡੇ ਦੁਖਾਤਾਂ, ਸੈਨ 1947 ਦੀ 
ਭਾਰਤ-ਪਾਕਿ ਵੰਡ ਤੇ 1984 ਦੇ ਕਤਲੇਆਮ ਨੂੰ ਅੱਖੀਂ ਡਿੱਠਾ ਤੇ 
ਨਿਆਂ ਲਈ ਗੁਹਾਰ ਲਾਈ। ਨਤੀਜਨ, ਉਹ ਭਾਰਤੀ 
ਫਰਵਰੀ-2024 

ਭਾਈਚਾਰਿਆਂ ਦੇ ਬਹੁ-ਧਰਮਾਂ ਤੇ ਬਹ-ਸਭਿਆਚਾਰਾਂ ਵਿਚਾਲੇ 
ਸਦਭਾਵਨਾ ਦਾ ਮਹੌਲ ਉਸਾਰਨ ਲਈ ਪੱਕੇ ਪੁਲ ਵਜੋਂ ਕਾਰਜਸ਼ੀਲ 
ਰਹਿੰਦੇ ਹਨ। 
ਉਹ 2004 ਵਿਚ ਹਰਿਆਣਾ ਤੋਂ ਮੈਂਬਰ ਪਾਰਲੀਮੈਂਟ (ਰਾਜ 

ਸਭਾ) ਚੁਣੇ ਗਏ ਤਾਂ ਉਨ੍ਹਾਂ 2006 ਵਿਚ ਅਨੰਦ ਮੈਰਿਜ ਬਿਲ 
ਰਖਿਆ ਜਿਹੜਾ 2012 ਵਿਚ ਅਨੰਦ ਮੈਰਿਜ ਐਕਟ ਬਣਿਆ। 
ਸਿੱਖ ਭਾਈਚਾਰੇ ਲਈ ਇਹ ਆਪਣੇ ਆਪ ਵਿਚ ਇਕ ਬਹੁਤ ਵੱਡਾ 
ਸੁਤੌਤਰ ਰੁਤਬਾ ਹੈ। ਉਨ੍ਹਾਂ ਪੈਜਾਬੀਆਂ ਦੀ ਬਹੁ-ਗਿਣਤੀ ਵਾਲੇ 
ਦਾ ਦਰਜਾ ਐਲਾਨੇ ਜਾਣ ਵਿਚ ਅਹਿਮ ਭੂਮਿਕਾ ਨਿਭਾਈ। 

ਪ੍ਰਧਾਨ ਮੇਤਰੀ ਸੀ ਅਟਲ ਬਿਹਾਰੀ ਵਾਜਪਾਈ ਨੇ ਜਦੋਂ 
ਸ. ਤਰਲੋਚਨ ਸਿੰਘ ਨੂੰ ਰਾਸ਼ਟਰੀ ਘੱਟ ਗਿਣਤੀ ਕਮਿਸ਼ਨ ਦੇ 
ਭੇਜੀ ਕਿ ਸੈਨਾ ਮੁਖੀ ਦੇ ਚੋਣ ਨਿਯਮਾਂ ਵਿਚ ਕੋਈ ਤਬਦੀਲੀ ਨਹੀਂ 
ਕੀਤੀ ਜਾਣੀ ਚਾਹੀਦੀ। ਨਤੀਜੇ ਵਜੋਂ ਜਨਰਲ ਜੇ.ਜੇ. ਸਿੰਘ 
ਭਾਰਤੀ ਫ਼ੌਜ ਦੇ ਪਹਿਲੇ ਸਿੱਖ ਸੈਨਾ ਮੁਖੀ ਬਣੇ। ਇਸੇ ਤਰ੍ਹਾਂ ਹੀ 
ਏਅਰ ਚੀਫ਼ ਮਾਰਸ਼ਲ ਅਰਜਨ ਸਿੰਘ ਫ਼ੀਲਡ ਮਾਰਸ਼ਲ ਬਣੇ। ਸ. 
ਤਰਲੋਚਨ ਸਿੰਘ ਦੇ ਯਤਨਾਂ ਸਦਕਾ ਹੀ ਭਾਰਤ ਦੇ ਸਾਰੇ ਰਾਜਾਂ 
ਵਿਚ ਗੁਰੁ ਨਾਨਕ ਗੁਰਪੁਰਬ ਮਨਾਉਣ ਲਈ ਉਸ ਦਿਨ ਦੀ ਛੁੱਟੀ 
ਦਾ ਐਲਾਨ ਹੋਇਆ। 

ਉਹ ਮੈਂਬਰ, ਰਾਸ਼ਟਰੀ ਮਨੁੱਖੀ ਅਧਿਕਾਰ ਕਮਿਸ਼ਨ ਅਤੇ 
ਮੈਂਬਰ, ਜਨ ਸੈਖਿਆ ਕਮਿਸ਼ਨ ਰਹੇ ।ਉਹ ਹੁਣ ਵੀ ਕਈ ਸਰਕਾਰੀ 
ਤੇ ਗ਼ੈਰ-ਸਰਕਾਰੀ ਅਹੁਦਿਆਂ ਉੱਤੇ ਆਪਣੀਆਂ ਸੇਵਾਵਾਂ ਦੇ ਰਹੇ 

ਹਨ। ਇਸ ਦੇ ਨਾਲ ਨਾਲ ਉਹ ਅਕਾਦਮਿਕ ਅਦਾਰਿਆਂ ਵਿਚ 
ਵਿਲੱਖਣ ਅਗਵਾਈ, ਕੌਮਾਂਤਰੀ ਪੱਧਰ ਤੇ ਸਿੱਖ ਅਧਿਐਨ ਕੇਂਦਰ 
ਤੇ ਵਿਸ਼ਵ ਪੰਜਾਬੀ ਸੈਗਠਨ ਅਤੇ ਕੌਮਾਂਤਰੀ ਪੰਜਾਬੀ ਸਮਾਜ ਲਈ 
ਨਵੇਕਲਾ ਯੋਗਦਾਨ ਪਾ ਰਹੇ ਹਨ। ਗੱਲ ਇਥੇ ਨਹੀਂ ਮੁੱਕ ਜਾਂਦੀ। 
ਸ. ਤਰਲੋਚਨ ਸਿੰਘ ਦਾ 14 ਦਸੈਬਰ 2009 ਨੂੰ ਰਾਜ ਸਭਾ ਵਿਚ 
35 ਮਿੰਟਾਂ ਦਾ ਭਾਸ਼ਨ ਇਤਿਹਾਸਕ ਹੋ ਨਿੱਬੜਿਆ ਜਿਸ ਵਿਚ 
ਉਨ੍ਹਾਂ 1984 ਵਿਚ ਸਿੱਖਾਂ ਦੇ ਕਤਲੇਆਮ ਨੂੰ ਉਭਾਰਿਆ ਤੇ 
ਪੀੜਤਾਂ ਨੂੰ ਨਿਆਂ ਦਿਵਾਉਣ ਲਈ ਹਰ ਹੀਲਾ-ਵਸੀਲਾ ਕੀਤਾ। 

ਅਜਿਹੇ ਅਣਥੱਕ , ਸਿਰੜੀ, ਮਾਨਵ ਮੁੱਲਾਂ ਤੇ ਸਿੱਖੀ 
ਸੋਚ ਦੇ ਵਿਦਵਾਨ ਪਹਿਰੇਦਾਰ ਵਜੋਂ ਉਨ੍ਹਾਂ ਦਰਜਨ ਤੋਂ ਵੱਧ 
ਕਿਤਾਬਾਂ ਆਪਣੀ ਮਾਂ-ਬੋਲੀ ਪੇਜਾਬੀ ਵਿਚ ਲਿਖੀਆਂ ਜਿਨ੍ਹਾਂ 
ਤੇ ਇਤਿਹਾਸਕ ਹਵਾਲਿਆਂ ਨੂੰ ਲੋਕਾਂ ਸਾਹਮਣੇ ਮੜ-ਸੁਰਜੀਤ 
ਕੀਤਾ। ਪਿੱਛੇ ਜਿਹੇ ਅਫ਼ਗਾਨ, ਹਿੰਦੂ ਤੇ ਸਿੱਖਾਂ ਦੀਆਂ 
ਮਸਲਾ ਕਾਫੀ ਹੱਲ ਹੋਇਆ ਤੇ ਹਜ਼ਾਰਾਂ ਨੂੰ ਭਾਰਤੀ ਨਾਗਰਿਕਤਾ 
ਤੇ ਹੋਰ ਸਹੂਲਤਾਂ ਹਾਸਿਲ ਹੋਈਆਂ ਜਿਸ ਦੀ ਵਜਹ ਸ. ਤਰਲੋਚਨ 
ਸਿੰਘ ਦਾ ਸਤਿਕਾਰ ਹੋਰ ਵਧਿਆ। 

ਉੱਪਰ ਲਿਖੇ ਤੱਤ ਤੇ ਤੱਥ “ਸ. ਤਰਲੋਚਨ ਸਿੰਘ: ਏ 
ਹਿਸਟੋਰਿਕ ਜਰਨੀ ”(ਅਗਰੇਜ਼ੀ) ਵਿਚ ਵਿਸਥਾਰ ਸਹਿਤ ਦੇਖੇ ਜਾ 
ਸਕਦੇ ਹਨ। 156 ਸਫ਼ਿਆਂ ਦੀ ਵੱਡ ਅਕਾਰੀ ਜੀਵਨੀ ਵਿਚ 
ਅੱਠ ਵਿਦਵਾਨਾਂ ਦੇ ਲੇਖ, ਦੇਸ਼- ਵਿਦੇਸ਼ ਵਸਦੀਆਂ ਨਾਮੀ 
ਹਸਤੀਆਂ ਦੇ 18 ਸੰਦੇਸ਼, 70 ਚਿੱਠੀਆਂ ਜਿਨ੍ਹਾਂ ਵਿਚ ਅਮਰੀਕਾ, 
ਫਰਾਂਸ ਦੇ ਰਾਸ਼ਟਰਪਤੀਆਂ , ਯੂ.ਕੇ ਦੀ ਮਹਾਂਰਾਣੀ ਤੇ ਪ੍ਰਧਾਨ 
ਮੋਤਰੀ ਸ਼ਾਮਿਲ ਹਨ। 103 ਤਸਵੀਰਾਂ ਦੀ ਜ਼ਬਾਨੀ, 91ਵੇਂ ਸਾਲ 
ਵਿਚ ਵਿਚਰ ਰਹੇ ਉਊਰਜਾਵਾਨ ਸ. ਤਰਲੋਚਨ ਸਿੰਘ ਵਲੋਂ ਕੀਤੇ 
ਕਾਰਜਾਂ ਦੇ ਪ੍ਰਮਾਣਿਕ ਤੱਥ ਬੋਲਦੇ ਹਨ ਤੇ ਉਨ੍ਹਾਂ ਨਾਲ ਦੋ ਚਰਚਿਤ 
ਮੁਲਾਕਾਤਾਂ ਦਰਜ _ਹਨ। ਖ਼ੂਬਸੂਰਤ ਦਿੱਖ-ਵਾਲੀ ਇਸ 
ਪ੍ਰਭਾਵਸ਼ਾਲੀ ਕਿਤਾਬ ਨੂੰ “ਸਰਬੱਤ ਦਾ ਭਲਾ ਟਰੱਸਟ ਸੀ 
ਅਨੰਦਪੁਰ ਸਾਹਿਬ” ਵਲੋਂ ਛਾਪਿਆ ਗਿਆ ਹੈ। ਇਸਦੇ ਸੈਪਾਦਕ 
ਡਾ. ਪ੍ਰਭਲੀਨ ਸਿੰਘ ਹਨ ਜਿਨ੍ਹਾਂ ਮੁਸ਼ੱਕਤ ਕਰ ਕੇ ਅਤੇ ਵੱਖ-ਵੱਖ 
ਵਿਭਾਗਾਂ ਵਿਚ ਜਾ ਕੇ ਪੁਸਤਕ ਵਿਚਲੀ ਸਮੱਗਰੀ ਇਕੱਤਰ 
ਕੀਤੀ। ਇਸ ਮੁੱਲਵਾਨ ਤੇ ਜਾਣਕਾਰੀ ਭਰਪੂਰ ਜੀਵਨੀ ਨੂੰ ਟਰੱਸਟ 
ਤੋਂ ਮੁਫ਼ਤ ਮੋਗਵਾਇਆ ਜਾ ਸਕਦਾ ਹੈ। 

ਪੰਜਾਬੀ ਰਿਕਾਰਡ ਗਾਇਕੀ ਦੇ ਇਤਿਹਾਸ ਅਦਰ 
ਪ੍ਰੋ. ਗੁਰਭਜਨ ਗਿੱਲ ਦੀ ਗੀਤਕਾਰੀ 


ਸਾਹਿਤ ਮੁੱਢ ਤੋਂ ਹੀ ਮਨੁੱਖੀ ਭਾਵਾਂ ਦੀ ਪੇਸ਼ਕਾਰੀ ਕਰਨ ਦੇ 
ਨਾਲ-ਨਾਲ, ਆਪਣੀ ਸਾਂਝ ਸਮਾਜ ਨਾਲ ਸਥਾਪਿਤ ਕਰਦਾ 
ਆਇਆ ਹੈ। ਇਸ ਕਾਰਜ ਦੀ ਪੂਰਤੀ ਹਿਤ ਸਮੇਂ-ਸਮੇਂ 'ਤੇ 
ਸਾਹਿਤ ਦੇ ਵਿਭਿੰਨ ਰੁਪ ਜਿਵੇਂ; ਕਵਿਤਾ, ਨਾਟਕ, ਨਾਵਲ, 
ਕਹਾਣੀ ਅਤੇ ਵਾਰਤਕ ਆਦਿ ਕਾਰਜਸ਼ੀਲ ਰਹੇ ਹਨ। ਇਹਨਾਂ 
ਸਾਹਿਤ ਰੂਪਾਂ ਵਿਚੋਂ ਕਾਵਿ ਮੁੱਢੋਂ ਹੀ ਮੋਹਰੀ ਰਿਹਾ ਹੈ, ਜਿਸਦੀ 
ਪ੍ਰਮਾਣਿਕਤਾ ਜਿਥੇ ਲੋਕ ਕਾਵਿ ਦੇ ਅਤਰਗਤ ਲੌਕ ਗੀਤਾਂ ਵਿਚੋਂ 
ਦੇਖੀ ਜਾ ਸਕਦੀ ਹੈ ਉਥੇ ਵਿਸ਼ਿਸ਼ਟ ਸਾਹਿਤ ਵਿਚ “ਰਿਗਵੇਦ” 
ਇਸਦੀ ਸਾਖੀ ਭਰਦਾ ਹੈ। ਇਹਨਾਂ ਦੋਹਾਂ ਤੱਥਾਂ ਦੀ ਰੌਸ਼ਨੀ ਵਿਚੋਂ 
ਇਕ ਗੱਲ ਇਹ ਵੀ ਨਿੱਕਲ ਕੇ ਸਾਹਮਣੇ ਆਉਂਦੀ ਹੈ ਕਿ ਗੀਤ 
ਇਕੋ-ਇਕ ਅਜਿਹਾ ਰੂਪਾਕਾਰ ਹੈ ਜੋ ਲੌਕਿਕ ਅਤੇ ਵਿਸ਼ਿਸ਼ਟ 
ਸਾਹਿਤ ਦੇ ਐਤਰਗਤ ਮੁੱਢ ਤੋਂ ਹੀ ਕਵੀਆਂ ਲਈ ਮਨਭਾਉਂਦਾ 
ਰਿਹਾ ਹੈ। ਪੈਜਾਬੀ ਗੀਤ ਇਕ ਕਾਵਿ ਰੁਪਾਕਾਰ ਵਜੋਂ ਆਪਣੇ 
ਇਤਿਹਾਸਕ ਪ੍ਰਸੈਗ ਵਿਚ ਤਿੰਨ ਪੜਾਵਾਂ ਦਾ ਸਫਰ ਤਹਿ ਕਰਦਾ 
ਵੇਖਿਆ ਜਾ ਸਕਦਾ ਹੈ। ਇਸਦਾ ਪਹਿਲਾ ਪੜਾਅ ਲੋਕ ਗੀਤਾਂ 
ਤੋਂ ਸ਼ੁਰੂ ਹੁੰਦਾ ਹੈ, ਜਿਸ ਵਿਚ ਗੀਤਾਂ ਦੀਆਂ ਉਹ ਸਾਰੀਆਂ 
ਵੈਨਗੀਆਂ ਆਉਂਦੀਆਂ ਹਨ, ਜੋ ਜ਼ਿਆਦਾਤਰ ਪੈਜਾਬ ਦੀਆਂ 
ਸੁਆਣੀਆਂ ਦੁਆਰਾ ਘਰੇਲੂ ਕਾਰ-ਵਿਹਾਰ ਕਰਦਿਆਂ ਸੁਤੇ- 
ਸਿੱਧ ਗਾਇਣ ਕੀਤੀਆਂ ਗਈਆਂ। ਇਸਤੋਂ ਬਾਅਦ ਵਾਲਾ 
ਪੜਾਅ ਛਾਪੇਖਾਨੇ ਦੀ ਮਦਦ ਨਾਲ ਵਸ਼ਿਸ਼ਟ ਗੀਤਕਾਰੀ ਦਾ 
ਆਉਂਦਾ ਹੈ, ਜਿਸ ਵਿਚ ਛਪਾਈ ਮਸ਼ੀਨਾਂ ਦੀ ਮਦਦ ਨਾਲ 
ਗੀਤ-ਸੰਗ੍ਰਹਿ ਪੁਸਤਕਾਂ ਦੇ ਰੂਪ ਵਿਚ ਛਪਣੇ ਸ਼ੁਰੂ ਹੋਏ, ਜਿਸ 
ਵਿਚ ਅਮਿ੍‌ਤਾ ਪ੍ਰੀਤਮ, ਪ੍ਰੋ. ਮੋਹਨ ਸਿੰਘ, ਸ਼ਿਵ ਕੁਮਾਰ 
ਬਟਾਲਵੀ , ਸੈਤ ਰਾਮ ਉਦਾਸੀ, ਡਾ. ਹਰਿਭਜਨ ਸਿੰਘ ਦਾ ਨਾਂਅ 
ਵਿਸ਼ੇਸ਼ ਜ਼ਿਕਰਯੋਗ ਹੈ। ਗੀਤਾਂ ਦਾ ਤੀਜਾ ਪੜਾਅ ਆਧਨਿਕਤਾ 
ਦੇ ਆਉਣ ਨਾਲ ਉਦੋਂ ਸ਼੍ਰ ਹੋਇਆ ਜਦ ਗੀਤ ਲਾਊਡ 
ਸਪੀਕਰਾਂ ਦੀ ਮਦਦ ਨਾਲ ਗ੍ਰਾਮੇਫੋਨ ਦੇ ਕਾਲੇ ਤਵਿਆਂ ਵਿਚ 
ਭਰ ਕੇ ਚਾਬੀ ਵਾਲੀਆਂ ਮਸ਼ੀਨਾਂ ਨਾਲ ਪਿੰਡਾਂ ਦੇ ਬਨੇਰਿਆਂ 'ਤੇ 
ਰੂੰਜਣ ਲੱਗੇ। ਧਿਆਨਦੇਣ ਯੋਗ ਨੁਕਤਾ ਇਹ ਹੈ ਕਿ ਪੰਜਾਬੀ 
ਸਾਹਿਤ ਵਿਚ ਗੀਤ ਕਾਵਿ ਪਰੈਪਰਾ ਦੇ ਪਹਿਲੇ ਦੋ ਪੜਾਵਾਂ ਭਾਵ 
ਲੋਕ ਗੀਤਾਂ ਅਤੇ ਵਸ਼ਿਸ਼ਟ ਗੀਤਾਂ ਦੇ ਸਬੈਧ ਵਿਚ ਤਾਂ ਚੋਖੀ 
ਵਰਿਆਮ 

-ਡਾ. ਸਿਮਰਨਜੀਤ ਸਿੰਘ 
ਮਾਤਰਾ ਵਿਚ ਖੋਜ ਕਾਰਜ ਹੋਇਆ ਮਿਲਦਾ ਹੈ ਪਰ ਰਿਕਾਰਡ ਹੋਏ 
ਗੀਤਾਂ ਨੂੰ ਸਾਹਿਤ ਦੀ ਵੈਨਗੀ ਨਾ ਮੈਨ ਕੇ ਵਿਦਵਾਨਾਂ ਅਤੇ 
ਪੰਜਾਬੀ ਸਾਹਿਤਕਾਰਾਂ ਵੱਲੋਂ ਹਮੇਸ਼ਾਂ ਹੀ ਮੁਹ ਫੇਰ ਲਿਆ ਜਾਂਦਾ 
ਰਿਹਾ ਹੈ। ਜਦੋਂ ਕਿ ਜੇਕਰ ਦੇਖਿਆ ਜਾਵੇ ਵਸ਼ਿਸ਼ਟ ਗੀਤਕਾਰੀ ਦਾ 
ਘੇਰਾ ਤਾਂ ਸਿਰਫ ਪੜ੍ਹੇ-ਲਿਖੇ ਲੋਕਾਂ ਤੱਕ ਸੀਮਤ ਹੁੰਦਾ ਹੈ, ਪਰ 
ਰਿਕਾਰਡ ਹੋਈ ਗੀਤਕਾਰੀ ਦਾ ਘੇਰਾ ਵਸੀਂਹ ਹੈ। ਇਸਦੀ ਪਹੰਚ 
ਪੜ੍ਹੇ-ਲਿਖੇ ਵਰਗ ਤੋਂ ਲੈ ਕੇ ਅਨਪੜ੍ਹ ਵਰਗ ਸਮੇਤ ਉਹਨਾਂ ਆਮ 
ਲੋਕਾਂ ਤੱਕ ਹੈਦੀ ਹੈ ਜੋ ਸਾਹਿਤ ਨੂੰ ਪੜ੍ਹਨਾ, ਲਿਖਣਾ ਜਾਂ ਸਮਝਣਾ 
ਨਹੀਂ ਜਾਣਦੇ, ਪਰ ਉਹ ਗੀਤ ਸੁਣ ਸਕਦੇ ਹਨ। ਮੁੱਢ ਤੋਂ ਹੀ 
ਵਿਦਵਾਨਾਂ ਵੱਲੋਂ ਇਸ ਸਬੋਧੀ ਜਾਂ ਤਾਂ ਇਹ ਕਹਿ ਕੇ ਪੱਲਾ ਝਾੜ 
ਲਿਆ ਜਾਂਦਾ ਰਿਹਾ ਹੈ ਕਿ ਰਿਕਾਰਡ ਗੀਤ ਦੀ ਟੈਕਸਟ ਸਾਹਿਤਕ 
ਨਹੀਂ ਹੁੰਦੀ, ਇਸਦੇ ਬੋਲ ਸਾਹਿਤਕ ਮਿਆਰ ਦੇ ਨਹੀਂ ਹੰਦੇ, ਜਾਂ 
ਫਿਰ ਇਸਦੀ ਸਮੁੱਚੀ ਆਲੋਚਨਾ ਗਾਇਨ ਪੱਖ ਤੋਂ ਕਰਦਿਆਂ 
ਇਸਨੂੰ ਅਸ਼ਲੀਲਤਾ ਦਾ ਲੇਬਲ ਲਾ ਕੇ ਨਿੰਦ ਦਿੱਤਾ ਜਾਂਦਾ ਰਿਹਾ 
ਹੈ। ਕਈ ਵਿਦਵਾਨ ਤਾਂ ਇਥੋਂ ਤੱਕ ਆਖਦੇ ਹਨ ਕਿ ਗੀਤ ਇਕ 
ਲਘੁ ਆਕਾਰੀ ਰਚਨਾ ਹੈ ਜਿਸ ਕਰਕੇ ਬਾਕੀ ਸਾਹਿਤ ਰੂਪਾਂ ਦੇ 
ਮੁਕਾਬਲਤਨ ਇਸ ਵਿਚ ਸਮਾਜਿਕ ਹਾਲਤਾਂ ਨੂੰ ਬਦਲਣ ਦੀ 
ਤਾਕਤ ਨਹੀਂ ਹੈਦੀ । ਜਦੋਂ ਕਿ ਇਥੇ ਇਹ ਭੁੱਲਣਾ ਨਹੀਂ ਚਾਹੀਦਾ 
ਕਿ “ਪਗੜੀ ਸੈਭਾਲ ਜੱਟਾ” ਮੁੱਢ ਵਿਚ ਇਕ ਗੀਤ ਦੀਆਂ ਕੇਵਲ 
ਸਥਾਈ ਦੀਆਂ ਸਤਰਾਂ ਸਨ ਜੋ ਕਿ ਬਾਅਦ ਵਿਚ ਇਹ ਆਜ਼ਾਦੀ 
ਦੀ ਇਕ ਅਹਿਮ ਲਹਿਰ ਬਣ ਕੇ ਉੱਭਰੀ, ਜਿਸਦੇ ਹੈਰਾਨੀਜਨਕ 
ਸਿੱਟੇ ਆਜ਼ਾਦੀ ਦੇ ਇਤਿਹਾਸ ਵਿਚ ਸਾਡੇ ਸਭ ਦੇ ਸਾਹਮਣੇ ਹਨ। 
ਦੂਜੀ ਗੱਲ ਗੀਤ ਦੇ ਸਬੈਧ ਵਿਚ ਇਕ ਅਹਿਮ ਨੁਕਤਾ ਇਹ ਹੈ ਕਿ 
“ਗੀਤ ਨੇ ਮਨੁੱਖ ਦੀਆਂ ਪਦਾਰਥਕ ਸਮੱਸਿਆਵਾਂ ਨੂੰ ਹੱਲ ਨਹੀਂ 
ਕਰਨਾ, ਬਿਲਕੁਲ ਨਹੀਂ ਕਰਨਾ, ਕਈ ਸਾਡੇ ਬੁੱਧੀਜੀਵੀ, ਐਵੇਂ 
ਖਾਹ-ਮਖਾਹ ਗੀਤਾਂ ਦੇ ਮੋਢਿਆ ਉਪਰ ਅਜਿਹਾ ਭਾਰ ਸੁੱਟਣ ਦੀ 
ਕੋਸ਼ਿਸ਼ ਵਿਚ ਹਨ। ਗੀਤ ਨੇ ਤਾਂ ਕੇਵਲ ਮਨੁੱਖ ਨੂੰ ਇਹ ਅਹਿਸਾਸ 
ਕਰਾਉਣਾ ਹੈ ਕਿ ਉਹਦੇ ਧੁਰ ਅੰਦਰ ਕੋਈ ਚੀਜ਼ ਹੈ, ਜਿਸਨੂੰ 'ਰੂਹ' 
ਵੀ ਕਿਹਾ ਜਾ ਸਕਦਾ ਹੈ।”1 ਸੋ ਗੀਤ ਦਾ ਮੁੱਖ ਪ੍ਯੋਜਨ ਮਨੁੱਖ ਨੂੰ 
ਉਸਦੇ ਖੰਡਿਤ ਆਪੇ ਨਾਲ ਮੁੜ ਜੋੜਨਾ ਹੁੰਦਾ ਹੈ। ਸੋ ਇਸ ਖੇਤਰ 
ਵਿਚ ਸੈਕੀਰਨਤਾ ਨੂੰ ਛੱਡ ਕੇ ਨਿੱਠ ਕੇ ਖੋਜ ਕਰਨ ਦੀ ਹਾਲੇ ਬਹੁਤ 

ਲੋੜ ਹੈ। ਹੱਥਲਾ ਖੋਜ-ਪੇਪਰ ਇਸੇ ਦਿਸ਼ਾ ਵਿਚ ਕੀਤਾ ਜਾਣ 
ਵਾਲਾ ਉੱਦਮ ਹੈ। 
ਇਕ ਗੱਲ ਜੋ ਇਥੇ ਸਪੱਸ਼ਟ ਹੈ ਉਹ ਇਹ ਕਿ ਕਿਸੇ ਵੀ 
ਸਾਹਿਤਕ ਰਚਨਾ ਦੇ ਮੁਕਾਬਲਤਨ ਰਿਕਾਰਡ ਗੀਤ ਦਾ 
ਵਿਚਾਰਧਾਰਾਈ ਅਧਿਐਨ ਕਰਨਾ ਕਈ ਪੱਖਾਂ ਤੋਂ ਰੁਝਲਦਾਰ ਹੈ 
ਕਿਉਂਕਿ ਰਿਕਾਰਡਿਡ ਗੀਤ ਵਿਚ ਮਿਸ਼ਰਤ ਕਲਾ ਹੈ ਜਿਸਨੂੰ 
ਜਿੱਥੇ ਗੀਤਕਾਰ ਦੀ ਵਿਚਾਰਧਾਰਾ ਪ੍ਰਭਾਵਿਤ ਕਰਦੀ ਹੈ ਉੱਥੇ ਉਸ 
ਉੱਪਰ ਤਕਨੀਕ ਦੇ ਨਾਲ-ਨਾਲ ਮੈਡੀ ਦੀ ਵਪਾਰਿਕ ਨੀਤੀ ਦਾ 
ਵੀ ਬਹੁਤ ਪ੍ਰਭਾਵ ਹੁੰਦਾ ਹੈ। “ਅਸਲ ਵਿਚ ਕਲਾਤਮਿਕਤਾ, 
ਤਕਨੀਕ, ਵਿਚਾਰਧਾਰਾ ਅਤੇ ਵਪਾਰ ਅਦਾਰੇ ਅਲੱਗ-ਅਲੱਗ 
ਨਹੀਂ ਸਗੋਂ ਇਕ-ਦੂਜੇ ਨਾਲ ਔਤਰ-ਸਬੈਧਿਤ ਹਨ। ਵੱਡਾ 
ਸਰਮਾਇਆ ਉੱਚ ਤਕਨੀਕ ਨਾਲ ਆਪਣੀ ਵਿਚਾਰਧਾਰਾ 
ਫੈਲਾਉਂਦਾ ਹੋਇਆ, ਆਪਣੇ ਕਲਾਤਮਿਕ ਮੁੱਲਾਂ ਨੂੰ ਸਥਾਪਿਤ 
ਕਰਦਾ ਹੈ।2 ਪਰ ਗੀਤ ਦੇ ਸਬੈਧ ਵਿਚ ਇਹ ਵੀ ਸੱਚ ਹੈ ਕਿ 
“ਗੀਤ ਵਿਚ ਕਵਿਤਾ ਦੇ ਮੁਕਾਬਲੇ ਵਧੇਰੇ ਕਰਕੇ ਭਾਵਾਂ ਦੀ 
ਪ੍ਰਗੀਤਕ ਪੇਸ਼ਕਾਰੀ ਹੁੰਦੀ ਹੈ ਪਰ ਇਹ ਵਿਚਾਰਧਾਰਾ ਤੋ ਸੱਖਣਾ 
ਨਹੀਂ ਹੁੰਦਾ ਸਗੋਂ ਵਧੇਰੇ ਓਤਪੋਤ ਹੌਦਾ ਹੈ। ਜਿੰਨ੍ਹਾਂ ਕਲਾ ਰੂਪਾਂ 
ਵਿਚ ਵਿਚਾਰਧਾਰਾ ਦਿਸਣ ਦੀ ਪੱਧਰ `ਤੇ ਹੁੰਦੀ ਹੈ ਉਹ ਰੂਪ ਆਮ 
ਕਰਕੇ ਤੱਤਕਾਲੀ ਅਸਰ ਵਧੇਰੇ ਪਾਉਂਦੇ ਹਨ ਪਰ ਉਨ੍ਹਾਂ ਦਾ 
ਚਿਰਸਥਾਈ ਅਸਰ ਘੱਟ ਹੈਦਾ ਹੈ। ਇਸਦੇ ਉਲਟ ਸਹਿਜ ਕਲਾ 
ਰੁਪ ਜਿਵੇਂ ਗੀਤ ਆਦਿ ਵਿਚ ਸੈਚਾਰ ਪ੍ਰਭਾਵਸ਼ਾਲੀ ਹੁੰਦਾ ਹੈ। 
ਇਹ ਨਿਰੋਲ ਤੱਤਕਾਲੀ ਜਜ਼ਬੇ ਦੀ ਭਾਵਤਰੈਗ ਜਾਂ ਦਿਸਦੇ 
ਤਰਕਾਂ ਦੀ ਥਾਂਵੇ ਅਵਚੇਤਨ ਟੁਬਦੇ ਹਨ ਅਤੇ ਇਹ ਮੋੜਵੇਂ ਰੁਪ 
ਵਿਚ ਉਸਦੀ ਸਿਰਜਣਾ ਵੀ ਕਰਦੇ ਹਨ।3 
ਅਸਲ ਵਿਚ ਜਦੋਂ ਕੋਈ ਆਲੋਚਕ ਪੰਜਾਬੀ ਗਾਇਕੀ 
ਦੀ ਵਿਚਾਰਧਾਰਾ ਦੀ ਗੱਲ ਕਰਦਾ ਹੈ ਤਾਂ ਉਹ ਅਸਿੱਧੇ ਰੂਪ ਵਿਚ 
ਗੀਤਕਾਰ ਦੀ ਵਿਚਾਰਧਾਰਾ ਹੁੰਦੀ ਹੈ ਨਾ ਕਿ ਗਾਇਕ ਦੀ 
ਕਿਉਂਕਿ ਗਾਇਕ ਤਾਂ ਗੀਤਕਾਰ ਦੁਆਰਾ ਲਿਖੇ ਗਏ ਗੀਤ ਨੂੰ 
ਭਾਵ ਪ੍ਰਦਾਨ ਕਰਦਾ ਦਰਸ਼ਕਾਂ ਜਾਂ ਸਰੋਤਿਆਂ ਨਾਲ ਉਸ ਵਿਸ਼ੇ 
ਦੀ ਸਾਂਝ ਸਥਾਪਿਤ ਕਰਦਾ ਹੈ। ਵਿਚਾਰਧਾਰਾ ਦਾ ਸਬੈਧ, ਮੁਲ ਰੂਪ 
ਵਿਚ ਕਿਸੇ ਵਰਤਾਰੇ ਦੇ ਚਿੰਤਨ-ਚੇਤਨਾ ਨਾਲ ਹੈ। ਗੀਤ ਦੀ 
ਵਿਚਾਰਧਾਰਾ ਵਿਚ ਜਿੱਥੇ ਗੀਤਕਾਰ ਦੀ ਚੇਤਨਾ ਕਾਰਜ ਕਰਦੀ 
ਹੈ, ਉੱਥੇ ਉਸ ਗੀਤਕਾਰ ਨੇ ਗੀਤ ਵਿਚਲੀ ਚੇਤਨਾ ਦਾ ਚਿੰਤਨ 
ਕਿਸ ਢੈਗ ਨਾਲ ਕੀਤਾ ਹੈ, ਭਾਵ ਗੀਤ ਦੀ ਉਸਾਰੀ ਕਿਸ ਪ੍ਰਕਾਰ 
ਕੀਤੀ ਹੈ, ਇਹ ਵੀ ਵਿਚਾਰਧਾਰਾ ਦਾ ਇਕ ਹਿੱਸਾ ਹੈ। ਗੀਤਕਾਰ 
ਗੀਤ ਦੇ ਮਾਧਿਅਮ ਰਾਹੀਂ ਆਪਣੀ ਚੇਤਨਾ ਦੇ ਜ਼ਰੀਏ ਆਲੇ- 
ਦੁਆਲੇ ਨੂੰ ਸਮਝਣ ਦਾ ਯਤਨ ਕਰਦਾ ਹੈ, ਜਿਸ ਵਿਚੋਂ ਕਈ 

ਵਿਚਾਰ ਪੈਦਾ ਹੈਦੇ ਹਨ ਜੋ ਉਸਦੇ ਗੀਤ ਵਿਚਲੇ ਚਿੰਤਨ ਦਾ ਹਿੱਸਾ 
ਬਣਦੇ ਹਨ। ਗੀਤ ਦੇ ਵਿਸ਼ੇ ਅਤੇ ਵਿਚਾਰਧਾਰਾ ਨੂੰ ਅੱਡ-ਅੱਡ 
ਨਹੀਂ ਕੀਤਾ ਜਾ ਸਕਦਾ ਸਗੋਂ ਇਹ ਨਾਲੋ-ਨਾਲ ਚੱਲਦੇ ਹਨ 
ਕਿਉਂਕਿ ਗੀਤ ਦੇ ਵਿਸ਼ੇ ਪ੍ਰਤੀ ਗੀਤਕਾਰ ਦਾ ਦ੍੍‌ਿਸ਼ਟੀਕੋਣ ਕੀ ਹੈ, 
ਇਹੀ ਉਸਦੀ ਵਿਚਾਰਧਾਰਾ ਹੈ। ਦੂਜੀ ਗੱਲ ਵਿਚ ਗੀਤ ਦਾ ਵਿਸ਼ਾ 
ਇਕ ਹੋ ਸਕਦਾ ਹੈ ਜਦੋਂ ਕਿ ਵਿਚਾਰਧਾਰਕ ਪੱਧਰ 'ਤੇ ਉਸਦੇ ਇਕ 
ਤੋਂ ਵਧੀਕ ਪਹਿਲੂ ਹੋ ਸਕਦੇ ਹਨ। ਮੁੱਕਦੀ ਗੱਲ ਇਹ ਹੈ ਕਿ ਜਿੱਥੇ 
ਗਾਇਕੀ ਦੀ ਪੇਸ਼ਕਾਰੀ ਨਿਰੋਲ ਰੂਪ ਵਿਚ ਗਾਇਕ, 'ਤੇ ਨਿਰਭਰ 
ਹੁੰਦੀ ਹੈ ਉੱਥੇ ਰਿਕਾਰਡ ਗੀਤ ਦੀ ਵਿਚਾਰਧਾਰਾ ਐਦਰ ਮੁੱਖ ਰੂਪ 
ਵਿਚ ਗੀਤਕਾਰ ਦੀ ਦ੍੍‌ਸ਼ਟੀ ਭਾਰੂ ਹੈਦੀ ਹੈ ਜਿਸਨੂੰ ਉਸ ਸਮੇਂ 
ਦੀਆਂ ਸਮਾਜਿਕ ਅਤੇ ਆਰਥਿਕ ਹਾਲਤਾਂ ਦੇ ਨਾਲ-ਨਾਲ 
ਤਕਨੀਕ ਅਤੇ ਮੋਡੀ ਦੀ ਮਗ ਪ੍ਰਭਾਵਿਤ ਕਰਦੀ ਹੈ। 

ਉਪਰੋਕਤ ਤੱਥਾਂ ਦੀ ਰੌਸ਼ਨੀ ਵਿਚ ਅਸੀਂ ਪ੍ਰੋ. ਗੁਰਭਜਨ ਗਿੱਲ 
ਦੀ ਗੀਤਕਾਰੀ ਨੂੰ ਆਪਣੀ ਖੋਜ ਦਾ ਆਧਾਰ ਬਣਾਇਆ ਹੈ। 
ਪੈਜਾਬੀ ਕਵਿਤਾ ਦੇ ਇਤਿਹਾਸ ਐਦਰ ਉਸਦੀਆਂ ਲੱਗਭਗ 20 
ਪੁਸਤਕਾਂ ਇਸ ਗੱਲ ਦਾ ਪ੍ਰਤੱਖ ਪ੍ਰਮਾਣ ਹਨ ਕਿ ਉਸਨੇ ਕਵਿਤਾ ਦੇ 
ਨਾਲ-ਨਾਲ ਗ਼ਜ਼ਲ, ਗੀਤ ਅਤੇ ਰਬਾਈਆਂ ਲਿਖ ਕੇ ਪੰਜਾਬੀ 
ਕਾਵਿ ਰੁਪਾਕਰਾਂ ਵਿਚ ਵੀ ਵੱਖੋ-ਵੱਖਰੇ ਸਫ਼ਲ ਤਜ਼ਰਬੇ ਕੀਤੇ ਹਨ। 
ਉਸਦੇ ਲਿਖੇ ਗੀਤਾਂ ਅਤੇ ਗ਼ਜ਼ਲਾਂ ਨੂੰ ਪੰਜਾਬ ਦੇ ਕਈ ਮਹਾਨ 
ਫ਼ਨਕਾਰਾਂ ਨੇ ਆਪਣੀ ਸੁਰੀਲੀ ਅਵਾਜ਼ ਵਿਚ ਰਿਕਾਰਡ 
ਕਰਵਾਇਆ ਹੈ ਜਿੰਨਾਂ ਵਿਚ ਨਰਿੰਦਰ ਬੀਬਾ, ਜਗਮੋਹਨ ਕੌਰ, 
ਅਮਰਜੀਤ ਗੁਰਦਾਸਪੁਰੀ, ਸਰਿਦਰ ਛਿੰਦਾ, ਬਰਕਤ ਸਿੱਧੂ, ਹੈਸ 
ਰਾਜ ਹੈਸ, ਹਰਭਜਨ ਮਾਨ, ਜਸਬੀਰ ਜੱਸੀ, ਸਾਬਰ ਕੋਟੀ, ਪੈਮੀ 
ਬਾਈ, ਕਰਨੈਲ ਗਿੱਲ, ਪਾਲੀ ਦੇਤਵਾਲੀਆ, ਸੁਰਜੀਤ ਭੁੱਲਰ, 
ਬਲਧੀਰ ਮਾਹਲਾ, ਲਾਭ ਜੰਜੂਆ, ਰਣਜੀਤ ਬਾਵਾ, ਵਿਜੈ ਯਮਲਾ 
ਜੱਟ ਤੇ ਸੁਰੇਸ਼ ਯਮਲਾ ਜੱਟ ਦਾ ਨਾਂਅ ਵਿਸ਼ੇਸ਼ ਜ਼ਿਕਰਯੋਗ ਹੈ। 
ਉਸਦੀ ਗੀਤਕਾਰੀ ਦੀ ਇਹ ਨਿਵੇਕਲੀ ਪ੍ਰਾਪਤੀ ਰਹੀ ਹੈ ਕਿ 
ਉਸਨੇ ਸਮੇਂ ਦੀ ਬਦਲਦੀ ਰਫ਼ਤਾਰ ਦੇ ਅਤਰਗਤ ਪਦਾਰਥਕ 
ਚਕਾਚੌਂਧ ਨਾਲ ਲੈਸ ਹੋਈ ਆਧੁਨਿਕ ਤਕਨਾਲੋਜੀ ਦੀ ਤੜਕ- 
ਫੜਕ ਵਿਚ ਵੀ ਆਪਣੇ ਗੀਤਾਂ ਵਿਚਲੀ ਸਾਦਗੀ ਅਤੇ ਸੁਹਜ ਨੂੰ 
ਬਰਕਰਾਰ ਰੱਖਿਆ ਹੈ ਫਿਰ ਚਾਹੇ ਉਹ ਗੀਤ ਉਸਦੇ ਪੁਸਤਕਾਂ 
ਵਿਚਲੇ ਹੋਣ ਜਾਂ ਫਿਰ ਰਿਕਾਰਡਿਡ ਗੀਤ, ਮਸਲਾ ਤਾਂ ਉਹਨਾਂ 
ਵਿਚੋਂ ਪਜਾਬੀ ਸਭਿਆਚਾਰ ਦੇ ਦਰਸ਼ਨ-ਦੀਦਾਰ ਦਾ ਹੈ। 

ਪ੍ਰੋ. ਗੁਰਭਜਨ ਗਿੱਲ ਦੀ ਕਲਮ ਐਦਰ ਪੰਜਾਬੀ ਸਭਿਆਚਾਰ 
ਅਤੇ ਦੇਸ਼ ਵੰਡ ਦੇ ਦੁਖਾਂਤ ਦਾ ਰਦਨ ਅਤੇ ਮੋਹ ਦੋ ਅਜਿਹੇ ਵਿਸ਼ੇ 
ਹਨ ਜੋ ਉਸਦੇ ਸਮੁੱਚੇ ਕਾਵਿ-ਸੈਸਾਰ ਦੇ ਕੈਨਵਸ ਉੱਪਰ ਛਾਏ ਹੋਏ 
ਹਨ। ਰਿਕਾਰਡ ਪੰਜਾਬੀ ਗਾਇਕੀ ਦੇ ਇਤਿਹਾਸ ਔਦਰ ਇਹ 

ਉਸਦੀ ਵਿਲੱਖਣ ਪ੍ਰਾਪਤੀ ਹੈ ਕਿ ਉਸਦੇ ਗੀਤ ਨਰਿਦਰ ਬੀਬਾ 
ਅਤੇ ਜਗਮੋਹਨ ਕੌਰ ਦੀ ਆਵਾਜ਼ ਵਿਚ ਕਾਲੇ ਤਵਿਆਂ ਵਿਚ 
ਰਿਕਾਰਡ ਹੋਣ ਉਪਰੈਤ ਸੁਰਿੰਦਰ ਛਿੰਦਾ ਅਤੇ ਜਸਬੀਰ ਜੱਸੀ ਦੀ 
ਰਿਕਾਰਡਿੰਗ ਸਦਕਾ ਕੈਸਿਟਾਂ ਵਿਚ ਰਿਕਾਰਡ ਹੋਣ ਦੇ ਨਾਲ- 
ਨਾਲ ਸ਼ੀਰਾ ਜਸਬੀਰ ਅਤੇ ਸੁਰਜੀਤ ਭੁੱਲਰ ਦੀ ਰਿਕਾਰਡਿੰਗ 
ਸਦਕਾ ਯੂ-ਟਿਊਬ ਤੱਕ ਦਾ ਸਫ਼ਰ ਕਰਦੇ ਹੋਏ ਦੇਖੇ ਜਾ ਸਕਦੇ ਹਨ 
ਜਿਸਦੇ ਸਿੱਟੇ ਵਜੋਂ ਇਹ ਸਹਿਜੇ ਹੀ ਕਿਹਾ ਜਾ ਸਕਦਾ ਹੈ ਕਿ ਉਸਦੇ 
ਗੀਤ ਗ੍ਰਾਮੇਫੋਨ ਦੇ ਕਾਲੇ ਤਵਿਆਂ ਦੀ ਰਿਕਾਰਡਿੰਗ ਤੋਂ ਸਫ਼ਰ ਸ਼ੁਰੂ 
ਕਰਨ ਦੇ ਨਾਲ-ਨਾਲ ਕੈਸਿਟ ਰਿਕਾਰਡਿੰਗ ਅਤੇ ਯੂ-ਟਿਊਬ ਤੱਕ 
ਦਾ ਸਫ਼ਰ ਤਹਿ ਕਰਦੇ ਹੋਏ ਪਜਾਬੀ ਰਿਕਾਰਡ ਗਾਇਕੀ ਦੇ 
ਇਤਿਹਾਸ ਦੀ ਧੁਰ ਪਰਿਕਰਮਾ ਕਰਦੇ ਦੇਖੇ ਜਾ ਸਕਦੇ ਹਨ। ਇਸ 
ਤੱਥ ਨੂੰ ਪਰਖਣ ਹਿੱਤ ਹੀ ਅਸੀਂ ਇਸ ਖੋਜ ਪਰਚੇ ਐਦਰ ਉਸਦੇ 
ਲਿਖੇ 10 ਗੀਤ ਜੋ ਵੱਖ-ਵੱਖ ਗਾਇਕਾਂ ਨੇ ਆਪਣੀ ਆਵਾਜ਼ 
ਵਿਚ ਰਿਕਾਰਡ ਕਰਵਾਏ ਹਨ ਅਤੇ ਇਹ ਗੀਤ ਯੂ-ਟਿਊਬ 
ਮਾਧਿਅਮ ਉੱਪਰ ਅਪਲੋਡ ਹਨ, ਦੇ ਆਧਾਰ 'ਤੇ ਪ੍ਰੋ. ਗੁਰਭਜਨ 
ਗਿੱਲ ਦੀ ਗੀਤਕਾਰੀ ਦੇ ਵਿਲੱਖਣ ਪਹਿਲੂਆਂ ਬਾਰੇ ਵਿਚਾਰ- 
ਚਰਚਾ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ। 

ਪ੍ਰੋ. ਗੁਰਭਜਨ ਗਿੱਲ ਦੀ ਗੀਤਕਾਰੀ ਰਿਸ਼ਤਿਆਂ ਦੀ 
ਸਾਂਝਦਾਰੀ ਦੀਆਂ ਪੀਡੀਆਂ ਰੰਢਾਂ ਗੈਢਦੀ ਹੋਈ ਪੰਜਾਬੀ 
ਸਭਿਆਚਾਰ ਵਿਚ ਰਿਸ਼ਤਾ-ਨਾਤਾ ਪ੍ਰਣਾਲੀ ਦੀ ਅਹਿਮੀਅਤ 
ਦੀ ਪੇਸ਼ਕਾਰੀ ਕਰਦੀ ਦੇਖੀ ਜਾ ਸਕਦੀ ਹੈ। ਨਰਿੰਦਰ ਬੀਬਾ ਦੀ 
ਆਵਾਜ਼ ਵਿਚ ਰਿਕਾਰਡ ਹੋਇਆ ਹੇਠਲਾ ਗੀਤ ਇਸਦੀ ਸ਼ਾਹਦੀ 
ਭਰਦਾ ਹੋਇਆ ਜਿੱਥੇ ਨਨਾਣ-ਭਰਜਾਈ ਦੇ ਰਿਸ਼ਤੇ ਦੀ ਪੀਡੀ 
ਸਾਂਝ ਦੇ ਨਾਲ-ਨਾਲ ਪੇਕੇ ਅਤੇ ਸਹੁਰੇ ਪਿਡ ਵਿਚ ਕੁੜੀ ਦੇ 
ਵਿਆਹੇ ਚਾਵਾਂ ਅਤੇ ਜੋਬਨਮੱਤੇ ਭਾਵਾਂ ਨੂੰ ਪੇਸ਼ ਕਰਦਾ ਹੈ ਉੱਥੇ 
ਇਹ ਪੰਜਾਬੀ ਸਭਿਆਚਾਰ ਦੀ ਰਹਿਤਲ ਵਿਚ ਫੁਲਕਾਰੀ ਦੇ 
ਮਾਧਿਅਮ ਰਾਹੀਂ ਸਾਦਗੀ ਅਤੇ ਸ਼ਰਮ-ਹਯਾ ਨੂੰ ਕੁੜੀ ਦਾ ਸਭ ਤੋਂ 
ਵੱਡਾ ਗਹਿਣਾ ਦੱਸਦਾ ਹੋਇਆ ਬਾਬੇ ਨਾਨਕ ਦੇ ਕਿਰਤ ਸਿਧਾਂਤ 
ਵਿਚਲੀ ਦਸਾਂ-ਨੌਹਾਂ ਦੀ ਕਿਰਤ-ਕਮਾਈ ਦੀਆਂ ਬਰਕਤਾਂ ਦੇ 
ਸੋਹਿਲੇ ਗਾਉਂਦਾ ਹੋਇਆ ਪੰਜਾਬੀ ਦਰਸ਼ਨ ਸ਼ਾਸਤਰ ਵਿਚਲੇ ਵੱਡੇ 
ਵਰਤਾਰੇ ਨੂੰ ਬੜੀ ਸੈਖੇਪਤਾ ਨਾਲ ਸਮੇਟਦਾ ਦੇਖਿਆ ਜਾ ਸਕਦਾ 
ਹੈ- 

ਵੀਰ ਮੇਰੇ ਨੇ ਕੁੜਤੀ ਦਿੱਤੀ , ਭਾਬੋ ਨੇ ਫੁਲਕਾਰੀ 

ਨੀ ਜੁੱਗ ਜੁੱਗ ਜੀਅ ਭਾਬੋ , ਲੱਗੇ ਵੀਰ ਤੋਂ ਪਿਆਰੀ । 

ਇਹ ਫੁਲਕਾਰੀ ਸਿਰ 'ਤੇ ਲੈ ਕੇ ਜਦ ਖੇਤਾਂ ਵੱਲ ਜਾਵਾਂ, 

ਸਰ੍ਹੋਂ ਤੋਰੀਆ ਖਿੜ-ਖਿੜ ਕਹਿੰਦੇ, ਮੈਂ ਬਲਿਹਾਰੇ ਜਾਵਾਂ, 

ਲਾਟ ਵਾਂਗਰਾ ਮੱਚਦਾ ਜੋਬਨ, ਜਦੋਂ ਲਵਾਂ ਫੁਲਕਾਰੀ 
ਵਰਿਆਮ 

ਨੀ ਜੁੱਗ ਜੁੱਗ ਜੀਅ ਭਾਬੋ , ਲੱਗੇ ਵੀਰ ਤੋਂ ਪਿਆਰੀ। 
ਫੁਲਕਾਰੀ ਦੀਆਂ ਧੰਮਾਂ ਪਈਆਂ 
ਨੀ ਸੌਹਰਿਆਂ ਦੇ ਪਿਡ ਸਾਰੇ ਕੁੜੀਆਂ ਪੁੱਛਣ ਕਿੱਦਾਂ ਜੋੜੇ, 
ਅਬਰੋਂ ਲਾਹ ਕੇ ਤਾਰੇ ਸਾਰੇ ਪਿਡ ਤੋਂ ਜਰੀ ਨਾ ਜਾਵੇ, 
ਸਿਰ ਸੂਹੀ ਫੁਲਕਾਰੀ ਨੀ ਜੁੱਗ ਜੁੱਗ ਜੀਅ ਭਾਬੋ, 
ਲੱਗੇ ਵੀਰ ਤੋਂ ਪਿਆਰੀ । 
ਇਹ ਫੁਲਕਾਰੀ ਸ਼ਰਮ ਹਯਾ ਦਾ ਪੇਕਿਆਂ ਦਿੱਤਾ ਗਹਿਣਾ 
ਸੁੱਚੇ ਪਾਟ ਦੀ ਲਾਜ ਪਾਲਣੀ , ਸਾਦ ਮੁਰਾਦੇ ਰਹਿਣਾ 
ਦਸਾਂ ਨਹੰਆਂ ਦੀ ਕਿਰਤ ਕਮਾਈ , ਘਰ ਬੇਠੇ ਸਰਦਾਰੀ 
ਨੀ ਜੁੱਗ ਜੁੱਗ ਜੀਅ ਭਾਬੋ, ਲੱਗੇ ਵੀਰ ਤੋਂ ਪਿਆਰੀ । 4 
ਪੰਜਾਬੀ ਗੀਤਾਂ ਅਦਰ ਇਕ ਵੱਡਾ ਜੁੱਟ ਨਾਰੀ ਮਨ ਦੇ ਚਾਅ, 
ਰੀਝਾਂ, ਉਮੇਗਾਂ , ਇੱਛਾਵਾਂ ਅਤੇ ਪਿਆਰ ਨਿਸ਼ਾਨੀਆਂ ਦਾ ਪਿਆ 
ਹੈ ਜਿਸਦਾ ਕੈਨਵਸ ਲੋਕ ਗੀਤਾਂ ਵਿਚਲੀ ਬਾਬਲ ਧਿਰ ਤੋਂ “ਦੇਈਂ- 
ਦੇਈਂ ਵੇ ਬਾਬਲਾ ਓਸ ਘਰੇ ਜਿੱਥੇ ਬੂਰੀਆਂ ਝੋਟੀਆਂ ਸੱਠ” ਤੋਂ ਸ਼ੁਰੂ ਹੋ 
ਕੇ ਆਪਣੇ ਮਾਹੀ ਤੱਕ “ਦਾਤੀ ਨੂੰ ਲਾ ਵੇ ਘੋਗਰੂ ਹਾੜੀ ਵੱਢੂੰਗੀ 
ਬਰੋਬਰ ਤੇਰੇ” ਤੱਕ ਫੈਲਿਆ ਹੋਇਆ ਹੈ। ਔਰਤ ਦੀ ਮੁੱਢ ਤੋਂ ਹੀ 
ਇਹ ਇੱਛਾ ਰਹੀ ਹੈ ਕਿ ਉਸਦਾ ਸਹੁਰਾ ਘਰ ਸਰਦੇ-ਬਰਦੇ ਰਸੁਖ਼ 
ਵਾਲਾ ਹੋਵੇ ਜਿੱਥੇ ਰਿਜ਼ਕ ਦੀਆਂ ਬਰਕਤਾਂ ਹੋਣ। ਪੇਕਾ ਘਰ ਚਾਹੇ 
ਉਸਦਾ ਗ਼ੁਰਬਤ ਹੰਢਾ ਰਿਹਾ ਹੋਵੇ ਪਰ ਪੈਜਾਬਣ ਦੀ ਇਹ ਚਿਰੋਕੀ 
ਰੀਝ ਹੈ ਕਿ ਉਸਦਾ ਸਹੁਰਾ ਘਰ ਮਹਿਲਾਂ ਵਾਂਗ ਹੋਵੇ ਜਿੱਥੇ ਉਸਨੂੰ 
ਉਸਦਾ ਜੀਵਨਸਾਥੀ ਰਾਣੀਆਂ ਵਾਂਗ ਰੱਖੇ। ਕੁੜੀਆਂ ਐਦਰ ਇਹ 
ਭਾਵ ਅੱਲੜ੍ਹ-ਵਰੇਸ ਤੋਂ ਨਹੀਂ ਸਗੋਂ ਇਹ ਤਾਂ ਕੁੜੀਆਂ-ਚਿੜੀਆਂ 
ਦੁਆਰਾ ਬਚਪਨ ਅਦਰ ਖੇਡੀਆਂ ਜਾਂਦੀਆਂ ਗੱਡੀਆਂ-ਪਟੋਲਿਆਂ 
ਦੀ ਘਰ-ਘਰ ਦੀਆਂ ਖੇਡਾਂ ਤੋਂ ਹੀ ਸ਼ੁਰੂ ਹੋ ਜਾਂਦੇ ਹਨ। ਪ੍ਰ 
ਗੁਰਭਜਨ ਗਿੱਲ ਦਾ ਹੇਠਲਾ ਦੋਗਾਣਾ ਇਸ ਸੈਦਰਭ ਵਿਚ 
ਦੇਖਿਆ ਜਾ ਸਕਦਾ ਹੈ - 
ਔਰਤ - ਚੰਨਾਂ ਵੇ ਮੈਨੂੰ ਸੁਪਨਾ ਆਇਆ, 
ਮੈਂ ਤੇ ਗਈ ਸੀ ਡਰ ਵੇ ਮੇਰਾ ਉੱਡੇ ਡੋਰੀਆ, 
ਮਹਿਲਾਂ ਵਾਲੇ ਘਰ ਵੇ ... 
ਮਰਦ - ਚੰਗਾ ਹੋਇਆ ਤੈਨੂੰ ਸੁਪਨਾ ਆਇਆ, 
ਸੁਪਨੇ ਤੋਂ ਨਾ ਡਰਨੀ 
ਤੇਰਾ ਉੱਡੇ ਡੋਰੀਆ , ਮਹਿਲਾਂ ਵਾਲੇ ਘਰ ਨੀ ... 
ਔਰਤ -ਚਾਰ ਘੁਮਾ ਦਾ ਮਾਲਕ ਵੇ ਤੂੰ 
ਗੱਲ ਸੁਣ ਲੈ ਸਰਦਾਰਾ 
ਭਾਵੇਂ ਦੋਨੋਂ ਬਾਲ ਨਿਆਣੇ, ਹੈਦਾ ਨਹੀਂ ਗੁਜ਼ਾਰਾ 
ਕੋਈ ਤਾਂ ਹੀਲਾ ਕਰ ਵੇ ...ਮੇਰਾ ਉੱਡੇ ਡੋਰੀਆ, 
ਫਰਵਰੀ-2024 

ਮਹਿਲਾਂ ਵਾਲੇ ਘਰ ਵੇ ... 

ਮਰਦ - ਜਾਣੀ ਜਾਣ ਬਣੀ ਤੂੰ ਆਪੇ, 

ਦਿਲ ਮੇਰੇ ਦੀਆ ਜਾਣੇ 

ਚਾਰੇ ਘੁਮਾ ਵਿਚ 'ਕੱਲੇ ਹੁਣ ਮੈਂ ਨਹੀਂ ਬੀਜਣੇ ਦਾਣੇ 

ਤੂੰ ਵੀ ਹਿੰਮਤ ਕਰ ਨੀ ... 

ਤੇਰਾ ਉੱਡੇ ਡੋਰੀਆ , ਮਹਿਲਾਂ ਵਾਲੇ ਘਰ ਨੀ ... 

ਅੰਰਤ- ਖੇਤੀ ਖਸਮਾਂ ਸੇਤੀ ਬਣ ਗਈ, 

ਖੇਤੀ ਅਕਲਾਂ ਸੇਤੀ ਦਾਲਾਂ ਨਾਲੇ ਸਰ੍ਹੇਂ ਤੋਰੀਆ, 

ਸਬਜ਼ੀ ਬੀਜ ਅਗੇਤੀ 

ਜਾਈਏ ਆਪਾਂ ਤਰ ਵੇ ... 

ਮੋਰਾ ਉੱਡੇ ਡੋਰੀਆ , ਮਹਿਲਾਂ ਵਾਲੇ ਘਰ ਵੇ ... 

ਮਰਦ - ਗਊਆ ਮੱਝੀਆਂ ਰੱਖ ਲਵੇਰੇ, ਖੋਲੂੰ ਮੁਰਗੀਖਾਨਾ 

ਏਸ ਵਾਰੀ ਜੇ ਸੂਦ ਨਾ ਨਿੱਕਲੇ , ਫੇਰ ਕਰੀਂ ਜ਼ੁਰਮਾਨਾ 

ਹੁਣ ਨਾ ਚਿਤਾ ਕਰ ਨੀ .. 

ਤੇਰਾ ਉੱਡੇ ਡੋਰੀਆ, ਮਹਿਲਾਂ ਵਾਲੇ ਘਰ ਨੀ। 5 

ਉਪਰੋਕਤ ਗੀਤ ਨੂੰ ਜੇਕਰ ਗਹੁ ਨਾਲ ਵਾਚੀਏ ਤਾਂ ਇਸ 
ਦੋਗਾਣੇ ਦੀਆਂ ਸਥਾਈ ਵਿਚਲੀਆਂ ਸਤਰਾਂ ਜਿੱਥੇ ਨਾਰੀ ਮਨ ਦੀ 
ਰੀਝ ਨਾਲ ਜੁੜੀਆਂ ਹੋਈਆ ਹਨ ਉੱਥੇ ਇਸ ਗੀਤ ਦੇ ਐਤਰੇ 
ਸੱਠਵਿਆਂ ਵਿਚਲੇ ਪੰਜਾਬ ਦੇ ਉਸ ਇਤਿਹਾਸ ਨੂੰ ਸਾਂਭੀ ਬੈਠੇ ਹਨ 
ਜਿਸਨੂੰ ਅਰਥ-ਸ਼ਾਸਤਰੀ “ਹਰੀ-ਕ੍ਰਾਂਤੀ ਦਾ ਕਾਲ” ਆਖਦੇ ਹਨ 
ਤਾਂ ਹੀ ਤਾਂ ਗੀਤ ਦੇ ਬਦ ਅਦਰ ਵੱਧਦੀ ਆਬਾਦੀ ਕਾਰਨ ਅਨ- 
ਪਦਾਰਥਾਂ ਦੀ ਥੁੜ ਨੂੰ ਦੂਰ ਕਰਨ ਲਈ ਖੇਤੀ ਵਿਚ ਕਣਕ ਦੇ 
ਨਾਲ-ਨਾਲ ਬਦਲਵੀਆਂ ਫ਼ਸਲਾਂ (ਦਾਲਾਂ, ਸਰ੍ਹੋਂ , ਤੋਰੀਆ) ਅਤੇ 
ਸਬਜੀਆਂ ਨੂੰ ਬੀਜਣ ਦਾ ਸੁਨੇਹਾ ਦੇ ਕੇ ਮੱਝਾਂ/ਗਾਵਾਂ ਅਤੇ 
ਪੋਲਟਰੀ-ਫਾਰਮ ਪਾਲਣ ਸਦਕਾ ਦੁੱਧ ਵਿਚਲੀ “ਚਿੱਟੀ ਕਾਾਂਤੀ” 
ਦਾ ਪੱਲਾ ਫੜ੍ਹਨ ਦੀ ਤਾਕੀਦ ਕੀਤੀ ਜਾ ਰਹੀ ਹੈ। ਸੋ ਮੁੱਕਦੀ ਗੱਲ 
ਉਪਰੋਕਤ ਗੀਤ ਪੇਜਾਬ ਦੇ ਸਿੱਧੜ-ਸਾਦੇ ਲੋਕਾਂ ਨੂੰ ਹਰੀ-ਕ੍ਰਾਂਤੀ 
ਅਤੇ ਚਿੱਟੀ-ਕ੍ਰਾਂਤੀ ਵਿਚਲੇ ਤਕਨੀਕੀ ਵਰਤਾਰੇ ਦੀ ਜਟਕਾ 
ਫਾਰਮੂਲੇ ਰਾਹੀ ਸਾਂਝ ਪਵਾਉਂਦਾ ਦੇਖਿਆ ਜਾ ਸਕਦਾ ਹੈ ਜੋ ਕਿ 
ਗੁਰਭਜਨ ਗਿੱਲ ਦੀ ਨਿਵੇਕਲੀ ਪ੍ਰਾਪਤੀ ਹੈ। 

ਪ੍ਰੋ. ਗੁਰਭਜਨ ਗਿੱਲ ਦੀ ਕਲਮ ਪੂਰਨ ਤੌਰ 'ਤੇ ਪਜਾਬੀ 
ਸਭਿਆਚਾਰ ਨੂੰ ਪਰਨਾਈ ਹੋਈ ਹੈ ਤਾਂ ਹੀ ਤਾਂ ਉਸਦੇ ਗੀਤਾਂ ਵਿਚ 
ਪੰਜਾਬ ਦੇ ਮੇਲਿਆਂ/ਤਿਉਹਾਰਾਂ ਅਤੇ ਗਿੱਧਿਆਂ-ਭੈਗੜਿਆਂ ਦੇ 
ਮੈਟਾਫ਼ਰ ਆਪ-ਮਹਾਰੇ ਆ ਕੇ ਪੈਜਾਬ ਦੀ ਖੁਸ਼ਹਾਲੀ ਅਤੇ ਰੱਬੀ 
ਬਰਕਤਾਂ ਦੀ ਤਸਵੀਰਕਸ਼ੀ ਕਰਦੇ ਦੇਖੇ ਜਾ ਸਕਦੇ ਹਨ। ਪਰ 
ਉਸਦੇ ਗੀਤਾਂ ਵਿਚ ਸੱਠਵੇਂ ਦਹਾਕੇ ਵਿਚਲੀ ਨਾਰੀ ਦੀਆਂ ਮੇਗਾਂ 
ਜਾਂ ਇੱਛਾਵਾਂ ਕੇਵਲ ਪਦਾਰਥਕ ਨਹੀਂ ਸਗੋਂ ਉਸਦੇ ਗੀਤਾਂ 
ਵਰਿਆਮ 

ਵਿਚਲੀ ਪੰਜਾਬਣ ਨਾਰੀ ਆਪਣੇ ਹਾਣੀ ਦੇ ਨਾਲ ਮੋਢੇ ਨਾਲ ਮੋਢ 
ਜੋੜ ਕੇ ਘਰ-ਬਾਹਰ ਦੇ ਅੱਧੇ ਕੌਮਾਂ ਨੂੰ ਸਾਂਭਣ ਦੀ ਇੱਛਾ ਵੀ ਰੱਖਦੀ 
ਹੈ। ਇਹ ਸ਼ਾਇਦ ਗੀਤਕਾਰ ਦੀ ਉਸ ਆਧੁਨਿਕ ਵਿਚਾਰਧਾਰਾ ਦਾ 
ਸਿੱਟਾ ਹੈ ਜਿਸ ਰਾਹੀਂ ਉਹ ਸੱਠਵੇਂ ਦਹਾਕੇ ਵਿਚਲੀ ਪੰਜਾਬਣ ਜੋ 
ਕੇਵਲ ਘਰ ਦੀ ਚਾਰਦੀਵਾਰੀ ਵਿਚ ਜਕੜੀ ਘਰੇਲੂ ਕੌਮ-ਕਾਰ ਤਾਂ 
ਕਰਦੀ ਸੀ ਪਰ ਉਸਨੂੰ ਘਰ ਤੋਂ ਬਾਹਰ ਵਿਚਰਨ ਦੀ ਪੂਰਨ 
ਆਜ਼ਾਦੀ ਨਹੀਂ ਸੀ, ਉਸਦੀ ਆਵਾਜ਼ ਬਣ ਕੇ ਆਪਣੀ ਆਧੁਨਿਕ 
ਚੇਤਨਾ ਦਾ ਪ੍ਰਗਟਾਵਾ ਕਰਦਾ ਵੀ ਦੇਖਿਆ ਜਾ ਸਕਦਾ ਹੈ। 
ਹੇਠਲਾ ਗੀਤ ਇਸ ਤੱਥ ਦੀ ਰੌਸ਼ਨੀ ਵਿਚ ਗੌਲਣਯੋਗ ਹੈ - 

ਸਾਉਣ ਮਹੀਨਾ ਵਰ੍ਹੇ ਮੇਘਲਾ, ਪਹਿਣ ਗੁਲਾਬੀ ਬਾਣਾ 

ਸਿੰਘਾ ਵੇ ਤੇਰੇ ਨਾਨਕੀਂ, ਅਸੀਂ ਤੀਆਂ ਵੇਖਣ ਜਾਣਾ। 

ਗਿੱਧੇ ਐਦਰ ਨੱਚਾਂਗੀ ਤਦ ਹੋਜੂ ਬੱਲੇ ਬੱਲੇ 

ਸ਼ੱਕਰ ਵਾਂਰੂੀ ਬਣਜੂ ਪੋਲੀ ਧਰਤੀ ਪੱਬਾਂ ਥੱਲੇ 

ਮੁਹ ਵਿਚ ਉਂਗਲਾਂ ਪਾ ਕੇ ਸੋਚੂ ਬੇਬੇ ਜੀ ਦਾ ਲਾਣਾ 


ਸਿੰਘਾ ਵੇ ਤੇਰੇ ਨਾਨਕੀਂ.. 

ਅੱਧਾ ਕੰਮ ਸੈਭਾਲ ਦੇ ਮੈਨੂੰ ਵਡ ਲੈ ਜ਼ਿੰਮੇਵਾਰੀ 
ਕਿਰਤ ਕਮਾਈਆਂ ਦੇ ਸਿਰ ਬੀਬਾ ਘਰ ਬੈਠੇ ਸਰਦਾਰੀ 
ਕੱਲਮ-ਕੱਲ੍ਹਾ ਗੁਰਭਜਨ ਤੂੰ ਤਣਦਾ ਰਹਿੰਨਾ ਤਾਣਾ 
ਸਿੰਘਾ ਵੇ ਤੇਰੇ ਨਾਨਕੀਂ... 6 


ਦੇਸ਼ ਵੰਡ ਦਾ ਦੁਖਾਂਤ ਅਤੇ ਆਪਰੇਸ਼ਨ ਬਲਿਊ-ਸਟਾਰ ਦੇ 
ਤਹਿਤ ਪੰਜਾਬ ਸੈਕਟ ਦੋ ਅਜਿਹੇ ਵੱਡੇ ਵਰਤਾਰੇ ਹਨ ਜਿੰਨਾਂ ਵਿਚ 
ਹੋਣ ਵਾਲੀ ਕਤਲੋਗਾਰਦ ਦਾ ਦਰਦ ਪ੍ਰੋ. ਗੁਰਭਜਨ ਗਿੱਲ ਨੇ ਕਿਸੇ 
ਤੋਂ ਸੁਣਿਆ ਨਹੀਂ ਬਲਕਿ ਆਪਣੇ ਪਿੰਡੇ ਤੇ ਆਪ ਹੰਢਾਇਆ ਹੈ 
ਤਾਂ ਹੀ ਇਸ ਦਰਦ ਨੇ ਉਸਦੀ ਰੂਹ ਨੂੰ ਧਰ ਅਦਰ ਤੱਕ ਵਲੂੰਧਰਿਆ 
ਹੈ। ਦੇਸ਼ ਵੰਡ ਦੌਰਾਨ ਉਸਦੇ ਫੁੱਫੜ ਦਾ ਕਤਲ, ਪਿਤਾ ਵੱਲੋਂ ਮੁੜ 
ਇਕ ਵਾਰੀ ਪਾਕਿਸਤਾਨ ਵਿਚਲੇ ਘਰ ਜਾਣ ਦੀ ਅੱਧਵਾਟੀ ਇੱਛਾ 
ਅਤੇ ਪੰਜਾਬ ਸੈਕਟ ਦੌਰਾਨ ਭੈਣਾਂ ਵੱਲੋਂ ਹੈਫਾਇਆ ਗਿਆ ਦਰਦ 
ਉਸਦੇ ਅਜਿਹੇ ਨਿੱਜੀ ਦੁੱਖ ਹਨ ਜੋ ਉਸਦੇ ਗੀਤਾਂ ਵਿਚ ਵੈਣਿਕ 
ਸੁਰ ਧਾਰ ਕੇ ਸਮੁੱਚੀ ਲੋਕਾਈ ਦੇ ਦੁੱਖ ਦਾ ਰਾਗ ਅਲਾਪਦੇ ਹਨ। 
ਉਸਦੀ ਇਹ ਚਿਰੋਕੀ ਰੀਝ ਅਤੇ ਦਿਲੀ ਇੱਛਾ ਹੈ ਕਿ ਉਹ ਜਿਉਂਦੇ 
ਜੀਅ ਇਕ ਵਾਰ ਵਾਹਗੇ ਪਾਰ ਆਪਣੇ ਘਰ ਨੂੰ ਜ਼ਰੂਰ ਦੇਖੇ ਤੇ 
ਉਸਨੇ ਕਈ ਵਾਰ ਨਿੱਜੀ ਚੈਨਲਾਂ ਵੱਲੋਂ ਕੀਤੀ ਜਾਣ ਵਾਲੀ 
ਮੁਲਾਕਾਤਾਂ ਵਿਚ ਇਹ ਵੀ ਬਿਆਨ ਦਿੱਤਾ ਹੈ ਕਿ ਜੇਕਰ ਉਸਦੀ 
ਇਹ ਇੱਛਾ ਉਸਦੇ ਜੀਵਨ ਕਾਲ ਵਿਚ ਪੂਰੀ ਨਹੀਂ ਹੈਦੀ ਤਾਂ 
ਉਸਦਾ ਪੁੱਤਰ ਉਸਦੀ ਇਸ ਇੱਛਾ ਨੂੰ ਪੁਰਾ ਕਰਨ ਖਾਤਿਰ ਇਕ 
ਵਾਰ ਪਾਕਿਸਤਾਨ ਵਿਚਲੇ ਘਰ ਜ਼ਰੂਰ ਗੇੜਾ ਮਾਰੇ। ਉਸਦਾ 

ਹੇਠਲਾ ਗੀਤ ਇਸ ਦਰਦ ਦੀ ਸ਼ਾਹਦੀ ਭਰਦਾ ਦੇਖਿਆ ਜਾ 
ਸਕਦਾ ਹੈ - 

ਆਪਣੇ ਘਰ ਪਰਦੇਸੀਆਂ ਵਾਂਰੂੀ, 

ਪਰਤਣ ਦਾ ਅਹਿਸਾਸ ਕਿਉਂ ਹੈ 

ਮੈਂ ਸੈਤਾਲੀ ਮਗਰੋਂ ਜੈਮਿਆ, 

ਮੇਰੇ ਪਿਡੇ ਲਾਸ ਕਿਉਂ ਹੈ 

ਸ਼ਹਿਰ ਲਾਹੌਰ 'ਚ ਆ ਕੇ ਜੇ, 

ਨਨਕਾਣੇ ਵੀ ਮੈਂ ਜਾ ਨਹੀਂ ਸਕਦਾ 

ਧਾ ਗਲਵਕੜੀ ਪਾ ਕੇ ਮਿਲਦਾ, 

ਸਤਲੁਜ ਨਾਲ ਬਿਆਸ ਕਿਉਂ ਹੈ । 7 

ਦੇਸ਼ ਵੈਡ ਦੇ ਦੁਖਾਂਤ ਤੋਂ ਬਾਅਦ ਪੈਜਾਬੀਆਂ ਕੋਲ ਵੱਡਾ 
ਸਦਮਾ ਪੇਜਾਬ ਸੈਕਟ ਦਾ ਸਮਾਂ ਸੀ ਜਿਸਨੇ ਪਜਾਬ ਦਾ ਅਜਿਹਾ 
ਉਜਾੜਾ ਕੀਤਾ ਕਿ ਘਰਾਂ ਦੇ ਘਰ ਖਾਲੀ ਹੋ ਗਏ। ਨੌਜੁਆਨਾਂ ਦੇ 
ਝੂਠੇ ਪੁਲਿਸ ਮੁਕਾਬਲੇ ਬਣਾ ਕੇ ਕੀਤੇ ਜਾਣ ਵਾਲੇ ਕਤਲਾਂ ਅਤੇ 
ਦਹਿਸ਼ਤਗਰਦੀ ਨੇ ਪਜਾਬ ਦੀ ਨੌੰਜੁਆਨੀ 'ਤੇ ਅਜਿਹਾ ਸੁਹਾਗਾ 
ਫੇਰਿਆ ਕਿ ਪ੍ਰੋ. ਗੁਰਭਜਨ ਗਿੱਲ ਦੇ ਵੈਣਿਕ ਬੋਲ ਕਿ “ਹੱਟ 
ਹਾਕਮਾਂ ਤੇ ਤੂੰ ਵੀ ਹੱਟ ਸ਼ੇਰ ਬੱਲਿਆ, ਚਿੱਟਾ ਕੱਪੜਾ ਬਾਜ਼ਾਰ 
ਵਿਚੋਂ ਮੁੱਕ ਚੱਲਿਆ” ਦੇ ਕਹਿਣ ਅਨੁਸਾਰ ਪੈਜਾਬ ਮਾਤਮੀ 
ਮਾਹੌਲ ਵਿਚ ਰੰਗਿਆ ਗਿਆ। ਪ੍ਰੋ. ਗਿੱਲ ਹੋਰਾਂ ਦੀ ਇਹ 
ਜ਼ਿੰਦਾਦਿਲੀ ਅਤੇ ਨਿਡਰਤਾ ਸੀ ਕਿ ਉਹਨਾਂ ਨੇ ਜਿੱਥੇ “ਹੱਟ ਸ਼ੇਰ 
ਬੱਲਿਆ” ਦੇ ਮੈਟਾਫ਼ਰ ਰਾਹੀਂ ਪੈਜਾਬ ਦੀ ਨੌਜੁਆਨੀ ਨੂੰ 
ਹਲੂਣਦਿਆਂ ਸਹੀ ਰਸਤਾ ਦਿਖਾਇਆ ਉੱਥੇ ਉਹਨਾਂ “ਹੱਟ 
ਹਾਕਮਾਂ” ਦੇ ਮੈਟਾਫ਼ਰ ਰਾਹੀਂ ਸਮੇਂ ਦੀਆਂ ਭ੍ਰਿਸ਼ਟ ਸਰਕਾਰਾਂ ਅਤੇ 
ਧਾਰਮਿਕ ਤੇ ਰਾਜਨੀਤੀਵਾਨਾਂ ਦੁਆਰਾ ਕੀਤੀ ਜਾਣ ਵਾਲੀ 
ਮਹਿਜ਼ ਕੁਰਸੀ ਦੀ ਸਾਜਿਸ਼ ਦੇ ਪਾਜ ਨੂੰ ਵੀ ਨੰਗਾ ਕੀਤਾ ਹੈ, ਜੋ 
ਉਹਨਾਂ ਸਮਿਆਂ ਵਿਚ ਕਹਿਣਾ ਬੜਾ ਔਖਾ ਕਾਰਜ ਸੀ। ਪੇ. ਗਿੱਲ 
ਹੋਰਾਂ ਦਾ ਹੇਠਲਾ ਗੀਤ ਜੋ “'ਬਲਧੀਰ ਮਾਹਲਾ” ਦੀ ਆਵਾਜ਼ ਵਿਚ 
ਰਿਕਾਰਡ ਹੋਇਆ, ਇਕ ਅਜਿਹਾ ਵੈਣਿਕ ਗੀਤ ਹੈ ਜੋ ਪੈਜਾਬ 
ਸੈਕਟ ਸਮੇਂ ਦੇ ਇਤਿਹਾਸ ਦੀ ਡਰਾਉਣੀ ਅਤੇ ਭਿਆਨਕ 
ਤਸਵੀਰਕਸ਼ੀ ਕਰਦਾ ਦੇਖਿਆ ਜਾ ਸਕਦਾ ਹੈ, ਜਿਸ ਵਿਚ ਭੈਣਾਂ 
ਦੇ ਤੁਰ ਗਏ ਜਵਾਨ ਵੀਰਾਂ ਦਾ ਰੁਦਨ ਹੈ, ਮਾਵਾਂ ਦਾ ਤੁਰ ਗਏ ਸ਼ੇਰ 
ਪੁੱਤਰਾਂ ਲਈ ਕੀਰਨਾ ਹੈ, ਚੁੱਲਿਆਂ ਵਿਚ ਘਾਹ ਉੱਗਣ ਦਾ ਭੈਅ 
ਹੈ ਤੇ ਚੁੱਲੇ-ਚੌਕਿਆਂ ਵਿਚ ਮੁਧੀਆਂ ਹੋਈਆ ਸੱਖਣੀਆਂ ਪਰਾਤਾਂ 
ਪੰਜਾਬ ਦੀਆਂ ਖੁੱਸ ਚੁੱਕੀਆਂ ਬਰਕਤਾਂ ਤੇ ਖੁਸ਼ਹਾਲੀਆਂ ਦਾ ਸੱਥਰ 
ਵਿਛਾ ਕੇ ਸੋਗ ਮਨਾ ਰਹੀਆਂ ਹਨ - 

ਵਗਦੀ ਨਦੀ ਦੇ ਠੰਡੇ ਨੀਰ, ਰਾਜਿਓ ਕਿੱਧਰ ਗਏ 

ਭੈਣਾਂ ਦੇ ਸੋਹਣੇ ਸੋਹਣੇ ਵੀਰ, ਰਾਜਿਓ ਕਿੱਧਰ ਗਏ। 
ਵਰਿਆਮ 

ਧਰਤੀ ਦਾ ਸੂਹਾ ਸੂਹਾ ਵੇਸ, ਲਹੂ ਵਾਲੀ ਲੱਗੀ ਝੜੀ 

ਮਾਵਾਂ ਦੇ ਦਰੀਂ ਖੁੱਲ੍ਹੇ ਕੇਸ, ਹੰਝੂਆਂ ਦੀ ਲੱਗੀ ਝੜੀ 

ਕੋਈ ਨਾ ਬੈਨਾਵੇ ਆ ਕੇ ਧੀਰ, ਰਾਜਿਓ ਕਿੱਧਰ ਗਏ 

ਭੈਣਾਂ ਦੇ ਸੋਹਣੇ ਸੋਹਣੇ ਵੀਰ, ਰਾਜਿਓ ਕਿੱਧਰ ਗਏ। 

ਜਿੱਥੇ ਸੀ ਠੰਡੀ ਠੰਡੀ ਪੌਣ , ਲੂਆਂ ਦਾ ਸੇਕ ਪਵੇ 

ਸੱਖਣੀ ਚੰਗੇਰ ਤੇ ਪਰਾਤ, ਮੂਧੇ ਮੂਹ ਪਏ ਨੇ ਤਵੇ 

ਤੁਰੀ ਫਿਰੇ ਅੱਗ ਦੀ ਲਕੀਰ .ਰਾਜਿਓ ਕਿੱਧਰ ਗਏ 

ਭੈਣਾਂ ਦੇ ਸੋਹਣੇ ਸੋਹਣੇ ਵੀਰ, ਰਾਜਿਓ ਕਿੱਧਰ ਗਏ। 

ਗਲੀਆਂ 'ਚ ਰਲ ਚੱਲੇ ਗੌਣ , ਹੇਕਾਂ ਦਾ ਦਮ ਘੁੱਟਿਆ 

ਲੱਖਾਂ ਮਣਾਂ ਦੇ ਥੱਲੇ ਧੌਣ , ਸੁਪਨੇ ਦਾ ਲੱਕ ਟੱਟਿਆ 

ਹੋ ਚੱਲੀ ਡਾਢਿਓ ਅਖੀਰ, ਰਾਜਿਓ ਕਿੱਧਰ ਗਏ 

ਭੈਣਾਂ ਦੇ ਸੋਹਣੇ ਸੋਹਣੇ ਵੀਰ, ਰਾਜਿਓ ਕਿੱਧਰ ਗਏ। 

ਮਾਵਾਂ ਤੇ ਧੀਆਂ ਭੈਣਾਂ , ਰੋ ਰੋ ਕੇ ਹਾਰੀਆਂ 

ਰੁੱਖਾਂ ਦੇ ਮੱਢ ਨੂੰ ਜ਼ਾਲਮ, ਫੇਰਨ ਪਏ ਆਰੀਆਂ 

ਬਾਲਣ ਦੇ ਵਾਂਰੂੀ ਦਿਦੇ ਚੀਰ, ਰਾਜਿਓ ਕਿੱਧਰ ਗਏ 

ਭੈਣਾਂ ਦੇ ਸੋਹਣੇ ਸੋਹਣੇ ਵੀਰ, ਰਾਜਿਓ ਕਿੱਧਰ ਗਏ। 8 

ਇਹੀ ਨਹੀਂ ਉਸਨੇ ਮਾਹੀਆ ਤਰਜ਼ ਦੇ ਤਿੰਨ ਸਤਰੀ ਕਾਵਿ- 
ਰੂਪ ਵਿਚ ਇਸ ਰੁਦਨ ਨੂੰ ਬਹੁਤ ਥੋੜ੍ਹੇ ਸ਼ਬਦਾਂ ਵਿਚ ਬਿਆਨ ਕੇ ਕੁੱਜੇ 
ਵਿਚ ਸਮੁਦਰ ਬਦ ਕਰਨ ਵਾਲੀ ਸ਼ੈਲੀ ਨੂੰ ਵੀ ਬਾਖੂਬੀ ਨਿਭਾਇਆ 
ਹੈ। ਇਹ ਮਾਹੀਏ ਉਸਦੀ ਪੁਸਤਕ 'ਬੋਲ ਮਿੱਟੀ ਦਿਆ ਬਾਵਿਆ” 
ਵਿਚੋਂ ਲਏ ਗਏ ਹਨ। ਪੰਜਾਬ ਵਿਚ “ਅੱਤਵਾਦ” ਦੀ ਝੁੱਲੀ ਕਾਲੀ 
ਹਨੋਰਗ਼ਰਦੀ ਨੇ ਪੰਜਾਬ ਵਿਚ ਨੌਜੁਆਨੀ ਦੀ ਫ਼ਸਲ ਨੂੰ ਅਜਿਹਾ 
ਖੋਰਾ ਲਾਇਆ ਕਿ ਗੁਰਭਜਨ ਗਿੱਲ ਦੀ ਕਲਮ ਨੂੰ ਇਹ ਕਹਿਣਾ 
ਪਿਆ ਕਿ - 

ਖੰਭ ਖਿੱਲਰੇ ਨੇ ਕਾਵਾਂ ਦੇ 

ਰੋਕ ਲਓ ਨਿਸ਼ਾਨੇਬਾਜੀਆਂ 

ਪੁੱਤ ਮੁੱਕ ਚੱਲੇ ਮਾਵਾਂ ਦੇ। 

ਅੱਖੀਆਂ ਵਿਚ ਨੀਰ ਨਹੀਂ 

ਕਰਨ ਕਮਾਈਆਂ ਤੋਰਿਆ 

ਜੀਹਦਾ ਮੜਿਆ ਵੀਰ ਨਹੀਂ 9 

ਲੇਖਕ ਚਾਹੇ ਕਿਸੇ ਵੀ ਵਿਚਾਰਧਾਰਾ ਦਾ ਪ੍ਰਤੀਬੱਧ ਹੋਵੇ ਪਰ 
ਜੇਕਰ ਉਸਦੀ ਰਚਨਾ ਸਮਕਾਲੀ ਸਮੇਂ ਨਾਲ ਸੈਵਾਦ ਨਹੀਂ ਕਰਦੀ 
ਤਾਂ ਉਸਦੀ ਰਚਨਾ ਦਾ ਕੋਈ ਸਮਾਜਿਕ ਮਹੱਤਵ ਨਹੀਂ ਹੁੰਦਾ। 
ਅਸਲ ਵਿਚ ਤਾਂ ਲੇਖਕ ਨੇ ਆਪਣੀ ਕਲਮ ਦੀ ਤਾਕਤ ਨਾਲ 
ਸਮਾਜ ਵਿਚਲੀਆਂ ਬੁਰਾਈਆਂ ਨੂੰ ਦੁਰ ਕਰਕੇ ਉਸਦੇ ਚਿਹਰੇ ਦੀ 
ਨੁਹਾਰ ਬਦਲਣੀ ਹੁੰਦੀ ਹੈ। ਪ੍ਰੋ. ਗੁਰਭਜਨ ਗਿੱਲ ਇਸ ਤੱਥ ਤੋਂ 

ਭਲੀ-ਭਾਂਤ ਜਾਣੂ ਹੀ ਨਹੀਂ ਸਗੋਂ ਵਿਹਾਰਕ ਪੱਧਰ 'ਤੇ ਇਸਨੂੰ 
ਪਰਣਾਏ ਹੋਏ ਗੀਤਕਾਰ ਹਨ। ਉਹਨਾਂ ਦੇ ਜ਼ਿਆਦਾਤਰ 
ਰਿਕਾਰਡ ਹੋਣ ਵਾਲੇ ਗੀਤ ਸਮਾਜ ਵਿਚਲੀਆਂ ਪ੍ਰਚੱਲਿਤ 
ਬੁਰਾਈਆਂ ਨਾਲ ਕੇਵਲ ਸੈਵਾਦ ਹੀ ਨਹੀਂ ਕਰਦੇ ਸਗੋਂ ਅਤਲੇ 
ਬਦ 'ਤੇ ਜਾ ਕੇ ਉਸਦਾ ਕੋਈ ਨਾ ਕੋਈ ਹੱਲ ਜ਼ਰੂਰ ਦਿੰਦੇ ਹਨ। 
ਉਹਨਾਂ ਦਾ ਹੇਠਲਾ ਗੀਤ ਪੈਜਾਬ ਅਦਰ ਨਸ਼ਿਆਂ ਦੇ ਹੜ੍ਹ ਨੂੰ ਠੱਲ 
ਪਾਉਣ ਲਈ ਲਿਖਿਆ ਗਿਆ ਅਜਿਹਾ ਗੀਤ ਹੈ ਜਿਸ ਵਿਚ 
ਗੀਤਕਾਰ ਨੇ ਚੇਤਨ ਪੱਧਰ 'ਤੇ ਸੈਬੋਧਨ 'ਮਾਂ” ਨੂੰ ਕੀਤਾ ਹੈ, ਜਿਸਦੇ 
ਅਰਥ ਬੜੇ ਡੂੰਘੇ ਹਨ। ਗੀਤਕਾਰ ਇਸ ਤੱਥ ਤੋਂ ਭਲੀ-ਭਾਂਤ 
ਜਾਣੂ ਹੈ ਕਿ ਮਾਂ ਨੂੰ ਰੱਬ ਨੇ ਮਮਤਾ ਦੇ ਰੂਪ ਵਿਚ ਅਜਿਹੀ ਤਾਕਤ 
ਬਖਸ਼ੀ ਹੈ ਕਿ ਮਾਂ ਹੀ ਆਪਣੇ ਪੁੱਤਰ ਨੂੰ ਵਰਜ ਸਕਦੀ ਹੈ, ਰੋਕ- 
ਟੋਕ ਸਕਦੀ ਹੈ ਅਤੇ ਸਿੱਧੇ ਰਾਹ ਪਾ ਸਕਦੀ ਹੈ। ਹੇਠਲੇ ਗੀਤ ਵਿਚ 
ਨਸ਼ਿਆਂ ਸਦਕਾ ਹੋਈ ਪੰਜਾਬ ਦੇ ਉਜਾੜੇ ਦੀ ਭਿਆਨਕ 
ਤਸਵੀਰ ਦੇਖੀ ਜਾ ਸਕਦੀ ਹੈ- 

ਪੁੱਤ ਪੈਜ ਦਰਿਆਵਾਂ ਦੇ 

ਭਲਾ ਕਿਉਂ ਨਸ਼ਿਆ ਜੋਗੇ ਰਹਿ ਗਏ 

ਏਹ ਤਾਂ ਰਾਹ ਸਿਵਿਆਂ ਦੇ ਪੈ ਗਏ। 

ਬੋਹੜਾਂ ਤੇ ਪਿੱਪਲਾਂ ਦੀਆਂ, 

ਲੈ ਗਿਆ ਕੌਣ ਛਾਂਗ ਕੇ ਛਾਵਾਂ 

ਪੁੱਛਦੀ ਹੈ ਭੈਣ ਖੜ੍ਹੀ, 

ਵੀਰਨਾ ਕਿਸ ਥਾਂ ਪੀਘਾਂ ਪਾਵਾਂ 

ਚਾਅ ਅਬਰੀਂ ਪਹੈਚਣ ਦੇ, 

ਕੰਵਾਰੇ ਦਿਲ ਅਦਰ ਹੀ ਰਹਿਗਏ 

ਮਾਏ ਵਰਜ ਨੀ ਪੁੱਤਰਾਂ ਨੂੰ ... 

ਸਿਦਕੋਂ ਕਿਉਂ ਡੋਲ ਗਈ, 

ਪੰਜਾਬੀ ਅੱਥਰੀ ਅਮੋੜ ਜਵਾਨੀ 

ਜਦ ਡੋਰ ਹੀ ਟੁੱਟ ਜਾਵੇ, 

ਗਵਾਚਣ ਮਣਕੇ ਰਹੇ ਨਾ ਗਾਨੀ 

ਇਹ ਚੰਦਰੇ ਕਿਹੜੇ ਵਹਿਣੀਂ ਵਹਿ ਗਏ 

ਮਾਏ ਵਰਜ ਨੀ ਪੁੱਤਰਾਂ ਨੂੰ ...10 

ਪੰਜਾਬ ਵਿਚ ਇਕ ਦੌਰ ਅਜਿਹਾ ਵੀ ਆਇਆ ਜਦੋਂ ਮਾਦਾ 
ਭਰੂਣ-ਹੱਤਿਆ ਆਪਣੇ ਸਿਖ਼ਰ 'ਤੇ ਸੀ ਤੇ ਪਜਾਬ ਵਿਚ ਕੁੜੀਆਂ 
ਦੀ ਗਿਣਤੀ ਮਰਦਾਂ ਦੇ ਮੁਕਾਬਲੇ ਐਨੀ ਘੱਟ ਗਈ ਸੀ ਕਿ 
ਆਉਣ ਵਾਲੀਆਂ ਨਸਲਾਂ ਵਿਚੋਂ ਮਾਸੀ ਤੇ ਭੂਆ ਵਰਗੇ ਰਿਸ਼ਤੇ 

ਅਲੋਪ ਹੋਣ ਦਾ ਖਦਸ਼ਾ ਹੋ ਗਿਆ ਸੀ। ਲੇਖਕਾਂ ਨੇ ਆਪਣੀ ਕਲਮ 

`ਚੋਂ ਇਸ ਬਾਬਤ ਕਈ ਰਚਨਾਵਾਂ ਲਿਖ ਕੇ ਸਮਾਜ ਨੂੰ ਇਸ ਪਾਸੇ 

ਚੇਤੋਨ ਕਰਨ ਦੀ ਕੋਸ਼ਿਸ਼ ਕੀਤੀ। ਉਸ ਸਮੇਂ ਪ੍ਰੋ. ਗੁਰਭਜਨ ਗਿੱਲ 

ਦੁਆਰਾ ਹੇਠਲਾ ਗੀਤ “ਲੋਰੀ” ਇਸ ਪਾਸੇ ਵੱਲ ਪੁੱਟਿਆ ਗਿਆ 

ਅਜਿਹਾ ਕਦਮ ਸੀ ਜਿਸਨੇ ਪੰਜਾਬ ਦੀ ਲੋਕਾਈ ਨੂੰ ਆਪਣੇ ਗੀਤ 

ਰਾਹੀਂ ਅਣਜੈਮੀ ਧੀ ਦਾ ਦਰਦ ਅਤੇ ਵਾਸਤਾ ਐਨੇ ਹਿਰਦੇਵੇਦਕ 

ਢੰਗ ਨਾਲ ਪਾਇਆ ਕਿ ਜਿਸਨੂੰ ਗਾਇਕ ਜਸਬੀਰ ਜੱਸੀ ਨੇ ਜਿਨੀ 

ਵਾਰ ਵੀ ਸਟੇਜੀ ਪ੍ਰੋਗਰਾਮਾਂ ਦੌਰਾਨ ਗਾਇਆ, ਉੱਥੇ ਬੈਠੇ ਹਰ 

ਦਰਸ਼ਕ/ਸ੍ਰੋਤੇ ਦੀ ਅੱਖ ਨਮ ਹੋਣੌਂ' ਨਾ ਰਹਿ ਸਕੀ। ਇਹੀ ਨਹੀਂ 

ਸਕੂਲਾਂ/ਕਾਲਜਾਂ ਦੇ ਵਿਦਿਆਰਥੀਆਂ ਵੱਲੋਂ ਕਈ ਨਾਟਕਾਂ ਅਤੇ 

ਕੋਰਿਓਗ੍ਰਾਫੀ ਦੌਰਾਨ ਲੋਕਾਂ ਨੂੰ ਇਸ ਕੀਤੇ ਜਾਣ ਵਾਲੇ ਮਨੁੱਖੀ 

ਜ਼ੁਲਮ ਪ੍ਰਤੀ ਚੇਤੈਨ ਕੀਤਾ। ਹੇਠਲਾ ਗੀਤ “ਲੋਰੀ” ਰੁਪਾਕਾਰਕ 

ਪੱਧਰ 'ਤੇ ਅਜਿਹੀ ਕਿਸਮ ਦਾ ਗੀਤ ਹੈ ਜਿਸ ਵਿਚ ਗੀਤਕਾਰ ਨੇ 

ਅਜਿਹਾ ਤਜਰਬਾ ਕੀਤਾ ਹੈ ਜਿਸ ਵਿਚ ਮਾਂ ਦੀ ਥਾਂ ਧੀ ਆਪਣੀ ਮਾਂ 

ਨੂੰ ਸੈਥੋਧਿਤ ਹੁੰਦੀ ਹੋਈ ਵੈਣਿਕ ਐਦਾਜ਼ ਵਿਚ ਆਪਣੇ ਜੈਮਣ ਦਾ 

ਵਾਸਤਾ ਪਾਉਂਦੀ ਹੋਈ ਆਧਨਿਕ ਤਕਨਾਲੋਜੀ ਅਤੇ ਡਾਕਟਰੀ 

ਸਹੂਲਤਾਂ ਦੇ ਕੋਝੇ ਪਾਜ ਨੂੰ ਵੀ ਨੰਗਾ ਕਰਦੀ ਹੈ- 

ਮਾਏ ਨੀ ਅਣਜੈਮੀ ਧੀ ਨੂੰ, 

ਆਪਣਿਆਂ ਨਾਲੋਂ ਵਿਛੜੇ ਜੀਅਨੂੰ 

ਜਾਂਦੀ ਵਾਰੀ ਮਾਏ ਨੀ ਇਕ ਲੋਰੀ ਦੇ ਦੇ 

ਭਾਵੇਂ ਬਾਬਲ ਤੋਂ ਚੋਰੀ ਨੀ ਇਕ ਲੋਰੀ ਦੇ ਦੇ 

ਹਸਪਤਾਲ ਦੇ ਕਮਰੇ ਅਦਰ, 

ਪਈਆਂ ਨੇ ਜੋ ਅਜਬ ਮਸ਼ੀਨਾਂ 

ਪੁੱਤਰਾਂ ਨੂੰ ਇਹ ਕੁਝ ਨਾ ਆਖਣ, 

ਸਾਡੇ ਲਈ ਕਿਉਂ ਬਨਣ ਸੈਗੀਨਾਂ 

ਡਾਕਟਰਾਂ ਚੰਦ ਸਿੱਕਿਆਂ ਦੀ ਖਾਤਰ, 

ਕੱਟੀ ਜੀਵਨ ਡੋਰੀ ਨੀ, ਇਕ ਲੋਰੀ ਦੇ ਦੇ 

ਭਾਵੇਂ ਬਾਬਲ ਤੋਂ ਚੋਰੀ ਨੀ ਇਕ ਲੋਰੀ ਦੇ ਦੇ 

ਮਾਏ ਨੀ ਤੇਰੀ ਗੋਦੀ ਦਰ, 

ਬੈਠਣ ਨੂੰ ਮੇਰਾ ਜੀ ਕਰਦਾ ਸੀ 

ਬਾਬਲ ਦੀ ਤਿਊੜੀ ਤੋਂ ਡਰ ਕੇ, 

ਹਰ ਵਾਰੀ ਮੇਰਾ ਜੀਅ ਡਰਦਾ ਸੀ 

ਧੀਆਂ ਬਣ ਕੇ ਜੈਮਣਾਂ 

ਏਥੇ ਕਿਉਂ ਬਣ ਗਈ ਕਮਜੋਰੀ ਨੀ, ਇਕ ਲੋਰੀ ਦੇ ਦੇ 

ਭਾਵੇਂ ਬਾਬਲ ਤੋਂ ਚੋਰੀ ਨੀ ਇਕ ਲੋਰੀ ਦੇ ਦੇ 111 

ਪੰਜਾਬੀ ਬੰਦੇ ਨੇ ਜਦੋਂ ਬੇਹਤਰ ਜ਼ਿੰਦਗੀ ਦੀ ਤਲਾਸ਼ ਵਿਚ 

ਪੰਜਾਬ ਨੂੰ ਛੱਡ ਪਰਾਈਆਂ ਧਰਤੀਆਂ ਨੂੰ ਆਪਣੀ ਰੋਜੀ-ਰੋਟੀ ਤੇ 
ਰਹਿਣ-ਸਹਿਣ ਦਾ ਵਸੀਲਾ ਚੁਣਿਆ ਤਾਂ ਪੰਜਾਬੀਆਂ ਦੇ 
ਪਰਵਾਸ ਦਾ ਇਤਿਹਾਸ ਲਿਖਣਾ ਸ਼ੁਰੂ ਹੋਇਆ ਜਿਸਦੇ ਭਾਵੇਂ 
ਮੁੱਢਲੇ ਕਾਰਨ ਹੋਰ ਸਨ ਪਰ ਅੱਜ ਜੋ ਪਰਵਾਸ ਦਾ ਮੁਹਾਂਦਰਾ ਸਾਡੇ 
ਸਾਹਮਣੇ ਦੇਖਣ ਨੂੰ ਮਿਲਦਾ ਹੈ ਉਸਨੂੰ ਪੈਜਾਬੀ ਜਨ-ਜੀਵਨ 
ਨਾਲੋਂ ਤੋੜ ਕੇ ਪਾਸੇ ਨਹੀਂ ਸੱਟਿਆ ਜਾ ਸਕਦਾ। ਭਾਵੇਂ ਇਹ ਵੀ 
ਸੱਚ ਹੈ ਕਿ ਪਜਾਬੀਆਂ ਦਾ ਮੁੱਢਲਾ ਪਰਵਾਸ ਅਲਪਕਾਲੀ ਸੀ 
ਜਿਸ ਵਿਚ ਇਕ ਨਾ ਇਕ ਦਿਨ ਵਾਪਸ ਪੇਜਾਬ ਪਰਤਣਾ ਤਹਿ 
ਸੀ ਜਦੋਂ ਕਿ ਅਜੋਕਾ ਪਰਵਾਸ ਮੇਜਬਾਨੀ ਸਭਿਆਚਾਰ ਵਿਚ 
ਸਥਾਈ ਤੌਰ 'ਤੇ ਵੱਸ ਕੇ ਉੱਥੋਂ ਦੀ ਸਿਟੀਜਨਸ਼ਿਪ ਲੈ ਕੇ ਵਾਪਸ 
ਪੰਜਾਬ ਪਰਤਣ ਦੀ ਥਾਂ ਪੂਰੇ ਪਰਿਵਾਰ ਸਮੇਤ ਉੱਥੇ ਸਦਾ ਲਈ 
ਰਹਿਣਾ ਲੋਚਦਾ ਹੈ। ਪਰ ਦੋਨਾਂ ਵਰਤਾਰਿਆਂ ਵਿਚ ਇਕ ਗੱਲ ਜੋ 
ਸਾਂਝੀ ਹੈ ਉਹ ਹੈ ਵਿਛੋੜਾ। ਇਹ ਵਿਛੋੜਾ ਭਾਵੇਂ ਅਲਪਕਾਲੀ 
ਹੋਵੇ ਜਾਂ ਦੀਰਘਕਾਲੀ , ਪਰਿਵਾਰ ਦਾ ਹੋਵੇ ਚਾਹੇ ਪਿਡ ਦਾ, ਖੂਨ 
ਦਾ ਹੋਵੇ ਚਾਹੇ ਸਾਂਝਦਾਰੀ ਦਾ, ਪਰ ਇਸਦੀ ਟੀਸ ਜ਼ਰੂਰ ਰੜਕਦੀ 
ਹੈ। ਗੁਰਭਜਨ ਗਿਗੱਲ ਹੋਰਾਂ ਦੇ ਹੇਠਲੇ ਮਾਹੀਏ ਦੇ ਬੋਲ ਇਸ ਗੱਲ 
ਦੀ ਸਾਖੀ ਭਰਦੇ ਦੇਖੇ ਜਾ ਸਕਦੇ ਹਨ - 

ਦਾਣੇ ਰਸ ਗਏ ਅਨਾਰਾਂ ਦੇ, 

ਕਰਨ ਕਮਾਈਆਂ ਤੁਰ ਗਏ 

ਯਾਰ ਕੱਚੇ ਸੀ ਕਰਾਰਾਂ ਦੇ ...12 

ਇਹੀ ਨਹੀਂ ਉਸਦਾ ਹੇਠਲਾ ਗੀਤ ਪਰਦੇਸੀ ਗਏ ਮਾਹੀ ਨੂੰ 
ਵਾਪਸ ਪੈਜਾਬ ਪਰਤਣ ਦਾ ਵਾਸਤਾ ਪਾਉਂਦਾ ਹੈ ਜਿਸ ਵਿਚ 
ਨਾਰੀ ਮਨ ਵਿਚਲੀ ਸੁਰ ਆਪਣੇ ਮਾਹੀ ਨੂੰ ਏਥੋਂ ਤੱਕ ਆਖ ਦਿੰਦੀ 
ਹੈ ਹੈ ਕਿ ਉਸਨੂੰ ਪੈਸੇ-ਧੇਲੇ ਅਤੇ ਪਦਾਰਥਾਂ ਦੀ ਥਾਂ ਉਸਦੇ ਸਾਥ ਦੀ 
ਖੁਸ਼ਬੂ ਚਾਹੀਦੀ ਹੈ ਕਿਉਂਕਿ ਉਸਦਾ ਵਿਛੋੜਾ ਸਹਾਰਨਾ ਉਸ 
ਲਈ ਸਭ ਤੋਂ ਵੱਡਾ ਰੋਗ ਹੈ, ਇਸ ਗੀਤ ਵਿਚਲਾ ਵਿਯੋਗ- 
ਸ਼ਿੰਗਾਰ ਰਸ ਆਪਣੇ ਸਿਖ਼ਰ 'ਤੇ ਹੈ- 

ਵੇ ਪਰਦੇਸੀ ਢੋਲਾ !, ਵੇ ਵਾਗਾਂ ਵਤਨਾਂ ਨੂੰ ਮੋੜ 

ਸਾਨੂੰ ਖੁਸ਼ਬੂ ਬੀਬਾ ਵੇ, ਸਾਨੂੰ ਖੁਸ਼ਬੂ ਦੀ ਲੋੜ ... 

ਕੰਡਿਆ 'ਤੋਂ ਖਿੱਚ ਨਾ ਜਿੰਦੜੀ ਮਲੂਕ ਵੇ 

ਆਪਣਿਆਂ ਨਾਲ ਏਦਾਂ ਕਰ ਨਾ ਸਲੂਕ ਵੇ 

ਜਿੰਦ ਮੁੱਕ ਚੱਲੀ ਉੱਠੇ ਕਾਲਜੇ 'ਚੋਂ ਹੁਕ ਵੇ 

ਮਾਰ ਉਡਾਰੀ ਚੰਨ੍ਹ ਵੇ, ਤੂੰ ਲਾ ਦੇ ਲੱਗੀਆਂ ਨੂੰ ਤੋੜ 

ਵੇ ਪਰਦੇਸੀ ਢੋਲਾ ... 13 

ਸਿੱਖ ਇਤਿਹਾਸ ਸ਼ਹੀਦੀ ਦੀ ਪਰੋਪਰਾ ਅਤੇ ਸਾਕਿਆਂ ਨਾਲ 
ਲਬਰੇਜ਼ ਹੈ। ਬਹੁਤ ਕਵੀਆਂ ਅਤੇ ਗੀਤਕਾਰਾਂ ਨੇ ਇਹਨਾਂ 

ਸਾਕਿਆਂ ਨੂੰ ਆਪਣੇ ਢੈਗ ਨਾਲ ਵੱਖ-ਵੱਖ ਕਾਵਿ-ਰੁਪਾਕਾਰਾਂ ਦੇ 
ਅਐਤਰਗਤ ਬਿਆਨ ਕੀਤਾ ਹੈ। ਪੂਰੇ ਸਿੱਖ ਇਤਿਹਾਸ ਵਿਚ ਸਾਕਾ 
ਸਰਹੰਦ ਨਿੱਕੀਆਂ ਜਿੰਦਾਂ ਵੱਲੋਂ ਕੀਤਾ ਗਿਆ ਅਜਿਹਾ ਵੱਡਾ 
ਸਾਕਾ ਹੈ ਜਿਸਦੀ ਮਿਸਾਲ ਪੂਰੀ ਦੁਨੀਆਂ ਵਿਚ ਨਹੀਂ ਮਿਲਦੀ। 
ਪੰਜਾਬੀ ਗੀਤਕਾਰੀ ਪਰੈਪਰਾ ਅਦਰ ਜਨਾਬ ਚਰਨ ਸਿੰਘ ਸਫ਼ਰੀ 
ਦੁਆਰਾ ਲਿਖਿਆ ਅਤੇ ਨਰਿੰਦਰ ਬੀਬਾ ਅਤੇ ਉਸਦੇ ਸਾਥੀਆਂ 
ਦੀ ਆਵਾਜ਼ ਵਿਚ ਰਿਕਾਰਡ ਹੋਏ “ਸਾਕਾ ਸਰਹੰਦ” ਦਾ ਪਜਾਬੀ 
ਰਿਕਾਰਡ ਗਾਇਕੀ ਐਦਰ ਆਪਣਾ ਵਿਲੱਖਣ ਸਥਾਨ ਹੈ। ਪ੍ਰੋ 
ਗੁਰਭਜਨ ਗਿੱਲ ਹੋਰਾਂ ਨੇ ਵੀ ਇਸ ਸਾਕੇ ਨੂੰ ਵੱਖਰੇ ਨਜ਼ਰੀਏ ਤੋਂ 
ਦੇਖਦਿਆਂ ਸ਼ਹੀਦੀ ਦੀ ਨਵੀਂ ਪਰਿਭਾਸ਼ਾ ਉਲੀਕੀ ਹੈ। ਇਹੀ ਨਹੀਂ 
ਜਿੱਥੇ ਉਹਨਾਂ ਇਸ ਗੀਤ ਅਦਰ ਛੋਟੇ ਸਾਹਿਬਜਾਦਿਆਂ ਦੁਆਰਾ 
ਕੀਤੇ ਵੱਡੇ ਕਾਰਨਾਮੇ ਦੀ ਸੋਭਾ ਕਰਦਿਆਂ ਸ਼ਰਧਾ ਦੇ ਭਾਵ ਪੇਸ਼ 
ਕੀਤੇ ਹਨ ਉੱਥੇ ਉਹਨਾਂ ਅਜੋਕੇ ਸਮੇਂ ਐਦਰ ਉਹਨਾਂ ਦੁਆਰਾ 
ਦਿੱਤੀ ਗਈ ਸ਼ਹਾਦਤ ਦੀ ਪਨਰ-ਪੜਚੋਲਨਾ ਕਰਦਿਆਂ ਭਟਕੀ 
ਹੋਈ ਪੈਜਾਬੀਅਤ ਨੂੰ ਮੁੜ ਆਪਣੇ ਇਤਿਹਾਸ ਤੋਂ ਸੇਧ ਲੈਣ ਪ੍ਰਤੀ 
ਚੇਤੋਨ ਵੀ ਕੀਤਾ ਹੈ। ਗੀਤਕਾਰ ਅਨੁਸਾਰ ਆਪਣੇ ਸ਼ਾਨਾਮੱਤੇ 
ਇਤਿਹਾਸ ਦੇ ਕੇਵਲ ਸੋਹਿਲੇ ਗਾ ਦੇਣ ਨਾਲ ਹੀ ਸਾਡਾ ਫ਼ਰਜ਼ 
ਪੂਰਾ ਨਹੀਂ ਹੈਦਾ ਸਗੋਂ ਅਸਲੀ ਫ਼ਰਜ਼ ਤਾਂ ਉਹਨਾਂ ਸ਼ਹੀਦਾਂ ਦੀ 
ਸ਼ਹਾਦਤ ਪਿੱਛੇ ਪਈ ਵਿਚਾਰਧਾਰਾ ਨੂੰ ਸਮਝ ਕੇ ਉਹਨਾਂ ਦੇ 
ਸੁਪਨਿਆਂ ਨੂੰ ਪੂਰਾ ਕਰਨਾ ਹੈ, ਹੇਠਲਾ ਗੀਤ ਇਸ ਸੈਦਰਭ ਵਿਚ 

ਇਹ ਦੁਨੀਆਂ ਨਹੀਂ ਕਮਦਿਲਿਆਂ ਦੀ, 

ਇਹ ਰਣ ਹੈ ਪੌਣ ਸਵਾਰਾਂ ਦਾ 

ਨੀਹਾਂ ਵਿਚ ਜੇ ਸਿਰ ਹੋਵਣ, 

ਮੁੱਲ ਪੈ ਜਾਂਦਾ ਦੀਵਾਰਾਂ ਦਾ ...। 

ਇਹ ਤਾਂ ਸਿਰਲੱਥਾਂ ਦੀ ਬਸਤੀ ਹੈ, 

ਦੱਥੇ ਜ਼ਿੰਦਗੀ ਮੌਤ ਤੋਂ ਸਸਤੀ ਹੈ 

ਮਿੱਟੀ ਵਿਚ ਆਪਣਾ ਖੁਨ ਚੁਆ, 

ਤਦ ਮਿਲਦੀ ਉੱਚੀ ਹਸਤੀ ਹੈ 

ਇਹ ਜੋ ਰੰਗਾਂ ਦਾ ਦਰਿਆ ਜਾਪੇ, 

ਸਭ ਖੂਨ ਵਹੇ ਮੇਰੇ ਯਾਰਾਂ ਦਾ 

ਨੀਹਾਂ ਵਿਚ ਜੇ ਸਿਰ ਹੋਵਣ ... 

ਉਹੀਓ ਉੱਚੇ ਰਤਬੇ ਪਾਉਂਦੇ ਨੇ 

ਇਤਿਹਾਸ ਗਵਾਹ ਬਹਿ ਤਵੀਆਂ 'ਤੇ, 

ਨਹੀਂ ਡਰ ਸ਼ਾਹੀ ਦਰਬਾਰਾਂ ਦਾ 

ਨੀਹਾਂ ਵਿਚ ਜੇ ਸਿਰ ਹੋਵਣ .... 

ਪਈ ਰਾਤ ਹਨੇਰ ਚੁਫੇਰਾ ਹੈ, 

ਧੂਏਂ ਦਾ ਘਿਰਿਆ ਘੇਰਾ ਹੈ 

ਅਸਾਂ ਬਾਤਾਂ ਸੁਣ ਸੁਣ ਅੱਕ ਗਏ ਹਾਂ, 

ਹਾਲੇ ਕਿੰਨੀ ਕੁ ਦੂਰ ਸਵੇਰਾ ਹੈ 

ਸੂਰਜ ਦੀ ਸੁਰਖ ਸਵੇਰ ਬਿਨਾਂ, 

ਮੂਹ ਦਿਸਣਾ ਨਹੀਂ ਦਿਲਦਾਰਾਂ ਦਾ 

ਨੀਹਾਂ ਵਿਚ ਜੇ ਸਿਰ ਹੋਵਣ ....14 

ਉਪਰੋਕਤ ਵਿਚਾਰ ਚਰਚਾ ਦੇ ਆਧਾਰ 'ਤੇ ਇਹ ਸਹਿਜੇ ਹੀ 
ਕਿਹਾ ਜਾ ਸਕਦਾ ਹੈ ਕਿ ਪੈਜਾਬੀ ਰਿਕਾਰਡ ਗਾਇਕੀ ਦੇ ਖੇਤਰ 
ਵਿਚ ਪ੍ਰੋ. ਗੁਰਭਜਨ ਗਿੱਲ ਆਪਣੀ ਗੀਤਕਾਰੀ ਸਦਕਾ 
ਗਾਇਕੀ ਦੇ ਖੇਤਰ ਵਿਚ ਆਪਣੀ ਨਿਵੇਕਲੀ ਛਾਪ ਦਾ 
ਲਖਾਇਕ ਹੈ। ਉਸਦੀ ਜਿੱਥੇ ਪੈਜਾਬੀ ਕਵਿਤਾ ਦੇ ਖੇਤਰ ਵਿਚ 
ਵਡਮੁੱਲੀ ਦੇਣ ਹੈ ਉੱਥੇ ਉਸਦੇ ਲਿਖੇ ਕਈ ਗੀਤਾਂ ਨੂੰ ਰਿਕਾਰਡ 
ਖੱਟਿਆ ਹੈ। ਇਹ ਵੀ ਉਸਦੀ ਪ੍ਰਾਪਤੀ ਹੈ ਕਿ ਉਸਨੇ ਪਾਪੂਲਰ 
ਗਾਇਕੀ ਦੀ ਝੁੱਲ ਰਹੀ ਹਨੇਰੀ ਅਦਰ ਦੌਲਤ ਅਤੇ ਸ਼ੌਹਰਤ ਖੱਟਣ 
ਦੀ ਖਾਤਰ ਆਰਡਰ `ਤੇ ਟਰੈਂਡਮੂਲਕ ਗੀਤਾਂ ਦੀ ਤੁਕਬੈਦੀ ਕਰਨ 
ਦੀ ਥਾਂ ਪੈਜਾਬੀ ਸਾਹਿਤਕ ਗੀਤਕਾਰੀ ਦਾ ਪੱਲਾ ਨਹੀਂ ਛੱਡਿਆ 
ਜਿਸਦੀ ਗਵਾਹੀ ਉਸਦੇ ਪੁਸਤਕਾਂ ਵਿਚ ਛਪੇ ਗੀਤਾਂ ਦੇ ਨਾਲ- 
ਨਾਲ ਉਪਰੋਕਤ ਰਿਕਾਰਡ ਗੀਤ ਭਰਦੇ ਦੇਖੇ ਜਾ ਸਕਦੇ ਹਨ। 
ਨਿਰਸੰਦੇਹ ਪ੍ਰੋ. ਗੁਰਭਜਨ ਗਿੱਲ ਨੂੰ ਅਜੋਕੀ ਪਾਪੁਲਰ ਪੈਜਾਬੀ 
ਗਾਇਕੀ ਦੇ ਦੌਰ ਐਦਰ ਸਾਹਿਤਕ, ਸਮਾਜਿਕ ਅਤੇ ਪੰਜਾਬੀ 
ਸਭਿਆਚਾਰਕ ਗੀਤਕਾਰੀ ਦਾ ਅਲੰਬੜਦਾਰ ਗੀਤਕਾਰ ਕਹਿ 
ਲਿਆ ਜਾਵੇ ਤਾਂ ਇਸ ਕਥਨ ਵਿਚ ਕੋਈ ਅਤਿਕਥਨੀ ਨਹੀਂ 
ਹੋਵੇਗੀ। 

ਹਵਾਲੇ ਅਤੇ ਟਿੱਪਣੀਆਂ 

1. ਸ਼ਮਸ਼ੇਰ ਸੰਧੂ, ਲੋਕ ਸੁਰਾਂ (ਪੈਜਾਬੀ ਲੋਕ-ਗਾਇਕਾਂ ਦੇ 
ਰੇਖਾ ਚਿੱਤਰ), ਰਵੀ ਸਾਹਿਤ ਪ੍ਰਕਾਸ਼ਨ, ਐਮਿ੍‌ਤਸਰ, 1983, 
ਪਠਾ-14 

2. ਡਾ.ਰਾਜਿੰਦਰ ਪਾਲ ਸਿੰਘ ਬਰਾੜ (ਸੈਪਾ.), ਨਵੇਂ ਕਲਾ 
ਰੂਪ ਗੀਤ ਵੀਡੀਓ ਦੇ ਅਧਿਐਨ ਦੀ ਸਮੱਸਿਆ, ਪੰਜਾਬੀ ਭਾਸ਼ਾ, 

ਸਾਹਿਤ, ਸਭਿਆਚਾਰ ਅਤੇ ਮੀਡੀਆ : ਔਅਤਰ-ਸੈਵਾਦ, 
ਪਬਲੀਕੇਸ਼ਨ ਬਿਊਰੋ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, 
2011, ਪਠਾ-71 

3. ਉਹੀ , ਪੈਨਾ-70 

4. ਨਰਿੰਦਰ ਬੀਬਾ (ਗਾਇਕ), ਪ੍ਰੋ. ਗੁਰਭਜਨ ਗਿੱਲ 
(ਗੀਤਕਾਰ), ਕੇ.ਐਸ. ਨਰੂਲਾ (ਸੰਗੀਤਕਾਰ), 
ਐਚ.ਐਮ.ਵੀ (ਕੰਪਨੀ), ਵਧਾਈਆਂ ਬੀਬੀ ਤੈਨੂੰ (ਐਲਬਮ), 

1988 (ਸੈਨ) 

5. ਨਰਿੰਦਰ ਬੀਬਾ (ਗਾਇਕ), ਪ੍ਰੋ 
(ਗੀਤਕਾਰ), ਸਾਰੇਗਾਮਾ (ਕੰਪਨੀ), 1981 ( 

6. ਜਗਮੋਹਨ ਕੌਰ (ਗਾਇਕ), 
(ਗੀਤਕਾਰ), ਵਾਈਟਲ ਰਿਕਾਰਡਜ਼ (ਕੰਪਨੀ), ਹਾਕ ਮਾਰੀ 
ਮਿੱਤਰਾਂ ਨੇ (ਐਲਬਮ), 1994 (ਸੈਨ) 

7. ਸ਼ੀਰਾ ਜਸਵੀਰ (ਗਾਇਕ), ਗੁਰਭਜਨ _ਗਿੱਲ 
(ਗੀਤਕਾਰ) 

8. ਬਲਧੀਰ ਮਾਹਲਾ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), ਸੈਗੀਤਕਾਰ (ਸੈਜੀਵ ਸੂਦ), ਪਰਲ (ਕੌਪਨੀ), 
ਰਾਜਿਓ ਕਿੱਧਰ ਗਏ (ਐਲਬਮ), 1991 (ਸੈਨ) 

9. ਲਾਭ ਜੰਜੂਆ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), ਸੈਗੀਤਕਾਰ (ਜੈਦੇਵ ਕੁਮਾਰ), ਵੀਨਸ (ਕੈਪਨੀ), 

10. ਅਸ਼ਵਨੀ ਵਰਮਾ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), ਕਰਨ-ਧ੍ਰਿਸ (ਸੈਗੀਤਕਾਰ), ਅਮਰ ਆਡੀਓ 
(ਕੈਪਨੀ),2020 (ਸੈਨ ) 


ਗੁਰਭਜਨ ਗਿੱਲ 


ਸੈਨ) 


11. ਜਸਬੀਰ ਜੱਸੀ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), 

12. ਸੁਰਿੰਦਰ ਛਿੰਦਾ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), ਸੁਰਿਦਰ ਕੋਹਲੀ (ਸੈਗੀਤ), 

13. ਜਸਬੀਰ ਜੱਸੀ (ਗਾਇਕ), ਗੁਰਭਜਨ ਗਿੱਲ 
(ਗੀਤਕਾਰ), 

14.ਹੈਸ ਰਾਜ ਹੈਸ (ਗਾਇਕ), ਗੁਰਭਜਨ ਗਿੱਲ 


(ਗੀਤਕਾਰ), ਕੇ. ਐਸ. ਨਰੂਲਾ (ਸੈਗੀਤਕਾਰ), ਟੀ-ਸੀਰੀਜ਼ 


(ਕੰਪਨੀ), ਨਿੱਕੇ-ਨਿੱਕੇ ਦੋ ਖਾਲਸੇ (ਐਲਬਮ), 1999 (ਸੈਨ) 

ਮਨੁੱਖੀ ਜੀਵਨ ਬਾਕੀ ਸਾਰੇ ਜੀਵਾਂ ਤੋਂ ਉੱਤਮ ਜੀਵਨ 
ਹੈ।ਪਰ ਇਹ ਵੀ ਸੱਚ ਹੈ ਕਿ ਇਹ ਜੀਵਨ ਪਾਣੀ ਦੇ ਬੁਲਬੁਲੇ 
ਵਾਂਗ ਹੈ।ਪਤਾ ਨਹੀਂ ਇਸ ਸਰੀਰ ਰੂਪੀ ਕੱਚੇ ਭਾਂਡੇ ਨੂੰ ਕਦੋਂ ਮੌਤ 
ਰੂਪੀ ਠਣਕੇ ਨੇ ਆ ਲੱਗਣਾ ਹੈ। ਮੌਤ ਇਕ ਡੂੰਘਾ ਰਹੱਸ ਹੈ। 

ਮੌਤ ਨੇ ਵੱਡੇ ਵੱਡੇ ਪੀਰ -ਪੈਗਬਰਾਂ,ਔਲੀਏ ਅਤੇ ਰਾਜੇ - 
ਮਹਾਰਾਜਿਆਂ ਨੂੰ ਵੀ ਨਹੀਂ ਬਖਸ਼ਿਆ। 

ਮਰਣੁ ਲਿਖਾਇ ਮਡਲ ਮਹਿ ਆਏ।। 

ਕੋਈ ਵੀ ਇਨਸਾਨ ਇਸ ਰੈਗਲੇ ਸੈਸਾਰ ਤੋਂ ਜਾਣਾ ਨਹੀਂ 
ਚਾਹੁੰਦਾ ਅਤੇ ਨਾ ਹੀ ਆਪਣੇ ਪਿਆਰਿਆਂ ਨੂੰ ਛੱਡਣਾ ਚਾਹੁੰਦਾ 
ਹੈ।ਪਰ ਇਹ ਵਿਧੀ ਦਾ ਵਿਧਾਨ ਹੈ। 

ਸੈਤ ਗੁਰਮੁੱਖ ਸਿੰਘ ਜੀ ਰਹਿਬਰ ਦਾ ਸਦੀਵੀ ਵਿਛੋੜਾ 
ਯਕੀਨਨ ਗ਼ੈਰ ਯਕੀਨੀ ਅਤੇ ਅਤਿਐਤ ਦੁਖਦਾਈ ਹੈ। ਕਬੀਰ 
ਸੈਤ ਮੁਏ ਕਿਆ ਰੋਈਐ ਜੋ ਅਪੁਨੇ ਗ੍ਰਿਹਿ ਜਾਇ।ਸੈਤ ਜੀ ਦਾ 
ਨਾਮ ਵੀ ਗੁਰਮੁਖ ਸੀ ਅਤੇ ਸਮਾਜਿਕ ਆਚਾਰ ਵੀ ਗੁਰਮੁਖਾਂ 
ਵਾਲਾ ਸੀ।ਪ੍ਰਭਾਵੀ ਸ਼ਖ਼ਸੀਅਤ,ਹੈਸੂ ਹੈਸੂ ਕਰਦਾ ਚਿਹਰਾ,ਪੈਥ 
ਪ੍ਰਤੀ ਪ੍ਰੀਤ,ਸੇਵਾ ਦਾ ਅਤੁੱਟ ਭੰਡਾਰ ਲੈ ਸਮੁਚਾ ਜੀਵਨ ਗੁਰੁ ਘਰ 
ਨੂੰ ਸਮਰਪਿਤ, ਗੁਰ ਲੜ ਲਗ ਕੇ ਸਫਲਾ ਕੀਤਾ। ਇਕ ਮਿਸਾਲੀ 

ਕਰ ਰਹੇ ਹਨ।ਇਸ ਦੁੱਖ ਅਤੇ 
ਵਿਛੋੜੇ ਦੀ ਮੋਦਭਾਗੀ ਘੜੀ [. 
ਵਿੱਚ ਸਾਡੀਆਂ ਹਾਰਦਿਕ 
ਸੈਵੇਦਨਾਵਾਂ ਸੈਤ ਬਲਵੀਰ ਸਿੰਘ,ਸੈਤ ਗਿਆਨ ਸਿੰਘ ਅਤੇ 
ਸਮੂਹ ਪਰਿਵਾਰ ਨਾਲ ਹਨ। 
ਸੀ ਸਤਿਗੁਰੁ ਜੀ ਵਿਛੜੀ ਹੋਈ ਰੂਹ ਨੂੰ ਆਪਣੇ ਚਰਨਾਂ 
ਵਿੱਚ ਨਿਵਾਸ ਬਖਸ਼ਣ ਅਤੇ ਪਰਿਵਾਰ ਨੂੰ ਭਾਣਾ ਮਨਣ ਦਾ ਬਲ। 
ਗੁਰਮੁਖਿ ਜਨਮੁ ਸਵਾਰਿ ਦਰਗਹ ਚਲਿਆ।। 
ਸਚੀ ਦਰਗਹ ਜਾਇ ਸਚਾ ਪਿੜ ਮਲਿਆ।। 
ਅਲਵਿਦਾ ਰਹਿਬਰ ਜੀ। ਸਾਡੀਆਂ ਯਾਦਾਂ ਵਿੱਚ ਹਮੇਸ਼ਾ 


<__੨. ੨ ੮੨ 


ਜਿੰਦਾ ਅਤੇ ਹੱਸਦੇ ਰਹੋਗੇ। 


ਨਰੈਣ ਸਿੰਘ ਜਲੰਧਰ। 

ਕਿਸੇ ਸ਼ਾਇਰ ਜਾਂ ਲੇਖਕ ਤੋਂ ਅਕਸਰ ਹੀ ਇਹ ਪੁੱਛਿਆ ਜਾਂਦਾ 
ਹੈ ਕਿ ਤੁਸੀਂ ਲਿਖਣਾ ਕਦੋਂ ਸ਼ੁਰੂ ਕੀਤਾ ਤੇ ਤੁਹਾਡੀ ਪਹਿਲੀ ਰਚਨਾ 
ਕਦੋਂ ਛਪੀ? ਜਿਥੋਂ ਤੱਕ ਮੇਰੀ ਪਹਿਲੀ ਰਚਨਾ ਦਾ ਸੁਆਲ ਹੈ, ਇਸ 
ਪਿੱਛੇ ਇਕ ਬਹੁਤ ਖ਼ੂਬਸੂਰਤ ਘਟਨਾ ਹੈ, ਜਿਸ ਨੂੰ ਮੈਂ ਹਮੇਸ਼ਾ ਯਾਦ 
ਕਰਦਾ ਹਾਂ ਤੇ ਇਹ ਖ਼ੂਬਸੂਰਤ ਯਾਦ ਕਦੇ ਵੀ ਮੇਰੇ ਚੇਤਿਆਂ ਵਿੱਚੋਂ 
ਮਨਫ਼ੀ ਨਹੀਂ ਹੋ ਸਕਦੀ ਕਿਉਂਕਿ ਮੇਰੀ ਉਸ ਪਹਿਲੀ ਰਚਨਾ ਨਾਲ 
ਮੇਰੀ ਪਿਆਰੀ ਭੈਣ ਸੁਰਿਦਰ( ਜੋ ਨਿੱਕੀ ਉਮਰੇ ਹੀ ਸਾਨੂੰ ਛੱਡ ਕੇ ਦੂਜੀ 
ਦੁਨੀਆ ਦੀ ਵਾਸੀ ਹੋ ਗਈ) ਦੀ ਯਾਦ ਜੁੜੀ ਹੋਈ ਹੈ । 

ਜਦੋਂ ਮੈਂ ਗ਼ਜ਼ਲ ਲਿਖਣ ਲੱਗਿਆ ਤਾਂ ਮੇਰਾ ਵੀ ਦਿਲ ਕਰਦਾ 
ਕਿ ਮੇਰੀ ਵੀ ਕੋਈ ਰਚਨਾ ਕਿਸੇ ਵਧੀਆ ਪਰਚੇ ਵਿੱਚ ਛਪੇ। ਉਦੋਂ 
ਮੇਰੇ ਸ਼ਹਿਰ ਮੁਕਤਸਰ ਜਿਹੜੀ 'ਬੱਕ ਸਟਾਲ” ਸੀ, ਉਥੇ ਮਹਿਰਮ 
ਪੰਜਾਬੀ ਡਾਈਜੈਸਟ,ਜਨ ਸਾਹਿਤ ,ਨੀਲਮਣੀ ,ਆਰਸੀ ਤੇ ਹੋਰ 
ਪਰਚੇ ਵੀ ਆਇਆ ਕਰਦੇ ਸਨ। ਮੈਂ ਉਨ੍ਹਾਂ ਪਰਚਿਆਂ ਨੂੰ ਦੇਖਦਾ, 
ਲਿਖਤਾਂ ਪੜ੍ਹਦਾ, ਮੇਰਾ ਵੀ ਦਿਲ ਕਰਦਾ ਕਿ ਇਹਨਾਂ ਲੇਖਕਾਂ ਵਾਂਗ 
ਮੇਰੀ ਵੀ ਕੋਈ ਰਚਨਾ ਕਿਸੇ ਪਰਚੇ ਵਿਚ ਛਪੇ ਪਰ ਕਿਸੇ ਵੀ ਪਰਚੇ ਨੂੰ 
ਆਪਣੀ ਕੋਈ ਰਚਨਾ ਭੇਜਣ ਤੋਂ ਡਰ ਜਾਂਦਾ ਤੇ ਸੋਚਦਾ ਜੇ 


ਮੇਰੇ ਮਨ ਦੀ ਇਸ ਹਾਲਤ ਨੂੰ ਭੈਣ ਸੁਰਿੰਦਰ ਸਮਝਦੀ ਸੀ । ਇੱਕ 
ਦਿਨ ਉਹ ਕਹਿਣ ਲੱਗੀ, “ਜੇਹੜੇ ਲੇਖਕ ਇਨ੍ਹਾਂ ਪਰਚਿਆਂ ਵਿੱਚ 
ਛਪਦੇ ਨੇ, ਉਹ ਕੇਹੜਾ ਅਸਮਾਨੋਂ ਉੱਤਰ ਕੇ ਆਏ ਨੇ, ਤੂੰ ਵੀ 
ਆਪਣੀਆਂ ਗ਼ਜ਼ਲਾਂ ਇਹਨਾਂ ਨੂੰ ਭੇਜ।” 

ਭੈਣ ਦੇ ਇਹਨਾਂ ਬੋਲਾਂ ਨੇ ਮੇਰੇ ਐਦਰ ਇਕ ਵੱਖਰਾ ਹੀ ਜੋਸ਼ ਤੇ 
ਹੌਸਲਾ ਭਰ ਦਿੱਤਾ । ਇੱਕ ਦਿਨ ਗੂੜ੍ਹੀ ਸ਼ਰਟ ਪਾ ਕੇ ਵਧੀਆ ਫੋਟੋ 
ਖਿਚਵਾਈ,ਇੱਕ ਗ਼ਜ਼ਲ ਸਫ਼ੇਦ ਕਾਗ਼ਜ਼ 'ਤੇ ਸਾਫ਼ ਸਾਫ਼ ਲਿਖ ਕੇ 
ਮੈਗਜ਼ੀਨ 'ਮਹਿਰਮ” ਨੂੰ ਭੇਜ ਦਿੱਤੀ। 

ਦੋ ਕੁ ਹਫਤਿਆਂ ਬਾਅਦ ਇੱਕ ਦੁਪਹਿਰ ਨੂੰ ਸਾਡੇ ਮੁਹੱਲੇ ਦਾ 
ਡਾਕੀਆ ਮੁਖਤਾਰ ਇੱਕ ਚਿੱਠੀ ਦੇ ਕੇ ਗਿਆ। ਮੈਂ ਉਸ ਵਕਤ ਘਰ 
ਨਹੀਂ ਸੀ ।ਉਹ ਚਿੱਠੀ ਭੈਣ ਨੇ ਹੀ ਲਈ ਤੇ ਉਸ ਨੇ ਹੀ ਪਹਿਲਾਂ ਪੜ੍ਹੀ 
ਜਦੋਂ ਮੈਂ ਪਰ ਆਇਆ ਤਾਂ ਭੈਣ ਨੇ ਉਹ ਚਿੱਠੀ ਮੇਰੇ ਸਾਹਮਣੇ ਖੋਲ੍ਹ 
ਦਿੱਤੀ ਤੇ ਮੈਨੂੰ ਗਲਵਕੜੀ ਵਿਚ ਭਰ ਲਿਆ । ਅਸਲ 'ਚ ਉਹ 
ਚਿੱਠੀ ਮਹਿਰਮ ਦੇ ਮੁੱਖ ਸੈਪਾਦਕ ਸ. ਐੱਸ ਬੀਰ ਹੁਰਾਂ ਦੀ ਸੀ । ਸਿਰਫ 
ਤਿੰਨ ਸਤਰਾਂ ਸਨ ਪਰ ਮੇਰੇ ਲਈ ਉਹ ਤਿੰਨ ਸਤਰਾਂ ਹੀ ਦੁਨੀਆ 
ਦੀਆਂ ਸਭ ਤੋਂ ਖੂਬਸੂਰਤ ਸਤਰਾਂ ਸਨ । ਲਿਖਿਆ ਸੀ ,“ਲੋਚੀ ਜੀ , 
ਤੁਹਾਡੀ ਗ਼ਜ਼ਲ ਬਹੁਤ ਹੀ ਪਿਆਰੀ ਹੈ। ਇਸ ਨੂੰ ਅਸੀਂ ਅਗਲੇ ਐਕ 
ਵਰਿਆਮ 

ਚੇਤਿਆਂ ਵਿੱਚ ਵਸੀ ਇੱਕ ਯਾਦ 


[$॥2> 
-ਤੈਲੋਚਨ ਲੋਚੀ 
ਵਿੱਚ ਛਾਪਣ ਦੀ ਖੁਸ਼ੀ ਲੈ ਰਹੇ ਹਾਂ। ਇਹ ਰਚਨਾ ਕਿਤੇ ਹੋਰ ਨਾ 
ਭੇਜਣਾ।”। 

-ਬੀ.ਐਸ.ਬੀਰ 

14 ਜਨਵਰੀ ਦਾ ਦਿਨ ਮੈ ਕਦੇ ਨਹੀ ਭੁੱਲ ਸਕਦਾ , ਨਾ ਹੀ ਮੇਰੇ 
ਯਾਰ- ਮਿੱਤਰ ਭੁੱਲਦੇ ਨੇ, ਕਿਉਂਕਿ ਉਸ ਦਿਨ ਮੇਰਾ ਜਨਮ ਦਿਨ ਹੈਦਾ 
ਹੈ। 14 ਜਨਵਰੀ ਦਾ ਹੀ ਦਿਨ ਸੀ, ਮੁਖਤਾਰ ਡਾਕੀਆ ਡਾਕ ਲੈ ਕੇ 
ਆਇਆ ਤੇ ਇੱਕ ਲਿਫ਼ਾਫ਼ਾ ਦੇ ਗਿਆ । ਸਬੱਥ ਨਾਲ ਮੈਂ ਉਸ ਦਿਨ 
ਵੀ ਘਰ ਨਹੀਂ ਸਾਂ। ਇਹ ਲਿਫ਼ਾਫ਼ਾ ਵੀ ਭੈਣ ਨੇ ਹੀ ਲਿਆ। ਹੁਣ ਮੈਂ 
ਇਹ ਮਹਿਸੂਸ ਕਰ ਸਕਦਾ ਹਾਂ ਕਿ ਕਿਵੇਂ ਭੈਣ ਨੇ ਇਹ ਲਿਫ਼ਾਫ਼ਾ 
ਲਿਆ ਹੋਵੇਗਾ, ਚਾਅ ਨਾਲ “ਮਹਿਰਮ” ਦੇ ਪੰਨੇ ਫਰੋਲੇ ਹੋਣਗੇ ਤੇ ਮੇਰੀ 
ਗ਼ਜ਼ਲ ਨਾਲ ਛਪੀ ਫੋਟੋ ਦੇਖ ਕੇ ਉਹ ਕਿੰਨੀ ਖੁਸ਼ ਹੋਈ ਹੋਵੇਗੀ । 

ਸ਼ਾਮ ਨੂੰ ਜਦੋਂ ਮੈਂ ਘਰ ਆਇਆ ਤਾਂ ਭੈਣ ਦਾ ਚਾਅ ਦੇਖਣ 
ਵਾਲਾ ਸੀ ਤੇ ਬੜੇ ਹੀ ਜੋਸ਼ ਵਿੱਚ ਬੋਲੀ “ਵੀਰੇ, ਅੱਜ ਤੇਰਾ ਜਨਮ ਦਿਨ 
ਹੈ ਤੇ ਮੈਂ ਅੱਜ ਤੈਨੂੰ ਐਸਾ ਤੋਹਫ਼ਾ ਦੇਵਾਂਗੀ ਕਿ ਤੂੰ ਸਾਰੀ ਉਮਰ ਇਸ 
ਤੋਹਫ਼ੇ ਨੂੰ ਭੁੱਲ ਨਹੀ ਸਕੇਂਗਾ। ਮੈਂ ਹੈਰਾਨ ਹੋਇਆ ਬਿਟਰ-ਬਿਟਰ 
ਉਸਦੇ ਵੱਲ ਦੇਖ ਰਿਹਾ ਸਾਂ। ਮੇਰੀ ਹੈਰਾਨੀ ਨੂੰ ਭਾਂਪਦਿਆਂ ਭੈਣ ਨੇ 
ਆਪਣੇ ਪਿੱਛੇ ਕੀਤੇ ਹੱਥ ਅੱਗੇ ਕੀਤੇ ਤੇ “ਮਹਿਰਮ” ਦਾ ਉਹ ਪੰਨਾ ਮੇਰੇ 
ਸਾਹਮਣੇ ਖੋਲ੍ਹ , ਦਿੱਤਾ ਜਿਸ ਉੱਤੇ ਮੇਰੀ ਗ਼ਜ਼ਲ ਫੋਟੋ ਸਮੇਤ ਛਪੀ ਹੋਈ 
ਸੀ ।ਉਹ ਦਿਨ ਵਾਕਈ ਹੀ ਮੇਰੀ ਜ਼ਿੰਦਗੀ ਦਾ ਇਕ ਖ਼ੂਬਸੂਰਤ ਦਿਨ 
ਤੇ ਮੇਰੇ ਜਨਮ- ਦਿਨ ਤੇ ਭੈਣ ਵੱਲੋਂ ਦਿੱਤਾ ਇਹ ਤੋਹਫਾ ਦੁਨੀਆਂ ਦੇ 
ਵੱਡੇ ਤੋਂ ਵੱਡੇ ਤੋਹਫਆਂ ਤੋਂ ਵੀ ਕਿਤੇ ਵੱਡਾ ਸੀ । 

ਅੱਜ ਭਾਵੇਂ ਭੈਣ ਸੁਰਿਦਰ ਸਾਡੇ ਵਿਚ ਨਹੀਂ ਹੈ ਪਰ ਉਸ ਦੀਆਂ 
ਖ਼ੁਬਸੂਰਤ ਯਾਦਾਂ ਸਾਡੇ ਐਗ-ਸੰਗ ਨੇ 'ਮੈਨੂੰ ਪੂਰਾ ਯਕੀਨ ਹੈ ਕਿ ਉਹ 
ਜਿੱਥੇ ਵੀ ਹੋਵੇਗੀ ,ਹੁਣ ਵੀ ਉਹ ਮੇਰੀਆਂ ਕਵਿਤਾਵਾਂ ਪੜ੍ਹਦੀ ਹੋਵੇਗੀ 
ਤੇ ਉਸੇ ਤਰ੍ਹਾਂ ਖ਼ਸ਼ੀ ਵਿਚ ਝੂੰਮਦੀ ਹੋਵੇਗੀ, ਜਿਵੇਂ ਮੇਰੀ ਪਹਿਲੀ ਰਚਨਾ 
ਛਪਣ ਵੇਲੇ ਉਹ ਚਾਅ ਨਾਲ ਵਿਹੜੇ ਵਿਚ ਝੂੰਮਦੀ ਫਿਰਦੀ ਸੀ । 

ਅਜ ਧਰਤੀ 'ਤੇ ਨਾ ਹੀ ਭੈਣ ਸੁਰਿੰਦਰ ਹੈ ਤੇ ਨਾ ਹੀ 
ਬੀ.ਐੱਸ.ਬੀਰ ਸਾਹਿਬ, ਪਰ ਖ਼ੂਬਸੂਰਤ ਤੇ ਪਿਆਰੇ ਲੋਕ ਤੁਹਾਡੇ 
ਚੇਤਿਆਂ ਵਿੱਚੋਂ ਕਦੇ ਵੀ ਮਨਫੀ ਨਹੀਂ ਹੁੰਦੇ ਤੇ ਨਾ ਹੀ ਹੋ ਸਕਦੇ ਨੇ ! 

ਅੱਜ ਵੀ ਜਦੋਂ ਮੈਂ ਭੈਣ ਸੁਰਿੰਦਰ ਨੂੰ ਯਾਦ ਕਰਦਾ ਹਾਂ ਤਾਂ ਮੇਰੇ 
ਅੰਦਰੋਂ ਇੱਕ ਹਾਉਕਾ ਉਠਦਾ ਹੈ ....... ਮੈਂ ਅਬਰ ਵੱਲ ਨੀਝ ਲਾ ਕੇ 


ਮੁੱਠੀ ਵਿੱਚੋਂ ਰੇਤੇ ਵਾਂਰੂੀ ਕਿਰ ਜਾਂਦੇ। 
ਪਤਾ ਨੀਂ ਕਿੱਥੋਂ ਲੋਕ ਪਿਆਰੇ ਫਿਰ ਜਾਂਦੇ । 
ਸੈਪਰਕ- 98142 53315 
ਫਰਵਰੀ-2024 

ਹੁਗਾਰਾ 


ਪਰਮ ਸਤਿਕਾਰਯੋਗ ਡਾ. ਰਜਵੰਤ ਕੌਰ ਜੀਓ, 

ਸਤਿ ਸੀ ਅਕਾਲ। 

ਦਾਸ ਦੇ ਵੱਡੇ ਭਾਗ ਜੋ ਆਪਜੀ ਨੇ ਭਾਸ਼ਾ, ਸਾਹਿਤ ਅਤੇ 
ਸੋਭਿਆਚਾਰ- ਸਦ-ਜੀਵਤ, ਹੋ ਸ਼ਬਦ-ਵਿਚਾਰ ਦੇ ਨਿਸ਼ਾਨ 
“ਵਰਿਆਮ? ਜੈਸੇ ਚੰਗੇ ਪ੍ਰਕਾਸ਼ਨ ਪੜ੍ਹਨ ਦਾ ਚੰਗਾ ਵੇਲਾ 
ਬਖ਼ਸ਼ਿਆ, ਲਗਾਤਾਰ “ਵਰਿਆਮ” ਭੇਜਣ ਲਈ ਆਪਜੀ ਦਾ 
ਆਭਾਰ, ਸ਼ੁਕਰਾਨਾ! 

ਜਨਵਰੀ-2024 - 49ਵੇਂ ਸਾਲ ਨੂੰ ਪਹੁੰਚੇ “ਵਰਿਆਮ” ਦਾ 
ਪਾਠ ਆਪਜੀ ਦੀ ਪ੍ਰਰਣਾ ਸਦਕਾ ਕਰ ਹੀ ਲਿਆ। ਸੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਪਵਿੱਤਰ ਯਾਦ ਵਿੱਚ ਹੋਏ 
ਸਮਾਗਮਾਂ-ਉਤਰਾਖੰਡ, ਲਖੀਮਪੁਰ, ਨਵੀਂ ਦਿੱਲੀ ਦੀਆਂ 
ਤਸਵੀਰਾਂ ਸੰਗਤ-ਸਾਧਨਾ ਦਾ ਇਤਿਹਾਸ ਹਨ। ਸੰਪਾਦਕੀ 
ਵਿੱਚ ਗੁਰੁ ਦੀ ਮਹਿਮਾ ਦਾ ਚੰਗਾ ਵੇਰਵਾ ਲਿਖਿਆ ਹੈ, ਜੋ 
ਸਿੱਖ-ਗੁਰੂਆਂ ਤੋਂ ਲੈ ਕੇ ਨਾਮਧਾਰੀ ਮਹਾਂਪੁਰਖਾਂ ਦੇ ਅਦੁੱਤੀ 
ਤਿਆਗ ਨੂੰ ਦਰਸਾਉਂਦਾ ਹੈ। ਸਤਿਗੁਰੁ ਰਾਮ ਸਿੰਘ ਜੀ ਦਾ 
ਪ੍ਰਕਾਸ਼ ਸੰਨ ਸ਼ਾਇਦ ਗ਼ਲਤ ਛਪ ਗਿਆ ਹੈ। ਅਲਵਿਦਾ- 
2023 ਗਿਆਨ-ਵਰਧਕ ਤੱਥਾਂ ਨਾਲ ਭਰਪੂਰ ਹੈ। ਸ੍ੀਮਾਨ 
ਜਗਦੀਸ਼ ਸਿੰਘ ਵਰਿਆਮ ਜੀ ਦੀ ਪੂਰਬੀ ਅਫਰੀਕਾ ਦੀ 
ਯਾਤਰਾ, ਸੀਮਾਨ ਸੁਵਰਨ ਸਿੰਘ ਵਿਰਕ ਦੁਆਰਾ ਰਚਿਤ 
ਦੁਆਬੇ ਦੇ ਪ੍ਰਮੁੱਖ ਕੂਕਾ ਪਰਚਾਰਕ-ਪੰਡਿਤ ਬਸੰਤ ਸਿੰਘ, 
ਸੀਮਾਨ ਨਰੈਣ ਸਿੰਘ ਜਲੰਧਰ ਜੀ ਦੁਆਰਾ ਰਚਿਤ ਸਾਹਿਬ- 
ਏ-ਕਮਾਲਿ ਸੀ ਗੁਰੁ ਗੋਬਿੰਦ ਸਿੰਘ ਜੀ, ਸੀਮਾਨ ਲਖਵਿੰਦਰ 
ਸਿੰਘ ਬਾਜਵਾ ਜੀ ਦੁਆਰਾ ਰਚਿਤ ਜੱਥੇਦਾਰ ਪਾਲਾ ਸਿੰਘ 
ਚੰਦੋਵਾਲੀਏ, ਬਹੁਤ ਉੱਚ-ਕੋਟਿ ਦੇ ਲੇਖ ਹਨ। ਸੀਮਾਨ ਤਾਰਾ 
ਸਿੰਘ ਅਨਜਾਣ ਜੀ ਦੀ ਵੇਦਣ ਕਹੀਐ ਕਿਸੁ-12 
ਸਿੱਖਿਆਦਾਇਕ ਹੈ। ਸਤਿਕਾਰਯੋਗ ਡਾ. ਹਰਸ਼ਿੰਦਰ ਕੌਰ 
ਐਮ.ਡੀ. ਦਾ ਪੀੜ ਜਰਨ ਬਾਰੇ ਲੇਖ ਖੋਜ-ਭਰਪੁਰ ਤੇ ਸੇਧ ਦੇਣ 
ਵਾਲਾ ਹੈ। ਸੀਮਾਨ ਤ੍ਰੈਲੋਚਨ ਲੋਚੀ ਜੀ ਨੇ ਅਸਲੀ ਕਥਾ ਸੁਣਾ 
ਕੇ ਪ੍ਰੇਰਣਾ ਦਿੱਤੀ ਹੈ। ਸੀਮਾਨ ਗੁਰਮੁਖ ਸਿੰਘ ਸ਼ਾਹ ਜੀ ਨੇ 
ਮੁਕਤਾ ਜੀ ਦੇ ਭੋਗ ਸਮਾਗਮ ਦਾ ਵੇਰਵਾ ਪ੍ਰੇਰਣਾ ਵਾਲਾ 
ਲਿਖਿਆ ਹੈ। ਸੀਮਾਨ ਸੁਰਜੀਤ ਪਾਤਰ ਜੀ ਦੀ ਕਵਿਤਾ ਬਲ 
ਬਖ਼ਸ਼ਣ ਵਾਲੀ ਉੱਚੀ ਤੇ ਉੱਤਮ ਰਚਨਾ ਹੈ। ਸੀਮਾਨ 
ਵਰਿਆਮ 

ਗੁਰਭਜਨ ਗਿੱਲ ਜੀ ਨੇ ਸ਼ਾਇਰ ਅਹਿਮਦ ਸਲੀਮ ਬਾਰੇ ਚੰਗਾ 
ਵੇਰਵਾ ਲਿਖਿਆ ਹੈ। ਨਿੰਦਰ ਘੁਗਿਆਣਵੀ ਜੀ ਦਾ ਲੇਖ ਬੜਾ 
ਮਾਰਮਿਕ ਹੈ, ਰੁਲਾਉਣ ਵਾਲਾ ਹੈ। ਸਰਵ ਸਰੀ ਬਲਵਿੰਦਰ 
ਬਾਲਮ, ਕਰਨੈਲ ਸਿੰਘ ਅਸਪਾਲ, ਸੁਖਮੀਤ ਕੌਰ ਚੀਮਾਂ, 
ਪ੍ਰਭਜੋਤ ਕੌਰ ਮੋਹਾਲੀ, ਗੁਰਪ੍ਰੀਤ ਸਿੰਘ, ਬਲਵੰਤ ਸਿੰਘ 
ਵਿਰਕ, ਰਜਿੰਦਰ ਕੌਰ ਪੰਨੂੰ , ਗੁਰੀ ਚੰਦੜ ਸਭ ਦੀਆਂ ਕਾਵਿ- 
ਰਚਨਾਵਾਂ ਚੰਗੀਆਂ ਹਨ। “ਵਰਿਆਮ? ਦੇ ਚੰਗੇ ਅੱਖਰਾਂ ਦੀ 
ਜੋਤ ਸਤਿਗੁਰੁ ਜਗਦੀ ਰੱਖਣ, ਦਾਸ ਦੀ ਇਹੀ ਅਰਦਾਸ ਹੈ। 
ਦਾਸ, 
ਪਿਆਰਾ ਸਿੰਘ ਘਲੋਟੀ 
ਸੰਪਰਕ: 9462076454 


ਜਨਵਰੀ 2024 ਦਾ ਵਰਿਆਮ ਜਦੋਂ ਸੈਪਾਦਕੀ ਲੇਖ ਤੋ 
ਪੜ੍ਹਨਾ ਸ਼ੁਰ ਕੀਤਾ , ਇਵੇਂ ਮਹਿਸੂਸ ਹੋਇਆ ਕਿ ਇਸਦਾ ਇਕ 
ਇਕ ਅੱਖਰ ਮੋਤੀਆਂ ਨਾਲ ਪਰੋਇਆ ਹੋਇਆ ਹੈ । ਵਰਿਆਮ 
ਜੀ ਦਾ “ਅਫ਼ਰੀਕੀ ਦੌਰਾ” , ਵਿਰਕ ਜੀ ਦਾ “ਪੈਡਿਤ ਬਸੈਤ 
ਸਿੰਘ ਜੀ ਬਾਰੇ” ਖੋਜ ਭਰਪੂਰ ਲੇਖ ਅਤੇ ਅਣਜਾਣ ਜੀ ਦਾ 
“ਉਦਾਸੀ ਪੈਰ ਪਸਾਰੇ” ਪੜ੍ਹਦਿਆਂ ਹੋਇਆਂ ਕਦੋਂ ਨਰਾਇਣ ਜੀ 
ਦਾ “ਸਾਹਿਬੇ ਕਮਾਲ - ਸੀ ਗੁਰੁ ਗੋਬਿਦ ਸਿੰਘ ਜੀ” ਦੇ ਲਿਖੇ 
ਅੱਖਰ ਧੁਰ ਅਦਰ ਤੱਕ ਰੱਚ ਗਏ ਕਿ ਰੋਮ ਰੋਮ ਅਨੰਦਿਤ ਹੋ 
ਉੱਠਿਆ । 
ਬਹੁਤ ਹੀ ਵਧੀਆ ਲਗਿਐ ਜੀ ਇਹ ਜਨਵਰੀ 2024 
ਮਹੀਨੇ ਦਾ ਨਵੇਂ ਸਾਲ ਦਾ ਪਲੇਠਾ “ਵਰਿਆਮ ” ਸਦਾ ਲਈ 
ਰਿਣੀ ਹਾਂ ਜੀ ਆਪ ਜੀ ਦਾ । ਆਪ ਜੀ ਜੋ ਹਰ ਮਹੀਨੇ ਵਰਿਆਮ 
ਭੇਜਦੇਹੋ। _ ਧੰਨਵਾਦ ! 
ਸੈਪਰਕ- 9914402225 
ਨੋਟ - ਵਰਿਆਮ ਦੇ ਜਨਵਰੀ 2024 ਅਕ ਦੇ ਸਫਾ 5 ਤੇ 


ਸਤਿਗੁਰੂ ਰਾਮ ਸਿੰਘ ਜੀ ਦਾ ਪ੍ਰਕਾਸ਼ ਸੈਨ ਗਲਤੀ ਨਾਲ 2016 
ਲਿਖਿਆ ਗਿਆ ਹੈ ਜੋ ਕਿ ਅਸਲ ਵਿੱਚ 1816 ਹੈ। ਕਿਰਪਾ ਕਰ 


ਕੇ ਪਾਠਕ ਆਪਣੀ ਪ੍ਰਿਟ ਕਾਪੀ ਵਿੱਚ ਸਹੀ ਕਰ ਲੈਣ 
- ਸੈਪਾਦਕ 

ਡਾਇਰੀ ਦੇ ਪੰਨੇ 


ਭਾਊ ਦਾ ਚਲਾਣਾ ! 


ਭਾਊ ਚਲਾ ਗਿਆ ਹੈ , ਸ਼ੁੱਧ ਮਝੈਲ, ਤਰਨਤਾਰਨੀਆਂ ਭਾਊ। 
ਆਪਣੇ ਪਿੰਡ ਅਲਾਦੀਨਪੁਰ (ਨੇੜੇ ਤਰਨਤਾਰਨ) ਨਾਲ ਉਹ 
ਬੜੀ ਦੂਰ ਰਹਿ ਕੇ ਵੀ ਪਿਡ ਵਿਚ ਰਮਿਆ-ਰਸਿਆ ਰਿਹਾ। ਹਰ 
ਪਲ ਪੰਜਾਬ ਦੀ ਤੇ ਤਰਨਤਾਰਨ ਦੀ ਤੇ ਆਪਣੇ ਧਿਡ ਦੀ ਭੋਰਾ 
ਭੋਰਾ ਖਬਰ ਰਖਦਾ। ਇਲਾਕੇ ਦੇ ਪੰਚਾਂ ਸਰਪੰਚਾ ਨੂੰ ਦਿੱਲੀਓ' ਫੋਨ 
ਖੜਕਾਉਂਦਾ ਰਿਹਾ। ਆਪਣੇ ਇਲਾਕੇ ਦੇ ਨੇੜੇ ਨੌੜੇ ਰਹਿਣ 
ਵਾਲਾ ਡਾ ਮਨੋਹਰ ਸਿੰਘ ਗਿੱਲ ਚੋਵੀ ਕੈਰਟ ਦੇ ਖਰੇ ਸੋਨਾ ਵਰਗਾ 
ਬੈਦਾ ਸੀ। ਕੀ ਏਡੇ-ਏਡੇ ਵੱਡੇ ਅਹੁਦਿਆਂ ਉਤੇ ਰਹਿਣ ਵਾਲਾ 
ਬੋਦਾ ਏਨਾ ਮਿਲਾਪੜਾ ਵੀ ਹੋ ਸਕਦਾ ਹੈ? ਹੈਰਾਨੀ ਹੁੰਦੀ ਸੀ। ਮੈਂ 
ਦੇਖਦਾ ਕਿ ਕਦੇ-ਕਦੇ ਉਹ ਕੁਰੱਖਤ ਜਿਹਾ ਵੀ ਹੋ ਜਾਂਦਾ, ਜਦੋਂ 
ਉਹਦੇ ਅਐਦਰੋਂ ਮਝੈਲਪੁਣਾ ਜਾਗ ਉਠਦਾ ਤੇ ਕੋਈ ਗੱਲ ਚੰਗੀ ਨਾ 
ਲਗਦੀ ਉਹਨੂੰ। ਭਾਰਤ ਦਾ ਚੋਣ ਕਮਿਸ਼ਨ ਬਣਨ ਵੇਲੇ ਉਹ 
ਵਧੇਰੇ ਚਮਕਿਆ। 

ਫਿਰ ਭਾਰਤ ਦਾ ਖੇਡ ਮੇਤਰੀ ਬਣਿਆਂ ਭਾਰਤ ਵਿਚ ਕਾਮਨ 
ਵੈਲਥ ਖੇਡਾਂ ਹੋਈਆਂ। ਉਹ ਡਾਹਢਾ ਇਮਾਨਦਾਰ ਸੀ ਤੇ ਫਿਰ 
ਉਹ ਅੜੀਅਲ ਕਿਓਂ ਨਾ ਹੋਵੇ? ਕਾਫੀ ਸਾਲ ਹੋਏ,ਪ੍ਰਗਤੀ 
ਮੈਦਾਨ ਦਿੱਲੀ ਵਿਚ ਲੱਗੇ ਵਿਸ਼ਵ ਪੁਸਤਕ ਮੇਲੇ 'ਚੋਂ ਉਹ ਮੇਰੀ 
ਅਰਦਲੀ ਵਾਲੀ ਹਿੰਦੀ ਕਿਤਾਬ ਖਰੀਦ ਲਿਆਏ। ਕਿਤਾਬ ਉਤੇ 
ਮੇਰਾ ਫੋਨ ਨਹੀਂ ਸੀ ਦਰਜ । ਏਧਰੋਂ ਓਧਰੋਂ ਫੋਨ ਨੰਬਰ ਲੱਭਿਆ ਤੇ 
ਇਕ ਆਥਣ ਉਹ ਫੋਨ ਉਤੇ ਉਲਾਂਭਾ ਦੇ ਰਹੇ ਸਨ ਕਿ ਇਸ 
ਕਿਤਾਬ ਦਾ ਪੰਜਾਬੀ ਰੂਪ ਕਿੱਥੇ ਐ? ਮੈਂ ਹੈਰਾਨ ਵੀ ਤੇ ਖੁਸ਼ ਵੀ ਕਿ 
ਦੇਸ਼ ਦਾ ਏਨਾ ਮੇਨਿਆ ਪਰਮੋਨਿਆਂ ਮਨੁੱਖ ਫੋਨ ਕਰ ਰਿਹਾ ਹੈ। ( 
ਉਹ ਅਕਸਰ ਹੀ ਅਖਬਾਰਾਂ ਵਿਚੋਂ ਪੜ੍ਹ ਕੇ ਵੀ ਚੈਗੀ ਲਗੀ ਕਿਸੇ 
ਲਿਖਤ ਦੇ ਲੇਖਕ ਨੂੰ ਫੋਨ ਕਰਦੇ ਹੀ ਰਹਿੰਦੇ ਸਨ)।ਖੈਰ। 

ਮੈਂ ਦੱਸਿਆ ਕਿ ਇਹ ਕਿਤਾਬ ਸਭ ਤੋਂ ਪਹਿਲਾਂ ਪੈਜਾਬੀ ਵਿਚ 
ਹੀ ਛਪੀ ਸੀ। ਉਨ੍ਹਾਂ ਕਿਹਾ ਕਿ ਛੇਤੀ ਘੱਲ, ਮੈਂ ਪੜ੍ਹਨੀ ਹੈ। ਕੁਝ 
ਦਿਨਾਂ ਬਾਅਦ ਫਿਰ ਫੋਨ ਆਇਆ ਕਿ ਕਿਤਾਬ ਪੜ੍ਹ ਲਈ ਹੈ, ਹੁਣੇ 

ਮੇਰਾ ਪੀ ਏ ਆਏਗਾ, ਕਿਤਾਬ ਬਾਰੇ ਆਪਣੀ ਟਿੱਪਣੀ ਭੇਜ ਰਿਹਾਂ, 
ਜਿਥੇ ਮਰਜੀ ਛਾਪ ਲੈਣਾ। ਦੁਪਹਿਰ ਨੂੰ ਈਮੇਲ ਆ ਗਈ। ਇਕ 
ਪੰਨਾ ਲਿਖਿਆ ਹੋਇਆ ਸੀ, ਜੋ ਕਿਤਾਬ ਦੇ ਨਵੇਂ ਐਡੀਸ਼ਨ ਵਿਚ 
ਛਾਪਿਆ। ਇਕ ਵਾਰ ਦਿੱਲੀ ਉਨਾਂ ਦੇ ਬੋਗਲੇ ਗਿਆ, ਦਸਣ 
ਲਗੇ ਕਿ ਇਸੇ ਬੈਗਲੇ 'ਚ ਇੰਦਰਾ ਗਾਂਧੀ ਵੀ ਰਹੀ ਕਦੇ। ਪੁਛਣ 
ਲਗੇ ਕਿ ਪੰਜਾਬ ਵਿਚ ਕੋਈ ਪੰਜਾਬੀ ਦਾ ਪ੍ਰਕਾਸ਼ਨ ਦੱਸ, ਮੇਰੀਆਂ 
ਕਿਤਾਬਾਂ ਪੰਜਾਬੀ ਪੜ੍ਹਨ। ਮੈਂ ਬੈਠੇ ਬੈਠੇ ਨੇ ਚੇਤਨਾ ਵਾਲੇ ਸਤੀਸ਼ 
ਗੁਲਾਟੀ ਨਾਲ ਗੱਲ ਕਰਵਾਈ। ਕਿਤਾਬਾਂ ਛਾਪਣ ਦੀ ਗੱਲ ਹੋ 
ਗਈ। ਚੇਤਨਾ ਨੇ ਉਨ੍ਹਾਂ ਦੀਆਂ ਕਈ ਕਿਤਾਬਾਂ ਛਾਪੀਆਂ। ਮੈਂ ਤੇ 
ਗੁਲਾਟੀ ਦਿੱਲੀ ਮਿਲਣ ਗਏ। 

ਪੈਜਾਬੀ ਅਕਾਦਮੀ ਦੇ ਸਕੱਤਰ ਬਾਈ ਗੁਰਭੇਜ ਸਿੰਘ 
ਗੁਰਾਇਆ ਨਾਲ ਦੋ ਦਿਨਾਂ ਦੀ ਪਜਾਬ ਫੇਰੀ ਉਤੇ ਆਏ। ਸਆਦਤ 
ਹਸਨ ਮੋਟੋ ਦੇ ਪਿੰਡ ਪਪੜੰਦੀ ਗਏ, ਜਿਥੇ ਮੋਟੋ ਦੀ ਯਾਦ ਵਿਚ 
ਲਾਇਬ੍ਰੇਰੀ ਬਣਾਉਣ ਵਾਸਤੇ ਉਨਾਂ ਪੱਚੀ ਲੱਖ ਆਪਣੇ ਐਮ ਪੀ 
ਵਾਲੇ ਕੋਟੇ ਵਿਚੋਂ ਦਿੱਤਾ ਸੀ। ਸਮਰਾਲੇ ਦਲਜੀਤ ਸ਼ਾਹੀ ਹੁਰਾਂ ਦੇ 
ਘਰ ਰਹੇ। ਮਹਿਫਲ ਸੱਜੀ। ਰੌਣਕ ਲੱਗੀ। ਸ਼ਾਹੀ ਹੁਰਾਂ ਦੀ ਮਹਿਮਾਨ 
ਨਿਵਾਜੀ ਵੇਖ ਕੇ ਕਹਿੰਦੇ ਕਿ ਜਿੱਡੇ ਤੁਹਾਡੇ ਸਾਰੇ ਟੱਬਰ ਦੇ ਦਿਲ 
ਏਨੇ ਖੁੱਲੇ ਨੇ, ਥੁਆਡੀ ਰਸੋਈ ਵੀ ਓਨੀ ਹੀ ਖੁੱਲ੍ਹੀ ਹੈ, ਜੀਂਦੇ ਰਹੋ, 
ਆਹ ਐ ਸਾਡਾ ਸੈਯੁਕਤ ਪਰਿਵਾਰ। 

ਮੇਰੇ ਪਿਡ ਦੇ ਸਮਸ਼ਾਨਘਾਟ ਲਈ ਢਾਈ ਲੱਖ ਦਿੱਤਾ। ਸ਼ਿਵ 
ਕੁਮਾਰ ਬਟਾਲਵੀ ਯਾਦਗਾਰਾਂ ਲਈ ਵੀ ਪੈਸੇ ਦਿੱਤੇ। ਹਰਜਿੰਦਰ 
ਰੈਧਾਵਾ ਦੇ 'ਪੈਜਾਬ ਟੈਲੀਵਿਜ਼ਨ” ਉਤੇ ਉਹ ਪੈਜਾਬ ਬਾਰੇ ਦਲੇਰੀ 
ਨਾਲ ਖਰੀਆਂ ਖਰੀਆਂ ਬੋਲਦੇ ਤੇ ਲੋਕੀ ਸੁਣਦੇ ਵੀ ਰੱਜ ਕੇ। 

ਮਨ ਉਦਾਸ ਹੈ ਆਪਣੇ ਪੇਜਾਬ ਦਾ ਇਕ ਹਮਦਰਦ ਪੰਜਾਬੀ 
ਚਲਾ ਗਿਆ। 

(ਲੰਬੇ ਸ਼ਬਦ ਚਿਤਰ ਵਿੱਚੋਂ) 
ਸੈਪਰਕ- 9417421700 

ਮੈਲਬੌਰਨ ( ਅਸਟੇ੍‌ਲੀਆ ) ਵਿੱਖੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ 
ਸਾਹਿਬਜ਼ਾਦਿਆਂ ਦੀ ਯਾਦ ਵਿੱਚ ਮੇਲਾ 


ਬੜੇ ਵੱਡੇ ਭਾਗ ਹੋਣ ਤਾਂ ਗੁਰਸਿੱਖ ਗੁਰੂ ਸਾਹਿਬਾਂ ਨੂੰ ਯਾਦ ਕਰ 
ਗੁਰਪੁਰਬ ਮਨਾਉਂਦੇ ਹਨ , ਗੁਰ ਸਤਿਗੁਰੂ ਜੀ ਦਾ ਹਰ ਜੱਸ ਕਰਦੇ 
ਹਨ, ਕੀਰਤਨ ਕਰਦੇ ਹਨ । ਸਤਿਗੁਰੂ ਤਾਂ ਸਿੱਖੀ ਫੁਲਵਾੜੀ ਦਾ 
ਸਿਰਜਕ ਹੈ , ਗੁਰਸਿੱਖੀ ਬਗੀਚੇ ਦਾ ਪ੍ਿਤਪਾਲਕ ਹੈ । ਹਾਂ ਗੁਰਸਿੱਖ 
ਭਾਵੇਂ ਦੇਸ ਵਿੱਚ ਹੋਵਣ ਜਾਂ ਫਿਰ ਬਿਦੇਸ ਵਿੱਚ ਹੋਵਣ । ਸਤਿਗੁਰੁ 
ਜੀ ਉੱਥੇ ਜਾ ਕੇ ਅਪਣੀ ਗੁਰਸਿੱਖੀ ਫੁਲਵਾੜੀ ਦੀ ਸਾਂਭ ਸੈਭਾਲ ਕਰਦੇ 
ਹਨ । ਉਹ ਥਾਂ ਪਵਿੱਤਰ ਹੋ ਜਾਂਦਾ ਹੈ । ਉਹ ਧਰਤੀ ਪਵਿੱਤਰ ਹੋ 
ਜਾਂਦੀ ਹੈ । ਹਰੀ ਭਰੀ ਹੋ ਜਾਂਦੀ ਹੈ । ਆਦਿ ਕਾਲ ਤੋਂ ਗੁਰੁ ਸਾਹਿਬਾਨ 
ਸ੍ਰਿਸਟੀ ਦੀ ਕਲਿਆਣ ਹਿੱਤ ਲੰਬੀਆਂ ਯਾਤਰਾਵਾਂ ਕਰਦੇ ਹੀ ਆਏ 
ਹਨ । 
“ਜਿਥੈ ਜਾਇ ਬਹੈ ਮੇਰਾ ਸਤਿਗੁਰੂ ਸੋ ਥਾਨੁ ਸੁਹਾਵਾ ਰਾਮ 
ਰਾਜੇ॥” ਸਤਿਗੁਰੁ ਜੀ ਦੇ ਜਿਸ ਵੀ ਧਰਤੀ ਤੇ ਚਰਨ ਛੰਹੰਦੇ ਹਨ , 
ਉਸ ਧਰਤੀ ਦੇ ਭਾਗ ਜਾਗ ਉੱਠਦੇ ਹਨ । ਸੋ ਸਰੀ ਸਤਿਗੁਰੁ ਉਦੇ ਸਿੰਘ 
ਜੀ ਨੇ ਆਪਾਰ ਬਖਸ਼ਿਸ਼ਾਂ ਕਰ ਅਸਟ੍ਰੇਲੀਆ ਦਾ ਚੌਥਾ ਦੌਰਾ ਅਪ੍ਰੈਲ 
- ੨੦੨੩ ਵਿੱਚ ਕੀਤਾ ਗਿਆ। ਅਸਟੇੇਲੀਆ ਵਾਸੀ ਨਾਮਧਾਰੀ 
ਗੁਰਸਿੱਖਾਂ ਗੁਰੁ ਦਰਸ਼ਨਾਂ ਦਾ ਭਰਪੂਰ ਆਨੰਦ ਮਾਣਿਆ । 
ਸੀ ਸਤਿਗੁਰੁ ਜੀ ਨੇ ਸਮੁੱਚੀ ਨਾਮਧਾਰੀ ਸੈਗਤ ਨੂੰ ਆਪਿਸ 
ਵਿੱਚ ਰਲ ਮਿਲਕੇ ਨਾਮ ਸਿਮਰਨ ਅਤੇ ਹਰਿ ਜੱਸ ਕਰਨ ਲਈ ਪ੍ਰੇਰਿਤ 
ਕੀਤਾ । 
ਮੈਲਬੋਰਨ ( ਅਸਟ੍ਰੇਲੀਆ ) ਦੀ ਨਾਮਧਾਰੀ ਸਗੀਤ ਵੱਲੋਂ ਹਰ 
ਸਾਲ ਦੀ ਤਰ੍ਹਾਂ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ 
ਸਾਹਿਬਜ਼ਾਦਿਆਂ ਦੀ ਪਵਿੱਤਰ ਯਾਦ ਵਿੱਚ ੧੦ਵਾਂ ਅਖੰਡ ਪਾਠ 
“ਗੁਰੁ ਜਗਜੀਤ ਮੋਦਿਰ” ਵਿੱਚ ੨੩ ਦਿਸੈਬਰ ੨੦੨੩ ਨੂੰ ਅਰੈਭ 
ਕੀਤਾ ਗਿਆ , ਜਿਸ ਦਾ ਭੋਗ ੨੫ ਦਿਸੈਬਰ ਨੂੰ ਪਾਇਆ ਗਿਆ । 
ਇਸ ਸਮਾਗਮ ਵਿੱਚ ਅਸਟਰ੍ਹੇਲੀਆ ਦੇ ਬਾਕੀ ਸ਼ਹਿਰਾਂ ਬ੍ਰਿਸਬੇਨ , 
ਪਰਥ , ਸਿਡਨੀ , ਐਡੀਲੇਡ ਆਦਿ ਵਿੱਚੋਂ ਨਾਮਧਾਰੀ ਸੈਗਤ ਨੇ 
ਦਰਸ਼ਨ ਦਿੱਤੇ ,ਉੱਥੇ ਨਾਲ ਹੀ ਇਡੀਆਂ ( ਭਾਰਤ ) ਵਿੱਚੋਂ ਵੀ ਸਗੈਤ 
ਨੇ ਦਰਸ਼ਨ ਦੇਣ ਦੀ ਕ੍ਰਿਪਾ ਕੀਤੀ । 
ਇਸ ਸਮਾਗਮ ਵਿੱਚ ਭਾਰਤ( ਲੁਧਿਆਣੇ ) ਤੋਂ ਸੁਖਵਿੰਦਰ 
ਸਿੰਘ ਲਾਇਲ ਜੋ ਕਿ ਬਹੁਤ ਵਿਦਵਾਨ ਹਨ ,ਰਾਗੀ ਹਨ , ਜਥੇਦਾਰ 
ਹਨ - ਉਨਾਂ ਨੇ ਵੀ ਦਰਸ਼ਨ ਦਿੱਤੇ ਅਤੇ ਅਪਣੀ ਵਿਦਵਤਾ 
ਅਨੁਸਾਰ ਤਿੰਨੋਂ ਦਿਨ ਕਥਾ ਕੀਰਤਨ ਕਰਕੇ ਸੀ ਸਤਿਗੁਰੁ ਗੋਬਿਦ 
ਸਿੰਘ ਜੀ ਦੇ ਪਰਉਪਕਾਰਾਂ ਅਤੇ ਉਨਾਂ ਦੇ ਸਾਹਿਬਜ਼ਾਦਿਆਂ ਦੀਆਂ 
ਲਾਸਾਨੀ ਸ਼ਹਾਦਤਾਂ ਬਾਰੇ ਬਹੁਤ ਹੀ ਵਿਸਥਾਰ ਨਾਲ ਇਤਿਹਾਸ ਤੋਂ 
ਵਰਿਆਮ 

ਸੰਗਤਾਂ ਨੂੰ ਜਾਣੂ 
ਕਰਵਾਇਆ । ਜਥੇਦਾਰ ਜੀ 
ਨੇ ਦੱਸਿਆ ਕਿ ਕਿਵੇਂ ਮਗਲ 
ਬਾਦਸ਼ਾਹ ਅੰਰੰਗਜੇਬ 
ਨਾਲ ਮਿਲਾ ਕੇ ਸਿੱਖਾਂ ਉੱਪਰ 
ਅਥਾਹ ਜ਼ੁਲਮ ਢਾਹ ਰਿਹਾ 
ਸੀ ।ਆਨੰਦ ਪਰ ਸਾਹਿਬ ਦੇ 
ਕਿਲੋ ਨੂੰ ਖਾਲੀ ਕਰਾਉਣ 
ਲਈ ਲੱਖਾਂ ਦੀ ਗਿਣਤੀ 
ਵਿੱਚ ਫ਼ੌਜ ਭੇਜ ਕੇ ਕਿਲੇ ਨੂੰ 
ਘੇਰਾ ਪਾ ਦਿੱਤਾ। ਜੋ ਅੱਠ 
ਮਹੀਨੇ ਰਿਹਾ । ਖਾਣ ਪੀਣ ਡਿੰ_ 
ਅਤੇ ਹੋਰ ਲੋੜੀਂਦੀਆਂ ` 
ਵਸਤਾਂ ਵੀ ਅਦੌਰ ਨਾ 2 -< 
ਆਉਣ ਦਿੱਤੀਆਂ ।ਸਿੱਖ ਰਾ ਢੌ 
ਭੁੱਖੇ ਮਰਨ ਲੱਗੇ । ਕਈ 
ਬੇਦਾਵਾ ਲਿੱਖ ਕੇ ਦੇ ਗਏ ਕਿ ਤੁਸੀਂ “ ਸਾਡੇ ਗੁਰੁ ਨਹੀਂ ਅਸੀਂ ਤੁਹਾਡੇ 
ਸਿੱਖ ਨਹੀਂ” । ਅਖੀਰ ਗੁਰੁ ਜੀ ਨੇ ਪਹਾੜੀ ਰਾਜਿਆਂ ਵੱਲੋਂ ਝੂਠੀਆਂ 
ਸੋਹਾਂ ਖਾਣ ਕਰਕੇ ੬ ਪੋਹ ਨੂੰ ਆਨੰਦ ਪੁਰ ਦਾ ਕਿਲਾ ਛੱਡ ਦਿੱਤਾ । ੭ 
ਪੋਹ ਦੀ ਸਵੇਰੇ ਸਰਸਾ ਨਦੀ ਦੇ ਕਿਨਾਰੇ ਗੁਰੂ ਗੋਬਿਦ ਸਿੰਘ ਜੀ ਨੇ 
ਆਸਾ ਦੀ ਵਾਰ ਦਾ ਕੀਰਤਨ ਕੀਤਾ । ੮ ਪੋਹ ਨੂੰ ਚਮਕੌਰ ਦੀ ਗੜੀ 
ਵਿੱਚ ਮੁਗਲਾਂ ਨਾਲ ਘਮਸਾਨ ਦਾ ਯੁੱਧ ਹੋਇਆ । ਗੁਰੁ ਜੀ ਨਾਲ 
ਕੇਵਲ ੪੦ ਸਿੰਘ ਸਨ ਜੋਕਿ ਕਾਫ਼ੀ ਦਿਨਾਂ ਦੇ ਭੁੱਖੇ ਸਨ ਅਤੇ ਮੁਗਲਾਂ 
ਦੀ ਫ਼ੌਜ ੧੦ ਲੱਖ ਦੇ ਕਰੀਬ ਸੀ । 

ਗੁਰੂ ਗੋਬਿਦ ਸਿੰਘ ਜੀ ਸਿੱਖਾਂ ਨੂੰ ਪੈਜ ਪਿਆਰੇ ਸਾਜਨ ਵੇਲੇ 
ਐਸੀ ਅਮ੍ਰਿਤ ਦੀ ਦਾਤ ਬਖ਼ਸ਼ੀ ਸੀ ਕਿ ਇਕ ਇਕ ਸਿੱਖ ਸਵਾ ਸਵਾ 
ਲੱਖ ਮੁਗਲੀ ਫ਼ੌਜ ਨਾਲ ਲੜਨ ਲਈ ਤਿਆਰ ਹੋ ਗਿਆ “ ਸਵਾ 
ਲਾਖ ਸੇ ਏਕ ਲੜਾਊਂ` ॥ ਤਬੈ ਗੋਬਿਦ ਸਿੰਘ ਨਾਮ ਕਹਾਊਂ' ॥” ਸੋ ੮ 
ਪੋਹ ਨੂੰ ਹੋਈ ਜੋਗ ਵਿੱਚ ੩ ਪਿਆਰੇ ੨ ਸਾਹਿਬਜ਼ਾਦੇ ਬਾਬਾ ਅਜੀਤ 
ਸਿੰਘ ਅਤੇ ਬਾਬਾ ਜੁਝਾਰ ਸਿੰਘ ਜੀ ਅਤੇ ੩੪ ਸਿੰਘ ਸ਼ਹੀਦ ਹੋਏ ਜਦ 
ਕਿ ਲੱਖਾਂ ਦੀ ਗਿਣਤੀ ਵਿੱਚ ਮੁਗਲਾਂ ਦੀ ਫ਼ੌਜ ਮਾਰੀ ਗਈ ਸੀ । 
ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਬਾਰੇ ਗੁਰੂ ਗੋਬਿੰਦ ਸਿੰਘ ਜੀ ਕੀ 
ਕਹਿੰਦੇ ਹਨ ਕਿਸੇ ਕਵੀ ਨੇ ਲਿਖਿਆ ਹੈ ਕਿ - 

“ਮੈਂ ਤਾ ਛਾਤੀ ਅਜੀਤ ਦੀ ਨਾਪਦਾ ਸਾਂ , 

ਕਿੰਨੇ ਫੱਟ ਤਲਵਾਰ ਦੇ ਇਹ ਖਾ ਸਕਦੈ । 

ਜੁਝਾਰ ਸਿੰਘ ਦੇ ਕੱਦ ਨੂੰ ਨਾਪਦਾ ਸਾਂ , 

ਕਿੰਨੀਆਂ ਗੋਲੀਆਂ ਸੀਨੇ ਚ ਖਾ ਸਕਦੈ । 

ਪਾਲ ਪੇਸ ਖੁਰਾਕ ਨਾਲ ਸਾਹਿਬਜਾਦੇ , 

ਬਲੀ ਦੇਣ ਲਈ ਅੱਜ ਮੋਗਵਾ ਲਏ ਨੇ । 

ਕੋਈ ਕਹੇ ਨਾ ਸਿੰਘ ਮਰਵਾ ਕੇ ਤੇ , 

ਕਲਗੀ ਵਾਲੇ ਨੇ ਬੱਚੇ ਬੱਚਾ ਲਏ ਨੇ ॥” 

ਅਤੇ 

“ਕੀ ਲਿਖੇ ਕੋਈ ਗੜੀ ਚਮਕੌਰ ਬਾਰੇ , 

ਜਿੱਥੇ ਸੁੱਤਾ ਏ ਅਜੀਤ ਜੁਝਾਰ ਤੇਰਾ 

(ਹੱਥੋਂ ਕਲਮਾ ਡਿੱਗ ਪੈਂਦੀਆਂ ਬਾਜ਼ਾਂ ਵਾਲਿਆਂਵੇ , 

ਚਿਣਿਆ ਵੇਖ ਕੇ ਨੀਂਹਾਂ ਚ ਪਰਿਵਾਰ ਤੇਰਾ”। 

ਜਥੇਦਾਰ ਜੀ ਨਾਲੋਂ ਨਾਲ ਜੋਸ਼ ਭਰੀਆਂ ਧਾਰਨਾ ਪੜ੍ਹੀ ਜਾਣ 
ਅਤੇ ਇਤਿਹਾਸ ਬਾਰੇ ਵੀ ਦੱਸਦੇ ਜਾਣ । ਛੋਟੇ ਸਾਹਿਬਜ਼ਾਦਿਆਂ ਦੀ 
ਸ਼ਹਾਦਤ ਬਾਰੇ ਵੀ ਬੜੇ ਵਿਸਥਾਰ ਨਾਲ ਦੱਸਿਆ ਕਿ ਕਿਵੇਂ ਰੀਗੂ 
ਰਸੋਈਏ ਨੇ ਕੁਝ ਕੁ ਮੋਹਰਾਂ ਦੀ ਖਾਤਿਰ ਮਾਤਾ ਗੁਜਰੀ ਜੀ ਅਤੇ ਛੋਟੇ 
ਸਾਹਿਬਜ਼ਾਦਿਆਂ ਨੂੰ ਸਰਹਿੰਦ ਦੇ ਵਜੀਰਖਾਨ ਕੋਲ ਕੈਦ ਕਰਵਾਇਆ 
| ਅਤੇ ਕਿੰਨੇ ਜ਼ੁਲਮ ਢਾਹੇ ਉਸ ਪਾਪੀ ਵਜੀਰਖਾਨ ਨੇ - ਸੁਣਕੇ ਲੂੰ 
ਕੰਡੇ ਖੜ੍ਹੇ ਹੋ ਜਾਂਦੇ ਹਨ , ਦਿਲ ਕੰਬ ਉੱਠਦਾ ਹੈ । 

ਕਿਸੇ ਨੇ ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਬਾਰੇ 
ਸਾਹਿਬਜ਼ਾਦਿਆਂ ਦੇ ਵਿਚਾਰ ਇਵੇਂ ਲਿੱਖੇ ਹਨ - “ਹਮ ਜਾਨ ਦੇਕੇ 
ਔਰੋਂ ਕੀ ਜਾਨੋਂ ਬਚਾ ਚਲੇ । ਸਿੱਖੀ ਨੀਵ' ਹਮ ਸੀਰੇਂ ਪਰ ਉਠਾ ਚਲੇ।” 
ਅਤੇ ਇਕ ਹੋਰ ਨੇ ਵੀ ਲਿਖਿਆ ਹੈ ਕਿ - 

“ਲਾੜੀ ਮੌਤ ਨੇ ਨਾ ਫਰਕ ਆਉਣ ਦਿੱਤਾ , 

ਚੌਹਾਂ ਵੀਰਾਂ ਦੇ ਗੂੜ੍ਹੇ ਪਿਆਰ ਅਦਰ । 

ਕਿੰਨਾ ਬਲ ਹੈ ਨਿੱਕੀ ਤਲਵਾਰ ਐਦਰ । 


ਕਿੰਨੇ ਖੁੱਭੇ ਨੇ ਤੀਰ ਜੁਝਾਰ ਅਦਰ । 


੮੪ ੩੮ 4੩੯ -੨ 


ਕਿੰਨਾਂ ਸਿਦਕ ਹੈ ਮੇਰੇ ਇਸ ਪਰਿਵਾਰ ਐਦਰ । 

ਦੋ ਮੈਦਾਨ ਅਦਰ ਦੋ ਦੀਵਾਰ ਅਦਰ ।” 

ਫਿਰ ਛੋਟੇ ਛੋਟੇ ਬੱਚਿਆਂ ਨੇ ਵੀ ਬਹੁਤ ਵਧੀਆ ਕੀਰਤਨ 
ਵਰਿਆਮ 

ਕੀਤਾ । ਹਰਵਿੰਦਰ ਸਿੰਘ ਜੀ ਨੇ ਸਾਹਿਬਜ਼ਾਦਿਆਂ ਦੀ ਯਾਦ ਵਿੱਚ 
ਕਵਿਤਾ ਸੁਣਾਈ । ਐਡੀਲੇਡ ਤੋਂ ਆਏ ਸੈਤ ਜਗਤਾਰ ਸਿੰਘ ਜੀ ਨੇ 
ਕਵਿਤਾ ਸੁਨਾਉਣ ਦੇ ਨਾਲ ਹੱਲੇ ਦਾ ਦੀਵਾਨ ਵੀ ਲਗਾਇਆ। 

ਲੁਧਿਆਣੇ ਤੋਂ ਗਿਆਨੀ ਜੋਗਿੰਦਰ ਸਿੰਘ ਜੀ ਦੇ ਨੌਜੁਆਨ 
ਸਪੁੱਤਰ ਸੁਖਜਿੰਦਰ ਸਿੰਘ ( ਮੇਗਾ )ਜੀ ਨੇ ਵੀ ਬਹੁਤ ਹੀ ਰਸਮਈ ਹੱਲੇ 
ਦਾ ਦੀਵਾਨ ਲਗਾ ਕੇ ਸੈਗਤਾਂ ਨੂੰ ਨਿਹਾਲ ਕੀਤਾ। ਮੋਗਾ ਜੀ ਨੇ ਪੂਰੀ 
ਜੋਸ਼ੀਲੀ ਬੁਲੰਦ ਆਵਾਜ਼ ਵਿੱਚ ਏਹ ਧਾਰਨਾ ਪੜੀ “ ਪੁੱਤਰਾਂ ਨੂੰ ਵਾਰ 
ਕੇ ਸਿੱਖੀ ਦਾ ਬੂਟਾ ਲਾਇਆ”ਅਤੇ 

“ ਕਬੀਰ ਮੁਹਿ ਮਰਨੇ ਕਾ ਚਾਉ ਹੈ, ਮਰਉ ਤ ਹਰਿ ਕੈ ਦੁਆਰ ॥” 

ਫਿਰ ਸ਼ਮਿਦਰ ਸਿੰਘ ਨੇ ਵੀ ਸਟੇਜ ਦੀ ਜੁੰਮੇਵਾਰੀ ਸੈਭਾਲਦਿਆਂ 
ਏਹ ਦੱਸਿਆ ਕਿ ਕਿਵੇਂ ਮੈਲਬੋਰਨ ਦੇ ਨੋਜਵਾਨ ਸਾਧ ਸੈਗਤ ਦੇ 
ਸਹਿਯੋਗ ਨਾਲ ਪਿਛਲੇ ਦੱਸ ਸਾਲਾਂ ਤੋਂ ਬੜੀ ਹੀ ਸ਼ਰਧਾ ਭਾਵਨਾ 
ਨਾਲ ਇਹ ਅਖਡ ਪਾਠਾਂ ਅਤੇ ਹੋਰ ਵੀ ਪ੍ਰੋਗਰਾਮਾਂ ਵਿੱਚ ਵੱਧ ਚੜ੍ਹ ਕੇ 
ਸਾਥ ਦਿੰਦੇ ਆ ਰਹੇ ਹਨ । ਇੰਨਾਂ ਨੌਜਵਾਨਾਂ ਉੱਤੇ ਸਤਿਗੁਰੂ ਜੀ ਦੀ 
ਆਪਾਰ ਕਿ੍‌ਪਾ ਹੈ ਕਿ ਇਹ ਤਨ ਮਨ ਧਨ ਨਾਲ ਸੇਵਾ ਕਰਦੇ ਆ ਰਹੇ 
ਹਨ । ਇਸ ਦੇ ਨਾਲ ਹੀ ਸਵਿੰਦਰ ਸਿੰਘ ਨਾਮਧਾਰੀ ਨੇ ਬਿਰਿਸਬੇਨ ਤੋਂ 
ਆ ਕੇ ਇਸ ਮਹਾਨ ਯੱਗ ਵਿੱਚ ਹਾਜ਼ਰੀ ਭਰੀ ਅਤੇ ਨੋਜੁਆਨਾਂ ਦੇ 
ਉੱਦਮਾਂ ਦੀ ਭਰਪੂਰ ਸ਼ਲਾਘਾ ਕੀਤੀ । 

ਅਖੀਰ ਵਿੱਚ ਸੂਬਾ ਸਤਨਾਮ ਸਿੰਘ ਜੀ ਨੇ ਦੂਰੋਂ ਨੇੜਿਉਂ ਆਈ 
ਸਾਧ ਸੈਗਤ ਦਾ ਤਹਿ ਦਿਲੋਂ ਧਨਵਾਦ ਕੀਤਾ ਅਤੇ ਨੌਜੁਆਨਾਂ ਨੂੰ 
ਗੁਰ ਮਰਿਯਾਦਾ ਦੇ ਧਾਰਨੀ ਹੋ ਸਤਿਗੁਰੂ ਜੀ ਦੇ ਹੁਕਮਾਂ ਅਨੁਸਾਰ 
ਆਪਣਾ ਜੀਵਨ ਢਾਲਨ ਲਈ ਬਹੁਤ ਹੀ ਪ੍ਰਭਾਵਸ਼ਾਲੀ ਸ਼ਬਦਾਵਲੀ 
ਵਿਚ ਪ੍ਰੇਰਿਤ ਕੀਤਾ ਅਤੇ ਨੌਜੁਆਨਾਂ ਦੀ ਸੇਵਾ ਭਾਵਨਾ ਨੂੰ 
ਵੇਖਦਿਆਂ ਸ਼ਾਬਾਸੀ ਵੀ ਖ਼ੂਬ ਦਿੱਤੀ । ਸੂਬਾ ਜੀ ਨੇ ਇਸ ਮਹਾਨ ਯੱਗ 
ਵਿੱਚ ਉਚੇਚੇ ਤੋਰ ਤੇ ਆਏ ਵਿਸ਼ੇਸ਼ ਪ੍ਰਾਹੁਣੇ -ਸਾਹਿਬਾਬਾਦ ਤੋਂ ਪ੍ਧਾਨ 
ਰਣਜੀਤ ਸਿੰਘ ਜੀ , ਸੈਤ ਗੁਰਮੁੱਖ ਸਿੰਘ ਜੀ ਫੋਟੋਗ੍ਰਾਫਰ ਦਿੱਲੀ ਤੋਂ , 
ਲੁਧਿਆਣੇ ਤੋਂ ਕੁਲਵੰਤ ਸਿੰਘ ਸਪੁੱਤਰ ਜਥੇਦਾਰ ਗੁਰਚਰਨ ਸਿੰਘ ਜੀ 
, ਸੁਖਦੇਵ ਸਿੰਘ ਹਮੀਦਾ ਸਪੁਤੱਰ ਸੈਤ ਵੀਰ ਸਿੰਘ ਜੀ ਯਮੁਨਾ ਨਗਰ , 
ਬਲਕਾਰ ਸਿੰਘ ਸਪੁੱਤਰ ਪ੍ਧਾਨ ਬਲਵੈਤ ਸਿੰਘ ਜੀ ਯਮੁਨਾ ਨਗਰ ਤੋਂ 
ਅਤੇ ਪਰਥ , ਸਿਡਨੀ , ਐਡੀਲੇਡ ਤੋਂ ਆਏ ਸਭਨਾਂ ਦਾ ਤਹਿ ਦਿਲੋਂ 
ਧੰਨਵਾਦ ਕੀਤਾ । ਗੁਰੁ ਕਾ ਲੰਗਰ ਰਾਤ ਦਿਨ ਚੱਲਦਾ ਰਿਹਾ । 

ਸਵਿੰਦਰ ਸਿੰਘ ਨਾਮਧਾਰੀ ਸ੍ਰੀ ਭੈਣੀ ਸਾਹਿਬ ਨੇ ਸਭ ਦਾ ਤਹਿ 
ਦਿਲੋਂ ਧੈਨਵਾਦ ਕੀਤਾ । ਅਤੇ ਮੁੜ ਕੇ ਜਦੋਂ ਵੀਂ ਕੋਈ ਧਾਰਮਿਕ 
ਪ੍ਰੋਗਰਾਮ ਹੋਣ , ਚਾਹੇ ਉਹ ਕਿਸੇ ਵੀ ਸ਼ਹਿਰ ਵਿੱਚ ਹੋਣ ਦਰਸ਼ਨ ਦੇਣ 
ਲਈ ਦੋਂਵੇ ਹੱਥ ਜੋੜ ਬੇਨਤੀ ਕੀਤੀ । ਉਪਰੈਤ ਗੁਰੁ ਕਾ ਲੰਗਰ 
ਛਕਾਇਆ ਗਿਆ । 
ਰਿਪੋਰਟ - ਸਵਿੰਦਰ ਸਿੰਘ ਨਾਮਧਾਰੀ। 

ਜਲੰਧਰ ਵਿਖੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਦਰਸ਼ਨਾਂ ਨਮਿਤ ਅਖਡ ਪਾਠ ਦਾ ਪ੍ਰਵਾਹ 


ਦਰਸਨ ਕੀ ਪਿਆਸ ਜਿਸੁ ਨਰ ਹੋਇ । 

ਏਕਤੁ ਰਾਚੈ ਪਰਹਰਿ ਦੋਇ ।। 

ਦੂਰਿ ਦਰਦੁ ਮਥਿ ਅਮ੍ਰਿਤ ਖਾਇ।। 

ਗੁਰਮੁਖਿ ਬੂਝੈ ਏਕ ਸਮਾਇ।। 

ਨਾਮਧਾਰੀ ਸੈਗਤ ਜਲੰਧਰ ਵਲੋਂ ਸੀ ਸਤਿਗੁਰੁ ਰਾਮ ਸਿੰਘ 
ਜੀ ਦੇ ਪਾਵਨ ਦਰਸ਼ਨਾਂ ਨਮਿਤ ਪੂਰਨ ਮਰਿਆਦਾ ਸਹਿਤ ਆਦਿ 
ਸੀ ਗੁਰੁ ਗ੍ਰੰਥ ਸਾਹਿਬ ਜੀ ਦੇ ਅਖੰਡ ਪਾਠ ਦੀ ਅਰੇਭਤਾ ਮਿਤੀ 15 
ਦਸੈਬਰ 2023 ਨੂੰ ਨਾਮਧਾਰੀ ਧਰਮਸ਼ਾਲਾ ਪ੍ਰੀਤ ਨਗਰ ਜਲੰਧਰ 
ਵਿਖੇ ਕੀਤੀ ਗਈ। ਅਖੋਡ ਪਾਠ ਦੀ ਅਰੈਭਤਾ ਦੀ ਅਰਦਾਸ ਸੂਬਾ 
ਸੈਦੀਪ ਸਿੰਘ ਜੀ ਕਰੀਵਾਲਾ ਵਲੋਂ ਕੀਤੀ ਗਈ। 

ਸੀ ਭੈਣੀ ਸਾਹਿਬ ਤੋਂ ਉਚੇਚੇ ਤੌਰ ਤੇ ਆਏ ਪਾਠੀ ਸਿੰਘਾਂ ਨੇ 
ਅਖੰਡ ਪਾਠ ਦਾ ਪੂਰਨ ਸ਼ੁਧ ਉਚਾਰਨ ਕੀਤਾ। ਇਸ ਨਿਰੈਤਰ 
ਬਾਣੀ ਦੇ ਪ੍ਰਵਾਹ ਦੌਰਾਨ ਵੱਡੀ ਗਿਣਤੀ ਵਿੱਚ ਸੈਗਤ ਨੇ 
ਗੁਰਬਾਣੀ ਦਾ ਸਰਵਣ ਕੀਤਾ।ਇਸ ਅਲੌਕਿਕ ਅਤੇ ਸਤਜੁਗੀ 
ਵਾਤਾਵਰਨ ਨੇ ਜਿਥੇ ਹਾਜ਼ਰ ਸੈਗਤ ਦੇ ਮਨਾਂ ਵਿੱਚ ਸੀ ਸਤਿਗੁਰੂ 
ਰਾਮ ਸਿੰਘ ਜੀ ਦੇ ਪਾਵਨ ਦਰਸ਼ਨਾਂ ਦੀ ਤਾਂਘ ਅਤੇ ਤਲਬ ਨੂੰ ਹੋਰ 
ਪ੍ਰਚੰਡ ਕੀਤਾ ਓਥੇ ਹੀ ਇਸ ਨੂੰ ਹੋਰ ਜਿਆਦਾ ਸ਼ਿੱਦਤ ਨਾਲ 
ਸੰਗਤ ਦੇ ਦਿਲਾਂ ਵਿੱਚ ਮਜ਼ਬੂਤ ਕੀਤਾ। 

ਰੋਜ਼ਾਨਾ ਦੀ ਤਰ੍ਹਾਂ 15-16 ਦਸੈਬਰ 2023 ਨੂੰ ਅਮ੍ਰਿਤ ਵੇਲੇ 
ਆਸਾ ਦੀ ਵਾਰ ਦਾ ਕੀਰਤਨ ਜੱਥੇਦਾਰ ਸੈਤ ਬਲਬੀਰ ਸਿੰਘ ਜੀ 
ਅਤੇ ਉਨ੍ਹਾਂ ਦੇ ਜੱਥੇ ਵਲੋਂ ਕੀਤਾ ਗਿਆ। ਮਿਤੀ 17 ਦਸੈਬਰ 
2023 ਨੂੰ ਅਮ੍ਰਿਤ ਵੇਲੇ ਤੋਂ ਆਸਾ ਦੀ ਵਾਰ ਦਾ (ਵਾਰੇ ਦੇ ਰੁਪ) 
ਵਿੱਚ ਕੀਰਤਨ ਸੈਤ ਸਤਨਾਮ ਸਿੰਘ, ਸੀ ਭੈਣੀ ਸਾਹਿਬ ਵਲੋਂ 
ਕੀਤਾ ਗਿਆ।ਇਸ ਵਿੱਚ ਸੂਬਾ ਸੈਦੀਪ ਸਿੰਘ ਅਤੇ ਸਥਾਨਕ 
ਨੌਜਵਾਨਾਂ ਨੇ ਵੀ ਆਪਣੀ ਹਾਜ਼ਰੀ ਲਗਵਾਈ। ਮਿਤੀ 16 
ਦਸੈਬਰ 2023 ਨੂੰ ਅਮ੍ਰਿਤ ਵੇਲੋਂ ਪ੍ਰਭਾਤ ਫੇਰੀ ਦਾ ਆਯੋਜਨ 
ਕੀਤਾ ਗਿਆ ਜਿਸ ਵਿੱਚ ਸਥਾਨਕ ਬੀਬੀਆਂ ਨੇ ਵੱਡੀ ਗਿਣਤੀ 
ਵਿੱਚ ਪ੍ਰਮੁੱਖਤਾ ਨਾਲ ਹਿੱਸਾ ਲਿਆ।ਇਸ ਪ੍ਰਭਾਤ ਫੇਰੀ ਵਿੱਚ 
ਤਕਰੀਬਨ 5 ਕਿਲੋਮੀਟਰ ਦਾ ਸਫ਼ਰ ਤੈਅ ਕੀਤਾ ਗਿਆ। 

ਇਸ ਪ੍ਰਭਾਤ ਫੇਰੀ ਦਾ ਵਿਸ਼ੇਸ਼ ਆਕਰਸ਼ਣ ਸੂਬਾ ਸੈਦੀਪ ਸਿੰਘ 
ਜੀ ਵਲੋਂ ਸੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਾਵਨ ਦਰਸ਼ਨਾਂ ਨਮਿਤ 
ਕੇ ਰੱਖ ਦਿੱਤਾ। ਇਸ ਪ੍ਰਭਾਤ ਫੇਰੀ ਨੂੰ ਬਹੁਤ ਵੱਡਾ ਹੈਗਾਰਾ 
ਮਿਲਿਆ। 

15-16 ਦਸੈਬਰ 2023 ਸ਼ਾਮ ਨੂੰ 7 ਵਜੇ ਤੋਂ ਨਾਮਧਾਰੀ 
ਗਿਆ ਜਿਸ ਦੌਰਾਨ ਸੂਬਾ ਸੈਦੀਪ ਸਿੰਘ ਜੀ ਨੇ ਗੁਰੁ ਜੱਸ ਸਰਵਣ 
ਕਰਾਇਆ। ਮਾਹੌਲ ਐਸਾ ਹੋ ਨਿਬੜਿਆ ਕੁੱਝ ਕੁ` ਗੁਰੁ 
ਪਿਆਰਿਆਂ ਦਾ ਮਸਤਾਨਾ ਹੋਣਾ ਕੁਦਰਤੀ ਅਤੇ ਸੁਭਾਵਿਕ ਸੀ। 
ਨਾਮ ਸਿਮਰਨ, ਦੀਵਾਨ ਦੀ ਸਮਾਪਤੀ ਉਪਰੈਤ ਗੁਰੁ ਕਾ ਲੰਗਰ 
ਅਤੁੱਟ ਵਰਤਾਇਆ ਗਿਆ। 

ਮਿਤੀ 17 ਦਸੈਬਰ 2023 ਨੂੰ ਸਵੇਰੇ 8 ਵਜੇ ਅਖੰਡ 
ਪਾਠ,ਸਾਧ ਸੈਗਤ ਵਲੋਂ ਸੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ 
ਨਮਿਤ 6 ਸਧਾਰਨ ਪਾਠ,2 ਪਾਠ ਜਿਸ ਜਿਸ ਮਨੋਭਾਵਨਾਵਾਂ 
ਨਾਲ ਕੀਤੇ ਗਏ,1,02,235 ਮੁਲਮੋਤਰ ਦੇ ਪਾਠ ,6,940 
ਚੌਪਈ ਸਾਹਿਬ ਦੇ ਪਾਠਾਂ ਦੇ ਭੋਗ ਪਾਏ ਗਏ। 

ਉਪਰੈਤ ਸੂਬਾ ਸੈਦੀਪ ਸਿੰਘ ਜੀ ਨੇ ਤਕਰੀਬਨ 2 ਘੰਟੇ 
ਮਨੋਹਰ ਦੀਵਾਨ ਸੈਗਤ ਦੀ ਭਰਪੂਰ ਹਾਜ਼ਰੀ ਵਿੱਚ ਸਜਾਇਆ 
।ਸੈਗਤ ਨੇ ਇੱਕ ਚਿੱਤ ਹੋ ਪੂਰੀ ਇਕਾਗਰਤਾ ਨਾਲ ਇਸ ਮਨੋਹਰ 
ਗੁਰੂ ਜੱਸ ਦਾ ਲਾਹਾ ਲਿਆ। ਪ੍ਰੋਗਰਾਮ ਦੀ ਸੈਪਨਤਾ ਦੀ ਅਰਦਾਸ 
ਸੂਬਾ ਸੈਦੀਪ ਸਿੰਘ ਜੀ ਨੇ ਕੀਤੀ। 

ਦੀਵਾਨ ਦੀ ਸਮਾਪਤੀ ਉਪਰੈਤ ਸੈਤ ਜਤਿੰਦਰਪਾਲ ਸਿੰਘ 
ਚਿੰਕਾ ਅਤੇ ਸੂਬਾ ਜਸਬੀਰ ਸਿੰਘ,ਪੱਦੀ ਖਾਲਸਾ ਨੇ ਜਿਥੇ ਸੂਬਾ 
ਸੈਦੀਪ ਸਿੰਘ ਜੀ ਅਤੇ ਉਨ੍ਹਾਂ ਦੇ ਜਥੇ,ਪਾਠੀ ਸਿੰਘਾਂ, ਆਈਆਂ 
ਸੰਗਤਾਂ ਦਾ ਧੰਨਵਾਦ ਕੀਤਾ,ਓਥੇ ਹੀ ਉਨਾਂ ਸੀ ਸਤਿਗੁਰੁ 
ਜਗਜੀਤ ਸਿੰਘ ਜੀ ਦੇ ਪਾਵਨ ਬਚਨ ਅਤੇ ਆਪਣੇ ਉਹਨਾਂ ਦੀ 
ਸ਼ਰਨ ਹੰਢਾਏ ਪਲਾਂ ਦੀ ਯਾਦ ਵੀ ਸੈਗਤ ਨਾਲ ਸਾਂਝੀ ਕੀਤੀ। 
ਇਸ ਸਾਰੇ ਪ੍ਰੋਗਰਾਮ ਦੇ ਪ੍ਰਬਧਨ,ਆਯੋਜਨ ਵਿੱਚ ਸੈਤ 

ਜਤਿੰਦਰ ਪਾਲ ਸਿੰਘ ਚਿਕਾ, ਸੈਤ ਸੁਖਮਿੰਦਰ ਸਿੰਘ ਸੁੱਖੂ, ਪ੍ਧਾਨ 


ਨਾਮਧਾਰੀ ਵਿਦਿਅਕ ਜੱਥਾ ਜਲੰਧਰ, ਸੈਤ ਅਮਰਜੀਤ ਸਿੰਘ 
ਸੇਠੀ ਅਤੇ ਉਨ੍ਹਾਂ ਦੇ ਸਾਥੀਆਂ ਦਾ ਵਿਸ਼ੇਸ਼ ਯੋਗਦਾਨ ਰਿਹਾ। 
ਸੋਧ ਦੇ ਲੰਗਰ ਦੀ ਸੇਵਾ,ਪਾਠੀ ਸਿੰਘਾਂ ਦੀ ਰਿਹਾਇਸ਼ ਦੇ 


ਪ੍ਰਬੋਧ ਦੀ ਸੇਵਾ ਸੈਤ ਅਮਰੀਕ ਸਿੰਘ ਜੀ ਦੇ ਪਰਵਾਰ ਵਲੋਂ ਕੀਤੀ ਤੱਤ 
ਗਈ। ਇਹ ਸਾਰਾ ਪ੍ਰੋਗਰਾਮ ਨਵੀਆਂ ਪੈੜਾਂ ਪਾਉਂਦਾ ਹੋਇਆ ? 


ਨਿਰਵਿਘਨ ਸਫਲਤਾ ਸਹਿਤ ਸੈਪਨ ਹੋਇਆ। ਐਨੀ ਕੜਾਕੇ ਦੀ 


੩ ਕਵੀਸ਼ਰ ਗੁਰਸੇਵਕ ਸਿੰਘ ਢਿੱਲੋਂ ਦੀ ਕਿਤਾਬ ਤਰ 
ਗੁਰਸੇਵਕ ਗੁਲਜ਼ਾਰਾਂ ' (ਕਵਰ ਪਭ) ਲੋਕ ਅਰਪਣ ਕੀਤੀ ਜਾਵੇਗੀ 


ਠੰਢ ਵਿੱਚ ਨੌਜਵਾਨਾਂ ਦਾ ਜੋਸ਼ ਆਪ ਮੁਹਾਰਾ ਸੀ। ਬੀਬੀਆਂ ਨੇ 0 
ਬਹੁਤ ਵੱਡੀ ਗਿਣਤੀ ਵਿੱਚ ਵੱਧ ਚੜ੍ਹ ਕੇ ਹਿੱਸਾ ਲਿਆ। ਬਹੁਤ ਛੂ 


ਪ੍ਰਭਾਵਸ਼ਾਲੀ ਰਿਹਾ ਇਹ ਉਪਰਾਲਾ।ਇਹ ਸੈਗਤ ਵਾਸਤੇ ਇੱਕ 
ਹਲੂਣਾ ਹੋ ਨਿਬੜਿਆ। ਸੀ ਸਤਿਗੁਰੁ ਉਂਦੇ ਸਿੰਘ ਜੀ ਇਸੇ ਤਰ੍ਹਾਂ 
ਆਪਣੇ ਸਿੱਖਾਂ ਉੱਤੇ ਬਖਸ਼ਿਸ਼ ,ਕਿਰਪਾ ਬਣਾਈ ਰੱਖਣ ,ਇਸ ਤਰ੍ਹਾਂ 
ਦੇ ਉੱਦਮ ਹੁੰਦੇ ਰਹਿਣ। 

ਸਾ ਸੇਵਾ ਕੀਤੀ ਸਫਲ ਹੈ ਜਿਤੁ ਸਤਿਗੁਰ ਕਾ ਮਨੁ ਮੈਨੇ।। 

ਜਾ ਸਤਿਗੁਰ ਕਾ ਮਨੁ ਮੇਨਿਆ ਤਾ ਪਾਪ ਕਸੈਮਲ ਭੰਨੇ।। 

ਰਿਪੋਰਟ- ਨਰੈਣ ਸਿੰਘ ਜਲੰਧਰ 

ਸੈਪਰਕ- 98150-84646 

ਪੁਸਤਕ ਗੁਰਸੇਵਕ ਗੁਲਜ਼ਾਰਾਂ 
ਹੋਈ ਲੋਕ ਅਰਪਣ 

ਪੰਜਾਬੀ ਸਾਹਿਤ ਸਭਾ ਸ਼੍ਰੀ ਭੈਣੀ ਸਾਹਿਬ ਵੱਲੋਂ ਮਹੀਨਾਵਾਰ 
ਮੀਟਿੰਗ ਵਿੱਚ ਪੁਸਤਕ “ਗੁਰਸੇਵਕ ਗੁਲਜ਼ਾਰਾਂ, ਲੋਕ ਅਰਪਣ 
ਸਮਾਗਮ ਕੀਤਾ ਗਿਆ । ਜਿਸ ਵਿੱਚ 150 ਲੇਖਕਾਂ ਨੇ ਹਾਜ਼ਰੀ 
ਭਰੀ । ਸ਼ੁਰੂਆਤੀ ਦੌਰ ਵਿੱਚ ਕਵੀਸ਼ਰ ਗੁਰਸੇਵਕ ਸਿੰਘ ਢਿੱਲੋਂ ਨੇ 
ਆਏ ਹੋਏ ਸਾਹਿਤਕਾਰਾਂ ਨੂੰ ਜੀ ਆਇਆਂ ਆਖਿਆ। ਸਮਾਗਮ 
ਦੀ ਪ੍ਰਧਾਨਗੀ ਪ੍ਰੋ ਹਰਪਾਲ ਸਿੰਘ ਪੈਨੂੰ ਨੇ ਕੀਤੀ ਅਤੇ ਮੁੱਖ 
ਮਹਿਮਾਨ ਦੇ ਤੌਰ ਤੇ ਦਰਸ਼ਨ ਬੁੱਟਰ ਪ੍ਰਧਾਨ ਕੇਂਦਰੀ ਪੈਜਾਬੀ ਲੇਖਕ 
ਸਭਾ ਨੇ ਹਾਜ਼ਰੀ ਭਰੀ । ਪੁਸਤਕ ਬਾਰੇ ਪ੍ਰੋ ਹਰਪਾਲ ਸਿੰਘ ਪੰਨੂੰ ਨੇ 
ਬੋਲਦਿਆ ਆਖਿਆ, ਕਈ ਪੁਸਤਕਾਂ ਹੱਥੋ ਹੱਥੀ ਅੱਗੇ ਤੋਰਨ 
ਵਾਲੀਆਂ ਹੁੰਦੀਆਂ ਤੇ ਕਈ ਪੁਸਤਕਾਂ ਸਾਂਭਣ ਯੋਗ ਹੁੰਦੀਆਂ 
ਹਨ। ਪੁਸਤਕ “ਗੁਰਸੇਵਕ ਗੁਲਜ਼ਾਰਾਂ, ਸਾਂਭਣ ਯੋਗ ਹੈ । ਸ਼੍ਰੀ 
ਦਰਸ਼ਨ ਬੁੱਟਰ , ਕਾਮਰੇਡ ਸੁਵਰਨ ਸਿੰਘ ਵਿਰਕ , ਡਾ ਗੁਲਜ਼ਾਰ 
ਸਿੰਘ ਪਧੇਰ , ਸੁਰਿੰਦਰ ਰਾਮਪੁਰੀ , ਕਹਾਣੀਕਾਰ ਗੁਰਦਿਆਲ 
ਦਲਾਲ , ਸੂਬਾ ਬਲਵਿੰਦਰ ਸਿੰਘ , ਹਰਪਾਲ ਸਿੰਘ ਸੇਵਕ ਨੇ ਵੀ 
ਆਪੋ ਆਪਣੇ ਵਿਚਾਰ ਪੇਸ਼ ਕੀਤੇ ਤੇ ਸਭਾ ਵੱਲੋਂ ਇਹਨਾਂ ਸਾਰੀਆਂ 

ਸ਼ਖਸੀਅਤਾਂ ਨੂੰ ਸਨਮਾਨਿਤ ਕੀਤਾ ਗਿਆ । ਲੇਖਿਕਾ ਬਲਜਿੰਦਰ 
ਕੌਰ ਕਲਸੀ , ਜਸਵਿੰਦਰ ਸਿੰਘ ਜੱਸ ਅਸਟਰੇਲੀਆ , ਯੁਵਰਾਜ 
ਸਿੰਘ ਦਾ ਵੀ ਵਿਸ਼ੇਸ ਸਨਮਾਨ ਕੀਤਾ ਗਿਆ । ਸਮਾਗਮ ਚ ਹਾਜ਼ਰ 
ਦੂਰ ਨੇੜੇ ਦੀਆਂ ਤਕਰੀਬਨ 18 ਸਾਹਿਤ ਸਭਾਵਾਂ ਨੂੰ ਵੀ 
ਸਨਮਾਨਿਤ ਕੀਤਾ ਗਿਆ । ਇਸ ਤੋ ਇਲਾਵਾ ਅਨਿਲ 
ਫਤਿਹਗੜ੍ਹ ਜੱਟਾਂ ਪ੍ਧਾਨ ਰਾਮਪੁਰ ਸਭਾ, ਸ਼ੀ ਜਸਵੀਰ ਝੱਜ , 
ਨਰਿੰਦਰ ਸ਼ਰਮਾ ਸਮਰਾਲਾ, ਹਰਨਾਮ ਸਿੰਘ ਡੱਲਾ , ਜਗਦੇਵ ਸਿੰਘ 
ਘੁਗਰਾਲੀ , ਜਗਜੀਤ ਗੁਰਮ , ਜਤਿੰਦਰ ਕੌਰ ਸੰਧੂ , ਡਾ ਜਲੌਰ 
ਸਿੰਘ ਖੀਵਾ , ਸ਼੍ਰੀ ਸੋਮਨਾਥ ਸਿੰਘ , ਮਨਜੀਤ ਸਿੰਘ ਧੈਜਲ , 
ਜਤਿੰਦਰ ਕੌਰ ਮਾਹਲ , ਕਰਨੈਲ ਸਿਵੀਆ , ਜਗਦੇਵ ਮਕਸੁਦੜਾ 
, ਦਿਲਬਾਗ ਸਿੰਘ ਕਵੀਸ਼ਰ ਵਲਟੋਹਾ , ਹਰਬੈਸ ਸਿੰਘ ਮਾਲਵਾ , 
ਟੀ ਲੋਚਨ , ਨੇਤਰ ਸਿੰਘ ਮੁੱਤੋ , ਪੱਤਰਕਾਰ ਬਲਬੀਰ ਸਿੰਘ ਬੱਬੀ , 
ਸੁਰਿਦਰ ਕੌਰ ਬਾੜਾ , ਲਖਵੀਰ ਸਿੰਘ ਲੱਭਾ , ਕਿਰਨਦੀਪ ਸਿੰਘ 
ਕੁਲਾਰ ਭੁਮੱਦੀ , ਪਰਮਿੰਦਰ ਸਿੰਘ ਬੈਨੀਪਾਲ , ਸੁਰਜੀਤ ਸਿੰਘ 
ਵਿਸ਼ਦ , ਗੁਰੀ ਤੁਰਮਰੀ , ਸਰਪੈਚ ਗੁਰਦੇਵ ਸਿੰਘ ਜਾਲਖੇੜੀ , 
ਕੁਲਵਿੰਦਰ ਕੌਰ ਕਿਰਨ , ਪਰਮਜੀਤ ਕੌਰ ਮਹਿਕ ਆਦਿਕ ਨੇ 
ਹਾਜ਼ਰੀ ਭਰੀ । ਸਪਰੈਡ ਪਬਲੀਕੇਸ਼ਨ ਨਬੀ ਸੋਹਲ ਤੇ ਦਿਲਦੀਪ 
ਪ੍ਰਕਾਸ਼ਕ ਸਮਰਾਲਾ ਵੱਲੋਂ ਪੁਸਤਕਾਂ ਦੇ ਸਟਾਲ ਲਗਾਏ ਗਏ । 
ਕੁਲਦੀਪ ਸਿੰਘ , ਬਲਕਾਰ ਸਿੰਘ , ਰਾਜਨ ਸਿੰਘ ਵੱਲੋਂ ਲੰਗਰ ਦੀ 
ਸੇਵਾ ਕੀਤੀ ਗਈ । ਤਰਨ ਸਿੰਘ ਬੱਲ ਤੇ ਜਗਵੀਰ ਸਿੰਘ ਵਿੱਕੀ 
ਵੱਲੋਂ ਸਟੇਜ ਦੀ ਭੂਮਿਕਾ ਖੂਬਸੂਰਤ ਅਦਾਜ਼ ਵਿੱਚ ਨਿਭਾਈ ਗਈ । 
ਸਮਾਗਮ ਦੀ ਸਮਾਪਤੀ ਸਮੇਂ ਕਵੀਸ਼ਰ ਗੁਰਸੇਵਕ ਸਿੰਘ ਢਿੱਲੋਂ ਨੇ 
ਆਏ ਹੋਏ ਸਾਹਿਤਕਾਰਾਂ ਦਾ ਧਨਵਾਦ ਕੀਤਾ । 
-ਗੁਰਸੇਵਕ ਸਿੰਘ ਢਿੱਲੋਂ 
ਸੈਪਰਕ- 94636-60990 
ਫਰਵਰੀ-2024 


੧3101੧15॥0॥6001ਗ1.60।। 


ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਸਾਹਿਬਜਾਦਿਆਂ 
ਦੀ ਯਾਦ ਵਿੱਚ ਮੇਲਾ-- ਮੈਲਬੌਰਨ ਅਸਟੂਲੀਆ, 23-25 ਦਸੈਬਰ 2023 

ਪੰਜਾਬ ਕਲਾ ਪਰਿਸ਼ਦ ਚੰਡੀਗੜ੍ਹ ਵਿਖੇ ਡਾ. ਲਖਵਿੰਦਰ ਸਿੰਘ ਜੌਹਲ ਦੀ ਪੁਸਤਕ 'ਹਾਜ਼ਰ-ਗ਼ੈਰਹਾਜ਼ਰ” (ਸ਼ਬਦ ਚਿਤਰ) 


ਲੋਕ ਅਰਪਣ ਕਰਦੇ ਹੋਏ ਡਾਕਟਰ ਸੁਰਜੀਤ ਪਾਤਰ ,ਸੁਰਿੰਦਰ ਸਿੰਘ ਸੁਨੜ, ਕੇਵਲ ਧਾਲੀਵਾਲ, 
ਡਾਕਟਰ ਸਰਬਜੀਤ ਕੌਰ ਸੋਹਲ, ਪ੍ਰੀਤਮ ਸਿੰਘ ਰੁਪਾਲ, ਦੀਵਾਨ ਮਾਨਾ ਅਤੇ ਦੀਪਕ ਸ਼ਰਮਾ ਚਨਾਰਥਲ 

ਜਲੰਧਰ ਵਿਖੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ 
ਨਮਿਤ ਅਖਡ ਪਾਠ ਅਤੇ ਦੀਵਾਨ--15-17 ਦਸੈਬਰ 2023 

